

లోకా స్సమస్తాసుఖినోభవంతు. అని త్రిసంధ్యములందు వారు చెప్పుచుందురు.

తా. ఉత్పాహప్రబుద్ధుడై యుద్ధసన్నద్ధుడై నిలిచిన రామభద్రునిఁజూచి యుద్ధముఁజూచు కోరికచేవచ్చి నాయాకాశమున గంధర్వులు దేవతలు చారణులు లోనగువారు వచ్చి నిలిచిరి. అందు ఋషులు తమలో నొకరితో నొకరు మూఁడు లోకములకు మేలు గోరువారెవ్వరో యట్టి గోత్రాహ్మణులకు శుభమగునుగాక. చక్రపాణి యగు విష్ణువు దైత్యశ్రేష్ఠులనెల్ల నెట్లు యుద్ధమున జయించెనో యట్లు రామభద్రుఁడు పులస్త్యవంశమునఁ బుట్టిన భయంకరరాక్షసులనెల్ల యుద్ధము నందు జయించునుగాక జయించునుగాక యనిరి. మఱియు ధర్మాత్ముఁడు రాజ వీరుఁడు రామభద్రుఁడొంటివాఁడు. అధర్మవర్తులగు దుష్టరాక్షసులు వదునాలుగు వేపురు. యుద్ధమెట్లగునో-ధర్మమే జయించునో అధర్మమే జయించునో చూడ వలయునని; చక్రపాణివిశేష్యము సాఖిప్రాయము గావున పరికరాలంకారము, క. కౌతుహలమున నుండిరి, జాతోగ్రుషాపినాకి+సమవేషం బౌ

భూతాధికభీత్యావహ, సీతాపతిరూపుఁ గాంచి + చేడ్పడె జగముల్. ౩౭౮

కౌతూహలమునన్ = సంతోషముతో, జాత = పుట్టిన, ఉగ్ర = భయంకరమైన, రుషా = కోపముగల, పినాకి = రుద్రునితో, సమ = సమానమైన వేషంబౌ = ఆకారముగల, చేయఁబోవునది సంహారకార్యము కావున - పినాక హస్తుడైన రుద్రుఁ డువమింపఁబడెను. భూత=ప్రాణికోట్లకు, అధిక=విస్తారమైన, భీతి=భయమును, అవహ = కలిగించు, సీతాపతి = రామచంద్రుని, రూపున్ = రూపమును. సంస్కృతసమాసంబునఁ గడపటిపదము వైకృతరూపముగలది యగును. చేడ్పడెన్=బాధనొందెను. చేటుపడు = చేడ్పడునయ్యెనని తోచెడిని. పినాకి సమవేషము ఖరాదులవధింపఁబూనిన రామచంద్రునందు ప్రళయకాల రుద్రునివంటి రూపమే దేవతలకుఁ గానవచ్చెను.

“రుద్రతేజోవిలసితం - దృష్ట్వా రామకళేబరమ్  
శంఖం చక్రంచ శూలంచ, పినాకం ఖేటమేవచ  
ఖట్వాంచ ఘంటాం డమరుం బాణపాశాంకుశంతథా  
చాపం వజ్రంచ ఖడ్గంచ పరశుం త్రాసకారణమ్  
జయశ్రీయంచ గంగాంచ దదృశుః సిద్ధచారణాః”

అని స్కాందమునఁగలదు. మహేశ్వరతీర్థీయము.

తా. మిగుల నాశగొనియుండిరి. కోపాతిశయముచే జగత్సంహార కార్యమున నున్నుఁడైన పినాకహస్తుడైన రుద్రుని యాకారముతో సమానమైన భయంకరాకారము వహించి భూతములకు భీతినిగలిగించు రామభద్రుని రూపముఁగాంచి లోకములు బాధపడెను.

—\* ఖర సైన్యము రామునిం జూచుట \*—

సీ. అంత గంభీరనిర్భ్రాదయు ఘోరవ, ర్మాయుధధ్వజయునౌ \* నసుర సేన  
చటులహంకారంబు \* చాపటంకారంబు, భేరిభాంకారంబు \* భీమరథిక  
వరులధిక్కారంబు\*పదదభక్కారంబు,తోపఁ దోతెంచుడుఁ\*దుములముగను  
నారవంబునకుఁ గాం\*కారమందలిజంతు,నికరంబు భీతిల్లి \* నిఖిలదిశల  
తే. బఱచి పఱచి నిశ్శబ్దంపుఁ\*బట్టుఁజేరి, తిరిగి చూచెను రాక్షస\*వరులసేన  
రామచంద్రునిఁ గదియ సం\*గ్రామకేశి, పండితుఁడు దాని నల్లడ\*పాఱఁజూచి.

నిర్భ్రాదము = ధ్వని, వర్మ = కవచము, ధ్వజ = బెక్కెము, చటుల =  
భయంకరమైన, తుములముగను = సంకులముగ, రవంబునకున్ = ధ్వనికి,  
కాంకారమందలి=అడవియందలి, నికరంబు=నమూహము, భీతిల్లి = భయపడి,  
పఱచి = పరుగెత్తి.

తా. అంతట గంభీరధ్వనియు, భయంకరమైన కవచములు, ఆయుధ  
ములు, ధ్వజములు గలదియునైన రాక్షససేనయందలి భటులయొక్క హుమ్మను  
కంతధ్వనులు విండ్యయల్లెత్రాడుల టంట మ్మనుధ్వనులును, నగారాల ఖాంఖా  
మ్మను ధ్వనులును, రథికుల ధిక్కారంబులును, వారు నడుచునపుడు వారి కాళ్ళ  
దభదభను చప్పుడులును గలుగఁగా పెద్దసంకులమయ్యెను. ఆ ధ్వనికి నడపు  
లందలి మృగసమూహము భయపడి నలుదిక్కులఁ బరువెత్తి పరువెత్తి యా  
చప్పుడు వినరాని స్థలముఁజేరి తిరిగిచూచెను. అంత రాక్షసులసేన రాముని  
సమీపింపఁగా దాని నంతయు యుద్ధపండితుఁడగు రామభద్రుఁడు వారి  
నందఱఁ బాఱఁజూచెను.

శా. వింటన్ బాణముఁ గూర్చి యిచ్చి పలభు\*గ్వీరాసుపాశీమరు  
ల్లంటాకుండు గఁ దెచ్చికొంచుఁ గినుకన్ \* లోలాక్షుఁడై కల్పపు  
న్మంటల్ గ్రక్కుకృశానుచందమగుచు \* స్తజ్జధ్వరాలంభు ము  
క్కంటింబోలి దిదృక్షు భీకరతరా\*కారంబునం గ్రాలినన్. ౩౮౦

పలభుక్ + వీర + అను + పాశీ + మరుత్ + లుంటాకుండుగన్ =మాంస  
భక్షకులైన రాక్షసవీరుల ప్రాణసమూహము లనువాయువును హరించువాఁడుగ,  
కినుకన్ = కోపమును, తెచ్చుకొని = కోపము స్వభావముగ నాయనయందు  
లేదు, కార్యార్థమై కావలసియున్నది కావున నాసమయంబునకుఁ జలిచే వణఁకు  
వాఁడు దూరమున నున్న వస్త్రమును లాగుకొని కప్పకొన్నట్లు కోపమును దెచ్చు  
కొనెను. ఇది జితేంద్రియుని లక్షణము. వారు కావలయునన్నప్పుడు కోపము  
వచ్చును. పొమ్మనినఁ బోవును. తక్కినవారికివలె వారి యనుమతిలేక రాదు.  
పనితీరిన తరువాత నిలువదు. లోల + అక్షుఁడై = చలించుకన్నులు గలవాఁడై

కల్పపుష్కంటకలన్=వ్రలయకాలమందలి మంటలను, కృశానుచందమునన్=అగ్ని హోత్రునివలె, దక్షాధ్వరాలంభు=దక్షునియజ్ఞయ ధ్వంసముచేయు, ఆలంభస్సృ ర్మహింసయోఃః నానా. ర. ముక్కుంటిన్=మూఁడుకన్నులుగల శివుని, దిదృక్షు= చూచుకోరికగలవారికి, భీకరతర = మిగుల భయంకరమైన, ఆకారంబునన్ = రూపముతో, క్రాలినన్=వ్రకాశింపఁగా.

తా. అల్లెత్రాటియందు వాణము సంధించి వ్రయోగమునకు సిద్ధముగా నీడ్చి రాక్షసుల ప్రాణవాయువు లపహరించుటకై కోపముఁదెచ్చుకొని చలించు కన్నులు గలవాఁడై వ్రలయకాలమునందలి యగ్నిహోత్రునివలె మండుచు దక్షాధ్వరధ్వంసమునాఁటి శివునివలె చూపణులకు భయంకరమైన యాకారముతో నొప్పఁగా.

కం. భీషణరోషుం డగురఘు, భూషణువేషంబుఁ జూచి • భూతములు మహా  
ఘోషంబునఁ బఱచెను సం, తోషముచెడి భూరిభీతిఁ ద్రొక్కటవడుచున్.

భీషణరోషుఁడు=భయంకరమైన కోపముగలవాఁడు.

తా. భయంకరమైన కోపముఁ దెచ్చుకొన్నవాఁడైన రామభద్రుని యా కారముఁజూచి భూతములు పెద్దధ్వనులతో సంతోషముచెడి యధికభయమునఁ ద్రొక్కటవడుచుఁ బరువెత్తెను.

క. ధ్వజకోదండాభరణ, వ్రజజాజ్వలదగ్ని తుల్య+వర్మానివృత మై  
రజనీచర సైన్యము వం, కజహితజనివేళ జలద+గణ మన నొప్పెన్. ౩౮౨

ధ్వజ = బెత్కెములు, కోదండ = విండ్లు, ఆభరణవ్రజ = భూషణముల సమూహములు, జాజ్వలదగ్నితుల్య = మండుచున్నయగ్నితో సమానమైన, వర్మ=కవచములు, వీనితో, అనివృతమై=కూడినదై, రజనీచర సైన్యము = రాక్షస సేన, వంకజహిత=సూర్యునియొక్క, జనివేళన్=పుట్టువునమయమందు, జలద గణము=మేఘసమూహము=సూర్యోదయముకాఁగానే మేఘములు క్షీణించును. వేడిమికి సంతయు నావిరియై కానరాక పోవును.

రామచంద్రునికి వ్రలయకాలవహ్నిని, దక్షాధ్వరధ్వంసకుండగు శివుని నుపమానములుగఁ జెప్పటచే శత్రుసంహారము జయము సిద్ధమని యేర్పడెను.

రాక్షసులను వ్రాతఃకాలమేఘమునకుఁ బోల్చుటచే క్షయము సిద్ధమని సూచింపఁబడెను.

తా. ధ్వజములు, విండ్లు, ఆభరణసమూహము మండుచున్న యగ్నివంటి కవచములుగల రాక్షససేన సూర్యోదయమందలి మేఘములవలెఁ గానిపించెను.

—• ౨౩-వ సర్గము. ఖరుఁడు సేనతోడ శ్రీరాముఁ డాఁకుట •—

కం. క్రుద్ధు రిపుఘాతి రణస, న్నద్ధు నవష్టబ్ధచాపుఁసరపతితనయున్  
బ్రద్ధాంగుశిత్రుఁ గని ఖరుఁ, డిద్ధగతిన్ సూత పఱపుఁమీయట కనియెన్.

క్రుద్ధున్ = కోపించియుండు వానిని, రిపుఘాతిన్ = శత్రుసంఘోరమందు దక్షుని, రణసన్నద్ధున్ = యుద్ధమునకు సిద్ధపడియుండువానిని, అవష్టబ్ధచాపున్ = వింటిని ధరించిన వానిని, బ్రద్ధాంగుశిత్రున్ = చేతివ్రేళ్ళకు రక్షకముగాఁ గట్టుకొనఁబడిన చేతి జిరా కలవానిని, పఱపుమీ = తోలుమా, అటకున్ = రామచంద్రుఁ డున్నచోటికి.

తా. కోపించినవాఁడును, శత్రుసంఘోరకుఁడును, యుద్ధసన్నద్ధుఁడును కోదండ ధరుండును, కట్టుకొనఁబడిన వ్రేళ్ళకవచము గలవాఁడు నగు రామ భద్రునిఁజూచి ఖరుఁడు సారథి : తేరిని నాతఁ డున్నచోటికిఁ దోలు మనెను.

ఉ. ఆతనిఁ జుట్టి రాత్రిచరుఁలార్చటి నించి రతండు తారకో

పేతకుజాకృతిన్ వెలిఁగిఁభీమశితేషువరంపరల్ వెసన్

వ్యాతతరీతి వై చె నృపుఁనందఱుఁజుట్టిసశూలముద్గర

వ్రాతవరశ్యధాసు లనిఁవారణ వై చిరి వారిజాక్షుపై .

౩౨౪

ఆర్చటిన్ = కంఠధ్యనిని, తారకా = నక్షత్రములతో, ఉపేత = కూడిన కుజాకృతిన్ = అంగారకగ్రహమువలె, భీమశితేషువరంపరల్ = భయంకరములైన పదునైన బాణములవరుసలు, వ్యాతతరీతిన్ = మిగుల విస్తారముగ, పట్టిన....అనులు = అడ్డకత్తులు శూలములు. ఇనుపగుదియలు వీని సమూహములు, గండ్రగొడ్డండ్లు, కత్తులు, అనివారణన్ = అడ్డములేక.

తా. ఖరుఁ డిట్లు రామభద్రునిమీఁదికిఁ దేరు తోలింపఁగా నతనిచుట్టు ముట్టుకొని రాక్షసులు సింహనాదములు గావించిరి. ఖరుఁడును నక్షత్రములతోఁ గూడిన యంగారకువలె వెలిఁగి భయంకరములైన పదునైన బాణముల పరంపరలను విస్తారముగ ఆలస్యములేక రామునిపై వైచెను. తక్కిన వారందఱు రాముని చుట్టుముట్టి గుదియలు శూలములు గండ్రగొడ్డండ్లు కత్తులు నాయనపై విసరివిసరి వైచిరి. ఇప్పుడును అగరగొండ్లు రాక్షసులే; శ్రీరాముఁ డాత్మరక్షణ పరాయణుఁడయియే నిలిచెను.

కం. కాండములతోడ మదవే, తండంబులతోడ ఘనరఁథంబులతోడన్

మెండుగఁ బై వడి రసురులు, చందాంశుకులావతంసుఁజక్కాడంగన్. ౩౨౫

కాండములతోడన్ = బాణములతో, మద = మదించిన, వేతండముల

తోడన్ = ఏనుగులతో, చందాంశుకులావతంసున్ = సూర్యవంశమునఁ బుట్టిన వారిలో శ్రేష్ఠుఁడగు రామభద్రుని, చక్కాడంగన్ = సంహరించుటకు.

తా. రామభద్రుని వధించుటకై రాక్షసులు బాణములతోడను, ఏనుగులతోడను, రథములతోడను, నొక్కసారిగఁ బై పడివచ్చిరి.

క. ధారాధరసంఘము జల, ధారాపూరములచేత \* ధరణీధరమున్

బోరన ముంచెడిగతి శర, వారంబులు రాముమీఁద \* వర్షించి రొగిన్. ౩౮౬

ధారాధరసంఘము = మేఘసమూహము, జలధారాపూరములచేత = నీటి ధారలప్రవాహములచేత, ధరణీధరమున్ పర్వతమును.

తా. మేఘములు నీటిధారల ప్రవాహములచేఁ బర్వతమును బోరన ముంచురీతిగ రామునిమీఁద బాణవర్షము గురియించిరి.

దీనివలన నీ యుద్ధమందును బ్రథమాపరాధులు రాక్షసులే యని యేర్పడెను.

క. పారావారము తడినీ, పూరము లోఁగొనెడిరీతిఁ \* బురుషోత్తముఁ డా

క్రూరతరసాధనంబుల, నారాచవితానముల క్షణంబున నణఁచెన్. ౩౮౭

పారావారము = సముద్రము, తడినీపూరమున్ = ఏళ్ళప్రవాహమును, లోఁగొనెడిరీతి = లోపలుచుకొను విధముగ, నారాచవితానంబులన్ = బాణసమూహములచే.

తా. తనను చేరవచ్చిన నదులను సముద్రుఁడు పేరు రూపము లేకుండఁ జేయునట్లు రామభద్రుఁడు తన బాణసమూహములచే వారల సర్వాయుధములను రూపుమాపెను.

ఉ. ధీరత దీప్తవజ్రనిహతిన్ వ్యథఁ గూరనిభూరిశైలమో

నా రఘువీరుఁ డుగ్రముగ \* నాటినసాధనకోటి నింతయున్

గారణఁ బొందఁ డయ్యె మెయిఁ \* గాతెడిర క్షముతో దినాంతమే

ఘోరుచయావృతార్కుఁడన \* నొప్పె నవీనవిలాసభాసి యై. ౩౮౮

ధీరన్ = ధైర్యముచే, దీప్తవజ్రనిహతిన్ = ముందుచున్న పిడుగుదెబ్బలచే, వ్యథ = బాధ, మనోవేదననాన్ = అనునట్లు, కారణన్ = వేదనను "కారణాతు యాతనాతీవ్రవేదనా" అమరకోశము, దినాంత = సాయంకాలమందలి, మేఘోరుచయ = మఱ్ఱులగొప్పగుంపుచే, ఆవృత = ఆవరింపఁబడిన, అర్కుఁడు = సూర్యుఁడు నవీన = క్రొత్తయగు, విలాస = సౌందర్యముచే, భాసి = ప్రకాశించువాఁడు.

తా. ముందుచున్న పిడుగుదెబ్బచే బాధనొందని పెద్దపర్వతమోయనునట్లు రామభద్రుఁడు ధైర్యవంతుఁడై తనకుఁ దగిలిన సాధనములచేఁ గొంచమైన

వేదనఁ బొందినవాఁడు కాఁడయ్యె. దేహమున నెత్తురు గాఱుచుండ సాయంకాల మందలి మేఘములచే నావరింపఁబడిన సూర్యునివలెఁ గ్రొత్తయందముతోఁ బ్రకాశించెను.

ఉ. అక్కట రామచంద్రు సుగుఁడాంబుధి నొక్కనిఁ జుట్టు ముట్టియీ  
ప్రముక్కడిసోఁకుమూఁక లిటు + మోఁదెడినే యని దేవతల్ ఋషుల్  
మిక్కిలి పొక్కి, రంత మితి + మిఱినకిన్క రఘూత్తముండు దా  
గ్రక్కున మండలీకృతసుఁకార్ముకుఁడై విశిఖోత్కరంబులన్. ౩౮౯

అక్కట=అయ్యో, హాకష్టమ్. దీనితదృవము అక్కట. సుగుఁడాంబుధిన్= మంచిగుణములకు సముద్రుఁడైనవానిని, ప్రముక్కడి=క్షుద్రమైన, సోఁకుమూఁకలు=రాక్షసులగుంపులు, మోఁదెడినే=కొట్టుచున్నవే, పొక్కిరి = పరితాపపడిరి, కిన్కన్ = కోపముచే, మండలీకృత = ఆకర్ణాంతములాగుటచే గుండ్రముగాఁ జేయఁబడిన, కార్ముకుఁడై = విల్లుగలవాఁడై, విశిఖ + ఉత్కరంబులన్ = బాణ సమూహములను.

తా. అయ్యో మంచిగుణములనెడి రత్నములకు సముద్రుఁడైన శ్రీరామ చంద్రమూర్తిని క్షుద్రరాక్షససమూహము చుట్టుకొని యాయుధములచేఁ గొట్టుచున్నదే యని దేవతలు ఋషులు మిగులఁ బరితపించిరి. అంతట రామభద్రుఁడు మిక్కిలి కోపించి వింటిని నాకర్ణాంతము లాగి బాణములను.

—+ శ్రీరాముఁడు ఖరుసేనను నుజుమాడుట +—

ఉ. నూఱులు వేలు దుర్విషహఁనూతనసూర్యజదండతుల్యముల్  
తేజి గేనంగ రాక పటుఁతీవ్రత వైచిన రాక్షసాళులన్  
దూఱి కృతాంతపాశగతి + దోఁచఁగ వారల మేను వ్రచ్చి న  
ల్లేఱులఁ దోఁగి యుభ్ర పద + మేగె జ్వలద్దహనార్చు లోయనన్. ౩౯౦

దుర్విషహ = ఏమియు సహింపరాని, నూతన = క్రొత్తయగు, సూర్యజదండ=యమునిదండముతో, తుల్యముల్=సమానములు, కృతాంతపాశగతిన్= యమునిపాశమువిధమున, మేను = దేహము వ్రచ్చి = చీల్చి, నల్ల + ఏఱుల= నెత్తురునదులందు, తోఁగి=మునిఁగి అభ్రపదము=ఆకాశము, జ్వలత్ = మండుచున్న, దహన=అగ్నియొక్క, అర్చులో=జ్వాలలో యనునట్లు.

తా. సహింపరాని యమదండములవంటివానిని, కన్నెత్తి చూచుటకైన సాధ్యపడకుండునట్లు సూర్లువేలుగ మిక్కిలివేగముగ వైవఁగ నవి రాక్షసగుంపులను దూఱి యమునిపాశములవలె వారి దేహములను జీల్చి వారి నెత్తురు నదులందుమునిఁగి వెడలి మండుచున్న యగ్నిజ్వాలలవలె నాకాశమునకుఁబోయెను.

ఉ. ఎన్నఁగరాని పాణముల \* నేసియుఁ గోసియు వ్రచ్చి క్రచ్చియున్  
 బన్నుగ శత్రుసంఘముల \* పాహులఁ గాతుల సూరులం దలల్  
 క్రొన్నగలన్ ధ్వజాగ్రములఁ \* గుప్పలు కుప్పలు వెట్టఁ గ్రోధసం  
 ఛన్నహృదంతరాళుఁ డయి \* శత్రులు త త్తఱ మంద రాముఁడున్. ౩౯౧

ఎన్నఁగరాని=లెక్కింప సాధ్యముగాని, క్రోధ = కోపముచే, సంఛన్న= కప్పబడిన, హృత్ + అంతరాళుఁడయి = హృదయములోపలి ప్రదేశముగల వాఁడై .

తా. రామభద్రమూర్తి లెక్కలేని పాణములను బ్రయోగించి చీల్చిక్రచ్చి శత్రువుల కాళ్లుతోళ్లు, చేతులు వాతులు - తొడలు మొడలు - తలలు మొలలు - నగలు, దెక్కెములపై భాగములు తెగనఱకి కుప్పలుకుప్పలుగాఁబెట్టి క్రోధముచేఁ గప్పబడిన హృదయప్రదేశము గలవాఁడై విరోధులు త త్తఱలాడునట్లు.

సి. కాంచనభూషణో \* దంచితహయముల, సాదులతోడుతఁ \* జమరి చమరి  
 మావటివాండ్రతో \* మత్తగజంబుల, సంత లంతలు దును \* మాడి యాడి  
 రథికసారథులతో \* రథనికరంబులఁ గఱుకు టంపరలచే \* నఱకి నఱకి  
 పటుతరగర్వదు \* ర్భరభటచ్చటలను, గూరబ్రద్దలువోలెఁ \* గోసి కోసి

తే. మండలీకృతచండకో \* దండదండ, సర్వతోముఖనిర్గళ \* చ్చటుల విశిఖ  
 ఖరగభ స్తిఖరాంశుని \* కరణివెలుఁగ, నసురతతిభీతిఁ గూపెట్టె \* నంగలార్యె.

కాంచనభూషణ = బంగారుసొమ్ములచే, ఉదంచిత = అలంకరింపఁబడిన, హయములన్ = గుఱ్ఱములను, సాదులతోడుతన్ = రౌతులతో, చమరిచమరి = చంపి చంపి, అతిశయార్థకమున ద్వీరు క్తి-అంతలంతలు = కొంచెము కొంచెము తును కలుగా, తునుమాడియాడి = తునుమాడి తునుమాడి, శబ్దవల్లవక్రియలు కొన్ని ద్వీరు క్తంబులగుచో నుత్తమపదంబు పూర్వావయవంబునకు లోపంబగు. త్రి-శ్రీ-క్రి ౨౪. తునుము + ఆడు = తునుమాడు, రథికుఁడు = రథస్వామి, సారథి = రథముతోలువాఁడు, కఱుకు + అంపరన్ = పదునైన పాణములచే, పటుతర = మిక్కిలి యధికమైన, గర్వ = మదముచే, దుర్భర = అధికులైన, భట = భటుల యొక్క, ఛటలను = సమూహములను, మండలీకృత = గుండ్రముగాఁజేయఁబడిన, చండ = భయంకరమైన, కోదండదండ = దండమువంటి వింటినుండి, సర్వతో ముఖ = అన్నిదిక్కులకు, నిర్గళత్ = బయలుదేఱు, చటుల = తీక్షణమైన, విశిఖ = పాణములనెడి, ఖరగభ స్తి = తీక్షణములైన కిరణములుగల, ఖరాంశుని = సూర్యుని, కరణి = వలె, కూపెట్టెన్ = కుయ్యొమ్మొట్టో యని యుఱచెను, అంగలార్యెన్ = దుఃఖించెను.

తా. బంగారు సొమ్ములచే నలంకరింపఁబడిన గుఱ్ఱములను జంపిచంపి,

మావటివాండ్రతోడ మదించిన యేనుఁగులను తునుకలు తునుకలుగాఁ గొట్టికొట్టి రథికులతోడను సారథులతోడను రథసమూహములను వదునగు బాణములచే నఱకి నఱకి, మిక్కిలి మదించిన భటులగుంపులను వండఁదఱిగిన కూరముక్కల వలెఁ గోసికోసి యల్లెత్రాడు చెవివఱకు లాగుటచే గుండ్రమైన విండినుండి నలు ముఖముల వెలువడు బాణములనెడి వేడికిరణముల సూర్యునివలెఁ బ్రకాశింపఁగ రాక్షససేన యఱచి దుఃఖించెను.

కం. శుష్కం బగువని దవశో, చిష్కే శునిచేతఁబోలెఁ + జిత్రంబుగ నా పుష్కరనేత్రునిచే నా, ముష్కరవరపాళి యూఁచఁముట్టుగఁ గూలన్. ౩౯౩

శుష్కంబగు = ఎండిన, దవశోచిష్కే శునిచేతన్ = కాటుచిచ్చుచేత, పుష్కరనేత్రునిచేన్ = కమలములవంటి కన్నులుగల రామభద్రునిచే, ముష్కర వరపాళి = మూర్ఘులగు శత్రువుల సమూహము, ఊఁచముట్టుగన్ = మొదలంట, దుష్కరప్రాసము.

తా. ఎండినయడవి దావాన్ని చేవలె నాశ్చర్యముగ నా రామభద్రునిచే నా మూర్ఘులగు రాక్షసుల గుంపు మొదలు ముట్టఁజావఁగా.

ఉ. వారలలోనఁ గొందఁ అనివారణ వారణ విక్రమక్రముల్ శూరులు మండలాగ్రస్యగఁశూలవరశ్వధహస్తులై బలో దాతుని రాము వైచిన నిఁతాంతశితాశుగసంహతిన్ వెసన్ వారలసాధనంబులను + వారిశిరంబులఁ ద్రుంచె నొక్కటన్. ౩౯౪

అనివారణ = అడ్డములేని, వారణ=ఏనుఁగుయొక్క, విక్రమక్రముల్ = బలముగలవారు, మండలాగ్ర=కత్తి, స్యగ = సొఁగు-భిండివాలము-పరశ్వధ= గండ్రగొడ్డలి, హస్తులై =వీనిని జేతులయందుఁ గలవారై బల + ఉదారుని = అధికబలముగలవానిని, నితాంత=మిక్కిలి, శిత = పదునైన ఆశుగసంహతిన్ = బాణసమూహముచే, వెసన్=శీఘ్రముగ.

తా. వారిలో నేనుఁగుబలమంత బలముగలవారు కొందఱు శూరులు కత్తుల భిండివాలములు శూలములు గండ్రగొడ్డళ్ళు లోనై నవి చేతఁదీసికొని బల సంపన్నుఁడైన రామభద్రునిపై వైవఁగా నాయన మిగులఁ బదునైన బాణముల సమూహముచే వారి యాయుధములను వారి తలలను నేకకాలమందు నఱకివై చెను.

కం. శరములుకరములుశిరములు, శరాసనములుగూలి, యమరఁశత్రులు చావన్ బరికించి తక్కునసురో, త్కరము వెఱచి పఱవఁదొడఁగెఁఖరుమాటునకున్.



తా. రాక్షసుల బాణములు. చేతులు, తలలు, చాపములు, నేలఁగూలి చప్పుటఁజూచి మిగిలిన రాకాసులగుమి భయపడి ఖరునిచాటునకుఁబోయి నిలిచిరి.

సుగంధి. మానవేంద్రము క్తశాత\*మార్గణాసహిష్టులై  
వై నతేయపక్షజాత\*వాతధూతభూజసం  
తానరీతి భీతయాతు\*ధానకోటి యోటమై

దీనవృత్తిఁ బాఠఁ జొచ్చె\*దేవవైరి డాయఁగన్. ౩౯౬

మానవేంద్ర = రామభూపాలునిచే, ముక్త = విడువఁబడిన, శాత = పదునైన, మార్గణ = బాణముల భూతకు, అసహిష్టులై = సహింపలేనివారై, వై నతేయ = వినతకొడుకగు గరుత్మంతుని, పక్ష = తెక్కలవలన, జాత = పుట్టిన, వాత = గాలిచే, ధూత = ఎగురఁగొట్టఁబడిన, భూజ = చెట్లయొక్క, సంతాన రీతిన్ = సమూహమువలె, భీత = భయపడిన, యాతుధానకోటి = రాక్షససమూహము, ఓటమై = పరాభవపడి. దీనవృత్తి = భయమున, దేవవైరి = దేవతలకు విరోధియగు ఖరుని, సుగంధి, రజరజర, తొమ్మిదింట యతి. సుగంధుల నుత్సాహము అనవచ్చునుగాని యుత్సాహములన్నియు సుగంధులు గావు.

తా. రామభద్రభూపాలునిచే విడువఁబడిన పదునైన బాణములను సహింప లేనివారై గరుడునితెక్కల గాలిచే నెగురఁగొట్టఁబడిన చెట్లగుంపువలె భయపడిన రాక్షసుల సమూహము పరాభవపడి దుఃఖించుచు ఖరుని మాటునకుఁ బోయిరి.

సీ. వారల కెల్లను\*ధీరతఁ గల్పించి, భీషణరోషుఁడై \*దూషణుండు  
కాకుత్స్థతిలకుపైఁ \*గవిసినతోడన, మునుపటివారును\*మూఁగి తోడరి  
పాలతాలశిలాది\*సాధనంబులతోడఁ, బై పడఁ జొచ్చినఁ\*బార్ణివుండు  
ఘోరతరాకృతిఁ\*గురియించె శరవృష్టి, యనురులు పిఱువో\*వకని యొనర్ప  
తే. రోమహర్షణమయ్యో సం\*గ్రామ మప్పు, డంతఁబోవక యనురు ల\*త్యంకరోష  
మొదవదెసలందుఁ జీకట్లు\*గదుర నొక్క, పెట్టపైపడి రామునిఁ\*జుట్టుముట్టి.

కల్పించి = కలుగునట్లుచేసి, భీషణరోషుఁడై = భయంకరమైన కోపముగల వాఁడై, సాలతాలశిలాది = మద్దిచెట్లు, తాడిచెట్లు, కాలు మొదలైన, పిఱువోవక = వెనుదీయక, అని = యుద్ధము, రోమహర్షణమయ్యోన్ = భయముచే గగ్గురుపాటు కలిగించునది యయ్యెను.

తా. ధైర్యముగోలుపోయి వెనుకకుఁ దిరిగివచ్చిన వారి కందఱకు మరల ధైర్యము వచ్చునట్లుచేసి దూషణుండు భీషణరోషుఁడై రామభద్రుపై గవినెను. వెంటనే యిదివఱకు మరలినవారును గుంపుగూడి తమ యాయుధములు ముందు

ఖండితము లగుటచే మద్దిచెట్లు, తాటిచెట్లు కాలు నాయుధములుగాఁ దీసికొని రామభద్రుమీఁదఁ దై వడవచ్చిరి. రామభద్రుఁడును భయంకర బాణవర్షము వారిపైఁ గురియించెను. రాక్షసులు వెనుదీయక యుద్ధమొనర్చిరి. అప్పుడు యుద్ధము చూచువారికి గగురుపాటు కలిగించెను. అంతతోఁబోక రాక్షసులు మన మిందఱము. వీఁడొక్కఁడు. వీనిని గెలువలేమేని యపమానముగదా యని మిగులఁ గోపించినవారై రామభద్రునిపై వడవచ్చి చుట్టుముట్టుకొని.

స్రగ్ధర. ఘోరప్రాసాసిఖడ్గాఁకుటిలశరశతుఁలుప్పగా మీఁద గుప్పన్  
 జ్యారావోద్భిన్నశత్రూఁచ్యయహృదయపుటీఁసద్ముఁడై కంఠరావో  
 దారుం డై శత్రుఘాతార్థముగ భయదగాంఁధర్వనారాచ మేసెన్  
 నీరంధ్రం బై దిశాకుల్ఁనిశితఖగతతిన్ఁనిండ సితేశుఁ డంతన్. ౩౯౮

ఘోర = భయంకరమైన, ప్రాస-అసి-ఖడ్గ-అకుటిలశరశతుల్-ప్రాసము = ఈఁటి; గుప్పన్ = వేయఁగా, జ్యారావ = అల్లెత్రాటి మ్రోఁతచేత, ఉద్భిన్న = పగిలిన, శత్రు + ఉచ్యయ = వగవారి సమూహముయొక్క, హృదయపుటీ సద్ముఁడై = దొప్పవంటి హృదయస్థానముగలవాఁడై, కంఠరావోదారుం డై = సింహ నాదముచే గొప్పవాఁడై, శత్రుఘాతార్థము = శత్రువులను సంహరించుకొఱకు, నీరంధ్రము - నిర్ - రంధ్రము = సందులేనిది, నిశితఖగతతిన్ = పదునైన బాణ సమూహములచే; స్రగ్ధర. మరభనయ య య ఎనిమిదింట నెనిమిదింట యతులు.

తా. భయంకరములై యీఁటెలు, కత్తులు, బాణవరంపరలు కుప్పలు కుప్పలుగా వారు తనమీఁద నేయఁగా రామభద్రుఁడు ధనుష్టంకారముచే వారి గుండెలువగులఁజేసి సింహనాదము గావించి శత్రుసంహారమునకై దిక్కులందు సందులేక కఱకుబాణములు నిండునట్లు గాంధర్వాస్త్రమును బ్రయోగించెను.

శా. ఆగాంధర్వమహోస్త్రసంజనితనాఁనాకారఘోరాస్త్రసం  
 పూగాంధీకృత మయ్యో వ్యోమము, దివింఁబూఘండు మోఘాంశుఁ డై  
 సాగెన్, సేనయుఁ దూలి వ్రాలి పడి నాఁశం బంది తుత్తున్నకై  
 ప్రేగుల్ ద్రెస్సిన సోలి కూలి తుము రైఁబీభత్సమై పాడఱెన్. ౩౯౯

గాంధర్వమహోస్త్ర = ఆగాంధర్వాస్త్రమువలన, సంజనిత = పుట్టిన, నానాకార = అనేకములగు రూపములుగల, ఘోరాస్త్ర = భయంకరములైన యస్త్రముల యొక్క, సంఘాగ = సమూహముచే, అంధీకృతమయ్యోన్ = చీఁకటిగాఁ జేయఁ బడినదయ్యెను, వ్యోమము = ఆకాశము, దివిన్ = ఆకాశమందు, పూఘండు = సూర్యుఁడు, మోఘాంశుఁడై = వ్యర్థములయిన కిరణములుగలవాఁడై.

తా. ఆ గాంధర్వమహోస్త్రమందుఁ బుట్టిన యనేకాకారములు గల

భయంకరాస్త్రసమూహముచే, నాకాశము చీకట్లు క్రమ్మినదయ్యెను. ఆకాశమున నూర్యుఁడు భూమిపైఁ బడనివగుటచే వ్యర్థకిరణములు గలవాఁడై పోయెను. రాక్షససేన తూలి, వ్రాలి, పడి, తునకలు తునుకలై ప్రేగులు దెగిపడఁగా మూర్ఛ పోయి కూలి, పొడిపొడియై భయంకరమై నాశమైపోయెను.

క. శరనికరాదానంబును, శరసంధానంబు మోక్షశరగమనంబుల్

పరికింప రాశరులు కర, చరణనికృంతనము దక్కస్వప్నాహమునన్. ౪౦౦

శరనికర = బాణసమూహములయొక్క, ఆదానంబును = లాగుటను, శర సంధానంబు = బాణములను వింటఁగూర్చుటయు, మోక్ష = విడుచుటయు, శరగమనంబుల్ = బాణములుపోవుటయు, ఆశరులు = రాక్షసులు, పరికింపరు = చూడఁజాలినవారు కారైరి, కరచరణనికృంతనము = కాలుసేతులు నఱకఁబడుట, తక్కన్ = తప్ప, స్వప్నాహమునన్ = తమసేనయందు.

తా. రాక్షసులు తమ సేనయందు భటుల కాలుసేతులు తెగిపడుట తప్ప రామభద్రుఁడు బాణములు పొదులనుండి తీయుటగాని విడుచుటగాని బాణము పోవుటగాని చూచినవారు కారు.

క. ఆలోకబాంధవుండు దు, రాలోకుఁడుఁ గాఁగ దెసలసలమఁగ నిరులా

భీలపుగతి రఘువతిశర, జాలమ్ములు గ్రక్కుచున్నచందముతోఁచెన్. ౪౦౧

లోకబాంధవుఁడు = నూర్యుఁడు, దురాలోకుఁడు = కానరానివాఁడు, ఇరులు = చీకట్లు, అలమఁగన్ = వ్యాపింపఁగా.

తా. నూర్యుఁడు కానరాకుండునట్లు దెసలయందుఁ జీకట్లు వ్యాపించునట్లు రామచంద్రుఁడు బాణములు గ్రక్కుచున్నాఁడా యేమి యన్నట్లుండెను.

క. తగులుట నొగులుట చచ్చుట, పగతురు ప్రోవులుగ నేలఁబడుటయుఁజూడన్

యుగవత్క్రియ వెలసెను గదు, వెగ దందిరి మింటఁజూచువేల్పులువౌనుల్. యుగవత్క్రియ = ఏకకాలమందు జరిగినపని.

తా. రాక్షసులకు బాణముతగులుట, అవయవములు విఱుగుట, చచ్చుట, పగవారు కుప్పలు కుప్పలుగా నేలఁబడుట, యవి యన్నియు నాకాశముననుండి చూచు దేవతలకు మునులకు నేకకాలమందు జరిగిన పనిగాఁదోచెను.

సి. ఉష్ణిషములతోడియు త్తమాంగంబులు, నవనిపైఁ బడి దొరలాడు చుండ సంగదకటకసమన్వితపాహుల్, కట్టలు కట్టలైఁక్రాలు చుండ

వైరుహస్కంధాశికరణిఁ గృత్తంబులై, కుఱువులు ధరనిండఁబఱచియుండ వివిధవిభూషణాన్వితజానుసంఘముల్, ఖండఖండంబులైఁకదిమి యుండ

తే. చండవేదండరథహయఁచృత్రచామ, రధ్వజవ్యజనంబులుఁరవరవలుగఁ

బుడమి నిందారి నిశ్శేష+భూతజాత,భీతిజాతక మయ్యె దృ+గ్భీమముగను.

ఉష్ణిషములతోడి = తలపొగాలతోడ, ఉ తమాంగంబులు = శిరస్సులు. అంగద = బాహుపురులతో, కటక = కడియముతో, సమన్విత = కూడిన, బాహు పుల్ = చేతులు, క్షౌరుహ = చెట్లయొక్క, స్కంధాళి = బోదెలసమూహముల, కరణిన్ = విధముగా, కృత్తంబులై = సజకబడినవై, కుబుపులు = తోడలు, వివిధవిభూషణ = వలుతెగలగు నాభరణములతో, అన్విత = కూడిన, జాను = సంఘముల్ = మోఁకాళ్ళగుంపులు, ఖండఖండంబులై = తునుకలుతునుకలై, కదిమి=సంక్రమించుకొని, చండ = భయంకరములగు, వేదండ = ఏనుఁగులు, రథ=తేరులు, హయ=గుఱ్ఱములు, చత్ర=గొడుగులు, చామర = వింజామరలు, ధ్వజ = టెక్కెములు, వ్యజనములు = విననకఱ్ఱలు, రవరవలుగన్ = తునుకలు తునుకలుగ, పుడమిన్=భూమియందు, నిందారి=పూర్ణముగ వ్యాపించి, నిశ్శేష= సమస్త, భూతజాత=భూతముల సమూహములకు, భీతిజాతకము=భయముగలి గించునది, దృగ్భీమముగను=చూపునకు భయంకరము.

తా. తలగుడ్డలతోడి తలలు నేలమీఁద దొరలుచుండెను. భుజకీర్తులు, కడియములు, వీనితోఁగూడిన చేతులు కట్టలుకట్టలుగఁ బడియుండెను. చెట్లబోదెల వలె సజకబడి తోడలు భూమిమీఁదఁ బఱచినట్లుండెను నానాలంకారములతోఁ గూడిన మోఁకాళ్లు తుంటలుతుంటలుగా నాక్రమించుకొనియుండెను. భయం కరంబులైన యేనుఁగులు, తేరులు గుఱ్ఱములు, గొడుగులు, చామరములు, టెక్కెములు, వీవనలు సన్ననిపొడులై భూమియంతయునిండి సమస్తభూత సంఘములకు భయజనకంబులై చూపునకు ఘోరముగనుండెను.

కవిరాజవిరాజితము.

విజిగినతేరులు గూలినశూరులు+ప్రీలినకేతువులున్ గొడుగుల్  
తెఱచిననోరులు పాతెడివీరులు+ద్రెళ్ళినగొరులు పొర్లుహరుల్  
తజిగినచేతులు తున్నినమాతులు+తాతెడిభీతులు మిక్కుట మై  
తెఱ గతి రాక్షససైన్యము సర్వము+దీఱుచు నుండఁగ దూషణుఁడున్.  
ప్రీలిన=పడిపోయిన, తెఱఁగు + అఱ=మునుపున్న విధముచెడి, తీఱుచు= నొశమగుచు, గొరు=ఏనుఁగు.

కవిరాజవిరాజితము. ఒక్క నగణము. ఆఱు జగణములు. వగణము ౧౪-వ యింటయతి. దీని భేదము అయోధ్యాకాండమునఁ జర్చితము.

తా. విజిగిన రథములు, చచ్చిపడిన శూరులు, నేలవ్రాలిన ధ్వజములు, గొడుగులు, తెఱచిన నోరులు, పరువెత్తుచున్న వీరులు, పడిపోయినయేనుఁగులు,

దొర్లాడు గుఱ్ఱములు, కోయఁబడినచేతులు, తునుకలైన మూతులు ప్రక్కలకు నొదుగు పీఱుకులు. నధికమై మునువటి విధముచెడి రాక్షససైన్యము సర్వము నాశమగుచుండఁగ నపుడు దూషణుఁడు.

—♦ ౨౬-వ సర్గము. దూషణుఁడు శ్రీరామునితో యుద్ధముఁజేసి చచ్చుట ♦—

ఆ. ఐదువేల కఱకుఁటసురుల రామపధార్థ మంప వార ♦ లశనితుల్య శూలఖడ్గపాణఁజాలవర్షము మున్ను, గాఁగఁ గవియఁ జూచి ♦ కడిమి మెఱిసి.

అశనితుల్య=వజ్రములతో సమానములైన, కడిమి=పరాక్రమము.

తా. ఐదువేలమంది కఠినదేహములు మనస్సులుగల రాక్షసులను రామ భద్రునిఁ జంపుటకై వంపఁగా వారు వజ్రములతో సమానములైన శూలములయు ఖడ్గములయు పాణములయు వర్షము గురియించుచు తనమీఁదికి రాఁగాఁ జూచి పరాక్రమించి.

మ. శరవర్షంబున వారిసాధనములం ♦ జక్కాడి పర్షంబు పై దొరఁగం బొల్చువృషంబుభంగి రఘునాఁతుం డొప్పి సక్రోధుఁ డై శరధారాప్లుతి దూషణాన్వితముగా ♦ సైన్యంబు దైన్యంబు నొంద రణోర్విం జెలరేఁగి కార్మోగిలుచంఁదం బారఁగా ముంచినన్. ౪౦౬

శరవర్షంబునన్=పాణములవానచే, చక్కాడి = నఱకి, వృషంబుభంగిన్ = విద్దువలె, శరధారాప్లుతి=పాణధారలనెడి నీటిధారలస్నానముచే, దైన్యంబు = దీనదశను, కార్మోగులు=వానకాలమందలి మేఘము.

తా. శ్రీరామభద్రుఁడు తన పాణవర్షములచే వారి యాయుధముల నన్నిటిని భండించి తనమీఁద వానగురియుచున్నను జలింపని కోడెవలెనై కోపించిన వాఁడై దూషణతోడ సైన్యమంతయు దుఃఖదశకురాఁగా యుద్ధభూమియందు విజృంభించి వానకాలమందలి మేఘము వర్షధారలచే ముంచునట్లు పాణవర్షముచే స్నానము చేయించెను.

కం. రోషంబున శాత్రవచయ, దూషణుఁ డగుదూషణుండు♦దోర్బలశీలా భీషణుఁడై వజ్రనికా, శేషువులం బఱపుటయును♦నినకులుఁ డలుకన్. ౪౦౭

శాత్రవచయదూషణుఁడు=శత్రుసమూహముల నాశముచేయువాఁడు, దోర్బల=భుజములబలముయొక్క, శీలా = విలాసముచే, భీషణుఁడై = భయంకరుఁడై, వజ్రనికాశ = వజ్రముతో సమానములైన, శేషువులన్ = పాణములను, పఱపుటయును=ప్రయోగింపఁగా, ఇనకులుఁడు=సూర్యవంశమున బుట్టినవాఁడు- శ్రీరామభద్రుఁడు.

తా. శత్రుసమూహములను నాశనముచేయఁగల దూషణుఁడు రోషముతో

భుజబలవిలాసముచే భయంకరుడై వజ్రముతో సమానములైన బాణములను ప్రయోగింపఁగా రామభద్రుఁడును కోపించినవాఁడై .

చం. ఘోరమునఁ జౌపముం దునిమి + క్రూరచతుశ్చితమార్గణాహతిన్  
హరులను నాల్గిటిం జదిపి + యాపలఁ గూలఁగ నేసి సూతుకం  
ధరమును నర్థ చంద్రమున + ధాత్రి శరత్రిక మూని దూషణున్  
బరువడి వక్షముం జొరఁగఁ + వార్ధివవర్యుఁడు వైవ దైత్యుఁడున్. ౪౦౮

ఘోరమునన్ = మంగలిక త్తివంటి బాణముచే, చతుశ్చితమార్గణాహతిన్ = పదునైన నాలుగుబాణములదెబ్బచే—హరులను=గుఱ్ఱములను, చదిపి=చంపి, సూతుకంధరమును=సారధికంఠమును, శరత్రికము=మూఁడుబాణములు.

తా త్ప ర య ము.

మంగలిక త్తివంటి బాణముచే విల్లుద్రుంచి పదునుగల నాలుగుబాణములచే నాలుగుగుఱ్ఱములను జంపి, తరువాత సారధికంఠమును నర్థచంద్రబాణముచే నణకి మూఁడుబాణములు దూషణునితోమ్మున నాటునట్లు రామభద్రుఁడు వేయఁగా రాక్షసుఁడును;

ఉ. కాంచనపట్టవేష్టితము + జ్ఞాధరశృంగనిభంబు దేవతా  
సంచయమర్దనక్షమము + శంకువికీర్ణము వైరిరాడ్వసో  
దంచితమున్ మహాశనిశ + తారసమంబు విరోధిపట్టన  
ప్రాంచితగోపురోద్ధశన + బంధుర మౌపరిఘంబు గ్రూలఁగన్. ౪౦౯

కాంచనపట్టవేష్టితము = బంగారుకట్టువేసినది, జ్ఞాధరశృంగనిభంబు = పర్వతశిఖరముతో సమానమైనది, దేవతాసంచయ = దేవతలసమూహమును, మర్దన = కొట్టుటయందు, క్షమము=యోగ్యమైనది, శంకువికీర్ణము=మేకులచే నిండినది, వైరిరాడ్ + వసా + ఉదంచితము=గొప్పశత్రువుల కొప్పుచే బ్రకాశించునది, మహాశనిశతారసమంబు=గొప్పపిడుగుతోను, వజ్రముతోను, సమానమైనది, విరోధిపట్టన=శత్రువుల నగరములందలి, ప్రాంచిత గోపుర=గొప్పగోపురములను, ఉద్ధశన = చీల్చుటయందు, బంధురము=గొప్పదైనది, పరిఘంబు=గుదియ.

తా.బంగారుకట్టుగలిగి కొండశిఖరములతో సమానమై దేవతలను మర్దించి శక్తిగలదై మేకులుగలిగి శత్రువుల కొప్పుచే నొప్పి, పిడుగుతోను వజ్రముతోను, సమానమై విరోధుల పట్టనములందలి గోపురముల విఱుగఁదన్నునది యైన కట్లగుదియను ధరించినవాఁడై .

కం. ఉక్కుమిగిలి సరభసముగ, నక్కరణిని మీఁదఁ బడఁగ + నరుదేరఁగఁ దా  
గ్రక్కున నిరుశరములఁ దొడి, రక్కసునిరుకేలు నణకె+రాముండు వడిన్.

ఉక్కు = బలము, సరభసముగన్ = శీఘ్రముగ, ఇరుశరములన్ = రెండు బాణములను, తొడి=తొడిగి-సంధించి, ఇరుకేలు = రెండుచేతులు, కేలు ఇది నిత్యైకవచనాంతము. దీనికి బహువచనమున వేఱురూపములేదు.

తా. బలముచే నతిశయించి మిగుల శీఘ్రముగ మీదఁ జెప్పినట్లు తన మీదఁబడుటకై వచ్చుచుండఁగా రామభద్రుఁడు తటాలున రెండుబాణములచే వాని రెండుచేతులను నఱకెను.

కం. కరయుగముతోడ నాయన,పరిఘము ధరఁగూలె వాసవధ్వజ మనఁగన్ గరములు దెగ నసురుఁడు వడె, ధరణిని నిర్హారదంతదంతి యనంగన్.

కరయుగముతోడ=రెండుచేతులతో, ఆయనపరిఘము = ఇనుపగుదియ, వాసవధ్వజము = ఇంద్రధ్వజము, నిర్హారదంతదంతి = కొమ్ములాడఁబెఱికిన యేనుఁగు.

తా. రెండుచేతులతో నినుపగుదియను బట్టుకొని పై కెత్తికొట్టుటకై తన యొద్దకు వచ్చుచున్న దూషణుని రెండుచేతులను రెండుబాణములచే రామభద్రుఁడు నఱకఁగా నది యింద్రోత్పవమందు నింద్రధ్వజమువలె నేలఁగూలెను. చేతులు రెండు తెగుటచే దూషణుఁడును కొమ్ములుపెఱికిన యేనుఁగువలెనై చచ్చెను.

ఆ. అసురు నిహతుఁ జూచి యఖిలభూతంబులు, మేలు మే లటంచు మెచ్చెరాము సంతలోన దూషణాంతకు పై రోష,వివశు లగుచు నసురవీరవరులు. ౪౧౨ నిహతున్ = చంపఁబడినవానిని.

తా. చచ్చిపడిన దూషణుఁజూచి భూతంబులన్నియు మేలుమేలని శ్రీరామ భద్రుని బొగడెను. ఆలోపలనే కొందఱు రాక్షసవీరులు కోపముచే దేహము దెలియనివారై రామభద్రుమీఁదికి

కం. స్థూలాక్షుఁడు పట్టినమున్, శూలంబు మహాకపాలసురవైరియు నా భీలపరశువుఁ బ్రమాథియుఁ, గేలం ద్రిప్పుచును వేగగిట్టి కవియఁగన్.

తా. స్థూలాక్షుఁడనువాఁడు పట్టినమును, మహాకపాలుఁడను రాక్షసుఁడు శూలమును, ప్రమాథియునువాఁడు భయంకరమైన గండ్రగొడ్డలిని దీసికొని చేతులతోఁ ద్రిప్పుచు నమీపించి పైపడరాఁగా.

సీ. మైథిలీవతి శితమార్గణపంక్తిను, హాకపాలుశిరంబు నవనిఁ గూల్చి మహితబాణమునఁ బ్రమాథిని వధియించి, స్థూలాక్షుకనుల బాణాళిఁ గూరి పంచసహస్రరాత్రించరవరులను, బంచసహస్రరోపముల నొకట ఖండింపఁగా దూషణుండు ససైన్యుఁడై, రూపకపోక ఖరుండు చూచి

ఆ. కినుక గదుర నీచమనుజునిచేఁ జచ్చె, దూషణుండు సేనతోడ మీరు చనివధింపుఁడతనిననుచు యోధులఁబంపి, తానుజనియెరాముఁడాతుమతిని

పంచసహస్రరాత్రించరవరులను = బదువేలరాక్షసశ్రేణులను, రోపములను = బాణములచే, సస్యైన్యై = సేనతోడ, రూపతిపోక = రూపు మాసిపోవుటను, కినుక=కోపము, కదురన్=కలుగఁగా.

తా. రామభద్రుఁడు పదునైన బాణములవరుసలచే మహాకపాలుని తల నేలఁబడఁగొట్టి యొకగొప్పబాణమునఁ బ్రమాథిని జంపి, స్థూలాక్షుని కనులలో బాణములను జొనిపి యెదువేల రాక్షసులను నై దువేలబాణములచే నొక్కసారిగ ఖండింపఁగా దూషణుఁ డతనిసేనతోడ రూపుమాసిపోవుటచూచి ఖరుఁడు ఘుద్ర మనుష్యులచే దూషణుఁడు సేనతోడఁ జచ్చెను. మీరు పోయి రామభద్రుని జంపుఁడని యోధుల కాజ్ఞాపించి రామునితో యుద్ధము చేయఁ దానేబయలుదేఱెను.

—+ కాలకర్ముకాది సేనాపతులు పన్నిద్దఱు శ్రీరామునిచేఁ జచ్చుట +—

సి. కాలకర్ముక మేఘమాలి మహామాలి, దుర్జయ యజ్ఞశశ్రులు విహంగముండును రుధిరాశనుండు సర్పాస్యండు, స్థిరపృథుగ్రీవుండు+శ్యేనగామి విశ్రుతబలి కరవీరాక్షుఁడును బరుషుం డనువారు పంఁద్రెండుమంది దళవాయు లొక్కట + దాశరథిని దాఁకి, విశిఖచయంబులవృష్టి గురియ  
ఆ. వారి బాణములను + వారించి రాముండు, వజ్రతుల్యబాణవర్షమునను దరులఁబోలె నఱకిధరణికి బలియిచ్చె, నిర్జరారివరులనిమిషమునను. ౪౧౫

దళవాయులు = సేనానాయకులు, విశిఖచయంబులవృష్టి = బాణసమూహములవాన, తరులఁబోలెన్=చెట్లవలె నిర్జరారివరులన్=రాక్షసశ్రేణులను.

తా. కాలకర్ముకుఁడు మేఘమాలి, మహామాలి, దుర్జయుఁడు, యజ్ఞశశ్రుఁడు, విహంగముఁడు, రుధిరాశనుఁడు, సర్పాస్యఁడు, పృథుగ్రీవుఁడు, శ్యేనగామి, కరవీరాక్షుఁడు, వరుషుఁడు ననువారు పంఁద్రెండుగురు సేనానాయకు లొక్కసారి రామభద్రుని ఢీకొని బాణవర్షముఁ గురియింపఁగా వారిబాణములను ఖండించి రామభద్రుఁడును వజ్రముతో సమానములైన బాణములవర్షముఁ గురియించి చెట్లను నఱకి వడఁద్రోచినట్లు వారిని నఱకి భూదేవికి నిమిషములో బలియిచ్చెను.

క. కర్ణాకారేషుల నా, కర్ణాంతము లాగి నూటి + ఖలశతకంబున్

దూర్ణమ వేయింటను సము, దీర్ఘ బలుం డగుచు నేసెఁదెగ వేపు రనిన్. ౪౧౬

కర్ణికారేషుల = గన్నె రాకులవంటి యాకారముగల బాణముల, ఆకర్ణాంతము = చెవికొనవఱకు, ఖలశతకంబున్ = నూర్వరుదుఘ్టలను, తూర్ణము = వేగము, సముదీర్ఘబలుండు=వృద్ధిపొందిన బలము గలవాఁడు, తెగ=ఖండములగునట్లు, వేపురు = వేయిమంది.



ఉదీర్ఘబలుఁడనుటచే యుద్ధముచేయుకొలఁది బలము హెచ్చుచుండెను గాని క్షయింపలేదని భావము.

తా. గన్నేరాకులవంటి బాణములను నూటిని నాకర్ణాంతము లాగి నూఱు గురిని, వెయ్యిబాణములచే వేయిమందిని నఱకీ భూమికి బలియిచ్చెను.

ఉ. కూలిన చాపదండములు \* గుప్పలు రాలిన భూషణంబులున్  
వ్రాలిన దెక్కియంబులును \* బ్రద్దలువాతీసస్యందనంబులున్  
జాలుగఁ గాఱుర క్తములు \* చాలును నన్నవిధంబు దోచఁగాఁ  
గాలునివంటయి ల్లనఁగఁ \* గ్రాలె రణావని ర క్తవంక మై. ౪౧౩

చాపదండములు=దండములవంటివిండ్లు, స్యందనములు=తేర్లు, చాలుగన్= ప్రవాహముగ, చాలును=సమృద్ధి, కాలుని=యముని, రణావని = యుద్ధభూమి, ర క్తసి క్తమై=నెత్తుటితోఁ దడిసినదై.

తా. పడిపోయినవిండ్లు, కుప్పలుపడిన సొమ్ములు, ఒకగిన ధ్వజములు, తునుకలయిన తేరులు, వంకలుపాఱు నెత్తురులు, ఇఁకఁజాలును. దండియన్నట్లు కానరాగా నిదియేమి యమునివంట యిల్లా యనునట్లు యుద్ధభూమి నెత్తుటితోఁ దడిసి కానవచ్చెను.

అ. ర క్తసిక్తు లగును \* ముక్తశేశంబుల, తోడ ధరణిఁ బడిన\*దుష్టదివిజ  
వైరిచయము శేశ\*వర్గంబుతో నిల, కుశసమేతవేది\*కొమరు దాల్చె. ౪౧౪

ర క్తసిక్తులు = నెత్తుటితోఁ దడిసినవారు, ముక్తశేశంబులతోడన్ = ముడి వీడి ప్రేలాడు వెండ్రుకలతో, దుష్ట=దుర్మార్గులయిన, దివిజవైరి = రాక్షసుల యొక్క, చయము=సమూహము, శేశవర్గంబులతోన్ = వెండ్రుకలగుంపులతో, కుశసమేతవేదికొమరు=దర్పలతోడి వేదివిధమును.

తా. నెత్తుటఁ దడిసి, విరిసిన వెండ్రుకలతో నేలమీఁదఁబడిన దుష్టరాక్షస సమూహముయొక్క వెండ్రుకలతో భూమి దర్పలతోడి వేదివలెఁ గానవచ్చెను.

కం. పదునాలుగువేపుర దుర్మదుల మహాక్రూరకర్మ\*రాక్షసవరులన్  
బదికుఁడు నెక్కటిసరుఁడగు సదమలమతి రామమూర్తి\*చంపెం గడిమిన్.

వేపురన్ = వేయిమందిని, దుర్మదులన్ = చెడ్డపాగరు గలవారిని, మహా క్రూరకర్మ=మిక్కిలి క్రూరములైన పనులుచేయు, పదికుఁడు = కల్పఁడనుండు వాఁడు, ఎక్కటి=అసహాయుఁడు, ఒక్కఁడు-సరుఁడు=మనుష్యుఁడు, సదమల మతి=నిర్మలమనస్సుగలవాఁడు, కడిమిన్=బలముచే.

తా. దుష్టగర్వనిష్ఠులును మిగులఁ గ్రూరకార్యములు చేయువారును నగు

రాక్షసులను పదునాలుగువేలమందిని, కాలి నడనుండువాఁడు ఒంటరిగాఁడు మనుష్యుఁడునగు నిర్మలమనస్సుగల రామమూర్తి భుజబలముచేఁ జంపెను.

క. దురమునకుం బూనినయా, యిరువాఁగున నప్పు డొప్పి + రిల జీవముతో ఖరుఁడు త్రిశిరుండు శాత్రవ, హరుఁ డగురాముండుఁ దక్కి + నంతయుఁదీఱెన్.

దురమునకున్ = యుద్ధమునకు, ఖరువాఁగునన్ = రెండువక్షములందు, తీఱెన్ = సమసెను.

కా. యుద్ధమునకుఁ బూనుకొన్న రెండు వక్షముల వారిలో నప్పుడు ఖరుఁడు, త్రిశిరుఁడు, రామభద్రుఁడు తప్పఁ దక్కిన యందఱుఁ జచ్చిరి.

—+ ౨౭-వ సర్గము. త్రిశురుండు శ్రీరామునితోఁ బోరి చచ్చుట +—

చం. ఖరుఁ డది చూచి రామునకుఁ గట్టెదు రై చనఁ బూస వాహినీ వరుఁడు త్రిశీర్షుఁ డడ్డువడి + వాసవమర్దన నేను గల్గఁగాఁ బరువయి నీవు పోవు టిది + భావ్యమె? రాముని గీముఁ బట్టి మ చ్చరములఁ ద్రుంచి వైతు నిము + సంబున, బాస నొనర్తు వింటిపై. ౪౨౧

కట్టెదరు = కడు + ఎదురు - ఎట్టెదురు. కడు, నడు, నిడు, కుఱు, చితే శబ్దంబులకు నచ్చు పరంబగునపుడు ద్వీరు క్తటకారం బగు. వాహినీవరుఁడు = సేనానాయకుఁడు, వాసవమర్దన = ఇంద్రుని దండించినవాఁడా, పరువయి = విరోధిమీఁదికి, భావ్యమే = సరియా, గీమున్, నిందయందు గా, గీ లగు. రాముఁడు గీముఁడు ఇట్లు.

కా. సేనయంతయు నాశమైపోవుటచూచి ఖరుఁడు రామున కభిముఖుఁడై పోవఁ బ్రయత్నింపఁగా సేనానాయకుఁడగు త్రిశిరుఁడు ఇంద్రుని గెలిచినవాఁడా నేను జీవించియుండగా శత్రువుమీఁదికి నీవు పోవుట మర్యాదయా? ఇట్టి యాలోచన నీవు చేయవచ్చునా? తుచ్చుఁడైన రామునిఁబట్టి నా బాణములచే నిమిషములో నణకివై చెదను. ఈ వింటిమీఁదఁ బ్రమాణముచేసి చెప్పెదను.

చ. అతనికి నేనొ నా కతఁడొ + యంతకుఁ డయ్యెడు, నిల్పి చూడుమీ హతుఁడుగ రాముఁడుం జనుదు + వంత నిజాలయమున్ ముదాన, నే మృతుఁడుగ నైన నీ వతని + మేదిరణంబునఁ గిట్టి పట్టి యుద్ధతి నడఁగింపు, మన్న నతఁ + డట్లగుఁ గావుతఁ బొమ్మటం చనన్.

అంతకుఁడు = యముఁడు, చంపువాఁడు, నిజాలయమున్ = నీ యింటిని, ముదానన్ = సంతోషముతో, ఖరదూషణత్రిశిరులు ముప్పు రేకకాలమున రామ చంద్రుని దాఁకియుండిన గెలిచియుండురేమో యని కొందఱకు ప్రాంతి, జయాప

జయము లెట్లుండినను పూర్వకాలమున వీరులగు వారు వీరులతోఁ బోరునపుడు పరసహాయముపేక్షించుట యవమానకరమని తలఁచుచుండిరి. ఒక వీరుని మీదికి నొకవీరుఁడే పోవలెనుగాని యొక్కవమందిపోయి జయించుటయు నవమానకరమే. ఒకవీరునిపైఁ జిల్లరమూఁకయొందఱై నఁ బై వడవచ్చునుగాని వీరుఁడ ననుకొనువాఁడు రెండవవాని సాహాయ్యము కోరక “యశో వా మృత్యుర్వా” యని యసహాయుఁడై యుద్ధముచేయును. మఱియొవఁడైన సాహాయ్యముచేసిన నది తన్నవమానించినట్లెంచును. కావుననేకదా లక్ష్మణమీఁద రావణుఁడు శక్తి వైచినపుడు రాముఁడూరక చూచుచుండెను గాని ఖండింపఁడయ్యెను. కుంభ కర్ణుఁడు సుగ్రీవునిఁ బట్టుకొని పోవునపుడు హనుమంతుఁ డూరక వెంటఁబోయెను గాని విడిపించినవాఁడు కాఁడు.

ఈ ధర్మము ద్వాపరముననే చెడినది. అభిమన్యువధయే దృష్టాంతము. ఏ విధముననో యొకవిధముగ శత్రువును జంపుట యిప్పటివారికి ముఖ్యము. ధర్మముతోఁ బనిలేదు. నేటికాలపు యుద్ధమును యుద్ధమనరాదు. వేఱు యసవలయును. వంచనము ప్రధానముగాని పొరుషము ప్రధానముగాదు.

తా. రాముని నేనో నన్ను రాముఁడో చంపుట నిజము. దీని నీవు నిల్పి చూచుచుండుము. రాముఁడు చచ్చెనా నీవు సంతోషముతో నిండికిఁ గొమ్మ నేను జచ్చితినా నీవు రామునిమీదికి యుద్ధమునకుఁబోయి యతని గర్వమణఁ గింపుము. అని చెప్పఁగా ఖరుఁ డట్టులేయగును గాక పొమ్మనెను.

చ. చనియొఁ ద్రిశృంగపర్వతముఁ బాడుపున న్యందన మెక్కి రాముపై  
సునిశితపాణజాలముల • జోరున వర్షముఁ బోలె వైచి క్రం  
దున జలసిక్త మైన పెనుఁదుండుభి లాఁ ద్రిశిరుండు గర్జలన్  
నిలిచిన, విల్లు ద్రిప్పుచును • నిఘ్నరపాణము లాని రాముఁడున్. ౪౨౩

త్రిశృంగపర్వతము = మూఁడుశిఖరములగల కొండ, జలసిక్తమైన = నీటితోఁ దడిసిన, దుండుభి=నగారా.

తా. త్రిశిరుఁడు మూఁడు శిఖరముల కొండవలెనై రథమెక్కిపోయి రామ భద్రుని మీఁద జోరున వర్షమువలె పాణములు గురియించి నీటఁదడిసిన నగారా ధ్వనివలె సింహనాదములు సేయఁగా రామభద్రుఁడును రా రమ్ముని తనవిల్లు గిరగిర ద్రిప్పుచు కఠిన పాణములు ధరించి.

చ. త్రిశిరుని వైచె నాతఁడును • దీప్రతరాగ్రహవృత్తి రేగినన్  
దశరథు నాత్మ నూతికిని • నాకివిరోధికి నద్భు తావహం

బశమితతీవ్రతం దగె మృగాధిపదంతిరణం బనంగ, నా  
త్రిశిరుఁడు భల్లకత్రయ మఃరీణగతిన్ నృపుఫాలభాగమున్. ౪౨౪

తీవ్రతర + ఆగ్రహ + పృత్తి = మిక్కిలి తీవ్రమైన కోపముయొక్క వ్యాపారముచే, నాకివిరోధి = దేవశత్రువగు త్రిశురునకు, ఆత్మసూతికి = కుమారునకు, అద్భుతావహంబు = ఆశ్చర్యకరమైన యుద్ధము, ఆశమితతీవ్రతన్ = అణగని తీవ్రత్వముచే, మృగాధిపదంతిరణంబు = సింహమునకు నేనుఁగునకు జరిగిన యుద్ధము. ఈ యువమానము రామత్రిశిరుల బలతారతమ్యమును దెలుపుటేగాక జయము రామచంద్రునకే సిద్ధమనియుఁ దెలుపుచున్నది. భల్లకత్రయమున్ = మూఁడు బాణములను, అరీణగతిన్ = సూటిగా, ఫాలభాగమున్ = నొసటి ప్రదేశమును.

తా. త్రిశిరునిమీఁదవేయఁగా నతఁడును మిగులఁగోపించి విజృంభింపఁగా రామభద్రునకు రాక్షసునకు యుడుగని వేగమున నద్భుతమైన యుద్ధము సింహమునకు నేనుఁగునకువలె జరిగెను. అప్పుడు త్రిశిరుఁడు మూఁడుబాణములను రామభద్రుని నొసట నాటునట్లు వైచెను.

౪. క్రుచ్చినఁ గోవమె త్తి రఘుఁకుంజరుఁ డిట్లను రాక్షసాధమా  
మెచ్చితి నిన్ను శూరుఁడవు + మెత్తనిపూవులువోలె బాణముల్  
గ్రుచ్చితి నాలలాటమునఁ + గొమ్మిదె మచ్చరపాళి యంచుఁ బెం  
వచ్చువడంగ వానియురఁమందు శరంబులు నాలుగుం బదిన్. ౪౨౫

తా. ఇట్లు త్రిశిరుఁడు నొసట నాట బాణములు వేయఁగా రామభద్రుఁడు గోపించి యోరి నీచరాక్షసుఁడా, నిన్ను శూరుఁడవని మెచ్చితిని. (ఇది పరహాస వచనము) మెత్తనిపూవులు వేసినట్లు బాణములు నానొసట నాట వేసితివి. ఇదిగో నా బాణములను గ్రహింపుము అని పదునాల్గు బాణములను వాని తోమ్మునందు.

౫. నాటఁగ వైచి గుణ్ణముల + నాల్గిట సూతుని నెన్నిదింట నొ  
క్కేటునఁ దెక్కెముం దునిమి + పృథ్వికి దాఁటునిశాటువక్ష మా  
స్పోటముగాఁగఁ దీవ్రశరఁపూగము వైచిన వీతచేష్టుఁడై  
పోటటి చచ్చి నేలఁబడెఁ + ఋర్యనికృత్తనితో త్తమాంగుఁడై. ౪౨౬

నిశాటు = రాక్షసునియొక్క, ఆస్పోటముగాఁగ = పగులునట్లు, తీవ్రశర పూగమున్ = తీక్షణములైన బాణసమూహమును, వీతచేష్టుఁడై = చేష్టలుడిగిన వాఁడై, పోటటి = శక్తిహీనుఁడై, ఋర్య = ముందే, నికృత్త = నణకఁబడిన, నిజ = తనయొక్క, ఉత్తమాంగుఁడై = శిరస్సుగలవాఁడై.

తా. నాటునట్లు వేసి గుణ్ణముల నాలుగు బాణములచేతను, సారధి నెనిమిదింటను, ఒక్కదెబ్బతో బెక్కెమును ద్రుంచి భూమిమీఁదికి దుముకఁబోవు రాక్ష

నుని వక్షము చీలునట్లు శీత్రబాణము వైచిన పొరుషహినుడై చేష్ట బుడిగి  
ఖండింపఁబడిన శిరస్సుగలవాడై నేలఁబడెను.

ఉ. అతనిపాటుఁ గన్గొని ఖఃరాశ్రయసేవకరాక్షసుల్ మహా  
భీతిని బాణి రెల్లయెడ \* నెట్టులిఁ జూచినలేళ్ళు వోలె నా  
భీతుల నెల్ల ద్రిప్పికొని \* పేరలుకన్ ఖరుఁ డిందు రాహున  
ద్లాతతలీల నాదశర \* థాధిపనందను మార్కెనం జనెన్. ౪౨౩

భీతులన్ = భయపడినవారిని, పేరలుకన్ = పెద్దకోపముతో, పేర్వారుల  
లుగాగముము విభాషనగుఁ గాపున నిచట టుగాగముము లేదు. ఇందున్ =  
చంద్రుని, ఉభయసేనలయందు ముప్పురుతప్పఁ దక్కినయందఱుఁ జచ్చినట్లు  
౪౨౦-వ పద్యమునఁ జెప్పఁబడెను. ఇచ్చటఁ గొండఱు శేషించినట్లు చెప్పఁ  
బడినది. వీరెవ్వరు ?

౪౨౦-వ పద్యమున యుద్ధమునకై వచ్చిన వారిలో నని చెప్పఁబడెను.  
యుద్ధమునకై వచ్చినవారు పదునాల్గు వేపురు. వీరందఱు జంపఁబడిరి.  
౪౧౯-వ పద్యమునఁ జెప్పఁబడెను.

యుద్ధయాత్ర పోవునపుడు యుద్ధభటులకు సహాయులై బాణములు మోసి  
కొని పోవువారు లోనగు పరిచారకులు కొందఱు పోవుచుందురు. ఇందుఁ  
జెప్పఁబడిన వారాతెగలోని వారు. రామభద్రుఁడు యుద్ధమునకై వచ్చిన వాఁని  
మాత్రమే చంపెనుగాని వారి సేవకులను జంపినవాఁడు కాఁడు. కావుననే  
యిచ్చట ఖరాశ్రయ సేవకరాక్షసులని చెప్పఁబడెను గాని యుద్ధభటులని చెప్పఁ  
బడలేదు, కావుననే వీరిపై బాణము ప్రయోగించినట్లు చెప్పఁబడలేదు. ఇదియ  
కదా సీతోపదేశము. దోషముచేయని వానిని జంపరాదు. ఒకఁడు దోషము  
చేసినను వాని దోషమునకై వానితోఁ గఠినియున్న మాత్రమున నిర్దోషులను  
జంపరాదు. ఇచ్చట రామచంద్రునిచే నీ ధర్మమనుష్టింపఁబడెను.

తా. త్రిశిరుఁడు పడిపోవుటచూచి ఖరుని నాశ్రయించియుండు సేవకులగు  
రాక్షసులు రామభద్రుఁడిక దమ్ముఁ జంపునే యని మహాభయమున పెద్దపులిని  
జూచిన లేళ్ళవలె నాలుగు దిక్కులకుఁ బరువెత్తిరి. నేనుండఁగా మీకెమి ప్రాణ  
భయమని వారికి దైర్యముచెప్పి వారినందఱుఁ బిలుచుకొనివచ్చి నిందు కోప  
మున ఖరుఁడు చంద్రునిమీఁదికి రాహుపుపోవునట్లు పోయెను.

—\* ౨౮-వ సర్గము. ఖరుఁడు శ్రీరామునితో రణం బొనర్చుట \* —  
సి. అని దూషణత్రిశీర్షాదుల గతిఁ జూచి, గుండె ఝల్లనఁగ ఖఃపం డి దేమి  
విక్రమం బపుర దోఃర్విక్రమవంతులఁ, బదునాల్గువేపురఁ \* బ్రథితబలులఁ

ద్రిశిరుని దూషణఁ ద్రిక్కక ఖండించె, రాముఁ డెక్కటి నేమిఁభీమబలము :  
కానిమ్ము చూచెదఁ గాక యం చింద్రుని, నముచి మార్కొనినచంఁదంబు

దోషఁ

తే. గవిసి యాశీవిషోపమఁకాండములను, గుప్పఁగూరలుగా వైచిఁగుణము మీటు  
చక్షుశక్తకకాదిసాఁమర్థ్య మెల్లఁ, బ్రకటితంబుగఁ జలిపెనుఁరణము ఖరుఁడు.

అనిన్ = యుద్ధమందు ఝల్లసఁగన్ = ఇది యనుకరణపదము గావున వర్గ  
చతుర్థాక్షరము గలదయ్యెను. ఋ ఋ ష ష విసర్గ వర్గయు గ్గ ఇ + శషలు,  
తత్సమాన్యదేశ్యానుకరణంబులఁగూడి యాంధ్రభాషఁకొచ్చు ను. వ్యా. సంజ్ఞా  
గణ సూ.

దోర్విక్రమవంతులన్ = భుజబలము పరాక్రమముగల వారిని, ప్రథిత  
బలులన్ = ప్రసిద్ధులైన బలశాలురను, త్రిక్కక = తప్పక, ఎక్కటి = అసహా  
యుఁడై, నముచి = ఒకానొకరాక్షసుఁడు, ఆశీవిషోపమ = పాములతో సమానము  
లైన, కాండములను = బాణములను, గుప్పఁగూరలుగాన్ = కుప్పలువడునట్లు,  
గుణము = అలైత్రాడు.

తా. యుద్ధమునందు దూషణఁడు త్రిశిరుఁడు చచ్చుటఁజూచి గుండె ఝల్లు  
మన ఖరుఁ డిట్టులనుకొనెను. 'అహా ? యదియేమివిక్రమము ? ఔరా : ప్రసిద్ధి  
కెక్కిన బలశాలులను బదునాలుగువేలమందిని, దూషణుని త్రిశిరుని నొక్కనినైన  
వదలకే యొంటరిగాఁడైన రాముఁడు ఖండించెను. ఏమి భయంకరబలము :  
నే నొక్కఁడను వీనికి లక్ష్యమా ? అయినను గానిమ్ము చూచెదనుగాక' అని  
యింద్రుని మీఁదికి నముచిపోయినట్లు కవిసిపాములవలెఁ గ్రూరములైన బాణ  
ములను, కుప్పలు కుప్పలుగాఁ బ్రయోగించి నారి మీటును తన యత్తశస్త్రవిద్యా  
పొండిత్యమంతయు వెల్లడియగునట్లు ఖరుఁడు యుద్ధముచేసెను.

మ. సకలాశాపరిపూరణంబుగ మహాశస్త్రాస్త్రసంతానముల్

భ్రుకుదీభంగముతోడ రాముపయిఁ జొప్పం దవ్వు నీ కేసినన్

వికలత్వం బొకయింత లేక నిజదోర్విక్రాంతి దీపింప సా

యకముల్ దుర్విషహస్ఫులింగచటులఁవ్యాపారముల్ గ్రక్కునన్. ౪౨౯

సకల + ఆశా + పరిపూరణంబుగన్ = సమస్తదిక్కులు నిండునట్లు, మహా  
శస్త్రాస్త్రసంతానముల్ = గొప్ప శస్త్రములయు నస్త్రములయు సమూహములు,  
భ్రుకుదీభంగముతోడ = బొమముడితో, వికలత్వంబు = నిబ్బరములేమి, నిజ = తన,  
దోః = భుజముల, విక్రాంతి = పరాక్రమము, దీపింపన్ = వెలుగఁగా, సాయక  
ముల్ = బాణములు, దుర్విషహ = సైఁపరాని, స్ఫులింగ = మిణుఁగురులుగలవి,  
చటులవ్యాపారముల్ = వేగముగల మనస్సుగలవి.

తా. ఖరుఁడు కోపముచే కనుబొమలు ముడివైచి సమస్తదిక్కులు నిండు నట్లు గొప్ప యస్త్రములయు శస్త్రములయు సమూహములను రామభద్రుఁడు కొంచెమైన మనస్సు చెదరసీక తన భుజపరాక్రమము ప్రకాశించునట్లు లోరువ రాని మిణుఁగురులుగలవియు మహావేగముతోఁ బోవునవియునగు బాణములను జాగులేక.

శా. ఆకాశం బవకాశశూన్యముగ నేయన్ బాణజాలావృతుం  
డై కానంబడఁ డయ్యె సూర్యుఁ డటు లఁనోన్యస్యప్రభూతార్థు లై  
జ్ఞాకాంతుం డనురాధినేత పెనఁగన్ శాతాశుగాళిన్ ఖరుం  
డాకొసల్యతనూజు నొంచె స్పటి మఁత్తానేకపంబుంబలెన్. ౪౩౦

అవకాశశూన్యముగన్ = ఎడములేకుండునట్లు, బాణజాల + ఆవృతుండై = బాణసమూహములచేఁ గప్పఁబడినవాడై, అన్యోన్యప్రభూతార్థులై = ఒండొరు లను గొట్టు కోరికగలవారై, శాతాశుగాళిన్ = పదునైన బాణముల పరుసచే, స్పటిన్ = అంకుశముచే, మత్త = మడించిన, అనేకపంబుంబలెన్ ఏనుఁగునువలె.

తా. ఆకాశమున నందులేనట్లు వేయఁగా నా బాణముల సమూహముచే నావరింపఁబడినవాడై సూర్యుఁడు కానరాఁడయ్యె. ఆప్రకార మొకరినొకరు కొట్టవలయునను కోరికతో రామభద్రుఁడు ఖరుఁడు యుద్ధము సేయునెడ మడించిన యేనుఁగును నంకుశముతోఁ బొడిచినట్లు ఖరుఁడు పదునైన బాణముల పరుసలచే రామభద్రు నొప్పించెను.

శా. నొంచి యుగావసాసశమనుం దలపించుచు నిల్చి ఘోరరా  
త్రించరకోటితోడఁ గడుఁ దీవ్రత నీతఁడు పోరి పోరి తా  
నించుక డయ్యఁడే యనుచునెంచె, మృగేంద్రపరాక్రమున్ ఖరున్  
గాంచె నరేంద్రుఁ డల్పపుష్పఁ గంబును సింహము చూచుతై వడిన్. ౪౩౧

యుగావసాసశమనున్ = ప్రలయకాలమందలి యమధర్మరాజును, తలపిం చుచున్ = జ్ఞప్తికిఁదెచ్చుచు, ఘోరరాత్రించరకోటితోడన్ = భయంకరులైన రాక్షసుల సమూహముతో, కడుఁ దీవ్రతన్ = మిక్కిలియధికముగ, పోరిపోరి = ఎంతోయుద్ధము చేసియు, ఇంచుక = కొంచెమైనను, డయ్యఁడే = అలసటచెందిన వాఁడుగాఁడే, మృగేంద్రపరాక్రమున్ = సింహవిక్రముని, తై వడిన్ = విధముగ.

తా. ఈప్రకారము నొప్పించి ప్రలయకాలమునిఁ దలఁపునకుఁ దెచ్చు నట్లు నిలిచి భయంకరులైన యిందఱు రాక్షసుల గుంపుతో యెంతో యుద్ధము చేసియుఁ గొంచెమైన నీ సింహవిక్రముఁ డలయకున్నాఁడే యేమి యీ యన బలమని యాలోచించెను. రామభద్రుఁడును వాని సింహ మొక యల్పపుష్పగ

మును జూచినట్లు చూచెనేకాని వాడొకబలవంతుఁ డగురాక్షసుఁడని తలంచిన వాఁడును గాఁడు.

కం. క్రించుఁడు భాస్కరసన్నిభ, కాంచనరథతలమునందుఁ గాండాసనముం జంచద్గతిఁ ద్రిప్పచుఁ బా, కాంతితకరశమనుభంగిఁ నవనిపుఁ గదిసెన్. ౪౩౨

క్రించుఁడు = అల్పుఁడగు ఖరుఁడు, భాస్కర = సూర్యునితో, సన్నిభ = సమానమైన, కాంచనరథతలమునందు = బంగారుతేరియందు, కాండాసనమున్ = వింటిని, కాండ + ఆసనము = బాణములను జిమ్మునది, చంచత్ + గతిన్ = గిరగిర తిరుగువిధముగా, పాశాంతితకర = పాశముచేఁ బ్రకాశించు హస్తముగల, శమనుభంగిన్ = యమునివలె, అవనిపున్ = రాజును, కదిసెన్ = సమీపించెను.

తా. అల్పుఁడైన ఖరుఁడు సూర్యునివలెఁ బ్రకాశించు బంగారుతేరిపై నుండి గిరగిర వింటిని ద్రిప్పచు పాశమును చేత ధరించిన యమునివలె రామభద్రు సమీపించి.

— ఖరుఁడు శ్రీరాముకవచంబు భేదించుట —

చ. వనదహనంబు దాయుశలఁభం బన రామునిఁ దాఁకి విల్లు చ య్యనఁ గరలాఘవంబు మెఱయన్ దృఢముష్టితలంబు వ్రవ్యుగా నునిశితబాణముల్ వఱపిఁ సూర్యనికాశకలంబన ప్రకం బున రఘునీరుకంకటముఁ భూమివయిం బడ నేసెఁ దీప్రుఁ డై. ౪౩౩

వనదహనంబున్ = కారుచిచ్చును, దాయు = సమీపించు, శలభంబనన్ = మిడుతయనునట్లు, సూర్యనికాశ = సూర్యునితో సమానమైన, కలంబన ప్రకంబు నన్ = ఏడుబాణములతో, కంకటము = కవచము, తీప్రుఁడై = వేగముగలవాఁడై.

తా. కాఱుచిచ్చును సమీపించు మిడుతవలె రామునిఁ దాఁకి తన హస్తలాఘవము మెఱయునట్లు రామభద్రుఁడు పట్టినవిల్లు, వింటిని పట్టుకొన్న పిడికిలి పీలునట్లుగా కఱకుములుకులఁ బ్రయోగించి, సూర్యునితో సమానమైన కాంతిగల యేడు బాణములచే రామభద్రుని కవచము నేలమీదఁ బడునట్లు వేగముగఁ గొట్టెను.

చ. కవచము నేలఁ గూల్చి లయఁకాలభయంకరగర్జలట్టియా రవముల నించుచున్ శితశఁరంబు లసంఖ్యముగాఁగ గప్ప భూ ధపుఁడు ఖరామరారి శరఁకాడితుఁ డై గతధూమవహ్నినా మివుల వెలింగె భీషణసఁమికతలంబున రోషదీప్తుఁ డై. ౪౩౪

లయకాల = ప్రలయమందలియముని, భయంకరమైన గర్జలట్టి = సింహ నాదములవంటి, ఆరవములన్ = ధ్వనులను, శర = బాణములచే, కాడితుఁడై = కొట్టఁబడినవాఁడై, గతధూమ = పోయినపొగగల, పొగలేనివహ్నినాన్ =



అగ్నియో యనునట్లు, మిపుల = మిక్కిలి, రోషదీప్తుడై = కోపముచే మండు చున్నవాడై భీషణసమీకతలంబునన్ = భయంకరమైన యుద్ధప్రదేశమందు, వెలిగెన్ = ప్రకాశించెను.

తా. ఇట్లు ఖరుడు రామభద్రుని కవచము నేలబడఁ గొట్టి ప్రలయకాల మందలి యముని సింహనాదములవంటి సింహనాదములు గావించుచు పదును గల బాణములు లెక్కలేక గురియింపఁగా రామభద్రుఁడును రాక్షసునిబాణము లచేఁ గొట్టబడి పొగలేనిమంటలవలె రోషముచే మండుచు భయంకరమగు యుద్ధభూమియందుఁ బ్రకాశించెను.

ఉ. కోపము రూపముం గొనినఃకోపున నాతనిరూపు మాపఁగా నేపున నన్యచాపము మునీశ్వరదత్తము వైష్ణవంబు సీ తాపతి పూని రోపముల + దారుణరీతి ఖరధ్వజంబు ధా త్రిపతితంబుఁ జేయ నది + ద్రైలై సురాజ్ఞను సూర్యుఁ డోయనన్.

కోపునన్ = విధముగ, మునీశ్వరదత్తము = అగస్త్యునిచే నీయబడిన వైష్ణవధనుస్సును, రోపములన్ = బాణములను, ధాత్రిపతితంబున్ = నేలబడినది

తా. కోపము రూపము ధరించినట్లయి యతని జంపుటకుఁగాను అగస్త్యుని డిచ్చిన వైష్ణవధనుస్సును దీసికొని రామభద్రుఁడు బాణముల సంధించి ఖరుని ధ్వజము విడిగి నేలబడునట్లు కొట్టఁగా నది దేవతలశాపముచేఁ బదు సూర్యు వలెఁ బడెను.

ఉ. సంగరమర్మకోవిదుఁడు + శాతశరంబుల రామచంద్రుఁడు క్ష మ్మాంగము లోలి దూఁటఁ బ్రదఃరాగ్ర్యచతుష్కమువైచి రటసి క్తాంగునిఁజేయ, మూర్ధమునునాయతబాహు లురంబు నాఁగా రింగునఁ గ్రుచ్చెఁ దా నొకట + రెంటను మూఁటను రాము డాఖరున్.

సంగరమర్మకోవిదుఁడు = యుద్ధరహస్యములందుఁబండితుఁడు, శాతశరం బులన్ = పదునై సబాణములచే, మర్మాంగములు = ఆయువుపట్టులు, ఓలిన్ = వరుసగా, దూఁటన్ = పొడుచునట్లు, ప్రదరాగ్ర్యచతుష్కము = నాలుగు మేలిబాణ ములను, రక్తసిక్తాంగునిన్ = నెత్తుటఁ దడిసిన దేహములుగల వానిని, మూర్ధముః = శిరస్సు.

తా. యుద్ధరహస్యము దెలిసిన ఖరుఁడు నాలుగు పదునుగల బాణములచే రామభద్రుని యాయువు పట్టులుపొడుచునట్లులేసి నెత్తుటఁదడిసిన దేహముగల వానినిగాఁజేయఁగా నాయనయు నొక బాణమును శిరస్సునందు, రెండు బాణ ములను బాహువులందు, మూఁడుబాణములు వక్షస్థలమునందు నొటవేసెను.

చ. ఉజక విభుండు వెండియుఁ ద్రయోదశకాణములూని వైరిపే  
 వజ్రగ నొకంటఁ గాఁడియు హయంబుల నాల్గిట సూతు నొక్కటన్  
 బిలుసన మూఁడిచే నొగయు + వేగమ యక్షము రెంటఁ ద్రుంచి క్ర  
 చ్చుట నవలీల కాణయుతచాపముఁ ద్రెంచెను ద్వాదశంబునన్. ౪౩౩

ఉజక = లక్ష్యము సేయక, త్రయోదశకాణములు = పదుమూఁడు కాణ  
 ములు, పెంపు + అజగన్ = విజృంభణ మణఁగునట్లు, క్రచ్చుటన్ = శీఘ్రముగ,  
 అవలీలన్ = సునాయాసముగ, కాణయుతచాపమున్ = కాణముతోఁగూడియుండిన  
 వింటిని, ద్వాదశంబునన్ = పండ్రెండవ దానిచే.

తా. ఖరుఁడువేయు కాణములను లక్ష్యపెట్టక రామభద్రుఁడు పదుమూఁడు  
 కాణములు సంధించి శత్రువు విజృంభణ మణఁగునట్లు ఒకదానితో కాఁడియు,  
 నాలుగింటిచే గుఱ్ఱములను, సారథి నొక్కదానిచేతను, మూఁడుకాణములచే  
 వొగయు, ఇరుసును రెండింటిచేతను, కాణముతోడి వింటిని పండ్రెండవకాణము  
 నను ద్రుంచెను.

కం. వతి వెండియుఁ బదుమూఁడవ, శితశరమున ఖరుని మేను + చీల్చిన నతఁడున్  
 హతసారథి హతహయుఁడై, క్షీతికిని లంఘించె గదను + గేలం గొనుచున్.

తా. పదునగు పదుమూఁడవకాణముచే ఖరునిదేహము చీలునట్లువేయఁగా  
 నతఁడు చంపఁబడిన సారథియు గుఱ్ఱములు గలరాఁడై చేత గద తీసికొని  
 భూమిమీదికి దాఁటెను.

కం. అద్భుత మగుకౌసల్యా, ప్రోద్భవుచారిత్రమునకుఁ + ఋష్కరపీఠిన్  
 ముద్భారంబునఁ బొదలుచు, సద్భావముతోడ బూజ + సలిపిరి వేల్పుల్.

కౌసల్యాప్రోద్భవు = కౌసల్య కుమారుఁడగు రామభద్రుని, ఋష్కరపీఠిన్ =  
 ఆకాశ మార్గంబున, ముత్ + భారంబునన్ = సంతోషాతిశయముచే, సద్భావము  
 తోడన్ = మంచి తలంపుతో, వేల్పుల్ = దేవతలు.

—+ ౨౯-వ సర్గము. ఖరుని శ్రీరాముఁడు నిందించుట + —

చ. గద గొని నిల్చియున్న ఖరుఁ + గాంచి ధరాతనయాధవుం డనున్  
 మృదువుగ హృద్రవణంబులగు + నిఘ్నరవాక్కుల రాక్షసాధమా :  
 గొదకొని తేరులున్ హరులుఁ + గుంజరముల్ పొలుపొర గర్వి వై  
 యదయత లోకదూష్య మను + నాఱడిచేతలు చేసి తిస్సిరో. ౪౪౦

హృద్రవణంబులు = హృదయమునఁ బుండువంటివి, గొదకొని = అతిశయించి,  
 ఆఱడిచేతలన్ = చెడ్డకార్యములను, తిస్సిరో = చీచి, కుంజరములు = వీనుఁగులు,

లోకదూష్యము=జనులచే నిందింపబడునది; ధరణీతనయావిభుండనుటచే సీతా దేవి రక్షణ ప్రధానకార్య మని చెప్పిన మాటలు స్మరించినవాడని భావము.

ఈ ఘోరయుద్ధమందు మాటల తెడములేకున్నను గర్వకారణములగు సర్వము, సేనయు, నాయుధములు సమయుటచే నిప్పుడైన దెలివి తెచ్చుకొని కాగువడునేమో రక్షింతమను నుద్దేశ్యముతో నయము భయము దోష రామ భద్రుఁడు ఖరునితో జెప్పుచున్నాఁడు-౪౪౫ వజ్రకు నీతిని బోధించునవి. అవల భీతిని కలిగించునవి. ఇవియే యీ వద్యమునందు మృదువులని, నిఘ్నర వాక్యములని చెప్పబడెను.

తా. చేత గదఁబట్టుకొని నిలిచియుండు ఖరుని జూచి సీతావతి మెత్తని మాటలచేతను హృదయమునఁ బుండుపంటి కఠినవాక్కులచేతను నిట్లనెను. ఓరీ : నీచరాక్షసుఁడా : విస్తారముగ రథములు, గుఱ్ఱములు, ఏనుఁగు లుండుటచే గర్వించినవాడవై, దయలేనివాడవై లోకులు నిందించు చెడ్డపనులు చేసితివి. చీ, ఛీ.

కం. తాపముఁ గూర్చుచు జనులకుఁ, బాపంబులఁజేయువాఁడు+పరమేశ్వరుఁ డేన్ బ్రాపించుఁ గీడుఁ దప్పక, పాపాత్మా: నీవిధంబుఁ + బలుకఁగ నేలా. ౪౪౧ తా. జనులకు బాధ గలిగించుపాపకార్యముల ను జేయువాఁడు పరమేశ్వరుఁ డైనను దప్పక కీడులకుఁ బాలుపడును. పాపీ : ఇఁక నీవసఁగా నెంతవాడవు ?

చ. భువనవిరుద్ధ మైనపనిఁ + పూని యొనర్చుచు దుష్టచిత్తుఁ డై పొవరున సంచరించుఖలు + పొం గణఁగింపఁగఁ జూతు రెల్లరున్ భవనసమాగతోగ్రఫణి + భంగిని, ధూర్తు స్వలోభకామనం భవకలుషంబులం జెడును + బ్రాహ్మణి దా వడగండ్ల చే బలెన్. ౪౪౨

భువనవిరుద్ధము = లోకమునకు విరోధమైనది, పొంగు=గర్వము, భవన సమాగత=ఇంటిలోఁజేరిన, ఫణిభంగిని=పామువలె, ధూర్తు=దుష్టుఁడు, వృద్ధ, నీచ, మూర్ఖ, ధూర్త, గృహస్థ చార్యాకశబ్దములకు ప్రథమావిభక్తి ప్రత్యయము "ఁడు"లేకయు రూపములుగలవు. ఇవి అకారాంతము లగును; ధూర్తుఁడు, ధూర్తు రెండును సాధురూపంబులే. స్వలోభకామ = తగలోభముకామముచే, సంభవ=పుట్టిన, కలుషంబులన్=పాపములచే, బ్రాహ్మణి=నలికండ్ల పాము.

తా. ఇంటిలోఁజేరిన పామును జంపుటకు నెట్లు జనములు యత్నము చేయుదురో యట్లులే లోకమునకుఁ గీడు కలిగించు కార్యములను జేయుచు చెడ్డ మనస్సు గలవాడై గర్వయై తిరుగు దుష్టుని గర్వ మణఁగింప లోకులెల్లరు సాధువు లసాధువులుకూడఁ బ్రయత్నింతురు. దుష్టుఁడు. తా నొకరికి నీయరా

దనులోభగుణము చేతను పరులది తనకు రావలయు నను కామము చేతను కలిగినపాపములచే నలికండ్రపాము వడగండ్రను దిని చచ్చినట్లు చెడును.

ఉ. ఏమిఫలంబుఁ బొందెదవాఁహిననిశాటుఁడః దండకాటవీ  
భూమిఁ జరించుసాధుమునిఁపుంగవులన్ వరధర్మనిష్ఠులన్  
హామికఁ జంపి చంపి; కలుఁపాత్ములసంపద శీర్షముల మో  
భూమిరుహంబుభంగి నిలఁబోవదు దీర్షముగా దురాత్మకా. ౪౪౩

హిననిశాటుఁడ=నీచరాక్షసుఁడా: హామికన్ = గర్వముచే, శీర్షములము = వేరు తెగినది, భూమిరుహము=చెట్టు, దీర్షముగా=చిరకాలము.

తా. నేనేమి పాపము చేసితిని. నేను పాపము చేసియుండిన నా కిసంపద యెట్లు వచ్చెను? అందువేమో. ఓరీ నీచరాక్షసా? దండకారణ్యమునందు సంచరించు మునిశ్రీష్ఠులను గొప్ప ధర్మమునందు నిలుకడగలవారై యాకారణముచేఁ బరుల తెవ్వరికి నేబాధయుఁ గలిగింపని సాధువులను నీ యిష్టము ప్రకారము గర్వించి చంపితివి కదా. దానివలన నేమి మేలు గలుగునని తలఁచితివి? సాధారణముగ నీ జన్మమునఁ జేసిన పుణ్యపాప ఫలము లీ జన్మమందే యనుభవము నకురావు. పోయిన జన్మములందుఁ జేసిన పుణ్యమువలన నీ జన్మమున సంపద గలుగును. అయిన నేమి లాభము? పుణ్యముచేతఁగదా మన కైశ్వర్యముగలిగె నను జ్ఞానము లేక మదముచేఁ బాపములు చేయువారి సంపద వేరుచెడిన చెట్టువలె దీర్షకాలము నిలువదు. త్వరలోనే నశించును. అట్టలే పోయిన జన్మమున నీపు చేసిన పుణ్యఫలము తీతినది. పాప ఫల మనుభవించు కాలము వచ్చినది.

కం. ఋతువులు సమకూరినచో, క్షీతిజము తగుపూలు పూచుఁచెలుపున నరుఁడు ద్ధతిఁ జేసినయఘములఫల,మతఁడ యవశ్యంబు నొందుఁనయ్యయివేశన్.  
క్షీతిజము = చెట్టు.

తా. విత్తనము నాటఁగానే పూలు పండ్లు చేతికి రానట్లు పాపముచేసిన వెంటనే పాపఫలము రాదు. చెట్టు ఋతువులు ప్రాప్తించినపుడు గదా పూలు పూచును. అట్టలే మనుష్యుఁడు తానుజేసిన పాపఫలము దానికాలము వచ్చినపుడు తప్పక యనుభవించును.

కం. విసమును గూడినయన్నము, గ్రసీయించినవానిపగిడిఁగలుషఫలము లౌ దౌసఁగులు పాపాత్ముం డెటు, వెసఁగుడుచుం; బాపఫలముఁవృథ పోదెపుడున్.

గ్రసీయించిన=తినిన, దౌసఁగులు=కిడులు, వెసన్=శీఘ్రముగా.  
తా. విసముతోఁ గలిసిన యన్నము దినినచోఁ దప్పక కిడెట్లు కలుగునో

యట్టులే పాపఫలములయిన కీడులును శీఘ్రమునందే యే విధముగనైన మనుష్యుఁ డనుభవించునుగాని తప్పదు.

ఆ. పాప మాచరించు+పాపాత్మకుం భువ, నాహితార్థు లైన+యట్టిఖలుల సంహరించుటకును+జననాథుచే నాజ్ఞఁ, బొందివచ్చినాఁడఁ+బొలసుదిండి. ౪౪౬  
భువనాహితార్థులు=జనులకుఁ గీడుచేయఁగోరువారలు, ఖలులన్ = దుష్టులను, బొలసుదిండి=మాంసభక్షకుఁడ.

తా. పాపకార్యములు చేయుపాపాత్ములను లోకమునకుఁ గీడుచేయఁ దలఁచు దుష్టులను జంపుటకై రాజాజ్ఞకొని, రాక్షసుఁడా వచ్చితిని.

“కుమతులకుం గర్తయగుచుఁ గోపింపఁగా; సమితాజ్ఞానిపుణుండగు? శమనుండా వీఁడునేఁడు జగములకెల్లన్” అన్నట్లు లోకములోని పాపాత్ముల దండించుటకు నీ వేమి యమధర్మరాజవా? మే మెట్లుండిన నీ కేమి? అందు వేమో. పరలోకమున దండించువాఁడు యముఁడైనచో నీలోకమునఁ బాపుల దండించు వాఁడురాజు. కావున నేను పాపాత్ముల దండింప రాజాజ్ఞ గొని వచ్చితిని.

రాజపుకమ్ము నీవు జనరాజికి. వన్యమృగాళి కయ్యోదన్ రాజను దండకాటవిక్తి గ్రక్కనఁ, బోయెదఁ బొమ్ము వీదికిన్. అను(అయోధ్య ౨౪-౨౭వద్యము) వాక్యమిచ్చట స్మరణీయము. ఇంతవఱకు నయముగఁజెప్పి వానియందు మెత్తని పాటుగానక యిఁక భయముచేనైన మంచిమార్గమునకు వచ్చునేమో యని కఠినముగఁ జెప్పుచున్నాఁడు.

ఉ. పాములు పుట్టలోనికిని+బాజెడుభంగి మదీయమార్గణ  
స్తోమము నీశరీరమునఁ+దూతి నిన్నున్ సహసైన్యమిత్రుఁగా  
నీమునుచంపినట్టివ్రత+నిఘ్నలవెంటడిఁ గాపు పుచ్చురా  
నీమెయి కండగర్వమును+నేఁ డిటఁ జూపర చూతు రాక్షసా. ౪౪౭

మదీయ=నాయొక్క, మార్గణ=బాణముల, స్తోమము=సమూహము.

తా. పుట్టలోనికిఁ బాములు పోవు విధముగ నా బాణములు నీ శరీరమునఁ దూతి నిన్ను నీ సైనికులతోడను, మిత్రులతోడను, ముందు నీవు చంపిన ఋషుల వెంటఁగాపు పోవఁజేయును. నీ దేహమునఁ గండగర్వ మెంతయున్నదో యంతయు నిప్పుడే చూపుము చూచెదను.

ఇటువంటి దుష్టరాక్షసులు పుట్టాత్ములైన మునులుపోవు లోకమునకే పోదురా ?

“ద్వావిమౌపురుషాలోకే, సూర్యమండల భేదినౌ, వరివ్రాడ్యోగయుక్త శ్చ రణేచై వాభిముఖోహతః” అన్నట్లు యుద్ధమున వెనుకంజపెట్టక యభిముఖుడై జచ్చిన వీరునకు స్వర్గముకలదు. ఇది సర్వవీరసామాన్యము. ఇంక శ్రీరామునిచే యుద్ధమునకుఁ జచ్చినవారికి స్వర్గప్రాప్తియేల మోక్షప్రాప్తియుఁ గలుగును. మరణకాలమున భగవద్దర్శనము, భగవచ్చింత గలవారికి నరకమేల వచ్చును? కావున రాక్షసదర్శనము రాక్షసచింతచే రాక్షసులచేతఁ జచ్చిన మునులకంటె వీరికే గొప్పఫలము కలదు. కావుననే స్కాందమున “రామవిద్ధానిశివరా షాడై ర్మర్మసుతాడితాః. రామమాసాద్యసమరే సాయుజ్యపదవీంగతా” యని రాక్షసు లకు సాయుజ్యము వచ్చినట్లు చెప్పఁబడెను.

“యం యం వావిస్మరన్ భావం త్యజత్యంతేకశేబరమ్  
తం తమేవై తి కౌంతేయ సదామద్యావభావితః” భ. గీ. ౮. ౬.

ఈ విషయమున శ్రీ భాగవతంబున  
కం. నై రాసుబంధనంబునఁ  
జీరిన చందమున విష్ణుఁ జీరతరభక్తిన్  
జీరఁగరాదని తోఁచెను  
నారాయణ భక్తియుక్తి నా చిత్తమునన్.  
అను నారదసూక్తి స్మరణీయము.

వరమభక్తివలెఁ బరమవైరము సాయుజ్యము కలిగించును. “ఏనకేనా ప్యుపాయేన మనః కృష్టి నివేశయే” త్తని యేయుపాయముచేనైన సరియె మనస్సు భగవంతునందు నిలుపుట ప్రధానము. ఈ యుద్ధమునఁ జచ్చిన పదునాలుగువేల రాక్షసులకు సాయుజ్యముగలదా? లేదు. వీరికి శ్రీరామచంద్ర మూర్తి యందుఁ బరత్వబుద్ధిలేదు. తీవ్రధ్యానములేదు. యుద్ధమునఁ జచ్చిన వారి విషయమై భారతంబున నిట్లు చెప్పఁబడినది.

యైర్లు తాని శరీరాడి హృష్టిః పరమసంయుగే  
దేవరాజసమాన్ లోకా నతాస్తే సత్యవిక్రమాః  
యే త్వహృష్టోన మనసా మర్తవ్య మితి భారత  
యుధ్యమానా హతాః సంఖ్యే, గాంధర్వైః సహసంగతాః  
యేచ సంగ్రామభూమిష్ఠా, యాచమానాః పరాజ్మభాః  
శస్త్రేణ నిధనం ప్రాప్తా గతాస్తే గుహ్యకా న్రవ్రతి  
సాత్యమానాః పరై ర్యేతు హీయమానా నిరాయుధాః

ప్రీనిషీవా మహాత్మానః పరా నభిముఖా రణే  
 ఛిద్యమానాః శతైః శస్త్రైః క్షతధర్మపరాయణా  
 హతాస్తే బ్రహ్మసదనం గతా వీరాః సువర్చసః ॥

యుద్ధమందు శరీరములను సంతోషముతో శత్రువుల బాణాగ్నియందు హోమముచేసినవారికి నింద్రలోకము, మనస్సున సంతోషములేక చావవలసినదే గనుక యుద్ధముచేయుద మనిచేసి చచ్చినవారికి గంధర్వలోకము, సంగ్రామ మందు యాచించుచునో పరాజ్ఞులులయియో పోవుతఱి బాణములు తగిలిచచ్చిన వారు గుహ్యలోకమునకు, క్షతధర్మమెఱిగి పలాయనమగుట యవమానకర మని తలచి శత్రువుల నెదిరించి నిరాయుధులై పోయిచంపఁబడినవారు బ్రహ్మలోకమునకుఁ బోదురు. అంతియకాని యందఱకు సమానలోకము రాదు.

చ. నిరయము నొంద యుద్ధ ధరఃశీఘ్రీ మామక తీవ్రమార్గణో  
 త్కరములఁ గూలియున్న నిను + గాఢముదాన విమానసుస్థితుల్  
 దురుసున నీవధించినవ్రఃతుల్ గనుఁగొందురు, తాటిపండున  
 ప్పరుస భవచ్చిరంబుఁ బడ + వైచెద నీబల మెంతో చూపుమా. ౪౪౮

నిరయము=నరకపాదవంటిపాద, మామక=నాయొక్క, తీవ్ర=పదునైన, మార్గణ=బాణముల, ఉత్కరములన్ = సమూహములచే, కూలియున్న = చచ్చి పడిన, గాఢముదాన = అత్యంత సంతోషముతో, విమానసుస్థితుల్ = విమాన మందుఁ జక్కఁగానున్నవారు, దురుసునన్=దుష్టుతనముచే, వ్రతుల్=మునులు, ఇందు నిరయమనఁగా యమనరకముగాదు; బాణఘాతములచేఁ గలుగు నరక పాదవంటి పాదయని యర్థము. అటుగాకున్న మీఁది పద్యమునఁ జెప్పఁబడినది వ్యర్థమగును.

తా. యుద్ధరంగమందు నా బాణముల నేలఁగూలి పాదపడు నిన్నుఁజూచి నీవు వధించిన మునులు ఆకాశమున విమానము లందున్నవారై మిగుల సంతోషముతోఁ జూతురు.

తాటిపండు నేలఁబడఁగొట్టినట్లు నీ శరీరమును నేలఁబడఁగొట్టెదను. కావున నీ బలమెంతయున్నదో దాని సంతయుఁ జూపుము. నీ బలమంతయు నీవు చూపిన పిమ్మటనే నిన్నుఁ జంపెదను. బలమంతయుఁ జూపిన రాముఁ డేమై యుండునో యను కొఱఁత నీకు నీ వారికి నక్కఱలేదు.

చ. అని తను నాడు రామమనుఁజాధిపుఁ గన్గొని కోపర క్తలో  
 చనుఁ డయి నవ్వి రాక్షసుఁడు + చప్పిడిమూఁకను జంపినంతనే

కనుగవ కానలేక కడుగర్వమునన్ నిను నీవ మెచ్చుకో  
ఘనత లభించునే? విను వికత్తనముల్ బలియుండు పల్కునే? ౪౪౯

చప్పిడి = సారహీనమయినది, వికత్తనముల్ = తన్నుదాను బొగడుకొను మాటలు, బలియుండు = బలవంతుడు.

తా. అని తన్ను నిష్ఠురములాడుచున్న రామభద్రునిఁ జూచి యవి తన మేలునకై చెప్పఁబడుచున్నవని తెలిసికొనలేని యాఖరుఁడు యుద్ధమునందు సాధారణముగ నందఱచేఁ జెప్పఁబడు బిభీషీకోక్తులని (బెదరింపు మాట లని) తలచి కోవముచేఁ గన్నులెఱ్ఱచేసి నవ్వి యిట్లనెను. ఓరీ : నిస్సారమైన యీ గుంపును జంపినంతనే గర్వముచేఁ గన్నులుగానలేక మహాశూరుఁడనని నిన్ను నీవు మెచ్చుకొనఁగానే గౌరవమువచ్చునా? బలవంతుఁ డగువాఁడు తన్నుఁ దా మెచ్చుకొనునా ?

మఱియొకయర్థము-నవ్వి = మహాత్ములుకూడ నొక్కొక్కసారి తమ యోగ్యతకుఁ దగనికార్యములు చేయుదురుకదా యనినవ్వి.

చప్పిడి....లభించునే = రామచంద్రా నీవు మహానుభావుఁడవు. భగవంతుఁడవు. నీవు సంకల్పముచేతనే అనేకకోటి బ్రహ్మాండముల సృష్టింపఁగలవు. సంహరింపఁగలవు. అట్టి నీ వీచచ్చుమూఁకలఁ గొందఱజంపి యదియొకగొప్ప కార్యముగఁ జెప్పెదవేల? అది నీయోగ్యతకుఁ దగినకార్యమా? నీవంటిబలిష్ఠుఁడు కూడ నాత్మస్తుతి యను దోషమునకుఁ బాలుపడునా? నీవహంకార మమకారములు లేనివాఁడవే. ఈ యహంకార మెందుండివచ్చెను. నిన్ను భయపెట్టుట కందువా? నీవెవఁడవో నాకు వాస్తవము తెలియకుండినఁగదా నీకు భయపడుదును. నాశాప మోక్షణము చేయవచ్చిన విష్ణువవే. నామేలుకోరివచ్చిన నీకు భయపడుదునా? నన్ను భయముపెట్టి యింకను జీవింపఁజేసి శాపఫలమింకను ననుభవించుచు నీ పాడుజన్మమునందే యుండు మనెదవా? ఇట్టి యభిప్రాయము నీకుఁదగునా ?

సీ. పొరుషశాలి యౌబలవంతుఁ డేయొడఁ, దాఁజెప్పునే స్వకృత్యములఁ బొగడి  
నీచు లౌధారిణీనేతలు నీయట్లు, రజ్జు లాడెదరు నిరర్థకముగఁ  
దనమహాకుల వ్రసూతత్వంబుఁ జాటుచు, ననవసరంబుగమనుజుఁ డెవఁడు  
మృత్యుకాలంబునమేకొనుఁ బొగడుకో? దర్పాగ్రమున నున్నదహనుమాడ్కి  
తే. నిట్లు నిను నీవ పొగడుకోఁబట్టి తెలిసె నీలఘుత్వంబు; గదఁగొనికేలనిలువ  
ధాతుచితమవ్రకంప్యమౌధరణిధరము, చొప్పుమైనున్న నన్నిటఁజూడవొక్కె.

రజ్జులు = పొగడుకోలుమాటలు, నిరర్థకముగన్ = నిష్ప్రయోజనముగ, మహాకులవ్రసూతత్వము = గొప్పవంశమునఁబుట్టుట, చాటుచున్ = వ్రకటించుచు,



అనపసరంబుగన్=సమయముగానప్పుడు, దర్పాగ్రమునన్=దర్పకొనయందు, దహనుమాడ్కిన్=అగ్నివలె, లఘుత్వంబు = పలుచందనము, ధాతుచితము = ధాతువులతోఁగూడినది, అప్రకంప్యము=కదలింపరానిది, ధరణీధరము=కొండ, నీచులొధారుణీనేతలు = నీవు నీచుఁడవు రాజపుగావు. వారివలె మహాత్ముఁడవగు నీవేల నడించెదవు? మృత్యుకాలంబునన్=శత్రువులకు మరణకాలము ప్రాప్తించినదని తెలిసియు వారియెదుట నెవఁడు తన్నుఁదాను బొగడుకొనును? అది నిష్ప్రయోజనకార్యముగదా, చచ్చెడివారియెదుటనా పొరుషోక్తులు.

తా. మగతనముగల బలశాలి తనకార్యములను దాను జెప్పుకొనఁడు. నీచులగురాజులే నీవలె నిష్ప్రయోజనముగ వ్యర్థభాషణము లాడుదురు. తాను గొప్పవంశమునఁ బుట్టినని ప్రకటించుచు నసమర్థంబుగ నీవలె మరణము నమ్మి పించినసమయంబునఁ దన్నుఁదాను బొగడుకొన నంగీకరించును. నిన్ను నీవు బొగడుకొనఁబట్టి దర్పకొనయందలి యగ్నివలె నీవెంతటి నీచుఁడవో తెలిసెను, చేత గదఁబట్టుకొని ధాతువులతోఁగూడి కదలింపరాని పర్వతమువలెనుండు నేను నీకుఁ గానరాలేదా.

ఆ. పాశహస్తుఁ డైనఁ బాస్కరసూనుఁడు, జగము లన్ని వారిఁసమరుమాడ్కి నీగదానిహతినీఁనిచ్చడ నినుఁ జంపఁ, జాలువాఁడఁ జూడుఁసత్త్వహీన. ౪౨౨  
 పాస్కరసూనుఁడు=యముఁడు, వారిసమరుమాడ్కిన్ = హింసించురీతి, సత్త్వహీన = బలహీనుఁడా.

తా. ప్రలయకాలమందు యముఁడొకపాశముచేతనే లోకముల నన్నిటిని హింసించునట్లు నే నీయొకగదచేతనే లోకములనెల్ల హింసింపఁగలను గాని నిన్నుఁ జంపజాలువాఁడనా? కాను. అని యర్థము.

సత్త్వహీన=ఇచ్చట సత్త్వము తక్కిన రెండు ప్రకృతిగుణములకు నుపలక్షణము; అనఁగా బ్రకృతినంబంధములైన సత్త్వరజస్తమస్సులు నీయందులేవు. అప్రకృతపురుషుఁడవగుట శుద్ధసత్త్వమయదివ్యమంగళవిగ్రహోపేతుఁడవు.

తా. ప్రలయకాలమున యముఁడు పాశముఁ జీతఁబట్టుకొని ప్రపంచమునఁ గల జీవులనెల్ల హింసించునట్లు నీగదదెబ్బచేత నిప్పుడే నిన్నుఁ జంపెదను. బలహీనుఁడా : చూడుము.

ఉ. నిన్ననఁ జూనుకొన్నను నఁనేకము లున్నవి, పల్కనొల్ల, నా సన్నదినాంత మయ్యె, రవిఁజాతిన యుద్ధవిఘాత మజ్పెడిన్.

జన్మ సురారిపాశులకుఁ జయ్యసఁ ద్వద్వధ సశ్రుమార్జనం  
బున్నది చేయఁగాఁగలుగును త్తమకార్యము, మాట లేటికిన్ ? ౪౫౨

అసన్నదినాంతము = సమీపించిన సాయంకాలము, యుద్ధవిఘాతము = యుద్ధమునకు విఘ్నము, చన్న = మరణించిన, సురారిపాశులకున్ = రాక్షస సమూహములకు. త్వత్ వధ = నిన్నుఁ జంపుటచే, అశ్రుమార్జనంబు = కన్నీళ్ళు తుడుచుట, ఉత్తమకార్యము = గొప్పవని, నీవలనఁ జచ్చుటచే దర్భాగ్రమున నున్న దహనుమాడ్కి = దర్భాగ్రముననున్న యగ్ని బంగారువలె సతివేగముగా నుండి ప్రకాశించినను, నల్పకాలమందే చల్లాడి వేతొకవస్తువును గాల్పలేనట్లు, నీపొగడు కోలుచే నీవు గొప్పవాఁడవుగా కొంచెముసేపు కానవచ్చినను, వెంటనే నీవేమియుఁ జేయఁజాలనివాఁడవని యేర్పడునని గోవిందరాజీయము — బంగారును దహించు నగ్నిచే బంగారువలెనుండుపి త్తళినిగాల్చిన సల్లగాఁగానవచ్చును. అట్లే శూరులకుఁ దగినమాటలు నీవు చెప్పుటచే నీశూరమానిత్వము బయలుపడెనని మహేశ్వరశ్రీర్థియము.

తా. నిన్ను నే ననఁబూనిన ననవలసినవెన్నియో యున్నవి కాని యన నిష్టములేదు. ఏలయందువా ? సాయంకాలము సమీపించినది, సూర్యుఁ డస్తమించెనా యుద్ధము నిలువవలసినవచ్చును. రాత్రి మీకనుకూలకాల మేకదా. యేల నిలువవలె నందువా ?

నీవు మనుష్యుఁడవు రాత్రులందుఁ జీకటిలో నీవు యుద్ధముచేయలేవు. అట్టి ప్రతికూలసమయమందు నిన్నుఁ జంపుట నా పొరుషమునకుఁ దగినదికాదు. అదియునుగాక నిన్ను ప్రొద్దుగ్రుంకులోవలఁజంపి నీచేఁ జచ్చినవారితై యేడ్చువారి బంధువులకు నేను గన్నీళ్ళుదుడిచి సమాధానపెట్టవలసిన గొప్పకార్యమున్నది. నీతో ముచ్చటల పెట్టుకొంటినేని యది యెట్లు నెఱవేఱును ?

వాస్తవార్థము — నీచేఁ జచ్చినవారి స్త్రీలు బంధువులు నీపాపాత్మునిచే వీనితై మామగవారందఱుఁ జచ్చిరని నన్ను దూషించుచున్నారు. వారివలె నేను నీచేఁ జచ్చినా వారు సమాధానపడి నన్ను దూషింపకుందురు, నేనొకఁడు బ్రదికి యింటికిఁబోయినా వారిదుఃఖము నేను జూడలేను కావున నీచే నాకు మరణమే శ్రేయస్కరము. ఈయర్థమున త్వద్వధన్, త్వత్ = త్వతః, నీవలని వధను అని అన్వయింపవలెను. ఈ కారణముచే నీవు నాకు హితమువదేశించినను ఆప్రకారము వర్తింపఁజాలకున్నాను.

చ. అని గదఁ గేలఁ ద్రిప్పి మనుఁజాధిపుఁ బిడునుబోలె వై చినన్  
ఘనతరవృక్షగుల్మములఁ నాశమొనర్చుచుఁ గిట్టి రాఁగ మిం

టన రఘురామచంద్రుఁడు ఘనవ్రదరవ్రకరంజునన్ వడిన్  
దునుకలుగాఁగఁ గూల్చె ఫణిఁదోరపుమంత్రబలంజునంబలెన్.

౪౫౩

పిద్గునుబోలె = పిడుగునుబోలె — అచ్చికంజులఁబడమధ్య నులుడురుల యుత్వంజునకు లోవంజు బహుళంజు. సు. వ్యా. సంధి ౨౧. అడుగడ్గునకు మాధవానుచింతన, భాగ; ఘనతరవృక్షగుల్మముల = గొప్పచెట్లను, బొదలను, కిట్టి=సమీపించి, మింటన=ఆకాశమునఁదే, ఘనవ్రదరవ్రకరంజునన్=గొప్పకాణముల సమూహముచే, ఫణిన్ = పామును, ఘనతరవృక్షగుల్మముల నాశమొనర్చుచు ననుటచే వీరు యుద్ధముచేయుస్థలము పెద్ద ఆరణ్యముగాదని యేర్పడుచున్నది. అంతటి ఘోరారణ్యములో నిందజు నిలుచుటకు యుద్ధముచేయుటకుఁ జాలినంత బయలెందుండి వచ్చును.

తా. ఈవ్రకారముచెప్పి గదను చేతితోఁద్రిప్పి వినరి పిడుగును వైచినట్లు రామభద్రునిపై వైచెను. అదియును మూర్ఘమందున్న చెట్లను బొదలను నాశము చేయుచు పైవడిరాఁగ దానినాకాశమందే రామభద్రుఁడు గొప్పకాణసమూహముచే మహామంత్రముచేఁ జామునువలెఁ దునుకలుగాఁ గూల్చెను.

౪. కూలిచి దిగ్భ్రమన్ బెగడుఁకూళను ధర్మరతాత్ముఁ డిట్లనున్

ప్రేలితి వేమియో బలముఁపెంపును జూపితి వింతమాత్ర కే

కాలిశః రజ్జు లాడితివిఁకాణవిదారిత మై ధరాస్థలిన్

దూలిననీగదం గనుముఁతూర్ణమ రమ్ము వచః ప్రగల్భుఁడా.

౪౫౪

దిగ్భ్రమన్ = దిక్కు తెలియక, బెగడు=భయపడు, కూళను = క్రూరుని, ధర్మరతాత్ముఁడు=నిరాయుధునివేయరాదనుధర్మము దెలిసిన రామభద్రుఁడు— ప్రేలితివి = వదరితివి, కాలిశ = మూర్ఖుఁడా, రజ్జులు = వ్యర్థకాషణములు, కాణవిదారితమై=కాణముచేఁ జీల్చఁబడినదై, ధరాస్థలిన్ = భూమిమీఁద, తూర్ణమ= త్వరగా, వచః ప్రగల్భుఁడా మాటలయందు సమర్థుఁడా.

తా. గదను నేలఁ బడఁగొట్టి యయ్యో గదపోయెనే యిఁకనేమిగతి యని దిక్కుదోవక భయపడి నిలుచున్న ఖరునిఁజూచి, యోరీ: యేమేమియో వదరితివి గదా. నీబలాతిశయమంతయుఁ జూపితివిగదా. చెప్పినను దెలిసికొనలేని మూర్ఖుఁడా: యీమాత్రమునకా యట్లు వ్యర్థపుమాటలాడితివి. నీయొక్కగద చేతనే లోకములనెల్ల నాకులపణిచెదనంటివే. అది యేగతిఁ బట్టెనో కాణములచేఁ జీల్చఁబడి యెట్లు నేలఁబడియున్నదో చూచితివా? మాటలనేర్పరీ: ఇఁకరమ్ము.

కం. కూలిన రాక్షసులకు వా,ష్పాశిని మార్జన మొనర్తుఁనని యాడిననీ

యాలాపము లన్వతము లై, యీలోనన వెలసెఁ గంబెఁహీనవరిత్రా.౪౫౫

తా. చచ్చినవారికై కన్నీళ్ళు తుడుచుపని యున్నదంటివే. నీచుఁడా నీమాట లెట్లసత్యములయ్యెనో యంతలోనే చూచితివిగదా.

కం. గరుటామంతుం డమృతము, హరించినరీతి నీదుఃప్రాణము లివిగో హరియింప నాశరంబులు, నురుఁగుల నెత్తుటిని గ్రోలఁనుసలెడు మహియున్.

గరుటామంతుఁడు=గరుడుఁడు, గరుత్మంతుని తదృవము గరుడ=గరుటా మంతుఁడు-గరుటాలమంతుఁడు. ఇవి రూపాంతరములు.

తా. గరుత్మంతుఁడు అమృతము హరించినట్లు నా బాణములు నీప్రాణము లను హరింపఁగా నురుఁగులతోడి నెత్తుటిని ద్రాగుటకు భూమి యెదురుచూచు చున్నది.

ఉ. భూళిని బ్రుంగ మేను నిజదోర్మగ ముర్విని జాచి దుర్లభా లోలవిశాలనేత్ర నవిలోలతఁ గొఁగిటఁ జేర్చుచాడ్చునన్ నేలను గ్రుచ్చి దీర్ఘమగుఁనిద్దురవోయెద, వంత తొమ్ములన్ గేలిడి నిద్రవోయెదరుఁకి ర్తితపుణ్యులు సంయమీశ్వరుల్.

బ్రుంగన్=మునుఁగఁగా, నిజదోర్మగము = నీ రెండుచేతులను-దుర్లభా లోల విశాలనేత్రన్ = కష్టపడి సంపాదించిన చలించు వెడలుపాటి కన్నులుగల స్త్రీని-అవిలోలత = ఏకమనస్సుతోఁ జపలతలేక-దీర్ఘమగు నిద్దురవోయెదవు = చచ్చెదవు-సంయమీశ్వరుల్=మునిశ్రేణులు.

తా. నీదేహము భూమిలో మునిఁగి చేతులు చాచుకొని యపురూపముగ నతికష్టముపై లభించిన స్త్రీని నేకచిత్తముతోఁ గొఁగిలించి పండుకొన్నట్లు బోర్ల బడి భూమిని గొఁగిలించికొని చావఁగలవు. అంతట నీబాధ తొలఁగెనని తొమ్ముల మీఁదఁ జేతులుంచుకొని నిర్భయముగా నిర్విచారముగ సుఖముగా మునీంద్రులు నిద్రపోవుదురు. ప్రాణము పోయినఁగదా చేతులుచాచి నేలను గ్రుచ్చిపడుట. ముందవి చెప్పనేలయనిన గుఱకవెట్టి నిద్రపోయినట్లని యెఱుఁగునది.

సీ. రాక్షసా ! మచ్చరఁప్రకరంబులను జన,స్థాన మిప్పుడు హతఁస్థాన మైన నిర్భయతను మునిఁనికురుంబములు సంచ,రించు నీదండకఁగొంచ తెదను భయవెట్టురక్కెసల్ భయముపొటున నలు,దెసలఁ బాతెదరు చూఁదిక్కులేక కన్నీళ్ళఁ దడిసినఁవిన్న నిమోముల, నీ కనురూప లొఁనీదుభార్య

అ. లిట్టిమగని నిన్నుఁగట్టికొంటను నిష్ఠ, తెలిసి శోకరసముఁతెఱఁగుఁ గామ సౌఖ్యములకుఁ పాసిఁచని నిరర్థకజీవ, లగుదు రింక రాక్షసాపశదుఁడ.

మత్ + శర + ప్రకరంబులను = నాయొక్క బాణముల సమూహములచే, హతస్థానము = చచ్చినవారి గృహములుగలది, నీకురుంబములు = సమూహములు, కొంచక = సందేహించక, రక్కెసల్ = రాక్షసస్త్రీలు, నిరర్థకజీవులు = విధవలగుటచే ప్రయోజనములేని బ్రదుకుగలవారు. రాక్షసులందును విధవావివాహములు లేవు (ఉత్తర. ౫౫౧ వ. చూడుము) రాక్షసావశదుఁడ = నీచరాక్షసుఁడా.

తా. ఓరీ రాక్షసుఁడా? నాబాణములచే జనస్థానము ప్రేతస్థానముకాగా మునులగుంపులు నిర్భయముగా నీదండకయందు నింక సంకోచములేక తిరుగఁగలరు. ఇంతవఱకుఁ మునులను భయపెట్టుమన్న రాక్షసస్త్రీలు ఇఁక వారు వచ్చి నాకుచెప్పుదురేమో నేను దమ్ము చంపుదునేమో యని భయపడుచు దిక్కులేనివారై దిక్కుల వెంటఁ బరువెత్తుదురు. నీకుఁదగిన నీభార్యలు కన్నీళ్ళతోఁ దడిసి వెలవెలఁబోయిన ముఖములతో దొంగవానిభార్య యెప్పటికైన ముండయే యన్నట్లు నీవంటి మగనిఁ గట్టుకొనుటచే నిప్పుడు శోకరసమెట్టిదో తెలిసికొని కామసౌఖ్యములవదలి నీచరాక్షసుఁడా బ్రతికియు ప్రయోజనములేని బ్రదుకు బ్రదికెదరు. తాను జచ్చినఁ దనపెండ్లాలు విధవలై దిక్కులేనివారై యల్లాదుదురే యను విచారముచేసిన యుద్ధము చాలించి శరదాగతుఁడగునేమో రక్షింతమను తలంపుతో నాఁడు వారి ప్రశంస కావింపఁబడెను. అనురూపభార్యలందుఁ బ్రేమయుండునుగదా.

ఉ. ఓరి నృశంస నీచ విను + మోరిదురితాత్మక విప్రకంటకా  
 క్రూరమనీష మీవలనఁ + గూరినిభీతిని మోనిపుంగవుల్  
 దారు హవిస్సు నగ్ని నిడు+దాఁకను సంశయలోలచిత్తులై  
 సారెకుఁ గంప మొందెదరు + సాగు నొకో యిఁక నట్టిచేతలున్. ౪౫౯

నృశంస = ఘాతకుఁడా, విప్రకంటకా = బ్రాహ్మణవాధవా, క్రూరమనీష = దయలేని మనస్సుగలవాఁడా, కూరిన = కలిగిన, సంశయలోలచిత్తులై = సందేహముతోఁజలించు మనస్సుగలవారై, చేతలు = చేష్టలు.

తా. నీకుఁదగిన భార్యలంటివే నేనెట్టివాఁడనందువా, ఓరీ ఘాతకుఁడా : నీచుఁడా, పాపాత్ముఁడా - బ్రాహ్మణద్వేషి-నిర్దయమైన మనస్సుగలవాఁడా : మీవలనఁ గలిగిన భయముచే మునిశ్రేష్ఠులు హోమసమయంబులందుఁ దాము హవిస్సును నగ్నిలో వేయువఱకు నెక్కడ నేరాక్షసుండు వచ్చునో యెవఁడు విప్పుముచేయునో యని సందేహముచేఁ జలించు మనస్సుగలవారై పలుమాఱు గడగడలాడు చుందురు. ఇఁక నట్టిచేష్టలు జరుగునని తలఁచితివా.

కం. అన విని ఖరతరవచనం, మన ఖరుఁ డి ట్లనియెఁ బ్రాణ+ములు వోయెడివే  
 శను గూడ గర్వపడియెదు, మనుజాధమః నీ వదెట్టి+మానిసి వోక్కో. ౪౬౦

ఖరతర వచనంబునన్=మిగులఁ గఠినమైన మాటచే.

తా. ఈప్రకారము రామభద్రుడనఁగా మిక్కిలి కఠినములైన మాటలచే ఖరుడిట్లనియెను. ఓరీ నీచమనుష్యుడా? నీవెట్టిమనుష్యుడవురా. ప్రాణముపోవుటకు సిద్ధముగానుండు సమయమందుఁగూడఁ బొగరుపడుచున్నావు.

ఉ. కాలము దీక్షినాతఁ డెఱుఁగం గలఁడే యిది పల్కవచ్చు నీ  
లీల వచింపరా దనెడిఁలీలలు, కార్య మకార్యమున్ మదిన్  
జాలు నొకో తలంప మతిఁస త్త్వము వాసి షడింద్రియప్రభల్  
దూలుటఁ జేసి; నీవిధము + దోచెడి నట్టులు గాఁగ రాముడా. ౪౬౧

కాలముదీక్షినాతఁడు = జీవితకాలము ముగిసినవాఁడు, మతిసత్త్వము = మనోబలము, షడ్ + ఇంద్రియప్రభల్ = ఆఱు ఇంద్రియముల తేజస్సు జ్ఞానము.

తా. మృత్యువాసన్నమై వచ్చినవాఁడు ఇదిమాటలాడవచ్చును ఇది మాటలాడరాదు అనువిధముగాని యిదిచేయఁదగును, ఇది చేయరాదను విధముగాని ఐద్ది బలముపోయి ఆఱింద్రియములు జ్ఞానము తొలఁగుటచే తెలిసికొనఁగలడా? లేఁడు-నీవిధముకూడ నట్టులే తోచుచున్నది.

చ. అని కలయంగ నాల్గుదెస + లారసి దవ్వన నున్న పెన్నగం  
బును మొద లంటఁ బీఁకి కనుబొమ్మలు నాట్యము లాడ తిప్పు తి  
వ్వన వడిఁ ద్రిప్పి నెత్తురులు + పుట్ట రదంబుల మోవి నొత్తియే  
పున గుఱిచూచి చచ్చితివి + పో మనుజాధమ యంచు వైచినన్. ౪౬౨

ఆరసి=వెదకి, దవ్వన=దూరమందు, రదంబుల=దంతములచే, మోవిన్=పెదవిని.

తా. ఇట్లు పలికి నాలుగుప్రక్కలు పాఱఁజూచి వెదకి దూరమందున్న పెద్ద వృక్షము నొకదాని ప్రేళ్ళతోఁ బీఁకి కనుబొమ్మలు చలించుచుండఁగా తిప్పుతిప్పున వేగముగాఁ ద్రిప్పి నెత్తురుకాఱునట్టు పెదవులుకొఱుకుచు గుఱిచూచి నీచ మనుష్యుఁ డా చచ్చితివి పో యని విసరివైచెను. అంతట యినుపగదను నఱకినవానికి నీచెట్టిమాత్రమని కాలబలమున వానికిఁ దోచినదికాదు. జూదము నందు యుద్ధమందు నెంతెంత యోటుపడునో యంతంత చలము హెచ్చుచుండును.

—+ ఖరుఁడు శ్రీరాముచే హతుం డగుట +—

ఉ. వచ్చెడు దానిఁ జూచి రఘువర్యుఁడు శాతకలంబకంబులన్  
బిచ్చెలు పిచ్చె లై వడఁగ + ప్రేల్మిడిఁ ద్రుంచి యలంతిఁ బోడ యీ

కుచ్చితుఁ డంచుఁ దీవ్రమగుఁక్రోధముఁ దాలిచి మేనఁ జెమ్మటల్  
పిచ్చిల రక్తనేత్రుఁ డయిఁభీకరమార్గణసంచయంబులన్. ౪౬౩

శాతకలంబకంబులన్ = వాడిపాణములచే, ప్రవేల్మిడి = చిటికెపేయునంతలో, అలంతి=కొంచెముతో, పిచ్చిలన్ = ఉబ్బుచుండగా, భీకరమార్గణ సంచయంబులన్=భయంకరమైన పాణసమూహముచే.

తా. అట్లు వచ్చుచున్న యా వృక్షమును జూచి రామభద్రుఁడు వాడి పాణములచే చిన్న చిన్నతునుకలై పడునట్లు చిటికెపేయు సంతలో నఱకి యీ దుష్టుఁడు కొంచెముతోఁ బోవువాఁడు కాఁడు. వీనియందు దయ నిరర్థకమని నిశ్చయించుకొని మిగులఁ గోపము దెచ్చుకొని దేహమఃనఁ జెమ్మట లుబ్బుచుండ కన్నులెఱ్ఱనగాఁగా భీతినిగలిగించు పాణముల సమూహముచే.

౯. చిల్లులు వోవ మేను వెసఁజేసిన నెత్తురు కొండవంకనాఁ  
బెల్లుగఁ దొర్ల వేదననుఁబెల్కుఁటి తాళఁగలేక మత్తు సం  
ధిల్లఁ గృతాస్తుఁ పై వడఁగఁదేకువ తిప్పున రాఁగ నెత్తు చి  
ప్పిల్లెడు మేనివానిఁ గనిఁవెన్నడు గుంచి జవైకగామి యై, ౪౬౪

తా. దేహమంతయు రంధ్రములు పడునట్లు కొట్టగా కొండవంకవలె నెత్తురు గాఱుచుండెను. ఆ బాధ సహింపలేక యవయవములు విలవిలఁబోవు చుండఁగా దేహము తెలియక వింట పాణము సంధించియుండు రామభద్రునిపైఁ బడుటకు ధైర్యముతో తిప్పునరాఁగా నెత్తురు కాఱుచున్నదేహము గలవానిని జూచి పాణము ప్రయోగించుటకు నెడముండుటకై యొక యడుగువెనుకకుఁ బెట్టి యతివేగమనముగలవాఁడై ముందుపెట్టిన కాలు వెనుకకుఁ బెట్టుట వీరు నికఁ దగినకార్యము గాదు. అయినను జేసెఁడుసందైన లేకున్న నస్త్రయోగము సాధ్యముకాదు. కావున దానికై వెనుకడుగు పెట్టెనుగాని వెఱచి కాదు. దీనిని ఋరస్కరించుకొని “కృచిదతి సంకటవిషయే సుభటానా మభితోయవపసర్ప” యని వేదాంతదేశికవాక్యము గలదు.

౧౦. కాంతిని బ్రహ్మదండమునకంటె ఘనం బగుపావకాభదు  
ర్దాంతశరంబు శక్రదముఁగ్రక్కు వై వగఁ బిడ్గువోలె నా  
శాంతము మాఱుమ్రోయఁ జనిఁనాఖరువక్షము గాఁడఁ గూలె నా  
ద్యంతము దగ్గుఁ డౌచుఁ ద్రిపుఁరాంతకదగ్గ ఖలాంధకుం డనన్. ౪౬౫

బ్రహ్మదండమునకంటె - బ్రహ్మస్త్రమునకంటె, పావకాభ = అగ్నితో సమానమైన, దుర్దాంతశరంబు=అమోఘమైన పాణము, శక్రదము = ఇంద్రుఁ డిచ్చినది, ఆశాంతము=దిక్కుఁ కడవఱకు, గాఁడన్=నాటఁగా, అద్యంతము =

తలమొదలు పొదమువఱకు, దగ్గుఁడు=కాలినవాఁడు, త్రిపురాంతక = శివునిచే, దగ్గు=వహింపఁబడిన, ఖల=దుష్టుడైన, అంధకుంబలెన్=అంధకాసురునివలె, ఈ అంధకాసురుఁడు శ్వేతారణ్యమున నుండినవాఁడు. ఈశ్వేతారణ్యము కావేరి సముద్ర సంగమమునకు సమీపముననుండు ప్రదేశము.

తా. బ్రహ్మాదండమునకంటె నెక్కువ కాంతిగలదై యగ్నిహోత్రమువలె జ్వలించుచు నింద్రునిచే నీయఁబడిన యమోఘకాణమును శీఘ్రముగ వేయఁగా పీడుగువలె దిక్కులు ధ్వని యిచ్చునట్లు ధ్వనించుచుఁబోయి యా ఖరునివక్షము నందు నాటఁగా దానిచే దేహమంతయుఁ గాలరుద్రునిచే దగ్గుఁడైన అంధకాసురునివలెఁ బడెను.

కం. ఫేనమున నముచి పవిధా, రానిహతిని వృత్రబలులఁరమణను శ్రీసీ తానాఘనిమార్గణమున, మానవభుగ్వరుఁడు గూలెఁమహి భస్మీతుఁడై.

ఫేనమునన్=నురుఁగుచే, నముచిరమణను = నముచివలె, పవిధారానిహ తిని=వజ్రాయుధమునందు దెబ్బచే వృత్రాసుర బలాసురుల రమణను, మానవ భుగ్వరుఁడు = రాక్షసశ్రేష్ఠుఁడు = మనుష్యుల భుజించువాఁడు. మానవభుక్కు-కొన్నియొడల నుపమానంబులు పెక్కులగుచో నివి కడ దాని కొక్కటిక చూపట్టెడి. ప్రౌ. వ్యా. సమాస ౪౦ సూత్రము ప్రకారము ఉపమానవాచకము రమణ యనునది యొక్కచోటనే గూర్చఁబడియె.

నముచి యను రాక్షసుఁడు ఆర్ధ్రముచే, శుష్కముచేఁ జావకుండ వరముఁ దీసికొనుటచే నింద్రుఁడు తడిది ఎండినది కాని నురుగును వజ్రాయుధమునకుఁ దగిలించి దానితో వానిని గొట్టి చంపెను.

తా. నురుఁగుచే నముచియు, వజ్రముచే వృత్రుఁడు బలుఁడును రాక్షసులు చచ్చినట్లు శ్రీరామచంద్రుని కాణముచే భస్మమై యాఖరాసురుఁడు చచ్చిపడెను.

—\* మహర్షులు శ్రీరామునిఁ బ్రశంసించుట \*—

ఉ. అంతట గుంపుగూడివిది\*తాత్ములు రాజఋషుల్ మునుల్ ధరా కాంతుని వేడ్క ని ట్లనిరి\*గౌరవ మార మహాత్మ నిన్ను నీ ప్రాంతముఁ జేరఁ బంప శరఁభంగునిఁ జూడఁగ వచ్చె నాఁడు పా కాంతకుఁ డామహర్షులు ను\*పాయమునన్ నినుఁ జేర్చి రీయెడన్. ౪౬౭

విదితాత్ములు = ఆత్మసాక్షాత్కారముగలవారు, ధరాకాంతుని = రామ చంద్రభూపాలుని, ప్రాంతము=ఈ సమీప ప్రదేశము, పాకాంతకుఁడు=ఇంద్రుఁడు.



తా. ఇట్లు ఖరుఁడు చావఁగానే గుంపుగూడి యాత్మసాక్షాత్కారముగల రాజఋషులు మునులు శ్రీరామచంద్రభూపతితో గౌరవమున నిట్లనిరి. మహాత్మా నిన్ను నీ ప్రదేశమునఁజేరఁ బంపుమని కోరుటకై యింద్రుఁ డానాఁడు శరభంగుని జూడవచ్చెను. ఆశరభంగ సుశీఘ్రగస్త్యాది మహర్షు లుపాయముచేసి నిన్ను నిచటఁ జేర్చిరి.

శా. త్రుంపింపం గలుషాత్మకంబు ససురఃస్తోమంబు నిన్నిందు ర  
ప్తింపం గల్గెను, దీరె మాపనులు, నీపే రెన్నుచున్ హాయి రా  
డింపన్ మౌనులు దండకాటవిని దంఃద్రీః యింక ధర్మంబు దీ  
పింపన్ నిచ్చలు సంచరించెదరు నిర్వీతిన్ స్వధర్మంబులన్. ౪౬౮

త్రుంపింపన్=సంహరింపఁజేయుటకై, కలుషాత్మకంబు=పాపస్వభావము గల, అసురస్తోమంబున్ = రాక్షససమూహమును, తీరెన్ = చక్కఁబడెను, హాయి=సుఖము, నిచ్చలు=సర్వదా, నిర్వీతిన్=భయమువిడిచి, స్వధర్మంబులన్= తమధర్మములందు సంచరించెదరు.

తా. పాపస్వభావముగల రాక్షససమూహమును జంపించుటకై నిన్నిందు వచ్చునట్లు చేసితిమి. మాపనులు చక్కఁబడెను. నీపేరు చెప్పుకొనుచు సుఖ ముగాఁ దంఃద్రీః మునులు దండకాటవియందు నన్నివేళల భయమువిడిచి వారివారి ధర్మంబులందు వారువారు తిరుగఁగలరు.

కం. అను నీలోనన చారణ, జనయుతముగ దేవతలును + జననాథుని పై  
ఘనపుష్పవృష్టి గురిసిరి, వినువీదిని నిండె దుందుఃభిధ్వానంబుల్. ౪౬౯

తా. వీరీవ్రకారము చెప్పుచుండఁగనే యాకాశమునుండి చారణులతోడఁ గూడి దేవతలు రామచంద్రుపై పెద్ద పుష్పవర్షము గురియంజేసిరి. ఆకాశమార్గ మున దేవదుందుభిధ్వనులు నిండెను.

శా. ఔరా యేమివరాక్రమం, బరరె యే + మాదాక్ష్య సత్త్వంబు, ల  
య్యారే యాపదునాల్గువేలు మనుజాఃదానీకముల్ దాఁక నీ  
శ్రీరాముండు పదాతి యై యొకఁడ త్రుంఃచెన్ వానినిన్ భీకరా  
కారుం డై ఘటికాత్రయంబునను సాఃక్షాద్విష్ణు వౌఁ జూడఁగన్. ౪౭౦

దాక్ష్యసత్త్వంబులు=దాక్ష్యము=దక్షత్వము, కార్యనిర్వహణశక్తి, అనఁగా రాక్షసులనందఱఁ జంపఁజాలినశక్తి, సత్త్వము = బలము, మనుజాద + అనీక ముల్ = రాక్షసులసేనలు, పదాతియై = కాల్పడగలవాఁడై, ఘటికాత్రయంబు నను = మూఁడు గడియలలోఁ (దెబ్బదిరెండు నిమిషములు,) సాక్షాద్విష్ణువు= వ్రత్యక్ష విష్ణువు.

తా. ఆహా : ఏమి పరాక్రమము : ఏమి కార్యసాధనసామర్థ్యము : ఔరా : బలము ఏమని చెప్పవచ్చును : ఒంటరిగాఁడు కాశ్యపీంద నిలఁబడి పదునాలుగు వేలరాక్షసులను మూఁడుగడియలలో సంహరించెనే యిది యితరులకు సాధ్యమా కాదు కావున నీయన ప్రత్యక్షవిష్టువే.

—+ సీతాలక్షణులు శ్రీరాముఁ జేర వచ్చుట +—

కం. అని కొండాడుచుఁ దమ తమ,మనుకులకుం జనిరి లోని+మనికిత మాజన్ గన వచ్చినసుర, అంతం, జనుదెంచెను లక్షణుండు + జానకితోడన్.౪౭౧

కొండాడుచున్ = పొగడుచు, మనుకులకున్=జనికిపట్టులకు, లోనిమనికి తము=మనస్సులోని దుఃఖము, ఆజన్=క్షయింపఁగా.

తా. అని పొగడుచు దేవతలు, తమమనోవేదన శమింపఁగాఁ దమతమ స్థానంబులకుఁబోయిరి. అంతట లక్షణుండు సీతాదేవితో వచ్చెను.

కం. విజయ యయి యచటిమౌని, ప్రజములు పూజింపఁ దోడ + రా లక్షణుండున్

గజగమనంబునఁ జనియెను, నజితపరాక్రముఁడు స్వాశ్రమావనిఁ జేరన్.

విజయి=గెలుపొందినవాఁడు, గజగమనంబులన్ = ఏనుఁగు నడకవంటి నడకతో, అజితపరాక్రముఁడు = జయింపఁబడని పరాక్రమముగలవాఁడు, స్వాశ్రమావనిన్=తమ యాశ్రమభూమిని, దీనివలన నాశ్రమమునకు దూరము నందే యుద్ధము జరిగెనని తెలియనగు. సీతాలక్షణులు యుద్ధము జరిగినచోటికే వచ్చిరి.

తా. గెలుపుగొన్నవాఁడై యచట మునిసమూహము పూజింపఁగా సీతా లక్షణులు తనతోడరాఁగా నేనుఁగు నడకలవంటి నడకతో విలాసముగ నప రాజితుఁడగు రామచంద్రమూర్తి తన యాశ్రమముఁ జేరవచ్చెను.

కం. అంతట నాయనఁగనియరి, హంతను బరమర్షులకు సుఖావహు హర్షా క్రాంతయయి భర్త జగతి,కాంతుని వై దేహి బిగ్గ+కౌఁగిటఁ గ్రుచ్చెన్. ౪౭౩

అంతటన్ = ఆశ్రమముజేరినతరువాత, ఆయనన్ = శ్రీరామచంద్ర మూర్తిని, కని = చూచి, అరిహంతనున్ = శత్రువుల సంహరించినవానిని, పరమర్షులకున్ = ఋషిశ్రేష్ఠులకు, సుఖావహున్ = సుఖము కలిగించినవానిని, హర్షాక్రాంత = సంతోషముచే నాక్రమింపఁబడినది, అయి, భర్తన్ = పతిని, జగతికాంతుని = రాజును, వై దేహి=సీత, బిగ్గ = గట్టిగా, కౌఁగిటఁ గ్రుచ్చెన్ = కౌఁగిలించెను.

తా. ఆశ్రమప్రదేశముఁ జేరిన తరువాత సీతాదేవి శత్రుసంహారకుఁడును ఋషులకు సంతోషము గలిగించినవాఁడును, భర్తయునగు శ్రీరామచంద్ర మూర్తిని గట్టిగఁ గొఁగిలించెను.

పరిత్రాణాయ సాధూనాం, వినాశాయ చ దుష్కృతామ్ ।

ధర్మసంస్థాపనార్థాయ సంభవామి యుగేయుగే - భ.గీ.

సాధువుల రక్షించుటకును పాపాత్ముల నాశముచేయుటకును, ధర్మసంస్థాపనము చేయుటకును, ప్రతియుగంబున నేను బుట్టుచుండుదును. అని శ్రీకృష్ణ భగవానుఁడు చెప్పెను. ఈవిషయమే యుత్తరాకాండమున నిట్లు చెప్పఁబడెను.

అవతారము సార్థకముచేయ నుపక్రమించుట యీ పద్యముఁ దెలుపుచున్నది.

అరిహంతను ననునది దుష్టశిక్షణమును పరమర్షులకు సుఖావహాననునది సాధురక్షణమును దెలిపెడి.

ఇంతకుముందు చెప్పఁబడిన చరిత్రము దీనికిఁ బీఠికవంటిదై దుష్టులెవరు? శిష్టులెవరు? వారికిఁగలిగిన బాధయెట్టిది? అను విషయమును ఈ కార్యము నిమిత్తమై శ్రీరామచంద్రమూర్తి దండకకు వచ్చుటయునై యున్నది. మీఁది భగవద్గీతయందలి శ్లోకము సాధువులను రక్షించుటకై దుష్టుల శిక్షించుట యుద్దేశ్యముగాఁ జెప్పఁబడెను. దీనివలన దుష్టుల శిక్షించుట ప్రథమకార్య మగుచున్నది. కార్యముచేయఁబూనినపుడు మొదటఁజేయవలసినది మొదటఁ జేయవలయును గనుక నరిహంతను అని దుష్టశిక్షణము తొలుతఁజెప్పి దానివలనఁ గలిగిన సాధుపరిత్రాణము రెండవదిగాఁ జెప్పఁబడెను. ఖరాదివధకుఁ గారణము దానివలని ప్రయోజనము ఋషిసంరక్షణమే కదా.

శ్రీ మహాలక్ష్మీదేవి స్త్రీలను బాధించు రాక్షసుల సమూలము నాశము చేయఁగదా భర్తను భూమిపై నవతరింపఁగోరి తానును నవతరించెను. అట్టి తన కోరిక నెఱవేర్చఁ బ్రారంభించుటచే సీతాదేవి తనకోరిక నెఱవేఱుకాలము సమీపించెగదా యని సంతోషించి తన కార్యమును స్వకార్యముగ నెంచిన భర్తను తన సంతోషము సమ్మతిఁ దెలుపఁ గొఁగిలించుకొనుచున్నది.

ఆయనను గని కొఁగిలించెను, రాక్షసుల వేలకొలది వచ్చుచున్నారు. రామచంద్రమూర్తియూ యొంటరిగాఁడు. యుద్ధమెట్లు పర్యవసించునో మరల నీయనను నేను గన్నారఁజూడఁగలనాయని భయపడుచున్న సీత రామచంద్ర మూర్తిని మరలఁజూచి వీరుల తారతమ్యజ్ఞాన మెడింగిన వంశమునఁబుట్టిన దగుటచే సగౌరవముగఁ గొఁగిలించుకొనెను.

ఆయనను ౧. పూర్వము యుద్ధకాలమున గుంపులోఁ గానరాకయున్న వానిని ౨. వీరవ్రణములచే కాటుచున్న నెత్తుటిచే రోమకూపములనుండి వెలువడు చెమటబొట్లచేఁ గూడియున్నవానిని ౩. కోదండదండము నాధారముచేసి కొని నిలఁబడికొంచెముశ్రమముదీర్చుకొనుచున్నవానిని ౪. వ్రేలాడువెండ్రుకలను దీఁగలచేఁ గట్టినవానిని ౫. బిగించిన నడికట్టుగలవానిని ౬. బాహువులందు ధరించిన రెండమ్ములపొదులు గలవానిని ౭. యుద్ధము ముగియుటచేఁ గోపముపశమింపఁగాఁ బ్రసన్నమైన వదనముగలవానిని ౮. సీతాలక్ష్మణు లింకను రాలేదీ యని తమరాకకై యెదురుచూచువానిని ౯. పదునలుగురుపోయిన పదునాలుగువేలమంది వచ్చినట్లు లంకనుండి రాక్షసులు వచ్చెదరేమోయని నలువ్రక్కలఁ జూచువానిని ౧౦. పూర్వము లోకులు రాముఁడు మహావీరుఁడని తాను వినియుండి యిప్పు డావీరకార్యము జేసినవానిని.

కని = ఒకరు చెప్పఁగా విని కాదు. తానే కన్నారఁజూచి - ఆయనఁ గని రిపుహంతను ననుటచే నెందుండి చూచిన యుద్ధము కానవచ్చునో యట్టిచోట సీతా లక్ష్మణులుండిరని తెలియనగు. సీత గుహలోపలనుండుటచే యుద్ధము చూచియుండదు. ఎటువంటివానిని జూచి యనిన అరిహంతను ౧. శత్రువులఁ జంపినవానిని. శత్రువుల జంపినవానిననుటచే తనయందు విరోధబుద్ధిలేక తనతో యుద్ధముచేయు కోరికతో రాక యుండుసేనానాయకుల సేవకులు మొదలైన వారిని జంపలేదని భావము. దీనిచే దుష్టనిగ్రహము చెప్పఁబడెను.

౨. అరిహంతను=అనుటచే హననవ్యాపారము మాత్రమే సీత చూచెను గాని భాణముదీయుట, సంధించుట, విడుచుట, భాణముపోవుట, యిదియేమియు నామెకుఁగానవచ్చినదికాదు. అత్యంతగమనవేగముచే నని యెఱుఁగవలయును.

పరమర్షులకు సుఖావహున్ = తపోలేశముచే సర్వరాక్షసులను ధ్వంసము చేయఁగలవారు ఋషులు. ఇఁక పరమర్షుల కసాధ్యమైనదీ లేదు. అయినను ఎవరెవరి స్వధర్మమందు వారు వారు నిలువవలయుననియే వారివ్రతము. రక్షించు ధర్మము భగవంతునిది. రక్షింపఁబడు ధర్మము జీవునిది. కావున రక్ష్యుఁడగు వాఁడు రక్షకత్వమును వహించుట స్వధర్మముగాదు. పరధర్మమగును. “మరణమైనను స్వధర్మంబున మేలు, పరధర్మమెప్పుడు భయకారణం” బగుటచే భగవంతుఁడే రావలె, ఆయన కార్యమాయన చేయవలె. ఆయన చేయవలసిన కార్యము మనము చేయరాదు. అట్లుచేసిన స్వరూపహానియగునని యెన్నిభాధలైన సహించుచు శ్రీరామచంద్రమూర్తిరాకయు, నాయన ప్రతిజ్ఞానిర్వహణము వీనికై యెదురుచూచుచుండినవారు సీతాదేవియు నిట్లుచేసినదే కదా.

సుఖావహు = "మిక్కిలి బాధలంగనెడి రానూ దుష్టమాంసాశిసంతానంబే పగ" నన్నట్లు "రమ్మవిగో రాఘవ కనుగొమ్ము అసురకోటులచే నాశమ్మును గన్న ముసీంద్రులయెమ్ము" అన్నట్లు దుఃఖపడువారి దుఃఖమును నాశముచేసి సుఖము కలిగించినవానిని.

హర్షాక్రాంత = సంతోషముచే నాక్రమింపబడినది.

'సతి ధర్మిణి ధర్మా' ధర్మియుండును. ధర్మముండఁను. అను న్యాయముచే రామవిజయరూపమైన ధర్మి లభించుటచే దానిధర్మమైన హర్షము లభించెను. జయము హర్షమును గుణముకలది. గుణియుండిన గుణము దాని తోడనే యుండును. (౨) హర్షమనఁగా=గగ్గురుపాటు. లోపలనుండు సంతోషముపొంగి రోమకూపముల మూలమున వెలుపలికి వచ్చెనా యన్నట్లు దేహమునందు గగ్గురుపాటుగల దానిని.

భర్తన్ = పతిని "లోకభర్తారం సుఖవేయ" మన్నట్లు లోకములనన్ని డిని భరించువానిని, భర్త భార్య నెట్లు భరించునో లోకములనన్ని డిని సర్లే భరించువాడని భావము. దీనివలనఁ జిదచిత్తులకు నీశ్వరునకు భార్యభర్త సಂಬంధము చెప్పబడెను.

జగతికాంతుని = కామ్యత ఇతికాంతః కాంక్షింపబడినది కన్యసుఖస్య. అంతోనిశ్చయో, ౨. త్రేతివాకాంతం- సుఖముయొక్క నిశ్చయము దీనియందుఁ గలదు. గురు. ప్ర.

ఈ వ్యుత్పత్తులవలన కాంతుడనఁగాఁ గోరఁబడువాడనియు, ఏల కోరఁ బడుననిన సుఖనిశ్చయము, నిశ్చయసుఖము వానియందుఁగలదు కావునఁ గోరఁబడుననియు నేర్పడెను. ఎవరిచేఁ గోరఁబడినాడనిన జగతిచే, జగతిశబ్దము స్త్రీలింగ మగుటచే స్త్రీ తనకు సుఖము గలిగించు ప్రేయు నెట్లు కోరునో యట్లు జగతిచేఁ గోరఁబడెనని భావము. స్త్రీ ప్రాయమితరత్సర్వం జగద్భ్రహ్మపుర స్సరమ్మని కలదుకదా. భర్తయనుపదమున భర్తృధర్మమునకుఁ బ్రాధాన్య మీయబడెను. జగతికాంతుడనుచో సతిధర్మమునకుఁ ప్రాధాన్య మీయబడెను. ఇట్లు చెప్పుటచే జగతిశ్వరులకు నన్యోన్యాసన్యత్యము చెప్పబడెను. అనఁగా రామునకు జగతితప్ప భరించవలసినది వేఱలేదు, జగతికి రాముఁడుతప్ప నిశ్చయసుఖమునకై కోరఁబడఁదగినవాఁడు వేఱకఁడులేఁడు అని భావము.

"కోరె వసుమతికాంత తనకూర్చు వల్లభుఁడుగ"నని యయోధ్య ౨౭-వ పద్యమునఁ జెప్పబడెనుగదా.

కాపున నిశ్చయసుఖము (మోక్షము) కోరువారు శ్రీరామచంద్రమూర్తిని దమకాంతుఁడుగ భర్తగా వరింపవలెనని భావము. కాంతుఁడు=మనోహరుఁడు, లోకములో భర్తలు, పతివ్రతలగు స్త్రీలకు మనోహరులగుట వింతగాదు. శ్రీరామ చంద్రమూర్తి యట్టివాఁడుకాఁడు. దర్శనమాత్రమునఁ జూచునట్టి యెల్లవారి మనస్సులు హరించువాఁడు.

వైదీహి=జనకరాజు కూతురు. స్త్రీలు సహజముగా భీరువులు. అందు ఘోరయుద్ధము చూచినపుడు భయపడుట స్వభావము. అట్టిచో సీతాదేవి మారణ వ్యాపారాసక్తుడైన రామచంద్రునిఁజూచియెట్లునంతోషించెను. సీతాదేవిబ్రాహ్మణ స్త్రీ కాదు. 'మిథిలాధిపతిర్వీర' యన్నట్లు వీరుఁడైన జనకునింటఁ బెరిఁగినది. కాపున యుద్ధవిషయము వీరధర్మము చక్కఁగాఁ దెలిసినది. అందు వీర్యశుల్క కాపున రామచంద్రమూర్తి శౌర్యమునకు సంతోషించెను.

బిగ్గఁ గొఁగిటఁగ్రుచ్చెన్ = గట్టిగాఁ గొగిలించుకొనెను హృదయమందు నిరవధికప్రేమ యెంతగాఢముగనున్నదో యంత గాఢముగఁ గొఁగిలించెను. లోకభర్త శ్రీరామచంద్రమూర్తి. లోకమాత సీత. కాపునఁ దనబిడ్డలను రక్షింప శ్రమపడు భర్తవిషయమై ద్విగుణితప్రేమకలదై గట్టిగఁ గొఁగిలించెను. గాయములకు వేడి వేడి నిమ్మకాయ పొట్లములు గాఁచుట లోకవ్రసిద్ధము. అట్లులే శ్రీరామచంద్రమూర్తి దేహమునందలి గాయములను తన చనులవేడిమిచేఁ గాఁచునట్లు కౌఁగిలించెను.

అత్యంత ప్రేమవశలయిన స్త్రీలు తమప్రేమ నెట్లు చూపఁగలరు? కౌఁగి లించుటచేతనే, కాపునఁ గొఁగిలించెను.

రామచంద్రమూర్తి లేని సీత గుహనుండి వచ్చినదై రాముని గొఁగిలించె ననుటచే హృదయగుహనుండు జీవుఁడు పరతంత్రుడై ఆచార్యువలన సర్వ స్వామిని దర్శించి దానిచే సర్వవిరోధివర్గము నశింపఁగా నుండుండి వెలువడి నిత్యనూరుల గోష్ఠియందుండు స్వామిని దర్శించి తద్భోగపరివాహ మనుభ వించు నని ధ్వని. గోవిందరాజీయము. ఆయనన్="తేతు యావంత ఏవాజాతా వాంస్తు దదృశేనతై" అన్నట్లు తత్కాలమున స్వేచ్ఛగా గ్రహింపబడిన పదు నాలుగువేల దివ్యమంగళ విగ్రహములు గలవాఁడై యొక్కొక్క రాక్షసునకుఁ బ్రత్యేకముగ నొక్కొక్క రామునివలెనుండి కానవచ్చిన వానిని (౨) ఇంద్రాదు లందఱుఁగలసియు జయింపరాని పదునాలుగువేల రాక్షసులను నవలీలగా నొకటిన్నర ముహూర్తములో జయించి తాను గాయపడక తన యెదుటనున్న వానిని (౩) "నాదు జనకుండు మిథిలాధినాథుఁడు. రామ । జామాత పురుష

విగ్రహముగొన్న స్త్రీ యటంచును దలఁపఁడే" యని యజ్ఞానముచేఁ దాను బరిహసించిన వానిని (౪) "ఎన్నఁగరాని బాణముల నేసియుఁ గోసియుఁ ప్రచ్ఛి కుచ్ఛియున్ : బన్నుగ శత్రుసంఘముల బాహులఁగాతుల నూరులందలల్ఁ క్రొన్నగలన్ ధ్వజాగ్రముల గుప్పలుకుప్పలువెట్టి" యన్నట్లు శత్రువుల వధించినవానిని (౫) 'పరితాపాయ సాధూనా' మ్మన్నట్లు తన ప్రతిజ్ఞను బరిపాలింప నవతరించి దుష్టులగు రాక్షసుల సంహరించి సాధువులకు ఋషులకు జగన్మోహన దివ్యమంగళ విగ్రహసాక్షాత్కారముచేఁ బరమానందము కలిగించిన వానిని- కౌఁగిటఁగ్రుచ్చెన్ = ఆయుధములచే నైనగాయములను స్తనముల వేడిమిచే పరిహరించుటకై గాఢాలింగనము గావించెను.

కం. ఉక్కునఁ బేరెక్కినయా, రక్కసులం ద్రుంచి మౌని+రాజినుతుం డై చెక్కుచెమర్పనిరాముని, నక్కువలహితాస్య మఱియు+నక్కున నొత్తెన్.

ఉక్కునన్=బలమునందు, పేరెక్కిన=ప్రసిద్ధికెక్కిన, చెక్కుచెమర్పని = ఏమియుఘాతపడని, అక్కువలహితాస్య=ఆ కలువలమిత్రుఁడైన చంద్రునివంటి ముఖముకలది, అక్కునన్=ఊమ్ముచే, కువలము=కువలయము,

మీఁది పద్యమునందలి విశేషమే మఱియుఁ జెప్పుచున్నాఁడు.

తా. బలమునందుఁ బ్రసిద్ధులైన రాక్షసుల వధించి మునీంద్రులచే నుతింపఁబడి ఘాతపడని రామచంద్రమూర్తిని, చంద్రపదనయగు సీత ఊమ్ముల నొత్తెను.

శ్రుత్వా శ్రీరామవిజయం, పాపబంధాత్ ప్రముచ్యతే ।  
 తథైవశృంఖలాబంధా, దృణబంధా ద్విముచ్యతే ।  
 శ్రుత్వా పుష్పవతీ నారీ, తనయం వంశవర్ధనమ్ ।  
 లభతే రామచంద్రస్య, ప్రసాదా త్కిర్తివర్ధనమ్ ॥ స్కాంద.

శ్రీరామచంద్రమూర్తి జయము విన్నవారు పాపబంధములవలనను కారా గృహబంధంబువలనను ఋణబాధవలనను, విడువఁబడుదురు. పుష్పవతియగు స్త్రీ వినెనేని రామచంద్రమూర్తి యనుగ్రహమువలన వంశోద్ధారకుఁ గొడుకును గనును.

శరణాగతిమంత్రవివరణరూపమగు శ్రీరామాయణమునందు నింతవఱకుఁ జెప్పఁబడిన గ్రంథసందర్భముచే ఉత్తరఖండార్థము వివరింపఁబడెను. ఆ మంత్రమునందుఁగల రెండు ఖండములలో ననుష్ఠానదశయందు ప్రథమఖండార్థము ముఖ్యము. వ్యుత్పత్తిదశయందు ఉత్తరఖండార్థము ముఖ్యము. ఫలాను సారముగా నుసాయప్రవృత్తి కాపున వ్యుత్పత్తికలుగుటకై యుత్తరఖండార్థ మింతవఱకుఁగల గ్రంథమునఁ జెప్పఁబడెను. అందు బాలకాండమందు మంత్ర మందలి మొదటిమాటకు నర్థమగు పురుషకారయోగము దెలుపఁబడెను. ఆయోధ్యా కాండమందు రెండవమాటకు నర్థమైన సౌలభ్యాదిగుణయోగము చెప్పఁబడెను.

ఆరణ్యకాండమందు శూర్పణఖ రాకముందు జరిగిన వృత్తాంతముచే చతుర్థి విభక్తి ప్రత్యయమైన దవమున కర్థమగు కింకరవృత్తి చెప్పబడెను. ఆపిమ్మట ఖరవధాంత వృత్తాంతముచే చరమపదమునకు సర్థమగు విరోధి నివృత్తి చెప్పబడెను. ఇతమీద మిగిలిన గ్రంథముచే పూర్వఖండముయొక్క యుద్ధము చెప్పబడును. అది యెట్లన:- ఆరణ్య కాండశేషముచే విభీషణునికి లభించిన పురుష కారసాన్నిధ్యము చెప్పబడును. కిష్కింధాకాండముచే నారాయణపదమునకు సర్థమైన వాత్సల్యము — సుందరాకాండముచే చరణశబ్దముచే చెప్పబడిన దిప్యమంగళ విగ్రహముయొక్క విశిష్టత్వము — రాముండు కమలవక్రవిశాల లోచనుండు లోనగు వాక్యములచే జెప్పబడెను. యుద్ధకాండమందు శరణాగతి చెప్పబడెను. ఉత్తరకాండమువలన బ్రహ్మనుని చర్య తెలియనగు. దేవతల శరణాగతికి ఫలము రావణవధ. ఇది యంగి. దీని కంగముగా మునుల శరణాగతి దానిఫలమైన ఖరాదివధ చెప్పబడెను. ఇత రావణవధకు నిమిత్తమైన సీతాపహరణరూపబీజమును వేయుచున్నాడు.

—\* ౩౧-వ సర్గము. అకంపనుడు రావణునకు

ఖరాదివధ వృత్తాంతముఁ జెప్పుట \*—

సీ. అట నకంపనుఁ డనుననుదుండు వడి జనస్థానంబునందుండి తరలి పోయి  
 లంకాపురముఁజొచ్చి \* లంకేశ్వరునిఁ గాంచి, రాజః జనస్థానఃరాక్షసాశి  
 ఖరుఁ డాదిగాఁగ సంఘ్రామవీధిని జంపఁబడియె నెట్లెట్ల నేఁబ్రాణములను  
 దక్కించుకొని యీ యుదంతముఁ దెల్పుఁగ, వచ్చితి నన దశవదనుఁ డదరి  
 తే. కనుల నిప్పులు రాల నాతనికి ననియె, నెవఁడురా యోరి మిక్కిలి\*

హృద్యమైన నాజనస్థానమును గూల్చి నాఁడు నేడ, దెట్టిలోకంబునందువాఁడింక బ్రదుకు.

అటన్ = ఇచ్చట, నాశ్రమమందలి సీతారామచర్య దెలిపి ఖరవధానంతరము జనస్థానమున జరిగినవిషయము చెప్పుచున్నాఁడు, అటన్ = జనస్థానమందు హృద్యము = మనోహరము.

తా. జనస్థానమందుండి యకంపనుఁడను రావణు వేగులవాఁడు శీఘ్రముగ బయలుదేరిపోయి లంకఁ బ్రవేశించి లంకాధిపతియైన రావణాసురునిజూచి రాజాః జనస్థానమందున్న రాక్షసులు ఖరుఁడు మొదలగు వారందఱు యుద్ధమునఁ జంపఁబడిరి. నే నెట్లెట్ల (ప్రీవేషము వేసికొని) యతి కష్టముపైన ప్రాణములను దక్కించుకొని యీ వృత్తాంతము నీకుఁ జెప్పవచ్చితిని అని చెప్పఁగా రావణుఁ డదిరిపడి కన్నులందు నిప్పులురాలుచుండ, నోరీః నాకు మనోహరమైన జనస్థానమును వేఁడు నాశముచేసినవాఁ డెవఁడురా? వాఁడింక నే లోకమందును బ్రదుకురా.



వడిన్ = శూర్పణఖకంటె వేగముగ. అదియాడుది. కావున దానికంటె ముందకంపనుడు పోగల్గెను. వీడు ముందుపోవుటకు వేతొక కారణముగలదు. శూర్పణఖ లంకకుఁబోయి రావణుని కివార్త చెప్పినని అకంపనుఁ డెఱుఁగును. అది ముందుచెప్పినేని వేగులవాఁడవై యుండి యింతకార్యము జరుగఁగానే నాకేల వెంటనే చెప్పలేదని రావణుడు వీనిని దండించును. ఆ భయముచే ముందుగ వీడు పోయెను. రాజా : రాక్షసరాజా : నీవు రాక్షసులకు రాజవు. రాక్షసులు చచ్చిన నీ వెవరికి రాజవు ? కావున నీ రాజత్వము కాపాడుకొన యత్నింపుము. నా రాక్షసరాజత్వమున కేమిరా హానివచ్చెను ? జనస్థాన రాక్ష సాళి చంపఁబడియె. బలవంతులగు సహాయు లొకరిద్దఱు పోయినను బలము తగ్గుచుండ నిక నందఱు జచ్చిన నీవు బలహీనుఁడ వగుట చెప్పవలయునా ?

లంకాపురము = లంకానగర మొక్కటియె - దానికిఁ జేరికఁగాఁ బల్లెలుగాని పట్టణములుగాని లేవు. దానికి ద్వారమువంటిది జనస్థానము. అది చెడుట యనఁగా లంకకోట గవనివాకిండ్లు తెఱచినట్టె. ఉత్తరమునుండి రాజులెవ్వరు లంకమీదికి రాకుండునట్లు ఖరాదులు కాపాడుచుండిరి. వారు హతులగుటచే తలుపులు తెఱచిన యింటిలోనికి నెవరై న దూఱినట్లు లిక నెవరై న నాటంకము లేక రావచ్చును. ఇట్టిది జన్మస్థానమొకటియె కాని పెక్కులులేవు. అది నాశ మగుట యనిన రాక్షసులకు లంకయందుఁదప్ప మఱి యెందును నిలువ నీడ లేని దయ్యెనని యర్థము.

రాక్షసాళి చంపఁబడియె = రాక్షసులు చచ్చుచుండిన ఖరాదు లేమి చేయు చుండిరి రా ?

ఖరుఁడాదిగాఁగ = ఖరుఁడు, దూషణుఁడు, త్రిశిరుఁడు, వీరి మంత్రులు, సైనికులు, అందఱు హతులై రి.

అందఱు చచ్చిన నీవెట్లు వచ్చితివి ? స్త్రీ వేషము వేసికొని యెట్లెట్లో తప్పించుకొని వచ్చితిని.

స్త్రీవధంబు శంకచేసినట్టి యమ్మహాత్ముచేత నెమ్మొయినో విడువంగఁ బడుటనోర్తు బ్రదికి యిటుకు వచ్చితి"నని శూర్పణఖ చెప్పెను. ఇది గోవిందరాజీ యానుసారము. అందొక యాక్షేపము దోచెడిని. అకంపనుఁడు యుద్ధభూమి యందున్నవాఁడై నచో వీనికి స్త్రీ వేషమునకుఁ గావలసిన చీర, పాపటతోడ తలనిండ వెండ్రుక లివి యెందుండి వచ్చెను ? దీనికి సమాధానము కామరూపి కావున నని చెప్పవలయును.

నేను కేవలసాక్షిగాఁ జూచుచుండిన కారణముచే నాకు రామబాణములు తగులలేదని - మహేశ్వరశ్రీర్షి యము - వీడు వేగులవాఁడు కావున నిరాయుధుఁడు.

దూరమునుండి యుద్ధము చూచుచుండినవాఁడు. కావునఁ దప్పించుకొనఁ గలిగెను. వీఁడు రామచంద్రమూర్తియందు ప్రతికూలభావము లేనివాఁడు. రామచంద్రమూర్తి యుద్ధము చేయువిధము చూచి యిది యమానుషచర్యయని యనుకూల భావమును గలవాఁడుగా నుండవలెను. కావుననే వీనికి భవద్దానము లభించినది.

౯. నాకపకార మేదియు నొనర్చి నుఖంపడ లేరు నిక్క మా  
నాకపదండపాణులును యక్షపవిష్టులు, దండి దండితున్  
వీకునఁ జేయుదున్ దహనువేడిమి దగ్ధ మొనర్తు మృత్యువున్  
జోక వధించెదం బవనసూర్యులఁ గట్టెదఁ గాలఁ బెట్టెదన్. ౪౩౬

నాకప + దండపాణులును = ఇంద్రుఁడు, యముఁడు, యక్షపవిష్టులు = కుబేర విష్టువులు, ఇచ్చటి విష్టుశబ్దము వరుణుని బోధించుచున్నది. వీలన నాలుగు దిక్కుల యధిపతులఁ జెప్పుచు ఇంద్రుఁడు, యముఁడు, కుబేరుఁడు, విష్టువని చెప్పునపుడు వరుణునిగదా గ్రహింపవలెను. అదియునుగాక “ఇమం మేవరుణ శ్రుధీహవ” యను మంత్రమును విశ్వామిత్రుఁడు శునశ్శేపున కుపదేశించెను. శునశ్శేపోహ్యహ్వద్భీతప్రిష్వాదిత్యం ద్రువదేషుబర్ధః అవైనంరాజా వరుణః స సృజ్యాద్విగ్వాగ్ అదఙ్ఠో విషు మోక్తుపాశాన్ అని చెప్పఁబడెను.

ఇట్లు ఇంద్రుని వరుణుని నుపాసించుమని విశ్వామిత్రుఁడు చెప్పగా శునశ్శేపుఁడు ఇంద్రుని నింద్రానుజుని (ఉపేంద్రుని) ధ్యానించి వాచి బంధము క్షుడయ్యెనని రామాయణమునఁ జెప్పఁబడెను, అదియునుగాక విష్టువరుణ శబ్దములు సమానార్థకములు; వరుణ మనఁగా ఆవరణము. వరుణుఁ డనఁగా నావరించి యుండువాఁడు. సర్వవ్యాపియని యర్థము. విష్టుశబ్దార్థ మిదియే కదా. కావున నిచట విష్టు శబ్దమునకు వరుణుఁడని యర్థము గ్రాహ్యము. ఇట్లులే మహాదేవ శబ్దము ఇంద్రవర్యాయముగ వాల్మీకి యుపయోగించెను. అరణ్య ౩ సర్గ ౧౧ శ్లోకము - దేవరాజ శృతక్రతుః, ఉపాగమ్యచ మాం దేవో మహాదేవస్సు రేశ్వరః॥ అని కలదు. ‘అత్ర పూర్వం మహాదేవ’ యని సముద్రవర్యాయమునఁ బ్రయోగింపఁబడెను. కావునఁ బ్రకరణానుసారముగఁ బూర్వోత్తర సందర్భము లాలోచించి యర్థముచెప్పు టొప్పు. అర్థాత్ప్రకరణాల్లింగా దౌచిత్యాదర్థ నిర్ణయః, అని కదా యర్థ నిర్ణయ మం దాలోచింపవలసిన విషయములు. వాల్మీకి యమరకోశము చూచి పదములు ప్రయోగింపలేదు. వీకునన్ = పరాక్రమముచే, కాలఁబెట్టెదను = నేలఁబెట్టి కాలరాచెదను.

తా॥ దిక్పాలురైన యింద్ర యమ వరుణ కుబేరులు నా కేకొంచె మపకారము చేసినను నుఖముగ నుండఁజాలరు. దండము ధరించి యముఁడు పచ్చి

నను దండించెదను. దహనుని దహించెదను. మృత్యువునకు నేనే మృత్యువ సయ్యోదను. సూర్యచంద్రులను నేలఁబెట్టి కాలరాచెదను.

చ. అనిన నకంపనుండు భయఃమంది విభూః యభయం బొసంగె డే నిని నిజమున్ వచింతు ననఃనీ కభయం బిడినాఁడఁ జెప్పుమీ మనమునఁ గొంక తెల్ల ననఃమానవభోజననాథుతో నకం పనుఁ డనియెం గరద్వయముఁభ క్తిభయంబుల మోడ్చి యీగతిన్. ౪౭౭ కరద్వయము=రెండు చేతులు, మోడ్చి=ముకుళించి.

తా. రావణుఁ డిట్లు పలుకఁగా నకంపనుఁడు చెడ్డవార్త చెప్పిన నన్నేమి చేయునో యని భయపడి చెప్పక విధిలేకుండుటచే నిట్లనియె. “వ్రభూః నీకు భయము లేదు. నిన్నేమియు ననను. నిజము చెప్పు” మని యభయ మిచ్చెద వేని యున్నదున్నట్లు చెప్పెదను. అనిన ‘నీకభయ మిచ్చితిని. సందేహము లేక వాస్తవము చెప్పుము.’ అనిన రెండుచేతులు జోడించి భయభక్తులతో నకంపనుఁ డిట్లనియె.

ఉ. మానితవృత్తబాహుఁ డనఃమానబలుండు వృషాంసుఁ డిందుతు ల్యాననబింబుఁడున్ దశరఃథాత్మజుఁడు త్తమకీర్తి బాణకీ లానలమూర్తి రాముఁ డపఃరాజితవిక్రముఁ డాతఁడే జన స్థానముఁ బాడుచేసెను వెఃసన్ ఖరదూషణసంయుతంబుగన్. ౪౭౮

మానితవృత్తబాహుఁడు=గౌరవయోగ్యమైన గుండ్రమగు బాహువులు కలవాఁడు, వృషః+అంసుఁడు=ఆఁబోతు మూపురములవంటి మూపురములు గలవాఁడు, ఇందుతుల్య=చంద్రునితో సమానమైన, ఆననబింబుఁడు = ముఖ బింబముగలవాఁడు, బాణకీలానలమూర్తి=బాణము లనెడి జ్వాలలు గల యగ్ని హోత్రుఁడు, అపరాజితవిక్రముఁడు = పరాజయములేని పరాక్రముఁడు, విష్ణు పరాక్రమమువంటి పరాక్రమము గలవాఁడు. అపరాజితౌ హరీశౌ, నా నా ॥౪॥ అతఁడే=అతఁడొక్కఁడే - ఇతర సాహాయ్యము లేక.

తా. గౌరవింపఁదగిన గుండ్రని బాహువులు గలవాఁడు, సమానములేని బలము గలవాఁడు, ఆఁబోతు మూపురములవలె నెత్తైన మూపురములు గల వాఁడు, చంద్రబింబమువంటి ముఖము గలవాఁడు, దశరథమహారాజు కుమారుఁడు, మంచి కీర్తిగలవాఁడు, బాణము లనెడి జ్వాలలుగల యగ్ని హోత్రుఁడు, పరాజయ మెఱుగని పరాక్రమముగలవాఁడు, అతఁ డొక్కఁడే ఖరదూషణాదుల తోడ మిక్కిలి వేగముగ జనస్థానము నాశముచేసెను.

కం. అన విని పెనుఁబా మన న, ద్దనుజవరుఁడు రోఁజుచున్ యఃథాస్థితి చెపుమా చనుదెంచెనొ యింద్రామర, జనయుతుఁ డై యటకు రానుఁచంద్రుం డనికెన్.

రోజుచున్ = బుసగొట్టుచు, ఇంద్రామర జనయుతుడై = ఇంద్రుడు మొదలగు దేవతలతోగూడి.

తా. అని చెప్పగా విని రావణాసురుడు పెద్ద పామువలె శ్వాసము విడుచుచు నోరీ నిజము చెప్పుము. రామచంద్రుడు యుద్ధమునకు నింద్రాదులను దోడు తెచ్చుకొని వచ్చెనా? నీవు చెప్పినది యొంటరివానికి సాధ్యమగు పని కాదు. కావున నెవరితోడు తెచ్చుకొనె నని భావము.

-> అకంపనుడు రావణునకు శ్రీరాముపరాక్రమంబు వర్ణించి చెప్పుట. <-

కం. తెలుపుమ యన రావణుతోఁ, బలికె నకంపనుడు రామభద్రునితేజో బలవిక్రమవిధ మంతయుఁ, గలది గలట్టుగను వీతగర్వం డగుమన్. ౪౮౦  
తేజోబలవిక్రమవిధము=తేజము, బలము, పరాక్రమము, వీనితీరు. వీత గర్వుడు=గర్వములేనివాడు.

తా. చెప్పుమని రావణుఁ డడుగఁగా నకంపనుడు రామచంద్రమూర్తి యొక్క తేజస్సు, బలము, పరాక్రమము విధము గర్వము విడిచి యున్న దున్నట్లు లిట్లు లనెను.

తే. విల్లు వట్టెడివారిలోఁనెల్ల మేటి, బహుళదివ్యాస్త్రసుగుణసంఽవన్నవర్చుఁ  
డాహవమునఁ బురందరునంతవాఁడు, రామనాముఁడు దివ్యపఽరాక్రముండు.

బహుళ=అనేకములైన, దివ్యాస్త్రములు, సుగుణములు నను సంవత్తి గల వారిలో శ్రేష్ఠుఁడు, ఆహవమునన్=యుద్ధమందు, పురందరునంతవాఁడు= ఇంద్రునితో సమానుఁడు, దివ్యపరాక్రముండు = దేవతల పరాక్రమమువంటి పరాక్రమము గలవాఁడు.

తా. రాముఁ డను పేరుగలవాఁడు. విల్లాయుధములు ధరించు వారిలో నెల్ల గొప్పవాఁడు. అనేక దివ్యాస్త్రములు సుగుణ సంవత్తి గలవాఁడు. యుద్ధము నందు నింద్రునితో సమానుఁడు. దేవతల పరాక్రమమువంటి పరాక్రమముగల వాఁడు.

ఉ. ఆతనిసోదరుండు తనఽయన్నకుఁ దుల్యుఁడు శక్తి, దుందుభి  
స్సీతరవుండు రక్తసరఽసిరుహనేత్రుఁడు లక్ష్మణుండు కం  
జాతముఖుండు, నన్నకునుఽసంతతముం గడుఁగూర్చు నగ్నికి  
న్వ్యాతమురీతి, రామువలఽనం జెడియెన్ మనపట్టు దండకన్. ౪౮౨  
తుల్యుఁడు=సమానుఁడు, దుందుభిస్సీతరవుండు=భేరిధ్వనివంటి గొప్ప కంఠ

ధ్వనిగలవాడు. రక్తసరసిరుహనేత్రుడు = ఎఱ్ఱకమలమువంటి కన్నులు గలవాడు, కంజాతముఖుండు = కమలమువంటి ముఖము గలవాడు.

తా. ఆ రామునకుఁ దమ్ముఁడొకఁడు గలఁడు. వాఁడు శక్తియందు నన్నకు సమానుఁడు. ఎఱ్ఱతామరవంటి కన్నులు గలవాఁడు. ఆయనపేరు లక్ష్మణుఁడు. కమలమువంటి ముఖము గలవాఁడు. ఎల్లప్పు డన్నకు సన్నిహితుఁడై వాఁడు. అయినను ఈయన యుద్ధమందు లేఁడు. ఒక రామునివలననే దండకయందు మనయునికీపట్టు పొడయ్యెను.

ఉ. రా రనిఁ దోడు దేవతలుఁరాఁడు బలారియు, రాముఁ డొక్కఁడే  
 క్రూరనిశాతబాణములఁగూల్చెను రాక్షసకోటి నెల్ల, బం  
 గారపుఁబింజతూపులు తెఁగన్ విడి వెల్వడి పంచవక్త్రయు  
 క్తోరగపంక్తు లొచు ననుఁరో త్తములన్ గబళించె నాజిలోన్. ౪౮౩

అనిన్=యుద్ధమందు, తోడు=సహాయము, బలారి=ఇంద్రుఁడు, బంగారపుఁ బింజతూపులు=బంగారు పిడుగులుగల బాణములు, తెగన్ = అల్లెత్రాటిని, విడి=విడిచి, పంచవక్త్ర=అయిదు తలలతో, యుక్త=కూడిన, ఉరగ=పాముల, పంక్తులు=వరుసలు, కబళించెన్=మ్రొంగెను, అజిలోన్=యుద్ధమందు.

తా. నీవు సందేహించినట్లులు రామచంద్రునకు దేవతలు సాహాయ్యము చేయలేదు. ఇంద్రుఁడును రాలేదు. రామచంద్రమూర్తి యొక్కఁడే పదునైన బాణములే యాయుధములుగాఁ గొని రాక్షససమూహమునంతయు వధించెను. ఆ బాణములను నాయన ప్రయోగించుటయు లేదు. బంగారుపిడుగులు గల యా బాణములు తమంతటఁ దామె యల్లెత్రాటినుండి బయలుదేలి యొదుతలల పాములై యుద్ధమందు రాక్షసుల నెల్ల మ్రొంగెను.

కం. ఏయే తెఱఁగుల దిగులున, నేయే తెరువులను బోవు \* నెల్లపగఱ క  
 య్యాయి తెఱఁగుల మఱి నా, యాయిపథంబులను దోచు\*నని  
 రాముండున్.

తా. ఏయేవిధముల యేయేమార్గములందు రాక్షసులు భయపడి పోవుదురో యాయా విధముల నాయామార్గముల శత్రువుల కందఱకు రామచంద్రుఁడు యుద్ధమందుఁ గానవచ్చుచుండెను.

ఇచ్చటఁ గొందఱు రామచంద్రమూర్తి పెక్కు రూపముల ధరించి రాక్షసులకుఁ గానవచ్చినట్లు చెప్పెదరు. కొఱవి త్రిప్పినప్పుడు నిర్బాక చోటనున్నను అన్నిచోటల నున్నట్లు కానవచ్చిన విధముగా నత్యంత గమనవేగముచే నట్లందఱ కన్నిచోటలఁ గానవచ్చెను. మూలబలయుద్ధమునందు నిట్లులే వర్తించెను.

ఇది యింద్రజాలము కాదు యోగవిద్యకాదు. అద్భుతగమనశక్తి. దిగులుస నను విశేషణ సామర్థ్యముచే రామదర్శనమునకు భయము కారణమని గోవింద రాజీయము. కంసునకు సర్వత్ర కృష్ణ దర్శనమునకు భయమే కదా కారణము.

ఏయే తెజఃగుల నేయే తెరపుల, భయపడిన రాక్షసులు రాక్షసస్వరూప మును దాఁచుట కేయే రూపము లెత్తుదురో వారివారికి నెదుట రామచంద్రుఁడే కానవచ్చెను. ఎవరేయే వస్తువుల చాటున దాఁగుకొనఁబోవుదురో వారివారి కాయావస్తువు లందు రామచంద్రమూర్తి కానవచ్చు చుండెను. ఆవస్తువులే రామ చంద్రమూర్తిగాఁ గానవచ్చెను. ఏయే తెరుపుల నెవరెవరు స్వరక్షణార్థము పోదురో వారివారి కాయా మార్గములం దెదుట రామమూర్తియే కానవచ్చెను. దీనిచే ప్రతి రాక్షసుని యెదుట "స్వేచ్ఛా గృహిత" దేహములతో రామమూర్తి కానవచ్చెను. మహేశ్వరశ్రీర్థీయము. తనిశ్లోకి.

కం. ఈనెఱిఁ బాడయ్యె జన,స్థానం జన నాలకించి \* దశవదనుఁడు రో షాననమున ననె నరిగెద, నే నిదె మానవులఁ బట్టి \* హింసింపంగన్. ౪౮౫

ఈ నెఱన్ = ఈవిధముగ, ఆలకించి=విని, దశవదనుఁడు = రావణుఁడు, రోష + ఆననమునన్=కోపముతోడ నెఱ్ఱవై న ముఖముతో.

తా. ఈవిధముగ జనస్థానమంతయుఁ బాడయ్యెను అని యకంపనుఁడు చెప్పఁగా విని రావణుఁడు ముఖ మెఱ్ఱచేసి యిదిగో యిప్పుడే యా మనుష్యులను జంప బయలుదేఱెదను.

చం. అనిన నకంపనుం దనియె\*నాస్యపువిశ్రుతవిక్రమంబులన్  
విను మనురేంద్ర : కింక గొనె\*నేని యసాధ్యుఁడు, నిండువెల్లి నేన్  
ఘనతరబాణవం క్తి నరి\*కట్టు, సతారము సద్రహంబు నౌ  
ఘనపదమున్ శరంబులఁ బ\*గల్చుఁ జుమీ రఘురాముఁ డుద్ధతిన్. ౪౮౬

విశ్రుత = ప్రసిద్ధమైన, కింక = కోపము, ఇందలి పూర్ణబిందువు కినుక యందలి నువర్ణస్థానమున వచ్చినదిగాదు. కినుక = కిన్కయగునుగాని కింక కాదు. ఇక్కడఁ గింక యనఁగా మితిమీరిన కోపమని గ్రహింపవలెను. అసాధ్యుఁడు=గెలువరానివాఁడు, వీరికివారికిని వ్యవస్థ చెప్పకుండుటచే నీకే కాదు బ్రహ్మరుద్రేంద్రాదులకై న సాధ్యుఁడని భావము (శ్రీర్థీయము). నిండువెల్లి నేన్ = పూర్ణప్రవాహమునైనను, అరికట్టున్ = అడ్డగించును, ఘనపదమున్ = ఆకాశమును.

తా. రావణుఁ డిట్లు చెప్పఁగా రామచంద్రుని బలపరాక్రమంబులను వివరించి యకంపనుఁడు చెప్పుచున్నాఁడు. రాక్షసరాజాః నీవాయనమీఁదికి యుద్ధము

నకుఁ బోయిన మేలులేదు. ఆయనకుఁ గోపము వచ్చెనా నీవేకాదు. బ్రహ్మీం ద్రాదులును ఆయనను గెలువలేరు. పొంగి పొరలివచ్చిన సంపూర్ణ ప్రవాహము నైనను బాణములచే రాకుండ నిలుపఁగలఁడు. గ్రహములతో నక్షత్రములతోఁ గూడిన యాకాశమునైనను బాణములచేఁ జీల్వఁగలఁడు.

విశ్రుతవిక్రమంబులన్ = (1) అతిమానుషకర్మములను. (2) ఇతిహాస పురాణములందుఁ బ్రసిద్ధమైన యతని చర్యలను; విక్రమము = పరుల నాక్ర మించి లోపఱచుకొను సామర్థ్యము - ఇది త్రివిక్రమావతారమును సూచించు చున్నది; విక్రమంబు=విక్రమము చూపఁ బ్రారంభించెనా నివారించసాధ్యము కానివాఁడు, నిండువెల్లి సరికట్టు ననుటచే రాఁగల కృష్ణావతారమో గడచిన కృష్ణా వతారమో సూచితము. భయానకావర్తశతాకులనదీ మార్గంఁదదొసింధు రిహ శ్రియఃపతే - యని భాగవతము. ఇది మత్స్యావతారమును సూచించునని కొందఱు, తారలు, అశ్వినీ మొదలుగాగల యిరువదియేడు నక్షత్రములు, గ్రహములు, సూర్యులు, ఘనవదము ఆకాశమునుటచే సది యధిష్ఠానముగాఁ గల యండకోశములని యర్థము. పగల్పున్ = దీనిచేఁ ద్రివిక్రమావతారమునఁ జేసినకార్యము సూచితము. "యో అస్మి భాయదుత్తరగ్ం సదస్థం విచక్ర మాణస్త్రైదోరుగాయ" యని శ్రుతి. గోవిందరాజ శ్రీరీయము.

"విక్రమంబుల నివ్వనుమనురేంద్ర కింకగాననేని" యనుచో నిత్యయతి యని యప్ప కవి - ఇది యుభయ యతులలోఁ జేరినది - వాస్తవార్థమున నిది యఖండ యతియే.

శా. శ్రీమంతుం డతఁ డుద్ధరింపఁ గలఁ డుఁర్విన్, లీలఁ గూపారవే  
లామర్యాద నడంచి యంబునిధి కీలాలంబులన్ వే జగ  
త్ప్రీమం బెల్లను ముంపఁ జాలు గురుశక్తుం, డంబురాశి స్మయం  
బామూలంబు హరించు, మారుతమునేనాకట్టు బాణంబులన్. ౪౨౭

శ్రీమంతుండు = ఆయన కెట్లు లీల క్రి గలిగెనందువేని యాయన శ్రీమం తుఁడు-అడవులలో కూటికి గుడ్డకు లేక తిరుగువాఁడు, ధన సంపన్నుఁ డనరాదు. లక్ష్మీదేవియుక్తుఁడనియే చెప్పవలెను ఇవట మతుప్రోత్యయము నిత్యయోగ మును దెలుపును. భూమనిందా ప్రశంసాసు, నిత్యయోగేతిశాయనే సంబంధే స్తి వివక్షయాం భవంతి మతు పాదయ—సిద్ధాంతకొముది. సర్వదా శ్రీతోఁ గూడి యుండువాఁడని యర్థము. 'విష్ణోరేషానపాయిసీ' యని వి.పు. శ్రీమంతుఁడు గను కనే యింతటి శక్తిసంపన్నుఁడు. ఆశ్రీ లేదాయెనా నిర్వాపారుఁడే. ఈవిషయ మునే, అప్రమేయంహి తత్తేజో యస్య సా జనకాత్మజా - సీతాదేవి యెవనిదో

వానితేజ మప్ర మేయము అను మారీచవాక్యము స్మరణీయము. ఉర్విన్=భూమిని, ఉద్ధరింపగలఁడు=సముద్రములో మునుగుభూమిని నెత్తగలఁడు. ఇది వర హోవతారమును సూచించుచున్నది. 'తాంవరాహో భూత్వా హర' త్తని శ్రుతి. కూపార=సముద్రముయొక్క, అకూపారశ్చ కూపారో యని ద్వీరూపకోశము. వేలామర్యాద=చెలియలికట్ట దాఁటి రారాదను నియమము, కీలాలంబులన్ = నీటియందు, జగత్తోమంబెల్లను=సమస్త ప్రపంచంబును, గురుశక్తుఁడు=గొప్ప శక్తి గలవాఁడు, ఉర్విన్=అనఁగా భూమియందలి జనుల నని గ్రహింపవలెను. శ్రీమంతుఁడు కావున సంసారసాగరమున మునిగిన జనుల నుద్ధరించుననుటచే లక్ష్మీపురుషకారమువలననే జను లుద్ధరింపఁ బడుదురని సూచితము కావున దేవీ యుక్తుడైన భగవంతుఁడే సేవ్యుఁడు- శ్రీమంతుఁ డుర్వి నుద్ధరించుననుటచే శ్రీదేవికి భూదేవికి సవతిమచ్చరము లేదని యెఱుగవలయు. శ్రీయంశ మే భూమి.

సీతావిష్టుఁడగు రామచంద్రమూర్తి భూమిమీఁదఁ బుట్టి సంసారసాగర మున మునిగిన వారి నుద్ధరించుననుటచే నాయన పరాత్పరుఁడని యాయన మోక్షప్రదాన సామర్థ్యము చెప్పఁబడెను.

జగత్తోమం బెల్లను కీలాలంబులన్ ముంపఁజాలు ననుటచే జగత్సంహార శక్తియుఁ జెప్పఁబడెను. సంహారకారణముకూడ శ్రీరాముఁడే యని తీర్థీయము. ఇందు సంకర్షణావతారమును సూచించునని. గో॥ రా॥

గురుశక్తుఁడు=పరాస్య శక్తిర్వివిధైవ శ్రూయతే స్వాభావికి జ్ఞాన బల క్రియాచ॥ ఈయన పరశక్తియే యనేకవిధముల ప్రసిద్ధిచెందినది. అవియేవన, స్వభావస్థిద్ధములైన జ్ఞానముబలము క్రియ మొదలయినవి. అంబురాశిస్మ యము=సముద్రగర్వము, ఆమూలము=మూలముట్టుగ, హరింపంజాలు నను టచే రామచంద్రమూర్తి చేయఁబోవు సేతుబంధనకార్యము సూచింపఁబడియె. మారుతమునేన్=వాయువునై నను, ఆకట్టు=అడ్డగించును, ఆగు + కట్టు=ఆకట్టు, ఇచ్చట మారుత మనునది అన్నిభూతముల కుపలక్షణము. వృధివ్యప్పువ్రలీ యతే ఆప స్తేజసి లీయంతే యని చెప్పిన క్రమప్రకారము ప్రలయము చేయఁ గలఁడని భావము.

ఎల్లలోకనికరమున్ హరించి యని క్రింది పద్యమునఁ జెప్పఁబడుటచే నిచట సంహార క్రమమే గ్రాహ్యము.

తా. శ్రీమంతుఁడగు రామచంద్రమూర్తి భూమిని నుద్ధరింపఁ గలఁడు. అవలీలగ సముద్రము చెలియలికట్ట దాఁటి రారాదను నియమము నణఁచి భూమి సంతయు సముద్రములో ముంపఁగల శక్తిగలవాఁడు. సముద్రగర్వమును



మొదలు ముట్ట నాశము చేయఁగలఁడు. బాణములచే వాయువునై నను నడ్డకట్టఁ గలఁడు.

చం. ఘనతరవిక్రమంబుననుఁగఱమహాయశుఁ డాతఁ డెల్లలో కనికరమున్ హరించియునుఁగ్రమ్మర సృష్టి యొనర్పఁ జాలుఁ, నా మనుజమ్మగేంద్రుఁ డీప్రజలఁమానుగ నట్టులె చేయు, నీకు నా మనుజవరుం డసాధ్యుఁ డనిఁమన్మత మియ్యది పంక్తికంధరా : ౪౮౪

ఘనతరవిక్రమంబునను=మిగుల గొప్పది యగు పరాక్రమముచే, గాఢ మహాయశుఁడు=అధికమైన గొప్ప కీర్తి గలవాఁడు, ఎల్లలోకనికరమున్ = నమ స్తములైన లోకముల సమూహమును, మన్మతము = నా యభిప్రాయము, పంక్తికంధరా=పదితలలు గలవాఁడా, ప్రజలన్=మనుష్యులను, ప్రజాస్యాత్సం తతే జనే. అమరకోశము, అథ ప్రజానామధిపప్రభాత॥ రుపు.

తా. అధికమైన పరాక్రమముచే విశేషకీర్తిమంతుడైన రామచంద్రుఁడు నమ స్త లోకములను సంహరించి మరల సృష్టింపఁగలఁడు. ఈప్రజల నట్టులే చేయఁగలఁడు, రామచంద్రమూర్తి నీకు గెలువ సాధ్యముకాని వాఁడని నాయభి ప్రాయము.

విక్రమంబునను=సంకల్పమాత్రముచే, "నారాయణోకామయత"- "ఇచ్ఛా మాత్రప్రభోస్సృష్టి" ఇత్యాదులు. మహాయశుఁడు = షడ్గుడైశ్వర్యవంతుఁడని ప్రసిద్ధి గన్నవాఁడు, ఎల్లలోకనికరమున్ = ఇట్లనుటచే నండములలోఁ గూడిన నమ స్త లోకములు సూచితము. క్రమ్మర సృష్టి యొనర్పఁజాలు=ఇట్లు చెప్పటచే పూర్వకల్పాంతమున సంహరించిన యీయనయే మరల సృష్టియుఁ గావించెను. ఈ రెండు కార్యములు చేసినవార డొకడేయని సూచితము. ఈవిధముగ సృష్టి స్థితి సంహారములకు మూఁటికిఁ గర్త రామచంద్రమూర్తియే యని చెప్పఁ బడెను. ఇవియే కదా పరబ్రహ్మ లక్షణములు - ఓయి.

"ఏకోహవై నారాయణ ఆసీత్, నబ్రహ్మ నేశాన్, నాహి, నాగ్ని షోమౌ, నేమేద్యావా పృథివీ, ననక్షత్రాణి నసూర్యో నచంద్రమా స్స ఏకాకీనర మేత", మహోపనిషత్తు.

నారాయణుఁ డొక్కఁడే యుండెను, బ్రహ్మలేఁడు, శివుఁడు లేఁడు. జల ములు లేవు. అగ్ని నోముఁడు లేఁడు. ఈభూమి, యాకాశము లేదు. నక్షత్ర ములు లేవు. సూర్యుఁడు లేడు, చంద్రుఁడు లేఁడు. ఆయన యొక్కఁడే క్రీడింపలేనివాఁడయ్యెను.

అని యీ ప్రకారము జగత్సృష్టిసంహారకర్తవములు నారాయణకృత్యము లని యుపనిషత్తులు చెప్పుచుండ నీవు రామచంద్రమూర్తి యనియెదవే

యది యెట్లనిన - ఆ నరసింహమూర్తియే యీయన. 'రావణుఁ జంప దేవతా బృందనుతిన్ సనాతనుఁడు విష్ణుపుదోచె ధరన్ సరాకృతిన్' అనుటచే (అయోజ) నారాయణుఁడే యీ రామచంద్రమూర్తిగాని తద్విన్నుఁడు గాఁడు. లోకనికర మని సముదాయముగఁ జెప్పుటచే తమస్సు మొదలుపృథివివఱకు నానా వికార ములు పొందిన ప్రకృతియనియుఁ బ్రజల నను బహువచనప్రయోగముచే (ప్ర + జ) జీవాత్మలనియు గ్రాహ్యము. జీవప్రకృతులు నిత్యములై యుండ వానికి సృష్టి చెప్పవచ్చునా యందువేని సృష్టి శబ్దమునకు విడుచుట యని యర్థముకాని లేనిది నూతనముగాఁ గల్పించుట యనికాదు. కావున హరించుట యనఁగా లోపలికిఁ దీసికొనుట యనియు, సృష్టి యనఁగా వెలుపలికి విడుచుట యనియు గ్రహింపవలయును. ఇచ్చటఁ జెప్పఁబడిన జీవాత్మలు ప్రకృతిలో లీనమై యుండినవి యని గ్రహింపనగు. మనుజువరుండు = పురుషోత్తముఁడు = పురుషులకంటె (క్షరాక్షరముల కంటె నుత్తముఁడు. పురుషోత్తముఁ డన్నట్లు మనుజులకంటె శ్రేష్ఠుఁడు మనుజువరుఁడు. వరశబ్దమునకు శ్రేష్ఠుఁడని యర్థము.

మత్ + మతము = నా యభిప్రాయము. ఆయనపరాక్రమమును గన్ను లారఁ జూచిన నా యభిప్రాయము.

మన్మతము = (1) నేను రాక్షసజాతిలోఁ జేరినను పూర్వజన్మ కృత సుకృత పరిపాకవశమున శ్రీరామమహత్త్వవిషయజ్ఞానము గలిగిన నా యభిప్రాయము.

నీవో 'అసురంయోని మాపన్నా మూఢా జన్మని జన్మని'. యన్నట్లు పాప వశమున నాసురప్రకృతిగల మూఢుఁడవు. నీ వసురుఁడవు కావున (అను + ర) ప్రాణహింస చేయు టొక్కటి యెఱిగినవాఁడవు. కావున నీ వాయనమహిమ యెఱుఁగజాలవు. 'మాంసము నమలెడి దుష్టన్యశంసులు కానంగలేరు ధర్మ' మన్నట్లు హింసలోలురై న క్రూరులకు రామతత్త్వ మెట్లు తెలియఁగలదు? (2) ససత్కుమారాదులు చెప్పిన యతిహాస శ్రవణాదుల వలనఁ గలిగిన రామ వరత్వ జ్ఞానము గలిగిన నాయొక్క; వేగులవాఁడగుటచే మాటువేషములతో ఋషుల యాశ్రమములకుఁ బోయి వారువారు చెప్పు తత్త్వజ్ఞానము వినికడిగల వాఁడు. (3) మాల్యవంతుఁడు మొదలగు వారు చెప్పిన మాలి-సుమాలి వధాది వృత్తాంత శ్రవణమువలన వాస్తవ విషయ మెఱిగిన నాయొక్క. (4) విశ్వ రూప దర్శనము వలెఁ బదునాలుగువేల రాక్షసుల యుద్ధమందు ప్రతి రాక్షసు నకు రామ విగ్రహ భేదాది ప్రతిపత్తిగల నాకు- యుద్ధమందలి రాక్షసుఁ డొక్క రామునే చూడఁగలిగెను. నేనో యొక్కొక్క రాక్షసుని యెదుట నొక్కొక్క రాముని చొప్పున ననేకరాముల నేకకాలమందుఁ జూచితిని. అట్టి నాయొక్క.

యభిప్రాయము అటుగాదేని యకంపనుని నెవమున ఋషియే రామవరత్వము స్తుతించె నని యెఱుగనగు. గోవిందరాజీయము. ఈ వ్యాఖ్యాత యభిప్రాయ మేమన:- అకంపనుఁడు తనకుఁ బ్రతికూలుఁడు గాక యేమి జరుగునో చూత మని సాక్షిగా వచ్చిన వాఁడగుటచేఁ దననుహిమఁ జూచి యబ్బురపోయిన వీని చేత వాస్తవ విషయము రావణునకుఁ జెప్పించిన నిఁకనైన వాఁడు మేలుకొని తన కనుకూలుఁడై ప్రవర్తించునుగాక యని రావణుమేలు కోరి వీని కిట్టి జ్ఞానమును రామచంద్రమూర్తియే యనుగ్రహించెను అని.

పంక్తికంధరా=రాముఁడొక్క తల గలవాఁడు. నేను బదితలలు గలవాఁడ నని గర్వపడెదవేమో. సహస్రశీర్షా యని చెప్పినట్లు రామలక్ష్మణు లిరువురు వేయేసి తలలు గలవారు. (అదిశేషుఁ డగుటచే లక్ష్మణునకు వేయి తలలని యెఱుగనగు) కంధర శబ్దమునకు మేఘ మనియు సర్దము. కావున వారు గట్టిగ శ్వాస విడిచిరేని యా వాయువునకు మేఘమువలె నీ వెక్కడ నెగిరిపోదువో; ఎదుట నిలువనైన నిలువఁ గలవా ? ఇఁక యుగ్ధమేమి చేయగలవు ? అల్ప శక్తిగల నీవు అనంతశక్తుఁ డగువానితో నెట్లు యుగ్ధము చేయఁగలవు? ఆయన మనుజవరుఁడు. నీకు మనుజులచేఁజావకుండ పరము లేదుగదా కావున నీపాలిటి మృత్యుదేవతయే.

ఉ. ఈవొకఁ డంచుఁ బల్క నదియేటికి లోకమునందుఁ గల్గుర  
క్షోపరలోక మంతయునుఁ గూడియు నాతని డాయలేదు పా  
పాపహకర్మతాళి దివిఁజాలయముం జొర నేరనట్లు, లా  
భూవిభుఁ జంపుయుక్తిఁ బరిఁపూర్ణ మనంబున విన్ను చెప్పెదన్. ౪౮౯

రక్షోపరలోకము = రాక్షస శ్రేష్ఠులు, నముచి హిరణ్యకశిపు శంఖర, బలి మొదలగు వారలు, అంతయు = అందఱు కలిసి యొక్కటిగఁ జేరియు, డాయ లేదు=సమీపింపనైనఁ జాలదు. ఇఁక నీ వొక్కఁడ వేమి చేయఁగలవు ? సమష్ట్య ర్థమున నేకవచన ప్రయోగము. లేదు అనునది యమహదర్థకద్యోతకము. అచేతనము లెన్నియైన నొక చేతనమునకు నరి రాఁగలవు : అని భావము. పాపాపహకర్మతాళి = పాపము గలిగించు కార్యములు చేయువారి సమూహము, దివిజాలయమున్=స్వర్గమును.

కా. రామచంద్రమూర్తిని గెలువలేని వాఁడవు నీ వొకఁడవే కాదు. లోకమునఁ గలుగు రాక్షసశ్రేష్ఠు లందఱును మనుష్యులును అందఱు నేకమైనను ఆయన సమీపమునకునైనఁ బోలేరు. ఆయన యొకఁడు; మే మిందఱము చేరిన నేల యాయనను గెలువలే మందువేమో - ఎందఱుపాపాత్ములు గుమిచేరినను స్వర్గమునకుఁ బోగలరా ? పాపాత్ములకు స్వర్గప్రాప్తి లేనట్లు పాపాత్ముఁడవైన

నీకు రామ సాలోక్యప్రాప్తియు లేదని భావము. కావున రామచంద్రమూర్తిని నీవు చంపఁ దలచిన (చచ్చిన వానితో సమానునిగఁ జేయఁదలచిన) నేనొక యుపాయము చెప్పెదను. ఏకాగ్రచిత్తముతో వినుము.

—+ { అకంపనుఁడు రావణునితో సీతావహరణము } +—  
శ్రీరామవధోపాయంబుగఁ జెప్పుట.

౧. ఏ మని చెప్పువాఁడ ననుఁరేంద్రః రఘూత్తముభార్య సీత నా భామ త్రిలోకసుందరి యిభవప్రతిమానసుయాన యౌవనోద్ధామ నితంబినీమణి యుదంచితరత్న విభూషితాంగి, యా సామజవైరిమధ్యకునుసాటి జగంబున లేదు రాక్షసా. ౪౯౦

ఇభవప్రతిమానసుయాన = ఇభ=ఏనుఁగు నడకతో, ప్రతిమాన = సమాన మైన, యాన=గమనము గలది, యౌవనోద్ధామ=ప్రాయముచేగొప్పది, నితంబినీమణి=స్త్రీలయందు శ్రేష్ఠురాలు, ఉదంచిత = మిక్కిలి ప్రకాశించు, రత్న విభూషితాంగి = రత్నములచేఁజెక్కఁబడిన భూషణములచే నలంకరింపఁబడిన దేహము గలది, సామజవైరి=సింహము నడుమువంటి, మధ్య=నడుము గలది.

తా. ఓ యసురరాజా! రామచంద్రునిభార్యయగు సీతను గుఱించి నే నేమి చెప్పఁగలను? రామచంద్రునిగుఱించి వృత్తభాహుఁడని. వృషాంసుఁడని చెప్పితిని. సీతావిషయమై చెప్పుటకు నాకు సాధ్యము గాదు. అయినను చెప్ప వలయును గావునఁ జెప్పెదను. ఆమె సౌందర్యము వంటి సౌందర్యముగలది మూఁడు లోకములందును లేదు. ఆమె నడక యేనుఁగునడక వంటిది. నడిమి ప్రాయమందున్నది.

'త్యజేదంత్య కులోద్భూతాం వృద్ధస్త్రీం కన్యకాంత్యజే' త్తనునట్లు ముసలిది గాదు. లేత వయస్సుది గాదు. నితంబినీమణి = స్త్రీలయందు రత్నము వంటిది. ఇప్పుడు నీకుండు స్త్రీలందఱు బంగారు ముద్దలు. వీరిలో నామెను దెచ్చి యుంచితివా రత్నములు చెక్కిన యాభరణమువంటి దగును. ఆమె స్వభావముచేతనే సుందరి. 'సొమ్ము లాయుధములు ముద్దుగుమ్మలకు'నన్నట్లు భూషణములు ధరించుటచే మఱింత సౌందర్యము హెచ్చినది. సింహమునడుము వంటి నన్నని నడుము గలది. ఆమెకు సమానమైనది లోకమున లేదు.

రఘూత్తము భార్య=రామచంద్రుని మహిమ నీకుఁ జెప్పితిని గదా. అటు వంటి వాఁడు 'ప్రాణేభ్యోపి గరీయసీ'యని తన ప్రాణముకంటె గొప్పగాఁ జూచు కొనునది మఱి యెంత మహిమ గలదిగా నుండవలెనో చెప్పుటకు నాకు సాధ్యమా?

త్రిలోక సుందరి=మూడు లోకములం దుండు సుందరపదార్థముల సౌందర్య మెల్ల నొక్కటిగ నొక్కచోఁ గుప్ప చేసినను ఆమె సౌందర్యమునకు సరిరాదు.

కం. సురులను గంధర్వుల న,చ్చరలను నాశరుల నై న+జానకి నెనయం

దరుణీమణి లే దనగా నరసతుల వచింప నేల + నమదమరేంద్రా. ౪౯౧

సురులను = దేవతాస్త్రీలయందై నను - సురశబ్దమునకు స్త్రీలింగరూపము సురీ. దాని తత్పమము సురి. దాని బహువచనరూపము సురులు. దేవతలు అను

నర్థమున సురలనియే రూపము. కొన్ని యెడలనజడంబు తృతీయాసప్తము లకును బహుత్వంబున ద్వితీయ చూపబడి. ప్రొ.వ్యాకారక.౧౮. 'బలిమిఁ

గొనినధనము పదివేలయొంటలఁ బెఱికిరాఁగ వై రిభీకరుండు వచ్చె నకులుఁడు' భార. సభా. ౧౧౨. 'అనిన నలుగాలివాస గోవును సశేష శబ్దముల మంత్రమును

లోహజాతిఁ గాంచ,నమును మనుజుల విప్రుండు నమధికత్వభాజనములంద్రు వేదప్రపంచవిదులు' భార-శాంతి. ౧౨. గంధర్వులన్ = గందర్వస్త్రీలయందు,

అచ్చరలను = అప్పరసస్త్రీల యందు, అశరులన్=రాక్షసస్త్రీలయందు- నమత్ + అమరేంద్రా=నమస్కరించుచున్న యింద్రుఁడు గలవాఁడా.

తా. దేవతాస్త్రీలయందుఁగాని గంధర్వస్త్రీలయందుఁగాని అప్పరస లంఘుఁగాని రాక్షసస్త్రీలయందుఁగాని జానకితో సమానమైనస్త్రీ లేదు. ఇక మనుష్యస్త్రీలయందు లేదని చెప్పవలెనా.

దేవతాస్త్రీలకంటె గొప్పదనుటచే సొక్కెల్ల క్షీయే యని భావము.

కం. ఆమెను నీవిటఁ దెచ్చినఁ, గామి రాఘూత్తముఁడు చచ్చుఁ + గాంతావిరహో ధ్దామానలమునఁ బడి యన, నా మాటల నాదరించి, యనురేంద్రుఁ డనున్.

ఆమెను - ఆ + అమ్మ - ఆ = అమ=ఆమె - కావున ఆమెను అనగా ఆ యమ్మను నని యర్థము. ఇట్టి మాతృబుద్ధి సీతయందుఁగలవాఁడగుటచే దానిని

నని చెప్పక ఆమె నని చెప్పెను. ఇటన్ =ఈ ప్రదేశమునకు - లంకకు-కామి=ఆమె యందుఁ గామముగలవాఁడు. కాంతా విరహోద్దామానలమునన్ = ప్రీయురాలి

వియోగమను గొప్ప యగ్నియందు- ఆదరించి=అలోచన భాగున్నదని యామో దించి.

తా. ఆమెను నీవిచ్చటికిఁ దెచ్చితివా యామెయందుఁ గామముగల రాముఁడు ప్రీయురాలి నెడఁ బాయుటచేఁ గలిగిన కాపమనెడి యగ్నిలోఁబడి చచ్చును.

అని చెప్పగా రావణుఁడా యాలోచన భాగున్నదని యామోదించెను. తేర కాఁడుది దొరకుట యొకటి, యుద్ధము లేకయే శత్రువు చచ్చుట యొకటి. ఈ

కారణములచే నా యాలోచన వానికి రుచించెను.

పూర్వపుణ్యవశమున జ్ఞానముగలిగి రామునందుఁ బరతత్వబుద్ధి గలిగిన యకంపనుఁడిట్టి దురాలోచన మేల చెప్పెను :

౧. 'యథారాజా తథా ప్రజా' యన్నట్లు రాజు లెటువంటివారో ప్రజలట్టి వారలగుదురని చెప్పనపుడు ఇక రాజసేవకులట్టివారగుట యేమి యాశ్చర్యము ?

౨. 'అర్థదాసా జనాస్సర్వే' యన్నట్లు కడుపుకూటికై యొకరియొద్దఁ గొలుపునకుఁ గుదిరినవారఁ డెంత గుణసంపన్నుడైనను దనయేలినవారికిఁ బ్రీయముగ మాటలాడకుండున నతనియనుగ్రహము రాదు.

౩. జరిగినది చెప్పి యూరకుండవచ్చునుగదా. ఈ దురాలోచన యేల చెప్పవలె ననిన రావణాసురుఁడు తలంచినట్లు యుద్ధమునకుఁబోయెనా దండక లోనే రామచంద్రమూర్తిచే హతుఁడగుట నిజము. తరువాతఁ గుంభకర్ణుఁడు తూఁగుఁబోతు. ఇంద్రజిత్తు బాలుఁడగుటచేఁ దండ్రు పగదీర్చుకొనుటకై వాఁడు, తక్కిన కొడుకులు, బంధువులు, యుద్ధమునకు పత్తురు. చత్తురు. విభీషణుఁడు రా జగును. తనకూటిలో మట్టిపడును. కాపున మంథర తనసౌఖ్యమునకై కైకకు దురాలోచన చెప్పినట్లు పీఁడును రావణుఁడు యుద్ధమునకుఁ బోకుండునట్లు వానికిఁ బ్రీయముగ నుండునట్లు చెప్పెను. రావణుఁడు దుష్కామి. ప్రీత్యసనా సక్తుఁడు గావున నది వానికి రుచించెను. తనకొకయాఁడుది లభించినట్లగును. రాముఁడు చచ్చినట్లగును. కాపున నీయాలోచన నామోదించెను.

౪. ఇచ్చట నొక్కవిషయ మాలోచింపవలసియున్నది. నీవు సీతాదేవిని హరించితివేని రామచంద్రమూర్తి కామి గావున భార్యవియోగతాపమునఁ జచ్చునని యకంపనుఁడు చెప్పెనుగదా, ఇది శాస్త్రసిద్ధమా లోకసిద్ధమా ? మర డించిన భార్యవెంట భర్త సహగమనము చేయవలయునని శాస్త్రము విధింప లేదు. కాముకుఁ డయ్యెనేని రెండవవివాహము చేసికొనవచ్చును. "దేశేదేశే కళ త్రాణి" యని రాముఁడే చెప్పెనుగదా. లేదా విదురుఁడై బ్రహ్మచర్య మవలం బించి యుండవచ్చును. కాపున నిది శాస్త్రసిద్ధముకాదు.లోకసిద్ధమా యనిన భ ర్వెంట సహగమనముచేసిన స్త్రీలు గలరుగాని భార్యవెంట సహగమనముచేసిన వారుకాని యా విరహమునఁ జచ్చినవారుగాని మగవారియందింతవఱకు లేదు. శాస్త్రము లోకాచారమిట్లుండ సీత సహరించిన రామచంద్రుఁడు చచ్చునని యకంపనుఁడేమని యుపదేశించెను? అనుభవమునకు వచ్చినవిధముగ దీనివలన విపరీతఫలము గలిగినఁ గలుగవచ్చును. భార్య చచ్చినదనిన 'భార్యదుఃఖం పునర్భార్య' రెండవభార్య వచ్చువఱకే చచ్చిన మొదటిభార్య విషయమైన దుఃఖ మన్నట్లు. కొన్నాళ్లేడ్చి యూరకుండును. అటుగాక పరుఁడు హరించికొని

పోయినాడనిన నాయవమానముచే రోషముపెరిగి యాదొంగను జంపఁ జూచును. కావున నీయుపాయ మపాయముతోఁగూడినది. అయినదేమోయైనది పోయినదేమోపోయిన దని యూరకున్నను గలహములేదు. నాచెల్లెలి ముక్కు నెవులు కోసితివిగావున నీ పెండ్లాము గొంతు కోసెద నని సీతాదేవిని జంపి పీనుఁగును అక్కడనే పొఱవేసియుండిన రాముఁడు దానిని జూచి యెవరో రాక్షసులు చంపిపోయినారని కొంతసేపేడ్చి యూరక యుండియుండును. లేదా యకంపనుఁ డూహించినట్లు రామచంద్రుఁడు చచ్చెనా వ్యసనములేదు. అట్లు గాక యిటుగాక లంకలోఁ దెచ్చిపెట్టుకొనుట చూరులోఁ గొఱవి చెక్కినట్లేదా. ఈక్షుద్రాలోచన యకంపనుఁడు రావణు మేలుకోరి చెప్పెనా కీడుకోరిచెప్పెనా? వీనిక్షేమము సుఖము రావణుక్షేమముపై నాధారపడి యుండుటచే బుద్ధిపూర్వకముగా నతని కీడుకోరి చెప్పినాడనుట సమంజసముగాదు. కావున వానియాలోచన వేఱువిధమై యుండవలయును. “జనకాత్మజ సంబంధంబున రాముం డప్రమేయతేజుండయ్యెను” అని మారీచునకుఁ గలిగిన జ్ఞానమే యకంపనునకుఁ గలిగియుండవచ్చును. రామచంద్రుఁడు శ్రీమంతుఁడని యకంపనుఁడును చెప్పెను. అనఁగా శ్రీచేఁ బ్రసిద్ధికివచ్చినవాడని యర్థము. శ్రీ సీతాదేవి లేక పోయిన నప్రమేయతేజము రామునకు లేదు. ఆ యప్రమేయతేజ మెట్టిదై నది యనుభవ జన్యజ్ఞానము గలవాడగుటచే మారీచుఁడు సీతాదేవిని హరింపవల దని రావణునకు బోధించెను. అనుభవజన్యజ్ఞాన మకంపనునకు లేదు. కావున సీతారాముల వేఱుపలుప వచ్చునని యకంపనుఁడు తలఁచెను.

సృష్టిస్థిత్యంతకారణ నిగ్రహనుగ్రహత్మనా ॥అపి॥ అన్నట్లు భగవంతు నందూ వంచవిధ సంకల్పశక్తులు గలవు. అనుగ్రహశక్తికే కృప యనిపేరు. ఈ కృపాశక్తిచేతనే భగవంతుఁడు సృష్టి, స్థితి,లయము, నిగ్రహము కావించుచుండును. ఇన్నిటికీఁ గృపయేకారణము. ఈ కృపాశక్తియేలక్షి. “లక్ష్మ్యేసహ హృషీ కేకో దేవ్యాకారుణ్యరూపయా? రక్షకస్సర్వసిద్ధాంతే, వేదాంతేషు చ గీయతే” కారుణ్యరూపిణీయగు లక్ష్మీదేవితోడ నారాయణుఁడు జగద్రక్షకుఁడు- అని వేదములు వేదాంతములు సిద్ధాంతము చేయుచున్నవని యర్థము. కావున వాస్తవమున సృష్టి స్థితి సంహారకార్యముల కవ్యవధానకర్తృ లక్ష్మీదేవియే. ఎండచేత సూర్యుఁడెట్లు కార్యములుచేయుచున్నాఁడో యట్లులే యామెచే భగవంతుఁడు కార్యములు చేయుచున్నాఁడు. సీతోపనిషత్తునందు- శ్రీరామ సాన్నిధ్యవశా జ్జగదాధారకారిణీ (జగదానందకారిణీ అని పాఠాంతరము) ఉత్పత్తి స్థితి సంహారకారిణీ సర్వదేహినామ్ సీతాభగవతీ జ్ఞేయా మూలప్రకృతి సంజ్ఞితా ప్రణవత్వా త్ప్రకృతిరీతి వదంతి బ్రహ్మవాదినః” సాదేవీ త్రివిధాభవతి శక్త్యాత్మనా ఇచ్ఛాశక్తి క్రియాశక్తి సాక్షచ్ఛక్తి రితి;

ఇచ్చాశక్తి ప్రీతిధాభవతి శ్రీభూమి నీకాత్మికా శ్రీదేవీ త్రివిధం రూపం కృత్వా  
భగవత్సంకల్పానుగుణ్యేన లోకరక్షణార్థం రూపం ధారయతి.

శ్రీరామసాన్నిధ్యవశమున నీమె జగదాధారయు సర్వదేహుల యుత్పత్తి  
స్థితి సంహారకారిణియు నగుచున్నది. భగవతియగు సీతకే మూలప్రకృతి యని  
పేరు. ప్రణవమగుటచేఁ బ్రకృతియని బ్రహ్మవాదులందురు. ఆమె త్రివిధ శక్త్యా  
త్మికా-ఇచ్చాశక్తి-క్రియాశక్తి-సాక్షాచ్ఛక్తి- ఈ యిచ్చాశక్తి శ్రీభూమినీక లని  
మూఁడువిధములు- ఈ శ్రీదేవీ త్రివిధరూపములు ధరించి భగవత్సంకల్పాను  
సారముగ లోకరక్షణార్థము రూపము ధరించుచుండును. సర్వభూతసృష్టి యీమె  
వలన జరగుటచే నీమె సర్వలోకజనని యనఁ బడుచుండును. ఇదియే సంగ్రహ  
ముగ మాయ యయ్యెను. మాయా యనఁగా, యా=ఎవతె, మా = తల్లియో  
యామె మాయ - “లోకమాతా మా రమా మంగళదేవతా” దాని సంగ్రహ  
రూపమే మా=అమ్మ.

తల్లిని బిలుచునపుడు అమ్మా యబదుమేకాని నాయమ్మ యనముకదా.  
కావునఁ దల్లియను నర్థముగల మా శబ్దముచే లక్ష్మీదేవి పిలువఁబడును. ఈమె  
లోకమునకుఁ దల్లి యగుటచేఁగదా లోకమునకు సంతయుఁ జంద్రుఁడు చంద  
మామ యయ్యెను.

మమయోనిర్మూహద్భ్రూహ్మ, తస్మిన్ గర్భం దదామ్యహమ్  
సంభవః సర్వభూతానాం తతో భవతిభారత.  
సర్వయోనిషు కౌంతేయ, మూర్తయః సంభవంతియః ॥  
తస్యాం బ్రహ్మ మహద్భ్యోని, రహం బీజప్రదః పితా ॥ భ.గీ.౧౪, శ్లో. ౩॥౪

భగవంతుఁడేయే యపతార మెత్తుచుండునో యామెయుఁ దదనుగుణమైన  
రూప మెత్తుచుండును. ఇంతటిశక్తి తన స్వాధీనమం దుండుటచేఁగదా రామ  
చంద్రుఁ డింతటివాఁడైనాఁడు. ఈమె రావణస్వాధీనమందుండిన రావణుఁడింత  
వాఁ డగును. అప్పుడు రాముఁడు జీవించినను మృతప్రాయుఁడగును. ఇప్పుడు  
శ్రీమంతుఁడగువాఁడు సీతను వేణుపజచిన నశ్రీమంతుఁడు అనఁగా దరిద్రుఁ  
డగును. అంతియకాదు. శ్రీమంతునిలో శ్రీపొఁగా మంతుఁడుమాత్రమే మిగు  
లును. మంతుఁడు అనఁగా మనుష్యుఁడు- “మర్త్యాపరాధయోర్మంతుః” అని  
నానా-అనఁగా పరశురామునందుండిన భగవత్తేజస్సు పొఁగానే యాయన నిర్వీ  
ర్యుఁడై బ్రాహ్మణత్వముమాత్రము మిగిలినవాఁడయినట్లు రాముఁడును మనుష్య  
మాత్రత్వము మిగిలినవాఁడగును. అప్పుడు సులభముగ జయింపవచ్చును. తమ  
రాజు కాగుండినఁ దాము కాగుండవచ్చునని యాలోచించి సద్భావముతోనే



యీ యాలోచన చెప్పెనుగాని సూర్యునినుండి యెండను విడదీసినట్లు వారి నిర్దోష వేఱుపఱుప సాధ్యమా యనిమాత్ర మాలోచించినవాఁడుకాఁడు.

నీవిట్టి పొరపాటభిప్రాయముగలవాఁడవై యున్నావు. నీయభిప్రాయము సరిగాదని తెలుపుటకే “అసన్యా రాఘవే ణాహం ణాస్కరేణ ప్రభాయథా” సూర్యునకు నెండవలె రామునకు నే నసన్యను నీవు వేఱుపఱుపలే వని సీతాదేవి రావణునకు బోధించెనుగాని యవి వాని చెపులలో దూఱినవికావు.

ఈ వద్యంబున నాదరించి యనుమాటకు మహేశ్వరశీర్షీయ వ్యాఖ్యయం దిట్లు వ్రాయఁబడెను.

అథావరాం కథాం దివ్యాం, శృణు రాజన్ పురాతనీమ్.  
యదర్థం రామవై దేహి, రావణేన హృతాపురా  
పురా కృతయుగే రామ, ప్రజాపతిసుతం ప్రభుమ్.  
సనత్కుమారమాసీనం, రావణో వాక్యమబ్రవీత్.  
రావణః॥ దై త్యదానవ రక్షాంసియే హతా స్సమరేరయః  
కాం గతిం ప్రతివద్యంతే, కేన తే హరిణా హతః.

సనత్కుమారః॥ యేయేహతాశ్చక్రధరేణ, రాజన్ । త్రైలోక్యనాథేన జనార్దనేన । తేతే గతా స్తన్నిలయం నరేంద్రా, క్రోధోపి దేవస్యవరేణ తుల్యః ॥ శ్రుత్వా తత స్తద్వచనం నిశాచర, స్సనత్కుమారస్య, ముఖాద్వినిర్గతమ్ । తథా ప్రహృష్టస్స బభూవవిస్మితః కథం ను యాస్యామి హరిం మహాహవే ॥

మునిః॥ మనసశ్చేప్పితం యత్త దృవిష్యతి తదాహవే ।  
సుఖీభవ మహాబాహో, కించిత్కాలం ప్రతిక్షయ ॥  
అథవా రాక్షసేంద్రః త్వం, యదీదం ప్రస్తుమిచ్ఛసి ।  
కథయిష్యామి తే సర్వం, శ్రూయతాం యది రోచతే ॥  
కృతయుగే వ్యతీతే వై, ముఖే త్రేతాయుగస్య తు ।  
హితార్థం దేవమర్త్యానాం, భవితా నృపరిగ్రహః ॥  
ఇక్ష్యేకూఢాం చ యో రాజా, భావ్యో దశరథో భువి ।  
తస్య సూను ర్వహతేజా, రామోనామ భవిష్యతి ॥  
ఏవం శ్రుత్వా మహాబాహుః, రాక్షసేంద్రః ప్రతాపవాన్ ।  
త్వయా సహ విరోధేచ్ఛు, శ్చింతయామాస రాఘవ ॥  
సనత్కుమారాత్త ద్వాక్యం. చింతయానో ముహూర్ముహుః ।  
రావణే ముముదే మోహో, ద్యుద్ధార్థీ విచచారహ ॥  
ఏతదర్థం మహాబాహో, రావణేన దురాత్మనా ।

సుతా జనకరాజస్య, హృతా రామ మహామతే ||  
లంకామానీయ యత్సేస, మాతేవ పరిరక్షితా.

ఇత్యాది అతవీవ రావణస్య సీతారామభృత్యత్వేన తా పుద్గిశ్య తేన వక్ష్య  
మాదాని బాహ్యద్భ్రష్ట్యాదుర్భాషణపత్రప్రతీయమానాస్యపి వాక్యాని, వస్తుతః  
స్తుతి పరాణ్యేవ. తథా తత్రతత్ర వ్యాఖ్యాస్యామః.

అగస్త్యుఁడు. రామా ! సీతను రావణుఁడేల హరించెనో చెప్పెదనువినుము. పూర్వకాలమునఁ గృతయుగముఁడు బ్రహ్మకుమారుఁడైన సనత్కుమారుని జూచి రావణుఁడు విష్ణువుచేఁ జచ్చినవారిగతి యేమి యని ప్రశ్నింపఁగా విష్ణువుచేఁ జచ్చినవారు విష్ణులోకమునకుఁబోదురు. భగవంతుని క్రోధముకూడ ననుగ్రహముతో సమానమే. అని చెప్పఁగా రావణుఁడు సంతోషించి యాయనతో నానెట్లు యుద్ధముచేయఁ బొనఁగునని యడిగిన ముసింద్రుఁ డిట్లనియె. ఎవరికోరిక యెట్లున్నదో యట్లే కాఁగలదు. కొంచెముకాల మెదురుచూడుము. అయినను నిట్టిది నాకు నెట్లు లభించునందువా శ్రేతాయుగారంభమున దేవమనుష్య హితార్థముగ నాయన మనుష్యరూపముతో దశరథరాజకుమారుఁడై రామనామమున జన్మించును. ఆ మాటలు రావణుఁడు విని నీతో యుద్ధముచేయఁ గోరిక గలవాఁడై యెట్లు యుద్ధము తటస్థించినా యని యాలోచించుచుండెను. ఈ నిమిత్తమై దురాత్ముఁడగు రావణునిచే సీతాదేవి హరింపఁబడి తల్లివలె రక్షింపఁబడెను. దీనినిబట్టి సీతారాములను రావణుఁడు పలుకుమాటలు దూషణములుగాఁ దోచినను వాస్తవమున స్తుతివాక్యములే యగును గాన నచ్చటచ్చట స్తుతిపరముగఁగూడ వ్యాఖ్యానము చేయుదుము అని మహేశ్వరతీర్థులు వ్రాసిరి.

మీఁద ననువదించఁబడిన శ్లోకములు త్తరకాండమున ప్రక్షిప్తసర్గములలో ౩. ౪ సర్గములందున్నవి.

‘వితదర్థం మహాబాహో’ అను శ్లోకము లందుఁ గానరాలేదు. ఈప్రక్షిప్త సర్గములకు మహేశ్వరతీర్థులు వ్యాఖ్యానమును వ్రాసినవారుగారు. గోవిందరాజీయ వ్యాఖ్యయులేదు. కావునఁ బ్రక్షిప్తములు ప్రమాణములు గాఁజాలవు. అది యునుగాక ఈజన్మమున రావణునకు విష్ణులోకప్రాప్తిలేదు. మోక్షమే లభించి యుండినచో మరల వీఁడు శిశుపాలుఁడుగాఁ బుట్టవలసినకారణము గలుగదు. జయవిజయులు శీఘ్రముగ మరల వైకుంఠప్రాప్తి గోరి మూఁడుజన్మముల విరోధమునుగదా గోరిరి. ఇట్లుండ హిరణ్యకశిపు శిశుపాలురు కేవల విరోధులై యుండ రావణుఁ డెట్లు భక్తుఁడయ్యెనో- అదియునుగాక వీనికి విష్ణులోకప్రాప్తి లేనట్లు విష్ణుపురాణమున స్పష్టముగఁగలదు. ఎట్లన :—

తత్రితుహిరణ్యకశిపో విష్ణు రయ మిత్యే తన్న మనస్యభూత్ ||౪|| నిరతిశయ  
 పుణ్యజాత సముద్భూత మేతత్సత్యమితి రజోద్రేకాన్యగ్రాహిణ్యేకాగ్రమతి స్తద్భా  
 వనాయోగాత్తతో ప్రాప్తవధహైతుకిం నిరతిశయమేవాఖిలత్త్రైలోక్యాధిక్యకా  
 రిడిం దశాననత్యే భోగసంపద మవాప ||౫|| తత స్తస్మిన్ననాదినిధనే వర బ్రహ్మ  
 భూతేభగవత్యనాలంబినికృతమన స్తల్లయండశాననత్యే ప్యనంగవరాధీనతయా  
 జానకిస క్తచేతనో దాశరథిరూపధారిణ స్త ద్రూపదర్శనమేవాసిత్ నాయమచ్యుత  
 ఇత్యాసక్తి ద్వివద్యోంతఃకరణస్య మానుషబుద్ధిరేవ కేవల మస్యాభూత్ ||౬||  
 పునరవ్యచ్యుత వినిపాతనమాత్ర ఫల మఖిలభూమండలశ్లాఘ్య చేదిరాజకులే  
 జన్మవ్యాహతం చైశ్వర్యం శిశుపాలత్యేవ్యవాప ||

దీనివలన రావణుడు కామవరవశుడై సీతను హరించెననియు నా జన్మ  
 మున వానికి విష్ణులోక ప్రాప్తిలేదనియు స్పష్టపడియెను.

రామునితో యుద్ధము చేసి చచ్చుటయే వానికి ముఖ్యోద్దేశ మయ్యెనేని  
 యీ ద్రావిడప్రాణాయామమేల? యుద్ధకారణముకలిగె గావున చక్కగా సేనల  
 తోనే యొంటరిగా దిగ్విజయమునకుఁ బోవుచుండినవిధముగఁ బోయి యుద్ధము  
 చేసి చచ్చియుండ వచ్చునే.

ప్రక్షిప్తశ్లోకములలో నున్నట్లు రావణునకు రామచంద్రమూర్తియందు  
 మనుష్యభావములేక దేవభావముండెనేని యీయనచే జచ్చుట యెట్లు సంభ  
 వించెను? ఇది బ్రహ్మవరమునకు విరోధముగదా?

అదియునుగాక సీతాదేవిని లంకలోనుంచిన పక్షమున రామచంద్రమూర్తి  
 యచ్చటికి రాజాలంకరికదా వాని యఖిప్రాయము. ఇది కంఠోక్తిగా నెన్ని  
 మాటలో రావణుడే చెప్పెనుగదా: యుద్ధముగోరిన వాడిట్లుచేయునా? తల్లి  
 వలె సీతాదేవిని రక్షించెననికదా ప్రక్షిప్తశ్లోకములు చెప్పుచున్నవి. అట్లు వానికి  
 మాతృభావముండెనేని తల్లి నెట్లు గౌరవింపవలయునో యిట్లు గౌరవించెనా? తన  
 తల్లిని నీ ప్రకారమే వనములోనుంచి నిన్నుఁజంపెదను తోసెదను తినెదనని  
 బెదరించుచుండెనా? దుర్విటవాక్యములు వలికెనా?

తన్ను రావణుడు భక్తిచే గ్రహించెనో కాముకుడై గ్రహించెనో తెలిసి  
 కోలేనంతటి మూఢురాలా జానకిదేవి? ఏల రావణుడు సమూలము హతుడగు  
 వఱకు లంకవిడిచి రాసని యామె చెప్పెను? భక్తునియందింత కాఠిన్యము  
 సీతాదేవియా వహించును?

రావణునకుఁ దల్లియను భావము సీతాదేవియందుండెనేని నీ చన్నులిట్లు

న్నవి, సీతోడలట్లున్నవి, నీ పిఱ్ఱలిట్లు లున్నవనునా? తనతల్లి నిట్లెవ్వడైన నెంత పాపియైన ననునా? తాయిగండ మతమువారడనునేమో.

భక్తుఁడు తాను మోక్షముఁ గోరునుగాని నిర్వంశమైపోవు కార్యముఁ జేయునా?

భారతంబున - వనవర్షంబున - ౨౮౨ అధ్యాయము.

రావణః కామకాకార్తౌ దదర్శో వనసర్పచ.

దేవదానవగంధర్వయక్షకింపురుషై ర్యుధి.

అఱి తోశోకవనికాం, యయౌ కందర్పపీడితః, ఇందు రావణుఁడు కామకాకార్తుఁడు, కందర్పపీడితుఁడని చెప్పబడెను గదా.

రావణుఁడు సీతాదేవి భక్తుఁడో కాముకుఁడో యీక్రింది పద్యములవలనఁ దెలియఁదగు.

మహాపార్శ్వుఁడనువారు సీవు సీతాదేవిని కోడిపుంజువలె బలాత్కారముగఁ జెఱుపరాదా యని బోధింపఁగా రావణుఁడు తాను బరస్త్రీలను బలాత్కరించి చెఱుపకుండఁ దనకుగల బ్రహ్మశాపమును జెప్పుచు.

కం. ఈ శాపభీతిఁగాదే, యాశింపకయున్నవారడ నవనిజఁగాదే

సోశయనంబున నెపుడో, యాశంపాదేహఁగూడనా జంకుదునా?

యని ప్రత్యుత్తర మిచ్చెను.

ఇది రావణుఁడు సీతను దల్లివలె రక్షించిన విధము. ఇంద్రజిత్తు వధానంతరము రావణుఁడు సీతాదేవిని జంపఁబోయి తన మాతృభక్తిని వెల్లడించెను. సీత యందు భక్తిగలవారడైనచో రాముఁడు వచ్చెనని మాయాధనుస్సు - శిరము నేల సీతకుఁ జూపవలెను? ఎఱులైన నయభయముల సీతను దనకు వశపఱుపుఁడని యేల రాక్షస స్త్రీలకు బోధింపవలెను?

రామచంద్రమూర్తిచేఁ జూపవలయునని కోరికగలవాని కార్యములూ యివి?

ప్రక్షి ప్తశ్లోకములందు రామావతారము త్రేతాది నని వ్రాయఁబడెను. అది సరిగాదు. త్రేతాద్వాపరసంధియందు రామావతారము. తక్కినవియందందు వ్రాయఁబడును, రావణుఁడు సీతా భక్తుఁడేని లోకవంద్యుఁడే కాని యిది నిలువఁ గాళ్లులేని కల్పితాభిప్రాయము.

రాము నాశ్రయించి సీతనుద్వేషించిన శూర్పణఖవలెను, సీతనుగోరి రాముని ద్వేషించిన రావణువలెను నగుదురు.

—\* రావణుడు మారీచుం జూడఁ బోవుట \*—

శా. కానీ నే వజ్రవాత నేగి ధరణీకన్యామణిం దెత్తు మో  
 దానన్ నీ వికఁ బొమ్మటం చనిపి దై \*త్యస్వామి సూర్యాభతే  
 జోనిస్తుల్యము రాసభాంచితము నై \*శుభ్రంబునా తేఱిపైఁ  
 దా నొక్కండుగ సూతయుక్తుఁ డయి యధ్యాసీనుడై వెల్వడెన్. ౪౯౩

కాని=కానిమ్ము నీవు చెప్పినటులే చేసెదను. ఇచ్చనకు సర్వత్ర యీ  
 యగు. ఇప్పు అనుట యపశబ్దము. వజ్రవాతన్ = ఉదయమున, సూర్యాభ =  
 సూర్యునితో సమానమైన, తేజన్ = కాంతిచే, నిస్తుల్యము = అసమానమైనది,  
 రాసభాంచితము = కంచరగాడిదలచే నొప్పినది, శుభ్రము = తెల్లనిది? అధ్యా  
 సీనుడై = కూర్చున్నవాడై, వెల్వడెన్ = బయలుదేఱెను. అశ్వశాస్త్రమునఁ  
 గంచరగాడిదల లక్షణమిట్లు చెప్పబడెను.

అశ్వసృగ్మ్యస్సముత్పన్నా, స్తస్మాదశ్వతరాఃఖరాః,  
 ఖరరూక్షస్వరా స్తీక్లాః, ఖరశీలాః ఖరాంఘ్రియః.

ఆఁడుగుఱ్ఱములకు మగగాడిదలకుఁ బుట్టినవి యశ్వతరులు. కంచర  
 గాడిదలు.

శా. నీవు చెప్పినటులే చేసెదను. ఉదయమునఁబోయి సీతాదేవిని దెత్తును.  
 నీవు పొమ్మని వంపి రావణుడు సూర్యునివలెఁ బ్రకాశించు కంచరగాడిదలు  
 కట్టిన తెల్లని తేజిపై సారథితోఁ దానొక్కఁడే బయలుదేఱెను.

కం. వినువీదిఁ జనెడు నాస్యం, దన మయ్యోడఁ దోచె మేఘ\*తతిమధ్యమునన్  
 గొనబారుచంద్రమండల, మన నటు చని తాటకేయు\*నాశ్రమమందున్.

వినువీది=ఆకాశమార్గము, వీధీశబ్దభవమువీది —స్యందనము = రథము,  
 తాటకేయు = తాటకకొడుకై న మారీచుని, అపత్యార్థకతద్ధితము, ఆశ్రమము =  
 తపోవనము.

శా. ఆకాశమార్గమునఁ బోవుచున్న యారథ మాసమయంబున మేఘ  
 ముల నడుమనుండు చంద్రమండలమువలెఁ గానవచ్చెను. అట్లుపోయి మారీచుని  
 యాశ్రమమందు (చంద్రుఁడు పోకున్నను, పోవుచున్న మేఘముల నడుమ  
 నున్నప్పుడు చంద్రుఁడు పోవుచున్నట్లు కానవచ్చును.)

తే. అవతరించిన మారీచుఁడరుగుదెంచి, భవ్యము లగుసమానుష\*భక్త్యభోజ్య  
 ములను దృష్టునిఁగాఁజేసి\*పూజ సలిపి, యర్ఘ్యపాద్యాదు లర్పించి \*

యనియొనిట్లు.  
 అవతరించినన్ = దిగఁగా, అనూనుష = మనుష్యులకు దుర్లభములైన,  
 ఇందుఁ గ్రమ మనపేక్షితము.

తా. తేరు దిగఁగా మారీచుఁడు వచ్చి యర్ఘ్యపాద్యము లిచ్చి యాసన మర్పించి మనుష్యులకు దుర్లభములయిన మేలగు భక్ష్యములు భోజ్యములు నిచ్చి తృప్తునిఁగాఁజేసి యిట్లనెను.

కం. సేమంబే యసురేశ్వర, సేమంబే రాక్షసులకుఁజెచ్చెర నీ విం దీమెయి నరుదెంచుటచే, నేమో కలదనుచు శంకయొద జనియించెన్. ౪౯౬

చెచ్చెరన్ = శీఘ్రముగ, ఈవెఁయిన్=ఈవిధముగ ఒంటరిగా, ఏమో = ఏదియోవిశేషము గొప్పకార్యము, ఎదన్=హృదయమందు.

తా. రాక్షసరాజాః : నీకు రాక్షసుల కందఱకు క్షేమమేకదా. ఉపద్రవ మేదియు సంభవింపలేదుగదా. ఈవ్రకారము తోడెవ్వఁడునులేక యొంటరి వాఁడవై యొకాయెకినవచ్చుటచూడ నేదియో గొప్పకార్యము తటస్థించినదని సందేహము కలుగుచున్నది.

ఉ. ఆసుడు లాలకించి యసుఁరాధిపుఁ డిట్లనుఁ దండ్రీః రాముఁ డన్ మానవుఁ డొక్కరుం డునుఱుఁమాలిచి రక్షకకోటులన్ జన స్థానముఁ బాడు చేసె రణశౌండత; నాతనిభార్యఁ దెచ్చుచో మానుగ నాకుఁ దోడగుముఁమానుతు నాపగఁ దద్విధంబుగన్. ౪౯౭

నుడులు=మాటలు, ఆసుఱుమాలిచి=చంపి, రణశౌండత = యుద్ధసామర్థ్యముచే.

తా. ఆమాటలువిని రావణాసురుఁ డిట్లనియె. తండ్రీః రాముఁ డను నొక్క మానవుఁడు రాక్షసులనందఱ యుద్ధసామర్థ్యముచే వధించి జనస్థానము పాడువడఁ జేసెను. ఆతనిభార్యను నే నపహరించి తేఁదలఁచితిని. ఈవిషయమున నీవు నాకుఁ దోడగుము. ఆవిధముగ నాపగఁ దీర్చుకొందును.

—\* మారీచుఁడు రావణునకు శ్రీరామునితోడివిరోధంబు వలదని చెప్పుట \*—

కం. నావుడు మారీచుం డను, నేవాఁ డొకొ నీకుఁ దెల్పిఁహితశత్రుం డై యావై దేహినిగూరిచి, యేవాఁ డొకొ నీదుచేటుఁనెదురుం జూచున్. ౪౯౮

నావుడు=అనవుడు, అని చెప్పఁగా, హితశత్రుండ్లై = హితునివలెఁ గనఁబడు వాస్తవశత్రువు.

తా. రావణుఁడీవ్రకారము చెప్పఁగా విని సీతాదేవినిగుఱించి నీకు లోపల శత్రుత్వము, వెలుపల మిత్రత్వముగలవాఁడెవఁడు చెప్పెను. ఎవఁడు నీవెప్పు దెప్పుడు చెడుదువాయని యెదురుచూచుచున్నాఁడు.

౩. నీకు హితుండు గాఁడు ధరఃఽదీనుతఁ దెమ్మనినట్టివాఁడు, ము  
 ల్లోకము లేలువానికినిఃలోలత శృంగము భంగ మొందఁగాఁ  
 జీకొనెఁ జేయ నెవ్వఁడు? ప్రఃసిద్ధవిషోరగదంష్ట్రఁ బీఠఁగా  
 నీ తెవఁడో వచించె? నిటుఃసిద్ధితునిన్ దలఁ దన్నె నెవ్వఁడో? ౪౩౯  
 శృంగము=ప్రాధాన్యము. "శృంగం ప్రాధాన్యసోన్వోశ్చ" అమరకోశము  
 విషోరగ = విషముతోఁగూడిన పాముయొక్క, దంష్ట్ర = కోఱ, సిద్ధితునిన్ =  
 హెచ్చరిక తప్పియుండువానిని.

తా. సీతను దెమ్మనిచెప్పినవాఁడు నీమేలుకోరినవాఁడుకాఁడు. ఇప్పుడు  
 మూఁడులోకములు పరిపాలించు నీప్రముఖత్వముఁజూచి సహింపలేక యది  
 భగ్గుమై పోవఁజేయనెవ్వఁడు ప్రయత్నించెను? ప్రసిద్ధమైన విషసర్పముకోఱ  
 పీఠముని నీ తెవఁడు చెప్పెను? ఏమఱి వాస్తవము తెలియక నిద్రపోవువానివలె  
 నుండు నీతల నెవ్వఁడు తన్నెను?

చ. సురవరవైరి భూనుతవిశుద్ధకులాభిజనాగ్రహస్తమై  
 యురుతరశౌర్యదాన మయిఃయుగ్రభుజార్గళనద్విషాణమై  
 పరజనభీకరం బగుఃవాలెడురాఘవగంధహస్తినీన్  
 దురమునఁ దేజీచూచుటకుఃనూల్కొన కిప్పుడు రాక్షసోత్తమా. ౪౪౦

సురవరవైరి=ఇంద్రునకు విరోధి : భూ=భూలోకములోని జనులచే, సుర=  
 స్తోత్రముచేయఁబడిన, విశుద్ధ=ఎట్టిదోషములేని, కుల = వంశమున, అభిజన =  
 పుట్టుకయనెడి, అగ్రహస్తమై = తొండము కొనగలదై, ఏనుఁగునకుఁ దొండ  
 మెంతముఖ్యమో మనుష్యులకు గొప్పవంశమునఁబుట్టుట యంతముఖ్యము.  
 కాపున రెంటికి రూపకము. ఉరుతర = మిగుల నధికమైన, శౌర్య=పరాక్రమ  
 మనెడి, దానము=మదపునీళ్లుగలది, పరాక్రమ మదములు జనులు తిరస్కరింప  
 కుండుటకు హేతువులు. కాపున రెంటికి రూపకము-అగ్ర = భయంకరమైన,  
 భుజార్గళ=గడియప్రమాఁకులవంటి భుజములనెడి, నద్విషాణమై=మంచికొమ్ములు  
 గలదై - ఏనుఁగునకు కొమ్ములెట్టివో భుజములట్టి వని రూపకము. వాలెడు =  
 అతిశయించెడి, రాఘవగంధహస్తినీన్ = రామచంద్రమూర్తి యనెడు మదపు  
 బేనుఁగును, దురమునన్=యుద్ధమందు, తేజీచూచుటకున్=జెప్పలే త్తిచూచుటకు,  
 నూల్కొనకు = ప్రయత్నింపకుము.

తా. రాక్షసరాజా : జగత్ప్రసిద్ధమైన గొప్ప వంశమునఁ బుట్టుట యనెడి  
 తొండముకొన, గొప్ప పరాక్రమమనెడి మదపునీళ్లు, గడియప్రమాఁకులవంటి చేతు  
 లనెడి దంతములు, శత్రువులకు భయము గలిగించు రాముఁడనెడి మదపుబేనుఁ

గును నింద్రవిరోధీః యిప్పుడు కనుకెప్పు లె త్తియైనఁ జూచుటకు యత్నింప  
కుము, సుర రవైరి=అనుటచే నింద్రుని జయించితిని గదా, మనుష్యుఁ డెంత  
యని గర్వింపకు మని భావము. రాక్షసోత్తమా=నీవు రాక్షసులందు మాత్రము  
శ్రేష్ఠుఁడవు. రామచంద్రుఁడో భూజనుల యందఱచేత గొప్పవాఁడని స్తోత్రము  
చేయఁబడువాఁడు. నాలుగవ పాదమున అనునాసికాక్షరయతి.

మ. కలహాంతస్థితిసంధివాలమును రక్షకాండసత్త్వావహం  
బలఘస్ఫారకలంబసన్నఖము వాతాసిస్ఫురద్దంష్ట్రమున్  
బలితంబైన నృసింహమూర్తి నిదురన్ ప్రమాన్వాయ మై నుండఁగాఁ  
జలముం బూనుచు నీవు లేవఁ దగునేచర్చింపు లంకేశ్వరా. ౩౦౧

అంతకు సతీశయము చెప్పఁదలఁచి సింహముగా రూపించుచున్నాఁడు.  
కలహ + అంత + స్థితి = యుద్ధము మొదట నిలుచుట యనెడి, సంధివాలము =  
వీపు పై నుండెడి వాలము, అనఁగా సింహము మిగులఁ గోపించినపుడు తోక  
పై తెత్తుకొనును. అది కలహమునఁ బై కి దూఁకుటను సూచించును. కాపున యుద్ధ  
ముఖమున నిలుచుటకు-సింహము తోక పై తెత్తుటకు రూపకము. రక్షకాండ =  
రాక్షససమూహమనెడి, సత్త్వ = జంతువులను, అపహము = చంపునది, అలము =  
గొప్పవై, స్ఫార = ప్రకాశముగల, కలంబ = బాణములనెడి, సన్నఖము = వాడి  
గోళ్ళు గలది. శాతాసి = పదునైన కత్తి యనెడి, స్ఫురత్ = ప్రకాశించు, దం  
ష్ట్రము = కోఱుగలది, బలితము = బలము గలది, నృసింహమూర్తి = సరుఁడుగా  
జనించిన శ్రీరాముఁడనెడి సింహము, నిదురన్ = శ్రీరామచంద్రమూర్తి విషయ  
మున, ఏ కార్యము చేయక యూరకయుండు వాని స్థితియందు, ప్రమాన్వాయ  
మైక్ = శిశ్నలత్వముచే, చలము = హతము, చర్చింపు = చక్కఁగా నాలోచింపుము.

తా. యుద్ధముఖమున నిలుచుట యను పై తెత్తఁబడిన తోక గలదియు,  
రాక్షస సమూహమును మృగముల సంహరించునదియు, గొప్ప బాణము లనెడి  
వాడిగోళ్ళు గలదియు, వాడి గల కత్తులను కోఱుగలదియు నగు బలిష్ఠమైన  
సరరూపమును వహించిన రాముఁడను సింహము తానెందో యొకరిని బాధింపక  
నిద్రించుచుండఁగాఁ జెట్టు కొట్టి మీఁదఁ ద్రోచికొనునట్లు దానిని లేపవచ్చునా,  
చక్కఁగా నాలోచింపుము.

కం. చాపావహారము భుజా,టోపాధికపంకమును బటుశరోర్మికమున్  
దీపితరణోఘ మగుసీ, తాపతిపాతాళమందుఁ దగదు పడంగన్. ౩౦౨

సింహము బారిని బడి తప్పించుకొనిన జంతువులు లేవా యను నేమో  
యని సింహముబారిఁబడి తప్పించుకొనినఁ దప్పించుకొనవచ్చునుగాని రాముని  
బారిని బడినవారు తప్పించుకొన రని పాతాళము నుపమానముగాఁ జెప్పు



చున్నాఁడు. చాప + అవహారము = విల్లనెడు మొసలి కలది. సమీపింపఁగానే గబక్కున వాతవేసి కొనునది యని భావము. భుజాబోప = భుజబలముయొక్క వేగమనెడి, అధికవంకము = మిగుల బురదగలది, బురదలో దిగఁబడినవాఁడు మరల నెట్లు వెలికి రాజాలఁడో యట్లులే రాముని భుజబలమున కగ్గమైనవాఁడు. మరల నూపిరితో రాఁడని భావము. సముద్రమునందు నలలమీఁద నలలువచ్చి, సముద్రములోఁబడిన వానిని లోఁగొని యెట్లు హింసించునో యట్లులే రామబాణ పరంపరలు పైఁబడి ముంచి హతునిఁ జేయునని భావము. పటు = దృఢము లయిన, శర = బాణము లనెడి, ఊర్మికమున్ = అలలు గలది, దీపిత = బాణశాంతు లచేఁ బ్రకాశించు, రణౌఘ = యుద్ధమనెడి ప్రవాహముగల, సీతాపతి పాతాళ మందు = సీతాపతియను పాతాళమందు = సముద్రమందు (మ హేశ్వర తీర్థీయము)

తా. పాతాళమందుఁబడినవారు మరలఁ బైకి రాజాలనట్లు రామ పాతాళ మున నీపు వడితివా మరల నూపిరితో వెలుపల రాజాలవు. రామపాతాళ మెట్టి దనెదవా. విల్లే మొసలిగాఁగలది. నీళ్ళలో నడుగుపెట్టి పెట్టక ముందే వాతవేసి కొనును. దానిని దాఁడిపోయితివా భుజ వేగమను పెద్ద బురద గలదు. అందు దిగఁబడితివా యంతతోనే చెల్లు. అది దాఁడి పోయితివా బాణపరంపరలను నలలు మీఁదమీఁద వచ్చి వడి లోవలికి నీళ్ళుకొని హతుని చేయును. ఇట్టి యుద్ధప్రవాహము గల రామపాతాళమందుఁబడిన జీవితాళ లేదు.

కం. క్షమియింపుము లంకేశ్వర, శమమున లంకకునుబొమ్ము, స్వసతులతోడన్ రమియింపుము వససెమను, రమియించుత భార్యతోడఁరాముఁడు ప్రీతిన్.

ఇట్లు వాస్తవార్థమును జెప్పి ప్రేమాధిక్యమునఁ బ్రార్థించుచున్నాఁడు.

తా. లంకాధిపతి : నేను బరుషముగఁ జెప్పితి నని కోపింపకుము. క్షమింపుము. వాస్తవమును నీ మేలుగోరి చెప్పితిని. కోప ముడిగి లంకకుఁ బొమ్ము. నీభార్యలతో నీపు పురమునఁ గ్రీడింపుము. అడవిలో నాయనభార్యతో నాయన క్రీడించుఁగాక. ఆయన భార్యతో నాయన క్రీడింపకుండఁ జేసితివా నీభార్యలతో నీపు క్రీడింపఁబోవు.

కం. అనుచును మారీచుం డిటు, తను బోధింపఁగను విబుధఁదమనుఁడు వల్లే యనుచును లంకాపురికిని, జని తన మందిరముఁ జొచ్చెఁసంతుష్టుం డై.

తా. ఇట్లు మారీచుఁడు హిత మువదేశింపఁగా నట్లులే చేసెదనని యంగీకరించి లంకకుఁబోయి సంతోషముతోఁ దన గృహము ప్రవేశించెను.

ఇప్పటికి రావణునకు శూర్పణఖావిరూపకరణ వృత్తాంతము తెలియదు. అకంపనుఁడు తెలిసియుఁ జెప్పలేదు. ఏల చెప్పలేదు? రావణాసురుఁడు ఖరాదు

లకు రామచంద్రునకు యుద్ధమేల తటస్థించె నని యడిగినవాఁడు కాఁడు. అందఱు ఋషులను జంపఁబోయినట్లు రామునిఁ జంపఁబోయి చచ్చిరేమో యని తలచి రావణుఁడు ప్రశ్నింపలేదు. తానై చెప్పుటకు, నకంపనుఁ డంతటి ధైర్య వరుఁడుగాఁడు నీతియుఁ గాదు. నీ చెల్లెలి ముక్కు సెవులు రామలక్ష్మణులు గోసిరి. ఆ కారణమున యుద్ధము పొసఁగెననిన శూర్పణఖ వారియొద్ద కేల పోయెనని రావణుఁ డడుగును. సేవకుఁడు నీ చెల్లెలు అంకాడఁబోయిన దని యెట్లు చెప్పను? మఱి యేదైన గారణము చెప్పిన శూర్పణఖవచ్చి యేమి చెప్పినో - అది వచ్చును. చెప్పను. ఆ పెంట మనకేల యని యకంపనుఁ డావిషయము ప్రాప్తావించిన వాఁడు కాఁడు. కావున రామునితో బలవద్విరోధ మేల? నేనొకఁడను బోయిన నందఱుజంపిన వానిని నేను జయింపఁగలనని యేమి నమ్మకమని యాలోచించి సంతుష్టుడై యింటికిఁ బోయెను.

—\* ౩౨-వ సర్గము. శూర్పణఖ లంక కేగి రావణుఁ జూచుట \*—

సి. ఈరేడువేపురు + క్రూరరాక్షసవరుల్, ఖరుఁడు దూషణుఁడు త్రిశిరుఁడు లోను  
 గా నొక్కరాముచేఁ + గదనతలంబునఁ, గూలుట గనుఁగొని + తోలికొనుచు  
 భూరిరావమున వా+పోవు చనన్యదు, ష్కర మైనరామువి+క్రమముఁ గాంచి  
 యుద్విగ్న యగుచును+నురవడిఁ జనె దశ, కంఠరక్షితము లం+కాపురంబుఁ

తే. గదియ నరిగి విమానాగ్రగతుని దీప్త  
 తేజ సురపరివృతసుర+రాజుఁబోలి  
 సచివయుతుఁ డగువాని భా+స్కరనిభంబు  
 కాంచనాసనమున యథా+కామితముగ.

౩౦౫

ఈ రేడు = రెండేడులు = పదునాలుగు, వేపురు = వేయిమంది, ఒక్క రాముచేన్=ఒంటరివాడైన రామచంద్రమూర్తిచే కదనతలంబునన్ = యుద్ధ భూమియందు, తోలికొనుచున్ = అఱచుచు, వాపోవుచున్ = ఏడ్చుచు, అనన్య దుష్కరము = ఇతరులకు సాధ్యముకానిది, ఉద్విగ్న = మిక్కిలి భయపడినది, నురవడిన్ = మిగుల వేగముగ, విమానాగ్రగతునిన్ = పుష్పకమందున్నవానిని, సురపరివృత=దేవతలచే జుట్టఁబడిన, సురరాజున్=ఇంద్రుని, సచివయుతుఁడు= మంత్రులతోఁ గూడినవాఁడు, భాస్కరనిభంబు = సూర్యునితో సమానమైనది యగు, కాంచనాసనమునన్ = బంగారుపీఠమునందు, యథాకామితముగన్= ఇష్టప్రకారము.

తా. పదునాలుగువేలు క్రూరులైన రాక్షసశ్రేణులు ఖరుఁడు దూషణుఁడు త్రిశిరుఁడు మొదలైనవా రొంటరివాడైన రామచంద్రుచే యుద్ధమందుఁ

జచ్చుట చూచి బొబ్బలుపెట్టుచు గట్టిగ నేడ్చుచు నితరులకు సాధ్యముగాని రాము వరాక్రమము చూచి మిగుల భయపడి శీఘ్రముగ రావణుడు పాలించు లంకకుఁబోయి దేవతలచేఁ జుట్టబడిన యింద్రునివలె పుష్పకవిమానమందు మంత్రులతోడ సూర్యునిబోలిన బంగారు సీతమందుఁ దన యిష్టప్రకారము.

తే. జాతరూపవేదీస్థ జాఙ్మల్యమాన, జాతవేదునిగతి నౌప్యఙ్గల దేవ భూతగంధర్వతావసఙ్గజాతముల క, జయ్యుఁ డగువాని శమనునిఙ్గసాటివాని.

జాతరూప=బంగారుమయమైన, వేదీస్థ = వేదియందు, జాఙ్మల్యమాన = మంచుచున్న, జాతవేదునిగతిన్=అగ్నిహోత్రునివలె. అజయ్యుఁడు = జయింప శక్యముగాని వాఁడు, శమనుని = యముని.

తా. బంగా రిటికలతోఁ గట్టబడిన వేదియందుండి నేతితో హోమము చేయుటచే మంచుచున్న నగ్నిహోత్రునివలె నమ స్తభూతములకు గంధర్వులకు తావసజాతములకు = తపస్వుల సమూహములకు జయింప సాధ్యపడనివానిని యమునివంటి వానిని.

కం. అసురవిషమసంయుగ, రస నతులితనిశితకులిశఙ్గప్రహరణకలితో ల్లసితవ్రణు సురకరిసర, భసదంతకృతకిణకలితఙ్గపటువత్సతలున్. ౩౦౩

\*అసుర = రాక్షసులయు, సుర = దేవతలయు, విషమ=భయంకరమైన, సంయుగ + రసన్=యుద్ధభూమియందు, అతులిత=అసమానమైన, నిశిత=పదు నైన, కులిశ=వజ్రజాయుధముయొక్క, ప్రహరణ=దెబ్బచే, కలిత=చేయఁబడిన, ఉల్లసిత=ప్రకాశించు, వ్రణున్=గాయముగలవానిని, వజ్రజాయుధముచే గాయము మాత్రమే కలిగెనుగాని మరణములేదని భావము. సురకరి = ఐరావతము యొక్క, సరభస = వేగముతోఁగూడిన, దంత = దంతములచే, కృత=చేయఁ బడిన, కిణ=కాయలచే, కలిత=కూడిన, పటు=వృధమైన, వత్సతలున్ = వక్షము గలవానిని.

తా. దేవాసురులకు జరిగిన ఘోరయుద్ధమందు అసమానమైన పదునుగల వజ్రజాయుధముదెబ్బచే గాయముమాత్రముపడిన వక్షముగలవానిని, ఐరావతము కొమ్ములచేఁ బొడువఁగా కాయలుకాచిన తొమ్ము గలవానిని.

కం. ఇరువది నిడుకరములు పది, శిరములు వింజామరములు + శ్వేతచ్చత్రం ఋరువిపులోరము భూపతి, వరలక్షణములును గలుగుఙ్గవానిని వీరున్. ౩౦౪

ఇరు=గొప్పతనము, విపుల=విశాలమైన, ఇరము=తొమ్ము. ఇందు రావణునకుఁ బదితలలు ఇరువదిచేతు లున్నట్లు చెప్పఁబడినది. వీనికి నాలుగు కాళ్ళున్నట్లు కొన్ని ప్రమాణములు గలవు.

ఇత్యుక్తా మునినా తేన దుఃఖహర్షసమన్వితా । అచిరేదై వకాలేన, సుమవే  
పుత్ర మద్భుతమ్ । దశాస్యం వింశతిభుజం తిన్నాంజనచయోవమమ్: పాదై శ్చ  
తుర్భిరత్యుగ్రం తామ్రోష్ఠం తామ్రమూర్ధజమ్ ॥ నారదీయే జై మిసీరామాయణే  
ద్వాదశేధ్యాయే సప్తదశశ్లోకః ॥ రఘువంశే అష్టాదశసర్గే — భుజమూర్ధోరు  
బాహుశ్చా దేకోపిధన దానుజః—జానకివచిణయనాటకే. శిరోదశకమగ్రతః పద  
చతుష్టయం చాన్యతః.

దశాస్యోవింశతి భుజశ్చతుష్పాన్మానమందిరం. ఇత్యభిధాన రత్నమాలా.  
వీనితలలగుణించిన చర్మ వేతోకచోఁ గాననగు.

తా. దీర్ఘములైన ఇరువదిచేతులు, పదితలలు, తెల్లనిచామరములు  
తెల్లగొడుగు, విశాలమై యెత్తైనతొమ్ము రాజచిహ్నములుగల వీరుని.

తే. స్నిగ్ధవైడూర్యసంకాశునిగనిగత్సు, వర్ణ మణికుండలుని మహావదను శుక్ల  
దశను విష్ణుచక్రదిసాధనశతాన్య, శస్త్రతాడితు నాహతసకల దేహు. ౫౦౯

స్నిగ్ధ=మినమినమెఱయుచున్న, వైడూర్యసంకాశున్ = వైడూర్యముతో  
సమానమైనవానిని, వైడూర్యము ॥రూ॥ నిగనిగత్=నిగనిగలాడుచున్న, సువర్ణ  
=బంగారుతోఁ జేయఁబడిన, మణికుండలునిన్ = రత్నములు చెక్కఁబడిన చెవి  
కుండలములుగలవానిని, మహావదను=పెద్దముఖముగలవానిని, శుక్లదశను=తెల్లని  
దంతములుగలవానిని, విష్ణుచక్ర = విష్ణుచక్రము, ఆదిమొదలుగాఁగల, సాధన  
శత=అనేకాయుధములచేతను, అన్యశస్త్ర = ఇతరములయిన శస్త్రములచేతను,  
తాడిత్సున్ = కొట్టఁబడినవానిని, ఆహత = కొట్టఁబడిన, సకలదేహున్ = సమస్తావ  
యవములుగలవానిని, వానిదేహమునందు దెబ్బతగులనిభాగము లేదని భావము.  
విష్ణుచక్రము = విష్ణుచక్రమనఁగా నారాయణు సుదర్శనమని ప్రమింపరాదు.  
మాల్యవదాదులతో యుద్ధముచేసినట్లు రావణునితో విష్ణువుయుద్ధముచేసినట్లు  
రామాయణమునలేదు. కావున సుదర్శనప్రయోగమునకుఁ గారణములేదు.  
ఈవిష్ణుచక్రమనునది ఆపీరుగల యాయుధము. దీనిని విశ్వామిత్రుఁడు రామ  
చంద్రమూర్తి కువదేశించెను. (కాల ౬౭౨ వద్యము చూచునది.) దీనినే  
విశ్వామిత్రుఁడు వసిష్ఠునిపైఁ బ్రయోగించెను. (చూడు ౧౦౭౦. కాల.)  
సుదర్శనచక్రము విశ్వామిత్రున కెట్లు లభించె? అతఁడది ప్రయోగింప వ్యర్థ  
మొట్లయ్యె? ఇంతకు సుదర్శన మనునది భగవంతుని సంకల్పశక్తి. అది  
తదితరుల కెట్లు లభ్యపడును?

ప్రాణో మాయా క్రియాశక్తిః । భావ ఉన్మేష ఉద్యమః  
సుదర్శనం చ సంకల్పః । శబ్దాః పర్యాయ వాచకాః అహిర్బుధ్న్య ॥౧॥

ఉన్నేషః పరమః శక్త్యైర్విష్టోః కోట్యంశకోట్యశః । భావ్యభావక భేదీన  
సా ద్విధా వ్యవతిష్ఠతే, భావకోవిష్టుసంకల్పః । సుదర్శనపరాహ్వయ ॥

కాపున నీపేరటియస్త్రమును ఇంద్రుడో మఱియెవరో ప్రయోగించిన రావణు  
నది గాయపఱిచియుండును. అంతియకాని యది సుదర్శనచక్రముగాదు.

తా. వైదూర్యమువలె మినమిన మెఱయువానిని, నిగనిగలాడు రత్న  
ములు చెక్కిన బంగారుకుండలములు గలవానిని, పెద్దముఖముగలవానినిఁ  
తెల్లని దంతములుగలవానిని, విష్టుచక్రము లోనగు సనేకాయుధములచేఁ గొట్ట,  
బడి గాయఁబడిన సకలాపయవములు గలవానిని.

కం. అక్షోభ్యార్థవనిచయ, ప్రక్షోభణు సకలభూరివసుధాధరసం

ప్రక్షేప్తను సురవర బల, విక్షేపకు రాక్షసైకవిభు భీప్రదునిన్. ౩౧౦

అక్షోభ్య = ఇతరులకుఁ గలఁతపెట్ట సాధ్యపడని, అర్థవనిచయ = సముద్ర  
సమూహములను, ప్రక్షోభణున్ = కలఁతపెట్టువానిని, సకల = సమస్తములైన,  
భూరి = గొప్పవగు, వసుధాధర = పర్వతములను, ప్రక్షేప్తను = విసరివేయఁగల  
వానిని, రాక్షసైకవిభున్ = రాక్షసులకొక్కఁడే ప్రభువగువానిని, భీప్రదునిన్ =  
భయముకలిగించువానిని.

తా. ఇతరులకుఁ గలఁతపెట్ట సాధ్యపడని సముద్రములను గలవరవఱచు  
శక్తిగలవానిని, సమస్తపర్వతములను నెగమీటఁగలవానిని, దేవేంద్రాదుల బల  
మును దిరస్కరించినవానిని, చూచువారికి భయముగలిగించువానిని, రాక్షసు  
లకు నొక్కఁడే ప్రభువగువానిని.

తే. అన్యదారాభిమర్శను • సఖిబదివ్య, శస్త్రయోక్తను దాపసఃసప్తతంతు

విఘ్నకరు భోగవతి సర్పవిభుని వాసు, కినిబరాజితుఁ జేసిప్రథనమునందు.

అన్యదార = ఇతరులభార్యలను, అభిమర్శను = అపహరించువానిని, అఖి  
ల....యోక్తను = సమస్తదివ్యములైన శస్త్రములతోఁ గూడినవానిని, సప్త  
తంతు = యజ్ఞములను, ప్రథనమునందు = యుద్ధమందు, పరాజితుఁజేసి = ఓడించి.

తా. ఇతరులభార్య నపహరించువానిని, సమస్తములైన దివ్యాయుధము  
లతోఁగూడినవానిని, ఋషుల యజ్ఞములు విఘ్నపఱచువానిని, భోగవతిపురమున  
సర్పరాజైన వాసుకిని యుద్ధమందు నోడించి.

కం. తక్షకుని నొడిచి తద్వన, జేక్షణ హరియించి హరసఃగేంద్రమునందున్

యక్షవతి గెలిచి పుష్పక, మాక్షణమునఁ దెచ్చినట్టి యతిశూరవరున్. ౩౧౨

ఒడిచి = గెలిచి, తద్వనజేక్షణన్ = వాని భార్యను, హరనగేంద్రమునం దున్=కై లాసవర్వతమందు, యక్షపతిన్=కుబేరుని.

తా. తక్షకుని గెలిచి యాతనిభార్య నపహరించినవానిని, కై లాసము నందుఁ గుబేరుని గెలిచి పుష్పకమను విమాసమును దెచ్చినశూరుని.

కం. నందనవైత్రరథంబుల, సుందరమగునశిని గినుపు + చొప్పుడనాశం బందించినబలి నుదయం, బందెడిరవిశసులఁ గేల+నాఁగెడు బలియున్.

నందన=దేవతల యుద్యానవనము, చైత్రరథము = కుబేరుని యుద్యా నము, నశిని=సరస్సును. రూ. నశినము. కినుపు=కోవము, రవిశసుల=సూర్య చంద్రుల 'పదాంత శి, బహువచనంబున ను' యగు. ఆఁగెడు=అడ్డగించు.

ఇంద్రుని యుద్యానమును, కుబేరుని యుద్యానమందుఁగల నశినియను సరస్సును, గోపించి నాశముచేసిన బలిష్ఠుని, ఉదయించు సూర్యచంద్రులను, చేతితో నడ్డగింపఁగల శక్తిమంతుని.

సి. హోయన లోకముల్ + హోయనదశసహ, స్రకము తవంబును+జలిపి మున్ను పరమేష్ఠిఁ గూరిచి + శిరములు దెగఁగోపి యర్పించి పూజించి + యతనిచేత దైతీయదేవగంధర్వపిశాచవ, తంగోరగములచే+తను మనుష్య జాతీతరములచే+సంగ్రామముగ మృతి, లేకుండ వరములఁ+జేకొనుచును

ఆ. హోమములనుజెఱిచి+సోమంబుహరియించి, ప్రాప్తయజ్ఞములను+బాడుచేయు బ్రహ్మహంత దుష్టు+బాధకర్కశు దయా, హిను నహితరతుని+నింద్రవై రి.

హో = అయ్యో, హోయనదశసహ స్రకము=పదివేలసంవత్సరములు, పర మేష్ఠిన్ = బ్రహ్మను, మనుష్యజాతీతరములచే = మనుష్యజాతికంటె నితరము లయినజాతులచేత, ప్రాప్తయజ్ఞములను=దక్షిణాదానమువఱకు వచ్చినయజ్ఞము లను, బ్రహ్మహంతన్=బ్రాహ్మణులను, జంపువానిని, బాధకర్కశున్ = మిగులఁ గఠినుని, దయాహినున్=దయలేనివానిని, ఇంద్రవై రిన్=ఇంద్రునకుఁబగవానిని.

ఉ. రావణు సర్వభూతచయ+రావణు నిర్జరలోకలోకవి ద్రావణు నట్టహాసకృత+దై వతకంజముఖాళిగర్భవి స్రావణు భూరిదోశ్చయప+రాక్రమభంజితగాఢదంతకై రావణు లోకపీడనప+రాయణుఁ గుత్పితధీతురాయణున్.

రావణున్ = రావణుఁడను బిరుదును బొందినవానిని, రావణుఁడనుపేరు వడుమ వచ్చినదేకాని నామకరణము వాఁడు పెట్టఁబడినదికాదు. మొదటిపేరు దశకంధరుఁడు.

కం. విశదయశుండును ధాతృస, దృశుడగు నమ్మానివచ్చి దృష్టించి నుతున్  
దశకంధరుడగుకతమున, దశకంధరుడనుచు నిడియెఁ దన్నామంబున్ ||

ఉత్తర ౧౯౨

విశ్రవశ్యబ్జమునకు నవత్యార్థక తద్ధితము పుల్లింగంబున రావణుడయ్యె.  
ఇది వైయాకరణమతము. శైలానవర్వతముక్రిందఁ జేతులుపడి నలిగినపుడు  
లోకమునిండ ధ్వనించుటచేఁగాని, లోకమును హాహారావహారితము చేయుటచేఁ  
గాని, రావణుడయ్యెనని పౌరాణికమతము.

ఇది యుత్తరరామాయణమున క. శైలాక్రాంతుడవై నీపీలీల మహా  
రవంబు నెల్లజగంబుల్ వ్యాలోలంబుగఁజేయుట, హాశిన్ ఘటియింతు రావణా  
ఖ్యను నీకున్ || “౩౩౬” అని శివుఁడు చెప్పెను.

రామవత్సీం, వనస్థాం, నిన్నాయేతిరావణః|| అని మాంత్రికులందురు. ఇది  
మాంత్రికమతము. రామవత్సీని, వనస్థను, సప్రహరించినవాఁడు రావణుఁడు.

రవణస్యావత్యంపుమాన్ రావణః, రవణునికొమారుఁడు కావున రావణుఁ  
డని యొకవ్యుత్పత్తిగలదు.

సర్వభూతచయరావణున్ = సమస్తప్రాణులను మొఱ్ఱోయని యజపించు  
వానిని, నిర్జరలోక = స్వర్గమందలి లోక = జనులను, విద్రావణున్ = పరు  
వెత్తునట్లు చేయువానిని, అట్టహాస = పెద్దనప్పుచే కృత = చేయఁబడిన, దైవత =  
దేవతలయొక్క, కంజముఖాశి = స్త్రీసమాహముల, గర్భ = గర్భముల, విశ్రావ  
ణున్ = జాతిపోవుట గలవానిని, భూరి = గొప్పవగు, దోః + చయ = బాహు  
సమాహములయొక్క, పరాక్రమబలముచే, భంజిత = విఘనగొట్టఁబడిన, గాఢ =  
అధికమైన, దంతక = దంతములుగల, ఐరావణున్ = ఐరావతమును నేనుఁగుగల  
వానిని, లోకపీడన = లోకములను బాధించుటయను, పరాయణున్ = సర్వము  
నయినవానిని, లోకమును బాధించుటతప్ప వానికి వేఱుకోరికలేదనుట ‘పరమా  
సక్తై రయనం పరాయణం’ పరమాసక్తికి స్థానమైనవాఁడు, కుత్సితధీ =  
కుచ్చితపు బుద్ధియందుఁ దొండరగలవానిని, తుర = త్వరజే—తురస్యాయనం =  
తురాయణం.

తా. సమస్తప్రాణులను మొఱ్ఱోయని యేడిపించువానిని, దేవతలను బాఱఁ  
దోలినవానిని, పెద్దనప్పుచేతనే దేవతాస్త్రీలకు గర్భశ్రావమగునట్లు చేయువానిని,  
(గర్భిణీస్త్రీలు పెద్దయుఱుము పిడుగుధ్వని వినినను ఉన్నట్లుండి మిక్కిలి భయ  
పడినను గర్భము వడిపోవును.) భుజశౌర్యముచేత విఘనఁబడిన యైరావతము

'యొక్క దంతములు గలవానిని, జనుల బాధించుటయందే పరమాసక్తి గల వానిని, కుచ్చితపుటాలోచనయందు తొందరగలవానిని.

కం. రాక్షసకులవర్ధనుఁ బ్రత్యక్షలయాంతకుని భూషణాలంకృతునిన్  
 వీక్షించి నిజభ్రాతను, రాక్షసి శూర్పణఖ భయభరంబునఁ బలికెన్. ౫౧౬

రాక్షసకులవర్ధనున్ = రాక్షసవంశమును వృద్ధిచేసినవానిని, 'వర్ధనంభేద నేపిస్యాత్.' నానా ||౨|| అని యుండుటచే నింతవఱకు రాక్షసకులము వృద్ధి చేసినవానిని, ఇక భేదించువాని నని గ్రహింపవలయును.

ప్రత్యక్షలయాంతకునిన్ = కన్నులకుఁ గానవచ్చు ప్రలయకాలమందలి యముని, ఆయమునిని జూచినవారులేరు. ఇప్పుడు వీనినిజూచిన ప్రలయకాల యముఁడిట్టివాఁడు గదా యని తెలిసికొనవచ్చును. భూషణాలంకృతునిన్ = భూషణములచే నలంకరింపఁబడినవానిని, భయభరంబునన్ = భయాతిశయముచే.

తా. ఇంతవఱకు రాక్షసవంశమును వృద్ధిపఱచినవానిని, కన్నులకుఁ గాన వచ్చుట ప్రలయకాలయముని, ఆభరణములచే నలంకరింపఁబడినవానిని, తన యన్ననుజూచి శూర్పణఖ రామునివలనఁ గలిగిన భయాతిశయమున నిట్లనెను.

—+ ౩౩-వ సర్గము. శూర్పణఖ రావణు నిందించుట +—

ఉ. ముంతురు లాలకింప నవమానముపొటును దుఃఖపొటు మ  
 ర్త్యాంతకుఁ డట్టెచూడఁగ దురాగ్రహ మెత్తి ప్రమత్తః దుర్మదాః  
 సంతతకామభోగముల + జాల్ముడ వౌచునిరంకుశుండ వై  
 చెంతల నిన్ను మ్రింగ వెనఁ + జేరినమిత్తిని గానలేవుగా. ౫౧౭

మర్త్యాంతకుఁడు = రాక్షసుఁడగు రావణుఁడు, అట్టెచూడఁగ = ముఖ నయనవికారములు లేక చూడఁగా, అది మనస్సునందుఁ దన్నుఁ జూడఁగానే రావణుఁడు, ఏమేచెల్లెలాః నిన్నెవ్వడే యిట్లుచేసెను? అని లేచివచ్చి యాద రించునని తలచియుండునది. రావణుఁడు దాని నెగాదిగ చూచుచుండెను గాని యది యనుకొన్నట్లు చేసినవాఁడు గాఁడు. ప్రమత్తా = దేహము తెలియని వాఁడా, దుర్మదా = చెడ్డగర్వముగలవాఁడా, జాల్ముడవు = మూఁడుఁడవు, నిరంకు శుండవై = అడ్డము లేనివాఁడవై, మిత్తిని = మృత్యువును.

తా. తనకుఁగలిగిన యవమానము తనదుఃఖము చూచికూడ నాదరింపక యూరకచూచుచున్న రావణుఁజూచి మంత్రులు వినుచుండ మంత్రుల సన్నిధి నిట్లు పలుకవచ్చునా యనికూడఁ డలంపక దురాగ్రహముచే నిట్లనియె. ఓరీః కండక్రౌఢ్యున మదించి దేహము తెలియనివాఁడా (నీ దేహమే నీకుఁ దెలియ



నపుడు నన్ను నీ తెట్లు తెలియు నని భావము) ఎల్లవేళలఁ గామనుభములందు నాసక్తిగలిగి యడ్డములేక దండించువాఁడును లేక మూఁడుఁడవై నీవ్రక్కన నిన్ను వాత వేసికొనుటకై కాచియుండు మృత్యుదేవతను నీవు తెలిసికోలేక యున్న వాఁడవుగదా.

చ. సతతము గ్రామ్యభోగములఁసక్తుఁడు రక్తుఁడుఁ గామవృత్తుఁ డౌ డితివతినిన్ సృశానపుశిఖింబలె లోకులు గౌరవింతురే ? మతిచెడి రాజ్యకార్యములఁమానుగఁ దాన యొనర్చునట్టి భూ పతి సహకార్యజాలుఁ డయిఁపొ డయి పోవు స్వరాజ్యయుక్తుఁ డై. ౩౧౮

గ్రామ్యభోగ్యంబులన్ = మైఘనాది కార్యములందు, సక్తుఁడు = తగిలిన మనస్సుగలవాఁడు, రక్తుఁడు = ప్రీతిగలవాఁడు, కామవృత్తుఁడు = ఇచ్చవచ్చినట్లు నడచువాఁడు, డితివతినిన్ = రాజును, సృశానపుశిఖింబలెన్ = వల్లకాటియందలి నిప్పువలె, అగ్నిహోత్రము సర్వదా పవిత్రమైనదే జనులచే నాదరింపఁ బడవలసి నదే అయినను సృశానాగ్ని త్యాజముగదా - అట్లు రాజు సర్వజనసేవ్యుఁడై యొనను గామాసక్తుఁడై లోకమువారికి నిష్ప్రయోజకుఁ డగుటచే ద్యాజ్యుఁడే.

మతిచెడి = బుద్ధిచెడిపోయి, అనఁగా నాలోకించుశక్తిలేక - 'విడువక సతులం దగిలెడి జడునకు నెక్కడివి బుద్ధిచాతుర్యంబుల్' అన్నట్లు ప్రీతితో నెక్కువగా రమించువానికి బుద్ధిబలముండదు.

తా. ఎల్లప్పుడు ప్రీతితో రతిక్రిడలనే మరగి వానియందే ప్రీతిగలవాఁడై తనయిచ్చవచ్చినచొప్పున సంచరించురాజును ప్రజలు సృశానాగ్నివలె గౌరవింతురా? నీయం దట్టి దోషముగలదు. కావున అట్లులే నిన్ను లోకులు గౌరవింపరు. ప్రీతితో విశేషముగ సంభోగించుటచే బుద్ధిబలముచెడి కార్యకార్యము లాలోచించుశక్తి లేక రాజకార్యములు తానైచేయని రాజు తాను జెడును. వాఁడు పూనిన కార్యములు చెడును. వాని రాజ్యము చెడును. నీ పీఠితికే రానున్నావు.

ఇదివఱకే రావణుఁడు ప్రీత్యసనమున మతిచెడినాఁడని దూషించుచు సీతాదేవిని భార్యగా గ్రహింపుమని తాను బోధించుచున్నది.

ఉ. చారుల నేరి నుంపక విచారవిదూరతఁ బొరకోడికిన్ సారెకు దర్శనం బిడకఁచాటున మాటున నుండి కార్యపుం భారములందు నెవ్వరివొమాటల నమ్ముచు నస్వతంత్రుఁ డౌ డ్మొరమడెండ్రుఁ బంకమునుసామజరీతి నరుల్ ద్యజింపరే. ౩౧౯

చారులన్ = వేగువాండ్రను, విచారవిదూరత = ఆలోచనములేక, అస్వ తంత్రుఁడు = పరాధీనుఁడు, ౧. భార్యాదివరతంత్రుఁడు, ౨. దోషనబోవు

వారికిఁ బరతంత్రుఁడు, ౩. మంత్రులకుఁ బరతంత్రుఁడు, పంకమును = బుర  
దను, సామజరీతి=ఏనుఁగువలె, త్యజింపలె=వదలరా,

కా. వేగులవారి సేర్పాటుచేసి యెక్క డెక్కడ నేయే కార్యములు జరుగు  
చున్నవో—యెవరు మిత్రులో యెవరు శత్రువులో మొదలయినవి తెలిసికొనక—  
ఆలోచనయు లేక—ప్రజలకుఁ బలుపూరు దర్శన మీయక యంతఃపురమున  
కాంతాసంగతుడై చాటున నుండుచు కార్యములు తానై చేయవలసివచ్చినపుడు  
పూర్వోత్తర సందర్భములు తెలియమిచే నెవరో సంబంధము లేనివారో, స్వార్థ  
వరులోచెప్పిన మాటలు నమ్ముచు భార్యలు, మంత్రులు, శ్రోపనబోవువారు  
చెప్పినమాటలు నమ్మి వరాధీనుడైన రాజును, బురదనుండి యేనుఁగు దూర  
మునందే తొలఁగునట్లు లోకులు తొలఁగిపోదురు.

చ. తమతమ పెత్తనంబు చెడఁదారు స్వతంత్రులు గాక ధారిణి  
రమణులు వేరిచేతఁ దమ+రాష్ట్రము నేలఁగఁ జేయఁ జూతురో  
క్రమమున వారిచేత జల+రాశి నగంబులపోల్కి మున్గి రూ  
పము చెడిపోవు చుండుదురు+ప్రాభవముల్ మును మున్నె న్నాశిలన్. ౫౨౦  
పెత్తనము = పెద్దతనము, నగంబులపోల్కి = పర్వతములవలె, ప్రాభ  
వముల్ = ప్రభుత్వగౌరవ సంపదలు.

కా. అన్నికార్యములందుఁ దానుబెద్దగానుండి తన యిష్టప్రకారము స్వతం  
త్రించి కార్యములుచేయక యితరులకుఁ బెత్తనమిచ్చి వారిచేఁ గార్యములు  
చేయించు రాజులు నముద్రములోఁ బర్వతములు మునిఁగినట్లు వారిచేతనే  
చెడుదురు. వారి ప్రభుత్వము, అధికారము సంపద వారికంటే ముందుగానే  
నశించును.

ఉ. నీ కపకారము న్నెఱవ+నిచ్చలు సందులు రోయు చుండ నా  
నాకనివాసదానవ గ+ణంబులు చారవిచారదూరతన్  
బ్రాకటబుద్ధిచంచలతఁ+గ్రాలెడు నీ వెటు లింక రాజ వై  
యీకరణిన్ మనంగఁ గల+వీయిలఁ బ్రాణముతోడ నేనియున్. ౫౨౧

నిచ్చలు = నిత్యము, నాకనివాస = దేవతల, చారవిచారదూరతన్ =  
వేగులవాండ్రుగాని యాలోచనగాని లేకుండుటచే, బుద్ధిచంచలతన్=స్థిరమైన  
బుద్ధిలేమి.

కా. నీకుఁ గీడు చేయ నెపుడు సందుదొరకునా యని దేవతలు దానవులు  
నెల్లప్పుడు సమయము వెదకుచుండ వేగులులేక కార్యాలోచనపరత్వము లేక  
స్థిరబుద్ధిలేక చవలుఁడవై యుండు నీవు రాజవై యీప్రకారము ప్రాణముతోనై న  
నెటులుండఁగలవు ?

కం. పో దింతకుఁ బసితనమున్, రా దేమియుఁ దెలివి నీకుఁ రాక్షస మఱియున్  
లే దెఱుక వలయువట్లన్, భూదయితుఁడ వగును నెట్లుఁ పొలు పొందెదవో.

ఇంతకున్ = ఇంతవఱకు, పసితనము = బాల్యము, భూదయితుఁడవు = రాజువు.

తా. ఇన్నియేండ్లు చెల్లి యింతవయస్సు వచ్చినను అవివేకము పోలేదు. వివేకము రాలేదు. ఏవేవి తెలియఁదగినవో యవి నీవెఱుఁగవు. ఇట్టివాఁడవు రాజువై యెట్లు బాగువడెదవు.

కం. వేగుల బండారంబుల, బా గగునీతులను నెవఁడు + పరతంత్రుం డా  
నాగబ్బితనపుమన్నీఁ, డోగద్దఱి ప్రకృతి జనుల + కుద్దియ నుమ్మి. ౩౨౩

వేగులన్ = వేగులవాండ్రు, శత్రురాజుల చరిత్రము, తన రాజ్యములోని వారి నడవడి విషయమునను, బండారంబులను = ధనగృహంబులందును, గబ్బితనపుమన్నీఁడు = గర్వముగలరాజు, గద్దఱి = దిట్టతనము గలవాఁడా, ప్రకృతి జనులకున్ = పాపరులకు, పుట్టినవారు పుట్టినట్లు తెలివిలేటలు లేక యుండువారు యధాజాతులు, ఉద్ది = సమానము.

తా. తనకు స్వంతవేగులవాండ్రులేక యితరు లేర్పాటుచేసిన వేగుల వాండ్రమాటలు నమ్మి వర్తించువాఁడును, ధనకోశమునఁ బరులకుఁ బెత్తన మిచ్చిన వాఁడును, ఇతరులు చెప్పిన నీతుల ననుసరించువాఁడును, వాఁడెంత దిట్టతనము గల ప్రభువైనను పాపరునకు సమానుఁడే.

కం. దూరస్థపువిషయంబులఁ జారులచే నెఱుఁగుఁ గాన + ష్కారమణునకున్  
దూరపుఁజూపరి యనుపే, రారయ సార్థకము, లేద + యది నీయందున్.

తా. దూరదేశంబుల జరుగు విషయంబులను వేగులమూలమునఁ దాను సమక్షమునఁ జూచువాఁడే యగును. కాన రాజునకు (దీర్ఘచక్షువు) దూరపుఁ జూపు గలవాఁడని పేరు నీకు వేగులు లేవు గావున నీ కాచూపు లేదు.

కం. ఈనెఱిగ సచివవర్గము, మానక సేవింప నుఖము + మరగుట నేచం  
దాన నెఱింగెదు స్వజనవి, తానజనస్థానలయముఁ + ద్వద్యైరులచేన్.

నెఱిగన్ = విధముగ, సచివవర్గము = మంత్రుల సమూహము, స్వజన వితాన = నీవారి సమూహముగల, జనస్థానలయము = జనస్థానము నాశమగుట, త్వత్ = నీ, వై రులచేన్ = విరోధులచే.

తా. ఈ విధముగ నిప్పుడు నీవున్నట్లు మంత్రులగుంపు సేవింపఁగా వారి మాటలు వినుచు నుఖము మరగిన కారణముచే నీ జనస్థానమున నీ బంధువు

లందఱుఁ జచ్చిన వార్త నీ వెట్లెఱుగఁ గలవు ? తాను జెప్పఁబోవు నాలోచనకు మంత్రులు విఱుపు చెప్పదురను నభిప్రాయముతో ముందుగనే వారిమీఁద దెబ్బతీయుచున్నది.

కం. వదునాలుగువేపుర రణ,పదమున ఖరదూషణాది బంధుయుతముగా సదమదముచేసెఁ ద్రిజగ,ద్విదితంబుగ రాముఁడొకఁడఁ వింటిబలమునన్. సదమదము = నాశము, త్రిజగద్విదితంబుగన్ = మూఁడులోకములకుఁ దెలియునట్లు.

తా. ఖరదూషణాది బంధువులతోడఁ బదునాలుగువేల రాక్షసులను రామ చంద్రమూర్తి యొకఁడే తన వింటి బలముచే యుద్ధభూమిని నాశము చేసెను.

ఆ. నీసహోదరాశినిర్మూల మొనరించె, ఋషుల కెల్ల నభయమిచ్చి కాచె నిర్భయంబుఁ జేసెఁ నీదండకాటవి, సాంద్రబలుఁడు రామఁచంద్రుఁ డిపుడు.

తా. నీ తమ్ములను బంధువులను నందఱును మొదలుముట్ల నొకఁడైన లేకుండునట్లు నాశము చేసెను. నీకు విరోధులై నీ కిడు గోరు ఋషుల కందఱకు మీకిక రావణభయము లేదు. నేను రక్షించెదనని చెప్పెను. దండకారణ్యమున నీవారిభయము లేకుండఁ జేసెను. ఇవి యన్నియు మిగుల బలముగల రామ చంద్రుఁ డొక్కఁడే చేసెను.

చ. పిసినివి, వేగువారలకు వేతన మీయపు, లెస్స మత్తుచే వనపడి కార్యతంత్రముల వారికి వీరికి మందబుద్ధివై యనమతి మీఁ దెఱుంగవు, భయంబు స్వదేశమునందుఁ బుట్ట నీ విసిర్ యెఱుంగ విందనుక నేమని ని న్ననవచ్చు రావణా : ౩౨౮

పిసినివి=లోభివి, వేతనము=జీతము, వనపడి=వనపడి, మందబుద్ధివై = బుద్ధిలేని వాఁడవై, అనము=కిర్తి, అఱి=క్షయించి, మీఁదు = రాఁగలది.

తా. లోభివి కావున వేగులవానికి జీతము, లీయపు కావున వారందరు జరుగు వృత్తాంతములు నీకు వెను వెంటనే తెలువరు. బాగుగ మదించి యితరులకు స్వాధీనపడి స్వతంత్రశక్తిలేక యామంత్రి యీమంత్రి చెప్పినట్లు వినుచు రాఁగలకీడు తెలిసికొనలేక యున్నావు. నీరాష్ట్రమునందే భయము పుట్టుట నీకింతవఱకుఁ దెలియదు గదా. రావణా నిన్నే మనవచ్చును.

చ. కొంచెపుజీత మిచ్చునృపుఁ గ్రూరుని మత్తుని గర్వితున్ శతున్ ముంచినవేళ నాపదలు మోటుకొనం డొకభృత్యుఁడేనిఁ, గోపించు చకారణంబ యతిభీష్మత నామికఁ దన్నుఁ దాన భూషించు నసభ్య భూవతిని సేవకులున్ స్వజనంబె చంపెడిన్. ౩౨౯

శతున్ = రహస్యముగాఁ గీడుచేయు ద్రోహిని, మోటుకొనఁడు = పూను కొనఁడు, అతిభీష్మతన్ = మిక్కిలి భయంకరత్వముచే, అలుకన్ = గర్వముచే.

తా. తష్టమునకుఁ దగిన డీయక సేవకులకు జీతము కొంచెముగా నిచ్చు క్రూరు నికి, మదమువట్టినవానికి, పొగరుబోతునకు, ద్రోహిని నాపదలు ప్రాప్తించు నపుడు సేవకులం దొకఁడై నను సహాయముచేయు యత్నింపఁడు. కారణములేక కోపించును. ఇతరులు భయపడునట్లు వర్తించుచు గర్వియై తన్నుఁ దానే పొగడుకొను రాజును వాని బంధువులు వానిసేవకులే చంపుదురు.

చ. తెలివిగఁ గార్యతంత్రములుఁ దీర్పక యాపదలందు శంకచేఁ జలితుఁడు గాని భూవతికిఁ సంపద లెల్లను వేగ రూపఱం బలుదనిగడ్డిపోచకు సమానుఁడు వాఁడయి దుఃఖ మొందఁగాఁ జాలకనఁ జూతు రెల్లరునుఁ శోకముఁ బొందరు వానిభంగికిన్. ౫౩౦

కార్యతంత్రములు = కార్యలోచనములు, శంకచేన్ = భయముచే, సందేహముచే, 'శంకాత్రాస వితర్కయోః' నానా||ర|| చలితుఁడు = చలించినవాఁడు, రూపఱన్ = నాశమైపోవఁగా.

తా. తాఁకు దప్పులు తెలిసి చక్కని యాలోచనతోఁ గార్యములు చేయక యాపదలు వచ్చినను భయముచేఁ దనకార్యములందే స్థిరుఁడయిన రాజునకు నైశ్వర్యమంతయు నాశమైపోఁగా వాఁడు నన్నగడ్డి పోచకు సమానుఁడయి దుఃఖించుచుండఁగా వాని సందఱు నలక్ష్యముగఁ జూతురేకాని యయ్యోపాసము వానికెట్టిగతి వచ్చెనే యని యొకరై న వ్యసనపడరు.

మత్తకోకిలము. ఎండుకట్టెల మంటిపెళ్లలఁ నేనియున్ మఱి దుమ్ముచే నొండుకార్యము కలుఁగాని సమాహ చేయఁగ రాజుగా నుండి భ్రష్టత నొందినట్టిసఁరోత్తముం దొకగవ్వకేన్ ఖండితాహితసంచయాః కొఱఁగాఁడు నిక్కము నమ్ముమీ.

సమాహ = చక్కని యాలోచన, ఖండిత = నజకఁబడిన, అహిత సంచయ = శత్రుసమాహముగలవాఁడా.

తా. లోకమున దేనికీఁ బనికీరాని పని తలచిన యల్పములగు నెండిన కట్టెలు, మంటిపెళ్లలు నేలదుమ్ము, వీనితోనైన నేదోయొక సమయమునఁ బని యుండునుగాని యెంత యాలోచించినను రాజుగానుండి రార్యము పోగొట్టు కొనినవాఁడు గవ్వకైనను గొఱగాఁడు.

మత్తకోకిలము, రసజజభర గణములు. ౧౧-వ యింట యతి

తే. కట్టివిడిచిన వస్త్రంబుఁ బెట్టితీసి, నట్టిమాల్వంబుఁ బోలుచు నవనివిభుఁడు  
రాజవదముననుండి తాఁ బ్రభ్రుఁడైన, నాతఁ డెంతటివాఁడేన్ నిరర్థకుండు.

తా. ఎంతటి వెలగలదిగాని విడిచిన వస్త్రము, ఎంత రమ్యమైనదిగాని ధరించి తీసిన పూలదండ యెట్లు మరల నుపయోగమునకు యోగ్యములుగావో యట్లు రాజుగానుండి ప్రభ్రుఁడైనవాఁ డెంత గొప్పగా బ్రతికినవాఁడైనను గొఱగాని వాఁడే, దీనివలనఁ దాను గట్టి విడిచినదైనను మరల నావస్త్రము తడిపి యుదికి యాజీవేయువఱకు ధరింపరాదు. మరియొకరి వస్త్రము తాను గట్టనే రాదు. అట్లులే యొకరు ముడిచి విడిచినది వాసన చూచినది యగు పూలదండను ధరింపరాదు.

ఆ. అప్రమాదబుద్ధిఁ దయి యన్ని యెఱుఁగును, నిండ్రియముల గెలిచిఁ  
ధర్మశీలుఁ డైనఁ ధారిణీనాథుండు, చిరముగా సుఖించుఁ సిరులతోడ  
అప్రమాదబుద్ధి = హెచ్చరికతోఁ గూడిన బుద్ధి.

తా. హెచ్చరికగలవాఁడై మీఁదఁ జెప్పఁబడినవన్నియుఁ దెలిసికొని యిండ్రియములకు వశపడక వానిని దన వశమున నుంచుకొని—తన రాజ్యమునందుఁ బరులరాజ్యములం దేవేవి యెట్లెట్లు జరుగుచున్నవో తెలిసికొనుచుఁ బరులు తనకుఁ జేసిన మేలు మఱవక ధర్మస్వభావుఁడైన రాజు దీర్ఘకాలము సంపదతో సుఖించును. దుర్మార్గులు తామెంత యధర్మమందుఁ బ్రవర్తించుచుండినను బరులకు హితోపదేశము చేయునపుడు ధర్మమునే యుపదేశింతురు.

కం. నయనంబుల నిదురించియు, నయదృక్కుల మేలుకొని యునయ  
దయలను వ్యక్తముఁ జేసెడు, నయకార్యనిస్పృహఁ గొలుచు నఖిలజనంబుల్.

నయనంబులన్=కన్నులచే, నయదృక్కులన్=నీతి యనెడు కన్నులచే, అనయము=ఎల్లప్పుడు, రుషా=కోపమును, వ్యక్తము=స్పష్టము, నయకార్యని=నీతితప్పక కార్యములు చేయువానిని.

తా. కన్నులు మూసికొని నిదురించుచుండినను, నీతిశాస్త్ర మనెడి కన్నులచే మేలుకొని యొప్పుడు నుండినవాఁడై యాయాసమయమునకుఁ దగినట్లు దోషులపైఁ గోపము, సాధువులపై దయ, కనఁబఱుచుచు నీతిమార్గమున వర్తించు రాజును సర్వసేవకులు భయభక్తులఁ గొలుచుచుందురు.

చ. వెదకిన లేదు నీయెడనుఁ వీతీఁడి యిట్టిగుణంబు లొక్కజేన్  
గదనమునందు రక్కసు లఁకాలలయంబున దండకాటవిన్  
సదమద మౌట నీ వెఱుఁగఁజాలవు చారులు లేమి, శత్రులన్  
మదిని నుపేక్ష చేసెవపుఁ మానితసౌఖ్యరసావశాత్మతన్.

వీడిగిడి=దుర్బుధ్ధి, అకాలలయంబునన్=కాలముకాని కాలమందు వచ్చిన ప్రలయంబునందు, సదమదమౌట=వచ్చుట, మానిత=కాముకులచే, గౌరవింపఁ బడు, సౌఖ్యరస=సౌఖ్యానందముచే, అవశ = స్వాధీనము తప్పిన, ఆత్మతన్= మనస్సుగలవాడవగుటచేత.

శా. అవివేకి : నీయందు వెదకిచూచినను రాజుల కుండవలసిన మీఁద వివరించిన గుణములం దొక్కటియైనలేదు. వానలేని వట్టిపిడుగువలె సకాలమున వచ్చిన ప్రలయమందు దండకారణ్యమున నీవు కాపుగా నుంచినవారందఱు యుద్ధమునఁ జచ్చుట వేగులులేమిచే నీవు తెలియకున్నావు. సౌఖ్యములం దాసక్తుడవై నిన్నుఁ జంపనున్న శత్రువుల నుపేక్షించుచున్నావు.

శూర్పణఖ యాక్షేపించినది ఖరాదివధవిషయమైమాత్రమేకాదు. నీకు లోపడి నీరాజ్యమునకుఁజేరిన దండకారణ్యమందు నీకు విరోధులైన మునులకు నభయహస్తమిచ్చి, రాక్షసులఁ జంపెదనని ప్రతిజ్ఞచేసి, తాను రాక్షసులఁ జంపుటకై వచ్చితి నని, రానుచంద్రమూర్తి విస్పృష్టముగఁ జెప్పుచు విరాధాది రాక్షసుల నందందు వధించుచు రెండు మూఁడు సంవత్సరములుగాఁ గడుపులోఁ బుండువలె జనస్థాన సమీపమందే వచ్చియుండినను నీవు తెలిసికోలేక యున్నావు. నీకు వేగులవారున్న వక్షమున నీవిషయమప్పుడే తెలిసియుండును. ప్రతిక్రియచేసియు నుండువని దాని యాక్షేపము.

గావః పశ్యంతి గంధేన, వేదైః పశ్యంతి పండితాః ।

చారైః పశ్యంతి రాజాన, శృఙ్ఖర్యా మితరే జనాః ॥

అవులు వాసనపట్టి తెలిసికొనుచున్నవి. పండితులు వేదములచేఁ దెలిసికొను చున్నారు. రాజులు వేగులచేఁ దెలిసికొనుచున్నారు. ఇతర మనుష్యులు కన్నులఁ జూచి తెలిసికొనుచున్నారు. పండితులకు శాస్త్రము కన్నువంటిది. కన్నులెదుట నుండు వానినిమాత్రమే చూడఁగలవు. ఇంద్రియములకు గోచరింపనివానిని లక్షణము శాస్త్రము దెలుపును. అట్లులే వేగులును సమక్షమునఁ జూడకున్నను, వేగులచే నెవఁడెవఁ డేయేదేశమున నేయేకాలమున నేమేమి చేయుచున్నాఁడో యెఱుగఁగలఁడో తెలిసికొనుచున్నాఁడు.

తే. దేశకాలవిభేదంబుఁ దెలియలేవు, గుణము దోషంబు నెఱిగెడికొలఁది లేదు కాన నోరక్కసులఁజేడఁకలిమిఁ బాసి, వ్యసనముల నొందెదవు చూడు \*

వై శమీవు. దేశకాలవిభేదంబు=దేశభేదము, కాలభేదము, రక్కసులఁజేడ = రాక్షస రాజాః కలిమి = సంపద, వై శము = శీఘ్రకాలమందే.

శా. అన్ని దేశములును మనకనుకూలమైన స్వదేశములే. అన్నికాలములు

మనకనుకూలములయినవే, యనుకొనుచున్నావుగాని భిన్నదేశములందు భిన్న కాలములందు జరుగువిషయములను కామాసక్తుడవై, భోగవరతంతుడవగుటచేఁ దెలిసికొనలేకయున్నావు. ఎవరియందు దేనియందు నేమంచి కలదో యేచెడ్డకలదో యవి తెలిసికొనుక కిలేదు. కావున నో రాక్షసరాజా : శీఘ్రకాలము నందే నీవు సంవదను బోగొట్టుకొనఁగలవు.

శూర్పణఖ సత్యమే చెప్పెను. గుణదోషజ్ఞానము లేకపోవుటచేతను గేవల కామాసక్తుడగుటచేతనుగదా శూర్పణఖ చెప్పబోవు విధమునఁజేసి నాశ మయ్యెను.

34-వ సర్గము.

చ. అనుచునభీతచారయిటు\*లాడినస్వీయము దోషజాలమున్  
ధనబలదర్పదర్పితుఁడు\*తద్ద విచారముఁ జేసిఁ యిట్లనున్  
గనుఁగవ జేపుఱింపఁగను\*క్రక్కస మాడెడి చుప్పనాతితో  
ననుజ : వచింపు సర్వమును\*నచ్చటివార్త లటంచు వెండియున్. 438

అభీతచార = భయములేక సంచరించునది. అనఁగా, నీవుచుఱునొద్దకుఁ బోవచ్చును. ఈపురుషునియొద్దకుఁ బోరాదనికాని, యీ ప్రదేశమునకుఁ బోవచ్చును ఈ ప్రదేశమునకుఁ బోరాదనికాని సిగ్గు భయము విడిచి తిరుగునది. ధన-బల-దర్ప-దర్పితుఁడు = ధనగర్వము, బలగర్వము కలవాఁడు, దర్పదర్పితుఁడు = పాకంపచతి యన్నట్లు, కనుఁగవ = రెండుకన్నులు, జేపుఱింపఁగను = ఎఱ్ఱపడఁగా, క్రక్కసము = కఠినపుమాటలు, చుప్పనాతి = శూర్పణఖ-రూ-చుప్పనాక, అనుజ = చెల్లెలా.

తన వికారస్వరూపముతో నిండు కొలుపున మంత్రులతోడ నుండునపుడు ఆఁడుది, రాజుచెల్లెలు, అంతఃపురమున నుండవలసినది. బజాజీలంజవలె నిందఱ లోకివచ్చి యేమిగోపమువచ్చునో యని యాలోచింపక మాట్లాడినపుడే యది సిగ్గు బిడియము భయము విడిచినదని స్పష్టపడెను. ఇంతవఱకు శూర్పణఖ తన వరాభవ కారణముగాని వరాభవించిన వానిపేరుగాని చెప్పినదికాదు. ఏల? అవిషయము ముందుగాఁ జెప్పినఁ దన్నవమానించిన కారణముచేఁ దన్ను దూషించుచున్నదని యభిప్రాయపడునేమో. అట్టి యభిప్రాయము కలిగెనేని తాను జెప్పినట్లు చేయఁడేమో చేయకుండిన రాముని మరలఁ బరాభవింపవలెఁ జంపవలెననిన కోరిక కొనసాగదే యని తలంచి నీవారిని నీశత్రువులువచ్చి మూల ముట్టుగఁజంపినను నీవు తెలిసికొనలేక వాఁకిసాహాయ్యము చేయక నిర్విచారుడవై యున్నావని తనదోషముమాత్రము ప్రకటించుటచేతను అకంపనుని మాటల వలన నిది సత్యమని యొర్పడుటచేతను మనమిప్పుడేమి చేయవచ్చునా యెంత ప్రమాదమో తఱఁగింపకుండిన నిది యిట్లు పదుగురులోనికివచ్చి యిట్లు చెప్పనా



యని యిది చెప్పినట్లు దండకలో పదుమూడు సంవత్సరములుగా దండకలో జరుగు శత్రువుల యాలోచన తెలిసికొన లేకుండుట మనదోషమేకదా యని యాలోచించి

దశరథుని విషయమునఁ గైక యెట్టియుపాయము చేసెనోయట్టి యుపాయమే శూర్పణఖయుఁ జేసెను. అక్కడ గామము. ఇక్కడఁ గ్రోధము.

తా. ఈ ప్రకారము సిగ్గు బిడియము భయము లేని మాశూర్పణఖ చెప్పిన తన దోషములగుఱించి ధనగర్వము, దేహబలగర్వము, సేనాబలగర్వము గలవాడగుటచే నన్నెవ్వఁడెమి చేయఁగలఁడని మదాంధుఁడై యుండిన రావణుఁడు తన చెల్లెలు చెప్పిన విషయ మాలోచించి కోపముచేఁ గన్నులెఱ్ఱచేసి తన్ను నిష్ఠురములాడు చుప్పనాతితోఁ జెల్లెలా యచ్చటి వృత్తాంతమంతయుఁ జెప్పమని మఱియు నిట్లనియె.

ఉ. రాముఁ డనంగ నెవ్వఁడు పరాక్రమ మెట్టిది రూప మెట్టిదా  
రాముఁడు దండకాటవికిఁగారఁ గత మేమి ఖరాది రాక్షస  
స్తోమము నేమియా యుధముతో నధియిఁచెను జెప్పు మన్న నా  
భామిని చెప్పఁగాఁ దొడఁగెఁభానుకులేఁద్రుచరిత్ర మంతయున్.

కతము = కారణము.

తా. రాముఁ డనువాఁ డెవ్వఁడు ? వాఁ డెట్టి పరాక్రమముగలవాఁడు ? దేవతారూపమా. మనుష్యస్వరూపమా. మఱి యెట్టిస్వరూపము గలవాఁడు ? ఏల దండకాటవికివచ్చెను ? ఖరాదిరాక్షసుల నేయా యుధముతోఁ జంపెను ? విల్లు బాణములతోనా లేక ఏవైన నూతనా యుధములతోనా ? యని యడుగఁగా నా శూర్పణఖ రామచరిత్ర మిట్లు చెప్పఁ ప్రారంభించెను.

— శూర్పణఖ రావణుతో శ్రీరాముని వర్ణించి చెప్పుట —

సీ. నిడుదహహులవాఁడుఁ వెడఁదకన్నులవాఁడు, వల్కకృష్ణాజినాంఁ బరమువాఁడు  
దర్పకరూపుఁడుఁ దశరథతనయుఁడు, రాముఁడు భయదపరాక్రముండు  
హేమపట్టావృతఁభీమచాపముఁ దాల్చి, చిమ్ము బాణముల సర్పము లట్ల  
కాండసంధానంబుఁ గాండవికర్షంబుఁ, గాండప్రయోగంబుఁ గాన నైతిఁ  
ఆ. బండియున్న పైరుఁవడగొట్లవేటున, నేలఁ బడెడిరీతిఁ గూలు చున్న  
నేనమాత్రఁ గండిఁ జెప్పుదు నేమని, యతనిజవము బలముఁ వస్త్రబలము.

రాముఁడెమి పరాక్రమమువాఁడు, ఏ యా యుధముగలవాఁడు, మనుష్యుఁడా దేవతయా యని రావణుఁడు తనకుఁ దెలియవలసిన విషయములగుఱించి ప్రశ్నింపఁగా శూర్పణఖ కామోపహతచిత్త గావున రామునియాకారము మఱచెడ

మన్నను మణపురాక కన్నుల గట్టినట్లుండుటచే నాయన యాకారస్వరూప సౌందర్య వర్ణనముతోఁ బ్రారంభించుచున్నది.

నిడుద = నిడుపాటి, వెడఁద = విశాలములైన, పల్క = నారవస్త్రము, కృష్ణాజిన=జింకచర్మము, అంబరము=వస్త్రము, దర్పకదూపుఁడు = మన్నఘని సౌందర్యమువంటి సౌందర్యముగలవాఁడు, భయద = భయముగలిగించు, పరాక్రముండు=శౌర్యముగలవాఁడు, హేమపట్టావృత = బంగారుపట్టతోఁగవ్వఁ బడిన, భీమచాపము=భయంకరమైన విందిని; కాండసంధానంబు = బాణముఁ గూర్చుట, కాండవికర్షంబు=బాణములాగుట, కాండప్రయోగంబు = బాణమును విడుచుట, కాననైతి=చూచినదానఁగాను.

తా. దీర్ఘములైన భుజములుగలవాఁడు, విశాలములైనకన్నులు గలవాఁడు, నారచీరెలు జింకచర్మము వస్త్రములుగాఁ గలవాఁడు. మన్నఘనివలె సుందరుఁడు, దశరథునికుమారుఁడు. ఆయనపేరు రాముఁడు. భయంకరమైనశౌర్యము గలవాఁడు. బంగారపుపట్టతోఁగూడిన భయంకరమైన విల్లుగలవాఁడు. దానితోఁ బుట్టలోని పౌములు వెలికివచ్చునట్లు బాణములను జిమ్మును.

ఫలమునుబట్టి బాణములను వైచినాఁడని గ్రహింపవలయునేకాని బాణము వింటఁగూర్చుటగాని యల్లెత్రాడు లాగుటగాని విడుచుటగాని నాకుఁ గానరాలేదు. పండినపైరు వడగండ్ల దెబ్బచే నెట్లు నేలపైఁ బడిపోవునో యట్లు పడుచున్న సేననుమాత్రము చూడఁగలిగితిని. ఇక నతనివేగము, భుజబలము, అస్త్ర బలము నే నేమని చెప్పుదును.

కం. ఖర్దూషణసహితంబుగఁ, బరఁగినవదునాల్గువేలు\*వటురాక్షసులనీ సరి మూఁడుగడియలను దా, శరముల నుఱుమాడె నొకఁడ\*చరణస్థితుఁ డై.

తా. ఖరుఁడు, దూషణుఁడు లోసుగాగల పదునాలుగువేలమంది రాక్షసులగు సరిగా మూఁడుగడియలలోఁ గాశ్యమీఁద నిలిచి యొంటరిగాఁడు బాణములచే నాశముచేసెను.

ఆ. అభయ మొసఁగె దండ\*కాటవిమునులకు, స్త్రీవధంబు శంక\*చేసినట్టి యమ్మహాత్ము చేత\*నెమ్మయివో విడు,వంగఁబడుట నోర్తు\*బ్రదికి యిటకు.

దండకారణ్యమందలి మునులకు నిక మీరు రాక్షసులకు భయపడవలదని వారికి నభయహస్తమిచ్చెను. అందఱు భావఁగా నీవుమాత్ర మెట్లు బ్రతికివచ్చితివి. నీవచ్చటలేవా. చూచి చెప్పుచున్నావా వినికిడిచేఁ జెప్పుచున్నావా యందు వేమో నేనాగుంపులోనే యుండిని. కాని నేనాఁడుదాననగుటచే స్త్రీహత్యవలన దోషమువచ్చునని యాయన గొప్పమనస్సుగలవాఁడగుటచేఁ జంపక వదలెను.

మతియొక్కడైనచో దౌలుతఁ బదునాలుగురఁ దరువాత పదునాలువేపురఁ దోడి తెచ్చినది. దీని నూపిరితోవిడిచిన నొక నెందఱఁ దెచ్చునో యని చంపి యుండును. ఎందఱువచ్చి నన్నేమి చేయఁగలరని యాయనకు ధైర్యము.

విడువఁబడుట యనుటచే జీచిక్కినదానిని బుద్ధిపూర్వకముగా వదలె నని భావము.

ఉ. వచ్చితి, రాముతమ్ముఁ డనివారణతేజుఁడు లక్ష్మణుండు దా వచ్చు సమంబు రామునకువాలి మహాగుణసంపదన్ సతం పచ్చపుభక్తిఁ గొల్చును మహాగ్రహశీలి యజయుఁ డాజిలో సచ్చరితుండు రాము నవసవ్యభుజంబు బహిశ్చరాసువున్. ౫౪౨

అనివారణతేజుఁడు = నివారించరాని తేజముగలవాఁడు, వాలి = అతిశ యించి, అజయుఁడు = జయింపసాధ్యముగానివాఁడు, అవసవ్యభుజంబు = కుడిభుజమైనవాఁడు, బహిశ్చరాసువున్ = వెలుపలిప్రాణము.

కా. అట్లు చిక్కినను పోపొమ్మని విడుచుటచేత బ్రతికివచ్చితిని. ఆరాము నకుఁ దమ్ముఁడు లక్ష్మణుఁడనువాఁడు కలఁడు. తేజోధికత నన్నకు నన్నిట సమానుఁడు అన్నను భక్తితో సేవించువాఁడు. మిగులఁ గోపముగలవాఁడు. యుద్ధమందు జయింపరానివాఁడు. సాధువర్తనముగలవాఁడు. రామునకుఁ గుడిభుజము వెలుపలిప్రాణము నై నవాఁడు.

—\* శూర్పణఖ రావణుతో సీతను వర్ణించి చెప్పుట \*—

సీ. రాముని ప్రీయదారఁరమణీయసంచార, యురుకీర్తికలిత రంభోరులలిత చంపకసుమనాసఁచంద్రికాదరహాస, సౌందర్యసదన రాకేందువదన పతిహితమతిపూర్ణఁభవ్యకాంచనవర్ణ, నీలకుంతలభారఁనీతిసార హర్యక్షనిభమధ్యఁయఖిలలోకారాధ్య, సీతాభిధాన సుశ్రీనిధాన

ఆ. మవరలక్ష్మివోలెనావనలక్ష్మి నా, వెలుగు చున్నయదియుఁ వేల్పుఁజెలులఁ గిన్నరాంగనలను \* గీర్తితగంధర్వసతులఁ గంటి నిట్టి \* సతిని గాన. ౫౪౩

ప్రీయదార = ఇష్టురాలైన భార్య, రమణీయసంచార = అందమైన సడక గలది, యురుకీర్తికలిత = మిక్కిలి కీర్తితోఁగూడినది, రంభా + ఉరు + లలిత = అరటి స్తంభములవంటి తొడలచే నందమైనది, చంపకసుమనాస = సంపెంగపువ్వు వంటి ముక్కుగలది, చంద్రికాదరహాస = వెన్నెలవంటి చిరునవ్వుగలది, సౌందర్య సదన = అందమునకు నిలైనది, రాకేందువదన = పదునాలుకకలతోఁగూడిన చంద్రునిగల రాత్రి నాఁటి చంద్రునివంటి ముఖముగలది, పతిహితమతిపూర్ణ =

భర్తకుమేలుచేయు మనస్సుచే నిండినది, భవ్యశాంచనవర్ణ=శ్రేష్ఠమైన బంగారు వన్నె గలది, నీలకుంతలభార=నల్లనివెండ్రుకలను విశేషముగఁగలది, నీతిసార=నీతియందలి సారమైనది, హర్యక్షనిభమధ్య = సింహమునడుమువంటి నడుము గలది, అఖిలలోకారాధ్య = సమస్త జనులచే నర్చింపఁబడునది. సీతాభిధాన= సీతయను పేరుగలది, సుశ్రీనిధానము=మంచికాంతికి నిధియైనది, అపరలక్ష్మీ=లక్ష్మీదేవికిఁ బ్రతిరూపమైనది.

రావణునకుఁ గామోద్రేకము గలుగుటకై సీతాదేవిని ప్రత్యవయవము వర్ణించి చెప్పుచున్నది.

తా. రామచంద్రునకు నిష్ఠురాలైన భార్య సీత యనుపేరుగలది యొకతె గలదు ఆమె యందమైన గమనము గలది. సమస్త సద్గుణములచేత గొప్ప కీర్తిని గాంచినది. ఆమెతోడ లరఁడిస్తంభములవలె నున్నవి. ఆమెముక్కు సంపెఁగ పువ్వువలె నున్నది. వెన్నెలవంటి చిఱునవ్వుగలది, ఆమె సౌందర్య మునకు నునికిపట్టు. ఊడశ కళాపూర్ణుడైన చంద్రునివంటి ముఖము గలది. పతికి హితముచేయు కోరిక నిండుగఁగలది. మంచి బంగారువన్నె గలది. తలనిండ నల్లనివెండ్రుకలు గలది. నీతియందలి స్థిరాంశ యేదియో యది. సింహము నడుమువంటి నన్నని నడుము గలది. సమస్తజనులచే నారాధింపఁ బడునది. మంచి శోభకు గనియైనది. రెండవ లక్ష్మీయై వనదేవతవలె వెలుఁగు చున్నది. నేను దేవతాస్త్రీలను, కిన్నర స్త్రీలను, పేరైన గంధర్వ స్త్రీలను జూచితినిగాని, యిటువంటి స్త్రీని నేనెందును జూడలేదు.

ఉ. కంటిని యక్షకాంతలనుఁగంటిని గింపురుషాంబుజాక్షులన్  
 గంటిని దైత్యకామినులఁగాని రఘూద్యహందేవివంటి దై  
 కంటికిఁ బండు వౌకలువఁకంటిని మూఁడుజగంబులందు నేఁ  
 గంటయు వింట లేదు గజఁగామినిచంద మిఁ కేమి చెప్పుదున్. ౨౪౪

తా. నేను యక్షస్త్రీలను, కింపురుషస్త్రీలను, దైత్యస్త్రీలను, చూచితినిగాని రామచంద్రునిభార్యవంటిదై కన్నులకు నానందము గలిగించు కలువపూవుల వంటి కన్నులుగలదానిని మూఁడులోకంబులందును నేను జూడలేదు. ఇట్టిది మఱియొకటి యున్నదని వినను లేదు. ఇంత తెక్కువ నేనేమి చెప్పఁగలను.

కం. ఎవ్వనికి సీతభార్యయొ, యెవ్వనిఁ గవుఁ గింటఁ జేర్చుఁనింతి యెలమిచే నవ్వఁడు ముజ్జగంబుల, నవ్వాసపుకంటె నధికుఁడై వర్ణిల్లున్. ౨౪౫  
 ఎలమిచేన్ = సంతోషముతో.

తా. సీత యెవ్వనికీ భార్యయో, యెవ్వని నామె సంతోషముతోఁ గవుఁగి లించునో యా పురుషుఁడు మూఁడులోకములందు నిండ్రునికంటె గొప్పవాఁడయి వృద్ధిచెందును.

భార్యయొ=సీతాలింగసౌఖ్యము లేకున్నను ఆమె నూరక యింట నుంచు కొని భరించుచుండినను జాలాను. అట్టివాఁ డిండ్రునివంటి యైశ్వర్యభోగము లనుభవించును. లక్ష్మీదేవిని నిండ్రుఁడు, 'వ్రసీదదేవి వద్మాక్షి మాస్మాం స్త్యాక్షికదాచన'యనియే కదా కోరెను. లక్ష్మీసాన్నిధ్యమే సకలైశ్వర్యప్రదము గదా.

ఎలమిచేఁ గవుఁ గింటఁ జేర్చును=సంతోషముతోఁ గాఁగిలించునో, భార్య గాకున్నను పుత్రభావముతోనైన సంతోషముతో నామెయే యెవనిఁ గాఁగి లించునో వాఁ డిండ్రునికంటె గొప్పవాఁడై బ్రహ్మవంటివాఁ డగును. ఇత నామె యిల్లాలే యైనచో నట్టి పురుషుని విషయమేమి చెప్పను?

ఉ. ఆరమణీలలామ యసఃశూచితరూప సుశీల యౌవనో  
దానవిహార నీకుఁ దగుఃదార సత్తిమణి కీనె యర్హుఁ డౌ  
పూరుషుఁ డంచు నిర్దఱనుఃబోలిచి చూచి ధరాత్మజాతఁ దో  
తేరఁగ నందుఁ బోయితినిఃదేరకు ముక్కును గోలుపోయితిన్.

అసశూచితరూప=ఈదులేక ప్రకాశించు సౌందర్యముగలది, సుశీల = మంచినడవడిగలది, యౌవనోదారవిహార = వయస్సువలని యతిశయముచే సంచరించునది, దార=భార్య, తోతేరఁగన్=తీసికొనివచ్చుటకు, తేరకు = నిష్కారణముగ, వృథాగా, కోలుపోయితిన్=పోఁగొట్టుకొంటిని.

తా. మంచిసౌందర్యముచేతను, నడవడిచేతను వయస్సుచేతను స్త్రీల యందు శ్రేష్ఠురాలైన యాసీత నీకుఁ దగిన భార్య. ఆమెకు నీపు దగిన భర్తవని యిర్దఱను బోలిచిచూచి యాసీతను దెచ్చి నీకీయఁ దలఁచి యందుఁ బోయితిని. ముక్కును బోఁగొట్టుకొంటిని 'జంకాడనేర్చినమ్మ బొంకాడ నేరవకున్న బొంత సక్కల పాలాయె'నను సామెత గలదుగదా. దీనివలన స్త్రీలు పురుషుల చిత్త వృత్తి యెఱింగి వారు నచ్చునట్టి యచ్చిక బుచ్చికపు టిచ్చకపు మాటలు చెప్పి వారిచేఁ దమ కార్యము సాధించుకొందు రని యెర్పడుచున్నది. స్త్రీ లిచ్చకము లాడినను, విశేషవినయవిధేయకలు కనఁబఱచినను దమవలన నేదోకార్యము కావలసియు వేషమువేసినారసి పురుషులెంచి హెచ్చరిక గలవారుగా నుండవల యును. నయము పనిచేయదేని నిష్ఠరములు అవి పనిచేయనియెడఁ బ్రత్యక్ష విరోధముపూని తమవని స్త్రీలు సాధింతురు. వారితోడి యతిస్నేహము కిడే గలిగిం చును. విరోధము కిడే గలిగించును. పురుషునకు మధ్యస్థవృత్తి క్షేమకరము.

రామాయణమునఁ జెప్పఁబడుటచేఁ గై క, మంథర, శూర్పణఖ, ప్రసిద్ధికి వచ్చిరి గాని వారిని మించిన స్త్రీ లీనాఁడును గలరు. అటు లని యందఱు నట్టివారని భ్రమింపరాదు. కైకయున్న యింటనే కౌసల్యా సుమిత్ర లుండిరి. శూర్పణఖ యింటియందే మండోదరి సరమాదు లుండిరి. ఎవరెట్టి వారై నది నిర్ధారించుట పురుషుని తెలివితేటలపై నున్నది. ఇట్లు స్త్రీల దోషము చెప్పటచేఁ జురుషు లందఱు వరమసాధువులని యభిప్రాయముగాదు. కల్లకవటము లెఱుగని నిష్కల్యష హృదయులగు నిల్లాండ్రను దుశ్చరిత్రులై నిష్కారణముగ వేచి బొక్కలాడు దుష్టపురుషు లెందఱో గలరు.

కం. అఱ్ఱాడుచు నట నిట సతి, యఱ్ఱునకుం బోవ మోసముది గని తనక  
నైఱ్ఱగ లక్షణుడదయత, మొఱ్ఱో యని యవగ గోసెముక్కుం జెపులున్.  
అటనిటన్=అక్కడ నిక్కడ, అఱ్ఱాడుచున్=తిరుగుచు, అఱ్ఱునకు = సమీపమునకు, మోసము = నాకుటిలభావమును, కనైఱ్ఱగన్=కోపముచేఁ గన్నులు ఎఱ్ఱనగాఁగా, అదయత=దయలేమి.

తా. మగవారికిఁ దెలియకుండ సీతాదేవి నెత్తుకొనివచ్చి నీకియ్యఁ దలచి చుట్టుపట్ల తిరుగు మండి సీతయొద్దకుఁ బోయితిని. నాకుటిలవర్తన మెఱింగి లక్షణుఁడు నేను మొఱ్ఱోయని మొత్తుకొనుచున్నను విడువక పట్టుకొని నా ముక్కు సెపులు మొదలంటఁ గోసెను.

కం. నీవేగి కన్నులారఁగ, నావగక త్తియను ఖార్జిమాఱ్ఱాస్యఁ గనన్  
బావిలుతు వేల్పుదాసరి, వై విడవే బిగువు గిగువునాక్షణమందున్. ౫౪౮  
వగక త్తియను = వగలాడిని, అందగత్తెను, ఖార్జిమా + అబ్జ + ఆస్యన్ = పున్నమనాఁటి చంద్రునివంటి ముఖముగల దానిని, కనన్=చూచితివేని, బావిలుతువేల్పు = పూవులు విల్లుగాఁగల మన్మథునకు, దాసరివై = దాసుఁడవై, దాన శబ్దభవము దాసరి, గిగువు=నిందయందు గిగ్గిలగు.

తా. నీవే పోయి యా సొగసుగ తైను గన్నులారఁ జూచితివా మన్మథునకు దాసుఁడవై యాక్షణమందే నీబిగువు వదలెదవు.

ఉ. పమ్మినప్రేమ జాసకినిఁ భార్యగఁ గైకొన నిష్ట మేని లే  
లెమ్మపనవ్యపాదమునుఁ లేవఁగ నెత్తు జయార్థ, మందుఁ బో  
పొమ్మిపుడే, రఘూత్తములఁ బోర వధించి యనాథ సీతఁ డే  
తెమ్ము, సుఖోపఖోగములఁ దేలుము తత్పతితోడ రావడా. ౫౪౯

పమ్మిన=అతిశయించిన, అపనవ్యపాదము=కుడికాలు, కుడికాలుముందు పెట్టుట శుభశూచకము, ఎడమకాలు ముందు పెట్టుట నాశనూచకము. జయార్థము

= గెలుపుకొఱకు, అనాధ = దిక్కులేనిది, సుఖోపఖోగములన్ = సౌఖ్యానుభవములను.

తా. అధికప్రేమచే నీవు జానకిని భార్యగ గైకొనుట సమ్మత మయ్యెనేని మేలు గలుగుకొఱకై కుడికాలు ముందుంచి, యిప్పుడే లే లేమ్ము. ఇప్పుడే దండకారణ్యమున సీత యుంచుచోటికిఁ బొమ్ము. రామలక్ష్మణులను యుద్ధమునందు జంపుము, మగఁడుచచ్చి దిక్కు లేకయుండు సీతను దీసికొనివచ్చి నీ యిష్టమువచ్చిన చొప్పున రమింపుము.

మీఁది వ్యాఖ్యానమందు స్త్రీలతోడి యతిస్నేహము కీడునకుఁ గారణమగును. విరోధము కీడునకుఁ గారణమగు నని చెప్పఁబడెను. అతిస్నేహముచేఁ జెడినవాఁడు దశరథుఁడు. ఇఁక విరోధించినచో వారెంత కీడైనఁ జేయ నెట్లు యత్నింతురో యది శూర్పణఖాచర్యవలన స్పష్టమగుచున్నది. రామచంద్రమూర్తి తనకు వశుఁడు గాకుండుటచే నాయనను జంపింపవలయు నని ఖరుని నిష్ఠురములాడి యుద్ధమునకుఁబంపెను. ఇప్పుడిచ్చకములాడి రావణుఁ బ్రేరించుచున్నది. దొంగతనముగా సీతనుదెచ్చట మాత్రముతో సంతృప్తిపడక రామలక్ష్మణులఁ జంపు మనుచున్నది. అప్పు డామువ్యురమీఁదఁ దనవగ సాధించినట్లగును.

ఉ. రామునిచేతఁ జచ్చినఖరప్రముఖాసురకోటిమీఁద నీ కేమియుఁ ప్రేమ యుండిన సహీనముదంబుగ వారి కెల్ల నారామునిఁ దోడివారలనుఁ రాక్షసరాజః వధించి రమ్ము, నీ కేమెయి సమ్మతం బయినఁ నేగుము నేఁ డటకుం దిరుండ వై.

ఆఁడుదానివిషయమై బలవద్విరోధమేల యని రావణుఁ డుపేక్షించునో యని మఱి రోషమెక్కించుచున్నది.

ఏమియు = ఏమాత్రమైనను, ఆహీనముదము = ఎక్కువ సంతోషము, తిరుండవై = స్థిరచిత్తము ధైర్యము గలవాడవయి.

తా. రామునిచేతఁ జచ్చిన ఖరుఁడు మొదలగు రాక్షససమూహములో నొకనిమీఁదనైన నొకించుకయైనఁ ప్రేమ యనునది నీ మనస్సునందుండెనారాముని వానికి సహాయులగువారినిగూడఁ జంపిరమ్ము. ఇది నీకు సమ్మతమైననే ధైర్యముతోఁబొమ్ము.

కం. రుచియించె నేనియును నా,వచనంబులు నీకు ససురఁవల్లభః వేవే విచికిత్సాహీనుఁడ వై, విచికిలగంధిన్ గ్రహింపఁవెడలుము మఱియున్.

విచికిత్సా = సందేహము, విచికిలగంధిన్ = పూవులవాసనవంటి వాసన గలదానిని.

తా. నామాటలు నీకు రుచించెనా శీఘ్రముగ జాగుచేయక సందేహము విడిచి మల్లెపూవులవాసనగల సీతను దోడుకొనిరమ్ము. బయలుదేఱుము.

౩. నీబల మెంతమాత్రమొ మునిప్రకరార్దనః మున్ను చూచి యా వై బలవత్కృతంబుగ సృపాలసుతన్ హరియింపఁ బూనుమీ దేబెలువోలె దండకనుదీక్షిణయాఖరదూషణాదిర క్షోబలవీరులం దలఁచిఁచూచి ప్రతిక్రయకై కడంగుమీ. ౩౫-౨

మునిప్రకరార్దన=మునులసమూహమును దుఃఖపెట్టువాఁడా, బలవత్కృతంబుగన్ = బలాత్కారముగ.

తా. రావణాః నేను జెప్పితిని నింద నామీదఁ బెట్టుకుము. నాకుఁదోచినది నేను జెప్పితిని. ఎదుటిబలముగుఱించి చెప్పితిని. నీబల మెంతమాత్రమో నీవే యాలోచించి యంతకెక్కువబలము నీకున్నఁబోయి బలవంతముగ సీతను దెమ్ము. ఇది నీసుఖము నిమిత్తమై.

ఇఁక నీనిమిత్తమై దండకయందు దిక్కులేనివారివలెఁ జచ్చిన ఖరాది రాక్షసులయందలి కృతజ్ఞతకై వారికి వచ్చిన యకాలమరణ మాలోచించి దానికి బదులేమి చేయవలయునో యది చేయుము.

నింద నామీదఁ జెప్పకుము. ఇది ప్రీతి చెప్పునమాధానమే. వారు చెప్పినట్లు విని పనిచేయఁగా నాపనివలనఁ గిడుకలిగినప్పుడు నీవు చెప్పినట్లు వినుటచే నాకీకష్ట మవమానమువచ్చెనని మగవాఁడనిన అది యేమో నాకేమి తెలియును. నాకుఁ దోచినది నేను జెప్పితిని. ఆఁడుదానను అంతదూరమాలోచించు తెలివి మాకున్నదా? నీవును మగవాఁడవే యాలోచించి సరిగానే చేయరాదా, నేను వద్దంటినా యనును. అట్టులే శూర్పణఖయుఁ గార్యము చెడెనేని నింద తనమీద రాకుండుటకై హెచ్చరిక చెప్పుచున్నది.

— ౩౫-వ సర్గము. రావణుండు రహస్యంబుగ మారీచాశ్రమంబునకుఁబోవుట —

సి. అన రోమహర్షణంబై నశూర్పణఖవా, క్యంబుల విని రావణానురుండు మంత్రులతోడుతఁమంతనం బుండి కా, ర్యంబుచందంబునునాత్మ నెఱిఁగి వారికిసెలవిచ్చిపనిది తానునుబోయి, యోజించి కార్యంబుఁబున్న తెఱఁగు తనతలపోతవిధంబునఁ గలమేలు, హానియు వానిబలాబలములు

తే. నట్టెయోజించి యిదమిత్థంబునుచునిశ్చ, యించిస్థిరబుద్ధివాహనఁగృహముఁజేరి గూఢగతిసారథినిదేరుఁగూర్పఁబనుప, నతఁడు గ్రక్కునసమకట్టెఁస్యందపంబు.



రోమహర్షణము=భయము కలిగించునది యగుటచే గగ్గురుపాటు కలిగించునది. శూర్పణఖ=(౧) శూర్పేణ యజ్ఞాది సత్క్రియాం సఖయతి విదూషయతీతి శూర్పణఖా. సఖ విదూషణ ఇతి ధాతుః. చేటచే యజ్ఞాదిసత్క్రియలు పాడుచేయునది. (౨) చేటవంటి గోళ్ళుగలది, మంతనంబుండి=ఆలోచించి, కార్యంబుచందంబు నాత్మ నెఱిగి = కార్యవిధము తెలిసికొన్నవాడై, ఇదమిత్యమ్మనుదు=ఇది యీ ప్రకారము చేయవలసినదనుచు, న్యందనంబు=తేరు.

తా. దేహమున గగుర్పాటు గలిగించు భయోత్పాదకములయిన శూర్పణఖ మాటల విని మంత్రులతో నాలోచించి కార్య మున్నవిధమునెఱిగి వారిని పొందని పంపి కార్యము జరుగవలసినవిధము నిట్లు లాలోచించెను. (౧) రాముఁడు చేసిన కార్యములకు ననగా శూర్పణఖను విరూపనుచేయుట, (౨) ఖరాదుల వధించుట యీ రెంటికిఁ బ్రతి చేయక తప్పదు. ఉరకయుండినఁ బొరుషహీనుఁడని బలహీనుఁడని లోకులు దేవతలు నవ్వుదురు. 'సంభావితస్యా చాకీర్తి ర్మరణా దతిరిచ్యతే' మానవంతునకు మరణమునకంటె నవకీర్తి చెడ్డది.

'ప్రాణమేవ వరిత్యజ్య మానమేవాభిరక్షతు' = ప్రాణము పోగొట్టుకొని యైన మానము రక్షించుకొనవలయును. కావున నూరకుండుట మానహనికరము, అవకీర్తికరము. అట్లు కార్యము చేయవలసి యుండెనేని యేది చేయవలె? ఎట్లు చేయవలెను? బహిరంగముగా యుద్ధమునకుఁబోదునా, పదునాలుగువేల మహాబలశాలుల నొక్కఁడే కాశ్యపీంద నిలఁబడి మూఁడు గడియలలోఁ జంపిన వాఁడు సామాన్యుఁడుగాఁడు. ఇట్టివానితోడి యుద్ధమందు నేనే జయింతు నని యేమి నమ్మకము? కనుక నిది సాపాయము. వంచనచేసి సీతను హరించి తెచ్చినా-ఎక్కడనో యున్నవారి నింటిమీఁదికిఁ నేనై తెచ్చినట్లగును. వారిచ్చు టికి వచ్చిరా యూరకపోరు. రామలక్ష్మణులు నాపోబడి తెలియుట, తెలిసినను నముద్రముదాటుట, లంకకువచ్చుట, యుద్ధమున గెలుచుట, యిది యిరువురు మనుష్యుల కసంభావితము.

ఒకవేళ నట్లు చేయకున్న భార్యను గోలుపోయితి నన్నవ్యసనముతోనో యవమానముతోనో చావనే చచ్చెనా మఱిమేలు. సీతను వశపఱచుకొంటినా-నా కేభయము లేదు. ఆ విషయము వారికిఁ దెలియఁగానే చతురు.

రావణునకు సీత వశపడినను నవమానము పోగొట్టుకొనుటకై రావణుని రామచంద్రమూర్తి వధించియే యుండును. రావణ వధానంతరము సీతారామ సంభాషణము దీనిని స్థిరపఱచుచున్నది. సీతయుఁ దక్కును ఇది నిరపాయమైన మార్గము. సుకరము. కావున నిట్లు చేయుట మేలని యాలోచించి తీర్మానించు

కొనెను. ఇట్లు నిశ్చయించుకొని మనస్సు దృఢము చేసికొని గుఱ్ఱముల లాయము నకుఁ బోయి రహస్యముగఁ దేరు సిద్ధముచేసి తెమ్మని సారథికిఁ చెప్పఁగా వాఁడట్లులే చేసెను.

రహస్యముగ = (౧) బహిరంగముగఁ జేసిన వృద్ధులును విభీషణుఁడు మందోదరి మొదలగువారు పోసీయ రను భావముతో వేలకొలఁది స్త్రీలను వారి మగవారియెదుట బలాత్కారముగఁ దెచ్చిన నీవొకస్త్రీని దొంగలించి తేదలఁచుటకు నీకుసిగ్గులేదా యని చీకొట్టి యుందురు. (౨) శూరధర్మము పౌరుషము విడిచి చోరధర్మము నాశ్రయించుట లజ్జాకరమని రహస్యముగ (౩) మీఁదఁ జెప్పిన మంత్రాలోచన యీ విషయమై కాదు. ఏవో యితర కార్యముల యాలోచనము కాపున నీ విషయము మంత్రులకును దెలియదు. కాపున రహస్యము.

‘రామ సౌమిత్రి సంరక్షణీయను సీత నవహరించితివేరి నడిగి నీవు’ ఇత్యాది కుంభకర్ణుని వాక్యములవలన (యుద్ధ ప. ౨౪౧) రావణుఁ డివిషయము మంత్రులతో నాలోచించినవాఁడు కాఁడని యొర్పడుచున్నది.

సీ. కామసంచారంబుఁ + గాంచనాంచితమును, ఖరపిశాచవదనఁఖరయుతంబు నంబుదధ్యానమౌ + నరద మంబుధి డాయ, ధవళాతపత్రంబుఁధవళ మైన వ్వాలవ్యజనమును + వాలఁగఁ గాంచన, కుండలంబులు తేజఁఁగురియ నెక్కి స్నిగ్ధవై డూర్యసఁన్నిభుఁడునువింశతి, కరుఁడునుబం క్తికంఁధరుండు నగుచు తే. దర్మనీయవరిచ్చదఁతతుల వెలిఁగి, భయదదశశీర్ష శైలంబుఁవగిది నొప్పి చంచలాబలాకసహిత + శరదమనఁగఁ, గ్రూర చఠితుండు మునికంట + కుండుచనియె.

కామ సంచారంబు=ఇష్టము వచ్చినట్లు ఇష్టమైన మార్గమునఁ బోవఁగలది, కాంచనాంచితము=బంగారు రేకులచేఁ బ్రకాశించునది, ఖరపిశాచవదన ఖరయుతంబు=క్రూరములైన పిశాచముఖములతోఁ గూడిన కంచరగాడిదలను గట్టినది, అంబుదధ్యానము = మేఘ ముఱిమినట్లు ధ్వనించునది, అరదము = రథ శబ్ద భవము-అకారమాగమము, అంబుధిడాయన్=సముద్రతీరము చేరఁగా-అనుటచే రథము నింటియొద్ద నెక్కినవాఁడుకాఁడు. సముద్రతీరమునకుఁ దేరు తెమ్మని సారథికిఁ జెప్పి తాను వేవొకమార్గమున నవడికిఁబోయి యెవరు లేనిచోట రథ మెక్కెనని యొర్పడుచున్నది. ధవళాతపత్రంబు = తెల్లని గొడుగు, ఆతప + త్రము=ఎండనుండి రక్షించునది, ధవళమైన=తెల్లని, వాలవ్యజనము = చామ రము (తోక విసనకఱ్ఱ), వాలఁగన్=అతిశయింపఁగ, కాంచనకుండలములు = బంగారు కర్ణాభరణములు, స్నిగ్ధ వై డూర్యసన్నిభుఁడును=నిగనిగమను వై డూ ర్యముతో సమానుఁడు, వింశతికరుఁడును=ఇగవదిచేతులు గలవాఁడును, పం క్తి

కంధరుఁడు=వదిమొడలు గలవాఁడు, దర్శనీయ=చూచుట కందమైన, పరిచ్ఛద=వస్త్రముల సమూహములచేత, భయద=భయంకరమైన, దశశీర్ = పది తలలు గల, శైలంబు=పర్వతము, చంచలా = మొఱపులతోను, బలాక్ష=కొంగలతోను, సహిత = కూడిన, శరదము = మేఘము, మునికంటకుండు = మునులకు బాధ గలిగించువాఁడు.

తా. ఇచ్చవచ్చినట్లు పోఁగలదై బంగారురేకులతోఁ బ్రకాశించుచు పితావ ముఖములుగల కంచరగాడిదలతోఁగూడి మేఘగర్జనవంటి ధ్వనిగల తేరిని సముద్రతీరమునకు సారథి తీసికొని రాఁగాఁ దెల్లని గొడుగు వెలిచామరము లతిశయింపఁగా బంగారు చెవుల పోగులు తఱు క్కని మొఱయ దానిపై నెక్కి మినమిన మొఱయు వైడూర్యకాంతియు నిరువది చేతులు వదితలలు గలవాఁడై సుందరములైన వస్త్రములతో చూచుటకు భయము కలిగించు వదిశిఖరముల కొండవలె నొప్పి మొఱపులతోఁ గొంగలతోఁ గూడిన మేఘమువలె నాకాశ మార్గమునఁ గ్రూరపు నడవడిగల యా మునివిరోధి పోయెను.

రావణునకు మేఘమునకు, తేరికిఁ గొంగలకు, సొమ్ములకు మొఱపులకు నువమానంబులు.

ఇందు రావణుఁడు వదితలలు నిరువదిచేతులు గలవాఁడై యున్నట్లు చెప్పఁబడెను.

సీ. శీతమంగళతోయఃపూతసరస్సుల, బహుపుష్పఫలవృక్షఃపటలిచేత  
 వేదీసమావృతఃవిస్ఫుటాశ్రమముల, సాలతాలతమాలఃనాళికేర  
 కదళికాధకిపూగఃకమ్రువృక్షంబుల, నాగసుపర్ణగంధర్వకిన్న  
 రాఘాలచేత నఃత్యంతమితాహార, మునులచే జిత కామఃఘనులచేత  
 తే. నజలవై భానసులచేతఃననఘమాష వంశజులచే మరీచపఃవాలఖిల్య  
 గణముచేతను సిద్ధచాఃరణులచేతఁ, జెలఁగువేలావ్రదేశంబుఁజేరఁ జనియె.

శీత = చల్లని, మంగళ = శుభకరములైన, తోయ = నీళ్ళచే, పూత = పవిత్రములయిన, సరస్సులన్ = కొలఁకులచేత, పటల = సమూహము, వేదీ సమావృత విస్ఫుటాశ్రమములన్=వేదులతోఁ గూడిన మిగుల స్ఫుటమైన యా శ్రమములచేతను, యజ్ఞశాలయందలి యరుఁగు వేది-సాల=మద్దిచెట్లు, తాల= తాటిచెట్లు, తమాల = చీకటివ్రూఁకులు, నాళికేర = దెంకాయచెట్లు, రూ. నారి కేశము. కదళికా = అరఁటిచెట్లు, ఆధకి = కందిచెట్లు, పూగ = పోఁకచెట్లు, ఈ మొదలగు కమ్రువృక్షంబుల్ = ఇంపైన చెట్లచే, నాగ = పాములు, సుపర్ణ = గరుడపక్షులు, అత్యంత = మిక్కిలి, మితాహార = కొంచెము ఆహారముగల

వారిచేతను, జితకామఘనులచేతను = జయింపఁబడిన కామముగల గొప్పవారి  
 చేతను, అజులు=తల్లిగర్భమునుండి పుట్టసి, వైఖాసనులచేత=బ్రహ్మగోటినుండి  
 పుట్టిన వారిచేతను, 'యేనఖాః వైఖాససాః' అని శ్రుతి, అనఘ=దోషరహితమైన,  
 మాషవంశజులచే = మాషవంశమునఁ బుట్టినవారి చేతను, మరీచప = సూర్యకిర  
 ణములను (Ultra Violet rays) ద్రావువారిచేతను, ప్రాణాధారశక్తి యీ  
 కిరణములందుఁ గలదు - వాలఖిల్యగణముచేతను = వాలఖిల్యులను ఋషుల  
 సమూహము చేతను, బ్రహ్మవాలమునఁ బుట్టినవారు. 'యేవాలాః తే వాలఖిల్యాః'  
 అని శ్రుతి, వాలము లనఁగా వెండ్రుకలు.

తా. చల్లని మంచినీళ్ళచేఁ బవిత్రములైన కొలఁకులచేతను అనేకములగు  
 పూలు పండ్లు గల వృక్షములచేతను, యజ్ఞమున వేయఁబడిన తిన్నెలచే నొప్పు  
 నాశ్రమములచేతను, మద్ది, తాడి, చీకటి, బెంఝాయ, పోత, కంది, యరఁడి  
 చెట్లచేతను, నాగులు, గరుడులు, గంధర్వులు, కిన్నరులు మొదలగువారు  
 సమూహములచేతను మిక్కిలి మితాహారముగల మునులచేతను, కామము  
 జయించిన గొప్పవారిచేతను, వైఖాసన, మాష, వాలఖిల్యులచేతను, సిద్ధచార  
 ణులచేతను, నొప్పుచున్న సముద్రతీరముఁ జేరఁబోయెను.

సీ. ఆటలఁ బాటలఁ బాటన వేలుపుఁ, పాటలాధర లెల్లనీటు మెఱయ  
 నంచలుఁ గ్రొఁచులు+నంచితంబుగ స్వర్గ,నంచయంబులఁజెవుల్+నించుచుండ  
 హారసంఘారముల్+హారివిశాలముల్, నీహారతుల్యముల్+నిర్మలములు  
 పరమనోహరగీత+వాదిత్రసంజుష్ట. దేవయానంబులు+దేజరిల్ల

తీ. నచ్చరలను గంధర్వవి+యచ్చరులను, నిజతపోబలజితలోక+నిచయఘనుల  
 మఱియు నిర్యాసరసమూల+మహితచంద, నాగరుధరారుహంబులఁ

నందమగుచు  
 పాటనన్ = అలంకారముచే, పాటలాధరలు = ఎఱ్ఱని పెదవులుగలవారు  
 స్త్రీలు, నీహారతుల్యముల్ = మంచుతో సమానమైనవి, దేవయానంబులు =  
 విమానంబులు, వియచ్చరులను=దేవతలను, నిజతపోబల=తమ తపోబలముచే,  
 జిత = జయింపఁబడిన, లోకనిచయఘనులన్ = పుణ్యలోకసమూహములుగల  
 గొప్పవారిచేత, నిర్యాసరస = ఇంగువరసముగల, మూల=మూలమనుపేరుగల  
 యోషధులచేతను (మూలమను వేరునుండి స్రవించునీరు ఇంగువయని  
 ప్రసిద్ధి), మహిత=గొప్పవగు, చందన = శ్రీగంధము, అగరుధరారుహంబులన్=  
 అగరు చెట్లచేత.

తా. ఆటలచేతఁ బాటలచేత సలంకారములచేత దేవతాస్త్రీలు నీటు  
 మెఱయుచుండఁగా (పూర్వగ్రంథపరిచయములేని యాంగ్లభాషాభిజ్ఞులు నీటుశబ్ద

మా భాషలోని నీటు తెలుగున సంక్రమించిన దందురు. ఆంగ్లేయు లీ దేశమునకు రాని కాలమున వ్రాయఁబడిన గ్రంథములం దీవదము కానవచ్చుచున్నది) హంసలు, క్రౌంచములు మనోహరధ్వనులు నించుచుండ, హోరములచే నిండినవి మనోహరముగ విశాలములయినవి మంచుతో సమానమైనవి నిర్మలములయినవి యింపైన సంగీతము వాద్యము వీనిచేఁగూడిన విమానములు ప్రకాశించుచుండ, అప్పరసలను గంధర్వులను దేవతలను- తమ తపోబలముచేఁ బుణ్యలోకముల జయించినవారిని నూర్మధ్యమునఁ జూచెను. ఇత వనములు వర్షింపఁ బడుచున్నవి. ఇంగువ రసముగాఱు మూలమును పేరుగల యోషధులచేతను, శ్రీగంధము చెట్లు, అగరుచెట్లు వీనిచేతను నందమై.

తే. ప్రాణతృప్తికరంబు లై \*త్రాలువనుల, నేత్రతృప్తికరంబు లై \*నెగడుస్థులుల  
శ్రవణతృప్తికరంబు లై \*చాగుధ్వనుల, హృదయతృప్తికరంబుగఁ \*

బొదలుదాని

ప్రాణతృప్తికరంబులు = మంచివాసనచే నుక్కులకు సంతోషము గలిగించునవి. నేత్ర తృప్తికరంబులు = అందముచేఁ గన్నులకు సంతోషము గలిగించునవి, శ్రవణతృప్తికరంబులు = చెవులకు విననింపైనవి, హృదయ తృప్తికరంబులు = హృదయమునకు సంతోషము గలిగించునవి.

తా. పరిమళములచే ముక్కులకు సంతోషము కలిగించు వనములచేతను, చూచుట కింపైన వస్తువులుగల స్థలములచేతను, వినుట కింపైన ధ్వనులు గలవానిచేతను హృదయాహ్లాదకరమగు దానిని.

కం. ముక్తావ్రవాళనీరజ, సక్తము నిర్మలతటాక \* చంచల్లహరీ

యుక్తము మరీచగుల్మ, వ్యక్తము నై విత్తధాన్య \* పనితాయుత మై. ౫౫౮  
ముక్తా = ముత్యములచేతను, వ్రవాళ = వగడములచేతను, నీరజ = కమలములచేతను, సక్తము = కూడినది, నిర్మలతటాక = పరిశుద్ధమైన చెఱువులందు, చంచల్ = ప్రకాశించుచున్న, లహరీయుక్తము = అలలతోఁగూడినది, మరీచగుల్మవ్యక్తమునై = మిరియాల పొదలచే స్పష్టముగాఁ దెలియఁబడునది, విత్త = ధనముతోను, ధాన్య = ధాన్యముతోను, పనితా = స్త్రీలతోను, యుతము = కూడినది.

తా. ముత్యములు వగడములు కమలములు వీనితోఁగూడినదియు, నిర్మలములయిన చెఱువులయందుఁ బ్రకాశించు నలలు గలదియు, మిరియాల పొదలు గలదియు, ధనధాన్య స్త్రీ సమృద్ధిగలదియు.

కం. కరితురగస్యందనసం, భరితం బయి హృద్య మైన \* పట్టనవితతిన్

బరికించుచుఁ దెమ్మొర లై, సురనగరసమాన మైన \* సుందరవేలన్. ౫౫౯

కరి, తురగ, స్యందన సంభరితము = ఏనుగులచేతను గుఱ్ఱములచేతను రథములచేతను నిండినది యగు మనోహరమైన పట్టనసమాహమును, తెమ్మెరలై = చల్లనిగాలిగలదై, సురనగరసమానమైన = దేవతా పట్టనముతో సమానమైన, వేలన్=వాగర్తను - సముద్రతీరమును.

తా. ఏనుగులు, గుఱ్ఱములు, తేరులు, వీనిచే నిండినపట్టనములను జూచుచుఁ జల్లనిగాలి గలిగి సుందరమైన సముద్రతీరమును జూచెను.

సీ. కనుఁగొని యటఁగాంచెఁపునసన్నిభం బయి, శతయోజనాయతఁశాఖ లొప్పు పెనుమఱ్ఱివృక్షంబు + మును వైనతేయుండు, కవణంబుగా గజకచ్చపముల గోళ్ళలో నితీకి తా + గొబ్బునఁ జని దాని, కొమ్మును వ్రాల భారముచేత బల్లన వితీగిన + వాలఖిల్యాదులు, తప మందుఁ జేయుటఁదయ దలంచి తే. ముక్కునను దానిఁ గొని జవఁమెక్కుడుగను జనుచుఁ ద్రోవనయొందికాఁలను భుజించె నామిషము నిషాదవిషయఁమంత చెఱిచి మునుల ముక్తుల నొనరించిఁముదముఁ జెంది.

౫౬౦

పునసన్నిభము = మేఘముతో సమానము, శతయోజనాయత-నూకా మడ పొడవుగల, శాఖలు = కొమ్ములు, వైనతేయుండు = వినత కుమారుడైన గరుత్మాంతుఁడు, కవణంబుగాన్=ఆహారముగా, గజకచ్చపములన్ = ఏనుగును దాఁబేడిని, ఆమిషము=మాంసము, నిషాదవిషయము=బోయదేశము.

తా. ఇటుచూచి యీ ప్రదేశమందు మేఘములతో సమానమై నూకా మడ పొడవుగల కొమ్ములుగలిగిన పెద్ద మఱ్ఱిచెట్టును జూచెను. అది పూర్వము గరుత్మాంతుఁడు స్వర్గమునకుఁబోవు సమయంబునఁ దన కాహారముగాఁ దమలోఁ దాము పోరాడుచున్న గజకచ్చపములను, గోళ్ళలో నితీకించుకొని తటాలున దాని కొమ్ముమీఁద వ్రాలఁగా నాభారము సహింపలేక నాకొమ్ము ఫళక్కని వితీగెను. ఆ కొమ్మును బట్టుకొని వాలఖిల్యాదులు తపము సేయుచుండిరి. కొమ్ముక్రిందఁ బడినవారు తమ తపస్సు విఘ్నమయ్యె నని శపింతురని వెఱచి యాకొమ్మును ముక్కుతోఁ బట్టుకొని త్వరగాఁ బోవుచు నొందికాలితో నామాంసము భుజించి ఆ మునులను బ్రార్థించి వారు వెడలిపోఁగా బోయవల్లెను నాశముచేసి సంతోషించి.

కం. ద్విగుడికృతవిక్రముఁ డయి, గగనంబున కెగసి యినువఁకమ్ములకిడికిల్ వగిలిచి డులిచి మణిమయ, మగునింద్రగృహంబు నమృతఁమతఁడు హరించెన్.

ద్విగుడికృతవిక్రముఁడయి = ఆహారము సంతృప్తిగ లభించుటచే నిబ్బడించిన బలశౌర్యములు గలవాడై, గగనమునకున్=ఆకాశమునకు.

రెండింతలు బలశౌర్యములుగలవాడయి యాకాశమున కెగిరి యినువ కమ్ముల కిడికిలు వగులఁగొట్టి రాల్చి మణులతోనిండిన యింద్రునిగృహము ప్రవేశించి యాగరుత్మంతుఁడు అమృతము హరించెను.

తే. అట్టితాపనగణజుష్టమైనదాని, నరుణసోదరకృతచిహ్నమైనదాని పేరున సుభద్రమనఁగనువెలయుదాని, వటకుజంబును గనిదాఁటివనధి నసుర.

అరుణసోదర = అనూరుని తమ్ముడైన గరుత్మంతునిచే, కృత=చేయఁ బడిన, చిహ్నము=గుఱుతు, వటకుజంబును=మట్టిచెట్టును.

తా. అటువంటి తాపసుల సమూహముతోఁ గూడినదానిని, గరుత్మంతు నిచే గుర్తు పెట్టఁబడిన దానిని. సుభద్రమనుపేరుగల దానిని మట్టిచెట్టును జూచి, సముద్రము దాఁటి యా రావణాసురుఁడు.

ఉ. అం దొకవోటఁ బావనవనాంతరసిమ మితాశనుండు న స్పందనిజేంద్రియుండు మృగచర్మధరుండు జటాభరుండు నై పొందుగ నార లాని తపముం బవరించుచు నున్మతాటకా నందనుఁ జీరఁ బోవఁగ ఘనంబు నమానుష మైనరీతిగన్. ౫౬౩

పావన = నిర్మలమైన, వనాంతరసిమన్ = వనములోవలిప్రదేశమున, మితాశనుండు=ఆహారనియమముగలిగి కొంచెముగ భుజించువాఁడు. అస్పందని జేంద్రియుండు = చలింపని తన యింద్రియములుగలవాఁడు, మృగచర్మ ధరుండు=జింకచర్మము ధరించినవాఁడు, జటాభరుండు = విశేషము జడలుగల వాఁడు, నారలు = నారవస్త్రములు, తాటకానందనున్ = మారీచుని, అమాను షము = మనుష్యులకు దుర్లభమైన విధముగ, అనఁగా దేవతను బూజించునట్లు పూజించెను. ఇది గోకర్ణక్షేత్రము. ఇప్పటి రామేశ్వరము.

తా. ఆవనమందొక ప్రదేశమున నిర్మలమైన ప్రదేశమున మితాహారుడై చలింపని యింద్రియములుగలవాడై జింకచర్మము ధరించి జడలుగలవాడై నార వస్త్రములు కట్టుకొని తపముచేయుచున్న మారీచునిఁజీరఁబోఁగా నతఁడు మనుష్యులకు దుర్లభమైన విధముగ.

కం. పూజించి పావనోదకభోజనములఁ దృప్తుఁ జేసిపొరి మఱి వలభు గ్రాజుం గని సేమమె కద, రాజా యీలోన మరలఁరార గత మేమీ. ౫౬౪  
ఫలభుక్ రాజు=మాంసముదిను రాక్షసులకు రాజు, కతము = కారణము, ఈ లోనన్=ఇంతలోపలనే మొన్న పోయినవాడవు. ఈదినము మరల వచ్చుటకు కారణమేమని యడుగుటచే నకంపను వృత్తాంతము ప్రక్షిప్తమనువాదము నిర స్తము. ఇదియే మొదటిసారి అయియుండిన నింతలో మరల సని చెప్పఁ గారణ

ముండదు. మొదటిసారి రావణుడు వచ్చినపు డీమూర్గవర్ణనము చెప్పబడలేదే. ఇప్పుడేల యీ గొడవ యని సందేహింపరాదు, ఎంతదూరము ఎంతకష్టపడి వచ్చినది తెలుపుటకును ఇంత శ్రమపడి రెండవసారివచ్చిన వాఁడూరక కార్యము సాధింపకపోఁడని తెలుపుటకే యిది చెప్పబడెను. సుగ్రీవుడు తొలిసారి వాలి మీదికిఁ జోయినపుడు వర్ణింపని మూర్గవిశేషములు రెండవసారి చెప్పలేదా. గరుత్మంతుని వృత్తాంతకథన మప్రస్తుతముకాదా యనరాదు. భగవంతుని వాహనమైన పక్షిమాత్రమునకు నింత జవసత్త్వములుండఁగా భగవంతుడగు రామున కెంత జవసత్త్వంబు లుండునో యదియైన నెఱుగఁజాలఁ డయ్యెఁ గదా యని రావణుని మౌఢ్యము దెలుపఁ గవి యావృత్తాంతముఁ జెప్పెను.

—\* ౩౬వ సర్గము. రావణుడు మారీచుతో జనస్థానవృత్తాంతముఁ జెప్పుట \*—

క. అనవుడు రావణుఁ డిట్లను, వినుతండ్రిః నాదువాక్యవిస్తరమును నేఁ జనుదెంచితి నార్తుఁడ నై, కన నీయార్తునకు నీవఁగతివి మహాత్మా. ౩౬౦  
 వాక్య విస్తరము=మాటలవిరివి, తండ్రి, మహాత్మా యీ మాటలు చంక దుడ్డుశరణార్థియను సామెతకు లక్ష్యభూతములయినవి.

తా. అని యిట్లడుగఁగా రావణుడు ముందు నయముగ నిట్లనియె, తండ్రిః విశదముగ వివరముగఁ జెప్పెదను వినుము. ఆర్తుఁడనై వచ్చితిని. మహాత్మా : నాయార్తి బోఁగొట్టుటకు నీవుతప్ప నాకు వేఱు గతిలేదు.

సీ. నీ వెఱుంగుదు రజఃనీచరేశ్వర జనస్థానంబునందు నాతమ్ముఁడైన ఖరుఁడు దూషణుఁడునుఁగాదిలిచెలియలు, చుప్పనాతియు నతిశూరుఁడైన శిరుంధు లోనగుఁతీవ్ర తేజులు చతుర్దశసహస్రాసురుల్ఁరమణ నాదు నాదేశమునఁ జేసిఁయావాస మొనరించి, బహుధర్మరతులనుఁబఱచు చుంట

ఆ. యట్టివార లిపుడుఁనెట్టన క్రుద్ధులై, వివిధసాధనసముపేతు లగుచుఁ గూడి యొక్క పెట్టఁకూరత రామునిఁ, జెనయ నతఁడు కోవఁచిత్తుఁడగుచు. రజనీచరేశ్వర = రాక్షసశ్రేష్ఠుఁడా, ఆదేశమునఁజేసి = ఆజ్ఞచేత, ఆవాస మొనరించి = కాపురముండి.

తా. నిశాచరశ్రేష్ఠుఁడా : నా యాజ్ఞప్రకారము నా తమ్ములు ఖరుఁడు దూషణుఁడు ముద్దుచెల్లెలు శూర్పణఖ అతిశూరుఁడైన త్రిశిరుఁడు మొదలగువారు పదునాలుగువేలమంది రాక్షసులు జనస్థానమునఁ గాపురముండి ధర్మాత్ములగు వారిని బాధలుపెట్టుమండుట నీకుఁ దెలియునుగదా. అట్టివారిపుడు మిక్కిలి కోపించినవారై నానావిధాయుధములను వొక్కసారిగ రామునిఁ దాఁకఁగా నతఁడు కోపించినవాఁడై .



మ. పరుషం బాడక యొక్కఁడేని విశిఖ+వ్యాపారకోదండుఁడై  
 సరగం గూల్చెఁ జతుర్థ శాసురసహ+స్రంఘం ద్రిశీర్షాదులన్  
 నరుఁడుం దాను బదాతియై ఖరు బలిన్ + శక్రానిన్ దూషణున్  
 వరుసన్ రూపము మాపెఁ జల్చె నభయ+వ్యాయామమున్ దండకన్ ౩౬౭

పరుషము=నిష్ఠురము, విశిఖవ్యాపార కోదండుఁడై=బాణములను జిమ్ము  
 విల్లుగలవాఁడై, సరగన్ = శీఘ్రముగ, చతుర్థశాసురసహస్రంఘున్ = పదు  
 నాలుగువేల రాక్షసులను, త్రిశీర్షాదులన్=త్రిశిరుఁడు మొదలగువారిని, పదాతి=  
 కాలినడకగలవాఁడై, బలిన్=బలవంతుని, శక్రానిన్ = ఇంద్రవిరోధిని, అభయ  
 వ్యాయామమున్=నిర్భయముగా సంచరించుటను, "పరుషంబాడక = అనుక్త్యా  
 విక్రమే ద్యస్తు । తద్వై సత్పురుషవ్రతమ్." ఖా. ర. 7. 158. 19.

తా. మిక్కిలి గాంభీర్యగుణముగలవాఁడు కావున నిష్ఠుర మొక్కటియైనఁ  
 బలకక వింటిచే బాణములను బ్రయోగించుచు త్రిశీర్షుఁడు మొదలగు పదు  
 నాలుగువేలమంది రాక్షసులను ఆ మనుష్యుఁడు కాలిమీఁద నిలఁబడి బలవం  
 తుఁడైన ఖరుని, ఇంద్రవైరియగు దూషణుని వరుసగాఁ జంపెను. అంతియగాక  
 మునులు లోనగువారు దండకయందు మనభయములేక స్వేచ్ఛగా సంచరింపఁ  
 జేసెను.

కం. అనకుఁడు వెడలం గొట్టిన, వసులందు సభార్యుఁడతఁడు+వనరెడున్యవపాం  
 సనుఁడు కుశీలుఁడు తిష్ఠం, డనయుం డజితేంద్రియుఁడు ద +  
 యారహితుండున్.

వనరెడు = దుఃఖించువాఁడు, న్యవపాంసనుఁడు=నీచపు క్షత్రియుఁడు,  
 కుశీలుఁడు=కుత్సిత స్వభావుఁడు, తిష్ఠుఁడు=క్రూరుఁడు, అనయుఁడు = నీతిలేని  
 వాఁడు అజితేంద్రియుఁడు=ఇంద్రియ నిగ్రహము లేనివాఁడు, దయారహితుఁడు=  
 కృపలేనివాఁడు.

తా. తండ్రి వెడలఁగొట్టఁగా భార్యతోడ నడపులలోఁబడి దుఃఖించు నీచ  
 క్షత్రియుఁడు కుచ్ఛితపు నడవడిగలవాఁడు కోపగుణముగలవాఁడు నీతి తప్పిన  
 వాఁడు ఇంద్రియ జయములేనివాఁడు కరుణాశూన్యుఁడు.

కం. భూతాహితలో లాత్ముఁడు, వీతసుధర్ముండు మిగుల+వీఱిఁడి పగకున్  
 హేతువు లేకయె నాయను, జాతకు ముకుసెవులు కోసె+సత్త్వమదమునన్.

భూత = జీవకోటికి, అహిత = కిడుచేయుటయందు, లోల=అసక్తిగల,  
 "లోల శ్చల సత్ప్లయోః" నానా. ర. అత్ముఁడు = మనస్సుగలవాఁడు, వీత  
 సుధర్ముండు=సరియగు ధర్మవ్రవర్తనములేనివాఁడు, వీఱిఁడి = వివేకము లేని  
 వాఁడు, సత్త్వమదమునన్ = బలగర్వముచే.

తా. జీవకోటికిఁ గీడుచేయు నాశగలమనస్సుగలవాఁడు-ధర్మమును వదలినవాఁడు వివేకమేమియులేనివాఁడు - నాతో విరోధింపఁ గారణములేకున్నను నిష్కారణముగ నాచెల్లెలి ముక్కుసెవులను బలగర్వముచేఁ గోసెను.

రావణాసురునిమాట కొకవిధమున నర్థము సమర్థింపవచ్చును.

నృపపాంసనుఁడు=నిష్కారణముగఁ దండ్రీ యడవులకు బొమ్మనఁగానే తన క్షత్రముఁజూపి రాజ్యము దక్కించుకొనక బీదబాఁపనివలె భయపడి యడవులకు వచ్చినవాఁ డుత్తమక్షత్రియుఁడెట్లగును? కావున నధమక్షత్రియుఁడే కావుననే.

కుశీలుఁడు=మంచి క్షత్రియవృత్తము గలవాఁడుకాఁడు.

శిష్టుఁడు = వేడిమిగలవాఁడు. ఉత్తమక్షత్రియుఁడు సర్వదా శిష్టుఁడయి యుండరాదు, సర్వదాశాంతుఁడయియు నుండరాదు. కనుకనే.

అనయుఁడు=రాజనీతి తెలియనివాఁడు.

అజితేంద్రియుఁడు = కనుకనే భార్యను విడిచియుండలేక యడవులకును భార్యను బిలిచికొనివచ్చెను.

దయారహితుఁడు గనుకనే యందఱ నేక కాలమందుఁజంపిన వీరి భార్యల గతియేమి బిడ్డలగతియేమి యని యాలోచించినవాఁడుకాఁడు.

భూతాహితలోలాత్ముఁడు = ఎప్పుడు దయావంతుఁడుకాఁడో యప్పుడే భూతకోటికిఁ గీడుచేయువాఁడగును.

వీతసుధర్ముండు = స్వధర్మము సుధర్మము దానిని వదలి బ్రాహ్మణుల వలెఁ దటస్సుచేసికొనుటకై పరధర్మ మవలంబించినవాఁడు.

వీటిఁడి=వివేకహినుఁడు, తాఁకు దప్పు లాలోచింపలేనివాఁడు. ఈయాఁడుది యొంటరిది యని చూచెనేకాని దీని సవమానపఱచిన దీనివలన నెంతవ్రమాదము రాఁగలదో యని యాలోచించినవాఁడుకాఁడు.

పూర్వప్రతిజ్ఞ ప్రకారము రావణవాక్యములకు సాధ్వర్థము మహేశ్వరత్థి యమం దిట్లు సమర్థింపఁబడినది. వారివాదము గోడలేని చిత్తరు వని ముందే చెప్పఁబడెను. అయినను రావణునివాక్యములు భక్తవాక్యములని వారు వ్రాసిన యర్థయ విశదీకరింపఁబడుచున్నది.

జనకుండు వెడలంగొట్టిన....తండ్రీకోపించి వెడలఁగొట్టఁగా నడవులకువచ్చి వనరుచున్నాఁడా యేమి, కాదు. కై కేయీ పరదాసమోహితుఁడై తనసత్యము కాపాడుకొనఁ బొమ్మనిన వచ్చినవాఁడు, సఖార్యుఁడు, సఖా + ఆర్యుఁడు = సఖ యందుఁజూజ్యుఁడు = సఖ్యుఁడనుట. నృపపాంసనుఁడు = నరులను పాలించు

వాఁడు నృపుఁడు—నృప + ప-నృపాన్ + పాతీతి నృపపః. రాజులను బాలించు  
 వాఁడు నృపుఁడు. వాఁడే అంసనుఁడు=అనఁగా నాశముచేయువాఁడు. అంసన  
 మాఘాత ఇతిధాతుః-అనఁగా శత్రువుల నాశముచేయువాఁడు. అట్టివాఁడు కుశీ  
 లుఁడు, కుశీలుఁడగునా యేమి కాఁడనుట కాక్వర్థకము - కిమ్మునునది అధ్యా  
 హారము. కావున సద్యుత్తుఁడే, తీర్థుఁడు అనఁగా గార్యములం దలసుఁడు  
 గాఁడనుట. అట్టివాఁడు అనయుండ. అనయుఁడా? కాఁడనుట. జితేంద్రియుఁడు.  
 అనయుండ + జితేంద్రియుఁడని పదచ్ఛేదము, దయా + అరహితుఁడు =  
 దయలేనివాఁడుకాఁడు, కావున భూత+అహిత+లోలాత్ముఁడు = భూతములకుఁ  
 బూర్ణముగ హితముచేయుట యం దాసక్తిగలవాఁడు, అట్టి వీతధర్ముఁడు  
 వీతధర్ముఁడు=వీత+విరుద్ధ+ధర్ముఁడు. వీత ధర్ముఁడు, మధ్యమపదలోపి సమా  
 సము, విరుద్ధధర్ముల వదలినవాఁడు. వీతేడి+అవివేకియా యేమికాఁడు.

యథాశ్రుతమగు సర్థము స్పష్టమే-వాస్తవముగ సనత్కుమారవచన  
 ములచే విష్ణురూపుఁడగు శ్రీరామునిచేఁ జంపఁబడి యాయనలోకముఁ బొందు  
 టకు నాయన భార్యను దెచ్చెదను. ద్రోహ బుద్ధిచేఁగాదు. తీర్థీయము. సనత్కు  
 మార వచనములని చెప్పఁబడిన శ్లోకములు ప్రక్షిప్తము లని మున్నే చెప్పఁ  
 బడెను. కావున వీరి వాస్తవార్థ మనునదియు నిరాధారమే. అదియునుగాక  
 యసందర్భపు గాకువులచే మధ్యమపదలోపులచే, లక్షణావృత్తిచే సర్థము  
 చెప్పు మార్గము ప్రశస్తమైనదికాదు. శ్రుతార్థము స్పష్టముగాలేక సందేహము  
 కలిగించెనేని యపుడు లక్షణావృత్తి, మధ్యమపదలోపి. కాకువు గ్రహింపవచ్చును  
 గాని యిచ్చవచ్చినట్లులేల్ల గ్రహింపరాదు. గంగలో గొల్లపల్లె యున్నది అనుచో  
 గంగనీళ్ళలో పల్లె యుండఁజాలదు కావున గంగాతీరమం దని లక్షణచే గ్రహింప  
 వచ్చును. ౫౭౮-వ పద్యమున కాకుస్వరమున్నది. బియ్యపురామయ్య  
 వచ్చినాఁడు. అన్నప్పుడు బియ్యమమ్ము రామయ్యయో కొనురామయ్యయో  
 ఆ యింటిపేరుగల రామయ్యయో యను సందేహము వచ్చినపుడు బియ్యము+  
 అమ్ము + రామయ్య యని మధ్యమ పదలోపి సమాసము చెప్పవచ్చును.  
 అట్టి వ్యవస్థలేదేని ప్రతి వాక్యమునకు విరుద్ధార్థము కల్పింపవచ్చును. ఒకప్తీని  
 మఱియొకఁడు నీమగఁడని యడిగిన మధ్యమపదలోపి సమాసమని నీ అంకు  
 మగఁడని వాస్తవప్రశ్న యనవచ్చును. రాముఁడా మహాధర్మాత్ముఁడే యనిన  
 కాకువుచే ధర్మాత్ముఁడుకాఁడని యర్థము చేయవచ్చును. ఎల్లయ్యకొడుకు  
 పుల్లయ్య యన్నప్పుడు ఎల్లయ్య కొరసుఁడు పుల్లయ్య యని యర్థము కాదు.  
 ఎల్లయ్య యింటిలోనో పొరుగింటిలోనో యుండిన వానికొడుకు పుల్లయ్య  
 యని లక్షణావృత్తిచేఁ జెప్పవచ్చును. ఇట్టియర్థములు. శాస్త్ర మంగీకరింపదు.  
 కావున వీనిపై నాధారపడిన మతములు వాదములు నంగీకార్యములుకావు. వీరు

'వాస్తవార్థమేమనగా' యని వ్రాసిరికదా. వీరియభిప్రాయప్రకారము వాస్తవము + కాని+అర్థము = వాస్తవార్థమని మధ్యమపదలోపి చెప్పవచ్చునుగదా. వాస్తవార్థమేమి? ఇది వాస్తవార్థ మనుకొంటివాయేమి కాదు సుమా. అని కాకువు. వాస్తవార్థము అనగా యథార్థమైన యర్థముగాదు. దానికి దూరమైన దని యర్థము అని లక్షణచేఁ జెప్పవచ్చును గదా. కావున వీరు వ్రాసినది య వాస్తవార్థమని వీరి మార్గ మనుసరించియే చెప్పవచ్చును. కావున నీ వ్యాఖ్యా ర్థము యథార్థముగాదు. ఆ యర్థమును సాధించిన మార్గము ప్రశస్తమైనది కాదు. రావణుఁడు భక్తుఁడను వీరి యభిప్రాయము సరిగాదని తిలక వ్యాఖ్యా తయు వ్రాసియున్నాఁడు.

ప్రస్తుతమునఁ గొందఱు రావణభక్తులు-రావణుఁడు పరమభక్తుఁడు సాధు వనియు రాముఁడే దోషియనియు వాదించుటచే ఆ వాదదౌర్బల్యము, నిరాకర త్వము తెలువ నిది వ్రాయవలసి వచ్చెను. రావణువంటి రామభక్తులు. శూర్పణఖ వంటి సీతాభక్తులు బయలుదేరిన నిఁక మనదేశమున కేమికొఱఁత ?

—+ రావణుఁడు మారీచుని దోడువడ వేఁడుట +—

ఉ. కావున వానిభార్య సుర+కాంతనుబోనిసురూప జానకిన్  
 నే వెనఁ దేరఁగాఁ జనెద+నీవు సహాయుఁడు గమ్ము, తమ్ములున్  
 నీవును నాకు ఖాసటగ+నిర్ణరకోటుల నైన నాజిలో  
 భావన నేయుదున్ దృఢము+భంగి నిజం బిది రాక్షసోత్తమా. ౩౪౦  
 సురకాంతనుబోని=దేవతాస్త్రీతో సమానురాలైన.

తా. రాముఁ డిట్టివాఁ డగుటచే దేవతాస్త్రీతో సమానమైన సౌందర్యము గల యతని భార్యను జానకిని నేను తెచ్చుటకు శీఘ్రముగాఁ బోవుచున్నాను. నీవు నాకుఁ దోడురావలయును. నా తమ్ములు నీవు నాకు సహాయులై యుండ యుద్ధములో దేవతలనైన గడ్డిపోచవలెఁ జూతును. ఇది నా నిశ్చయము.

ఉ. కావున నాకుఁ దోడ్పడుము+కానను నీకు సముండు వీర్యసం  
 భావన నేని దర్పసదు+పాయములందున యేని నాజిలో  
 నీ వొనరింప లేనియవి+నిస్తులమాయలు లేవు లోకమం  
 దీవిషయం బెఱింగి కద+యే నిటు వచ్చితి నిన్నుఁ జూడఁగన్. ౩౪౧

తోడ్పడుము = సాహాయ్యముచేయుము, దర్పసదుపాయములందున యేని=బలగర్వమునందు మంచియుపాయములు చేయుటయందు.

తా. ఇది నా యభిప్రాయము కావున నీవు నాకు సహాయుఁడవు కమ్ము. శౌర్యమందు బలమందు మంచియుపాయము చేయుటయందు నీకు సమానులు

లేరు. యుద్ధమందు నీవు వన్న లేని మాయలులేవు. నీ విట్టి వాడ వని తెలిసికదా నిన్నుఁ జూడ నింతదూరము వచ్చితిని.

ఉ. ఏ నొనరింపఁగా దగిన + దెయ్యది యంటివ యేని విన్ను జాంబూనదచిత్రబిందుమృగ+మూర్తి ధరించి చరింప రాముఁడున్ జానకి యున్న యాశ్రమము+చక్కటి, ప్రాతలఁ బంపుఁ బట్టఁగా మానిసి, రాహు చంద్రువ్రథ + మాడ్కి హరించెద నొంటి మైథిలిన్. ౧౭౨

జాంబూనద = బంగారువంటి, చిత్ర = ఆశ్చర్యకరములైన, బిందు = చుక్కలుగల, మృగమూర్తి=జింకయాకారము, చక్కటిన్=ప్రదేశమున.

తా. నేనేమి సాహాయ్యముచేయుదు ననెదవేమో నీవు చేయవలసిన పని చెప్పెద వినుము. బంగారు వన్నె విచిత్రపుఁ జుక్కలుగల జింకవై రాముఁడు సీత యున్న యాశ్రమప్రదేశమందు సంచరించుచుండుము. నిన్నుఁ బట్టుటకై యామె రామలక్ష్మణులఁ బంపును. అప్పుడు నేను రాహువు చంద్రకాంతిని హరించినట్లు లొంటరిగానుండు జానకిని హరించెదను.

రాహువు చంద్రకాంతిని హరించిన ట్లనుటచే రాహువు కొంచెము కాలము లోకమున కాకాంతి గానరాకుండఁజేయునట్లు రావణుఁడు కొంతకాలము సీత లోకమునకుఁ గానరాకుండఁ జేయఁగలఁడు. రాహువు చంద్రబింబము నేమియుఁ జేయఁజాలనట్లు రావణుఁడును సీతనేమియుఁజేయఁ జాలఁడని భావము. లోకము లోని చీకటి చంద్రకాంతి తగులఁగానే యది స్వరూపము లేకపోవును. అట్టులే సీతా సాన్నిధ్యము దొరకినవారు తమ యజ్ఞానముఁ బోఁగొట్టుకొని బాగువడుదురు. తమోగ్రహమైన రాహువు అట్లు తనచీకటి పోఁగొట్టుకొనలేక యున్నాఁడు. అట్టులే రావణుఁడు సీతాసాన్నిధ్యము లభించియుఁ దనయజ్ఞానముఁ బోఁగొట్టుకొనక పోవును.

రాహ్యదులకు వు లోపంబు వైకల్పికంబు. ఉ. రాహు-రాహువు, బాహు-బాహువు, సాధు - సాధువు, శరర్తు - శరర్తువు - కావున ఇందు రాహు అనియే ప్రయోగింపఁబడెను.

కం. జాయావియోగకర్మితుఁ, దై యడలెడిరామచంద్రు+నంత వధింతున్ హాయిగ సుఖియింతును మఱి, మాయయా సలుపు మింత + మాత్రం బనినన్.

జాయావియోగకర్మితుఁడు = భార్య నెడఁబాయుటచే నాదుఃఖమున శుష్కించినవాఁడు, అడలెడి = దుఃఖించెడి, మాయయా = మాతండ్రి, ఇది కార్యసాధనమునకై ప్రార్థన.

తా. భార్య లేకపోవుటచే గృహించి దుఃఖించు రామచంద్రుని నంతట

వధించి సుఖముగా నిర్విచారముగ నుండును. మాతండ్రి యింతమాత్రము సాహాయ్యము చేయుము.

శా. మారీచుండును రావణుం డనినరామశ్శ్లోధవోదంతముం  
దీర నివృన్నను గుండె యుల్లు మనఁగా + నిశ్చేష్టుఁడై కంపియై  
నో రెండం గనుచూపు నిట్రగొన నెంశున్వ్యాతెఱల్ నాకుచున్  
ధీరత్వం బఱి ప్రేతకల్పుఁడయి దైశతేయాధిపుం జూచుచున్. ౨౨౪

రామ + శ్శ్లోధన + ఉదంతమున్ = రామచంద్రరాజు వృత్తాంతము, తీరన్ = సొంతముగ, నిశ్చేష్టుఁడై = చేష్టలుడిగినవాఁడై, కంపియై = వణకుగలవాఁడై, నిట్రగొనన్ = తెప్పపాటు లేకయుండఁగా, వా తెఱల్ = పెదపులు వాయి + తెఱ = వాతెఱ, అఱి = క్షయించి, ప్రేతకల్పుఁడయి = శవమునకుఁ గొంచెము తక్కువగా నమానుఁడయి, దై శతేయాధిపున్ = రావణుని.

తా. రావణుఁడు చెప్పిన రామచంద్రమహారాజు వృత్తాంతమును బూర్ణముగా మారీచుఁడు విని నాప్రాణమునకే ముప్పువచ్చెఁగదా యని గుండెలు యుల్లన భయపడి తొలుత నిశ్చేష్టుఁడై యుండి తెప్పిరిలి వణకుచు నోట తడి లేకపోఁగా నిలుపుచూపులఁ జూచుచు పెదపులు నాకుచు దైర్యముచెడఁగా శవముతో నమానుఁడయి రావణుని జూచుచు.

కం. రామవరాక్రమవిజ్ఞం, దౌమానవభోజి భీతిహతచిత్త సు  
త్రామారికిఁ దనకును గడు, సేమముగా నిట్లు పలికెఁజేమోడుపుతోన్. ౨౨౫

విజ్ఞండు = చక్కఁగాఁ దెలిసినవాఁడు, మానవభోజి = మనుష్యులను భుజించువాఁడు - రాక్షసుఁడు, భీతిహతచిత్తతన్ = భయముచేఁ గొట్టఁబడిన మనస్సుతో, సుత్రామారికి = ఇంద్రునకు విరోధియగు రావణునకు, చేమోడుపుతోన్ = అంజలి పూర్వకముగ.

తా. రామచంద్రమూర్తి శౌర్యవిధ మనుభవముచే బాగుగఁ దెలిసికొనిన వాఁడగు మారీచుఁడు భయపడి రెండుచేతులు జోడించి రావణునకుఁ దనకు క్షేమకరమైనవిధముగ నిట్లనియె.

— { ౩౨-వ సర్గము. మారీచుఁడు రావణునకు శ్రీరాముని } —  
బలవరాక్రమములు దెల్పుట.

కం. అనయముప్రియవాక్యంబుల, ననియెడిజను లెందు సులభులప్రియ  
మయ్యున్  
గనఁ బథ్యమైననూక్తిని, ననువాఁడును వినెడివాఁడునరుదనురేంద్రా. ౨౨౬  
అనయము = ఎల్లప్పుడు, ప్రియవాక్యంబులు = సుఖప్రీతిమాటలు, పథ్యము = హితము నూక్తిని = మంచిమాటను.

తా. రావణా : లోకమునందు స్వార్థలాభపరులై వినుట కింపైన యిచ్చ కములాడువారు సుఖపుగా లభింతురు. వారిని వెదకి తెచ్చుకొనవలసిన శ్రమ ముతోఁ బనిలేదు. ఆపత్కాలమందైనను వినుటకుఁ గటువై ప్రేయముగాకున్నను హితమై కాలాంతరమున మేలుగలిగించు మాటలను జెప్పువాఁడును వినువాఁ డును దుర్లభుఁడు. ఒకవేళ యెదుటివాని మేలుగోరి చెప్పువాఁడు దొరకినను వినెడివాఁడు దొరకఁడు కావున నేను జెప్పఁబోవుమాటలు వినుటకు నీకుఁ బ్రేయ ములు గాకున్నను గాలాంతరమున మేలిచ్చునవి యగును కావున వాని నుపేక్షింపకుము.

౩. ఆమహనీయవిక్రము గుఁబాధికు రాముని బాశహస్తసు  
 త్రామసమాను నీ తెఱుగఁ + రాదు చలాత్ముఁడ : వేగు లేమిచే  
 రామున కాగ్రహంబు మది + రాఁజక యుండెడిఁగాక యీజగ  
 త్స్వేమ మరాక్షసం బగుచుఁ + దూలక యుండెడిఁగాక నాయనా. ౫౭౭

పాశహస్త = వరుణునితోను, సుత్రామ = ఇంద్రునితోను సమానున్ = సాదియైనవానిని, చలాత్ముఁడ = చపలచిత్తుఁడ-తాను జెప్పినది విని యంగీకరించి పోయి వెంటనే మరల వచ్చుటచే చపలచిత్తుఁడు. వేగులేమిచేన్ = చారులులేని కారణమున, జగత్ + స్తోమము = లోకసమూహము, అరాక్షసంబగుచు = రాక్షస శూన్యమై, తూలక = శీవకోటినుండి తొలగక.

తా. రావణా : రామచంద్రునితో విరోధము వల దని మొన్న నేను జెప్పి తిని. సరియని యంగీకరించి పోయితివి. ఇంతలో మనస్సు మార్చుకొని మరల పచ్చితివీ. ఇంతటి చపలచిత్తుఁడవు నేనేమి చెప్పిన నీవేమి వినఁగలవు, లాభపడఁ గలవు. అయినను నీమేలు గోరువాఁడనగుటచే నీకు పథ్యములయిన మాటలనే చెప్పెదను. నీకా లోకములో నెక్కడెక్కడ నేనేమి జరుగుచున్నవో వెంట వెంటఁ దెలియఁ జెప్పుటకు వేగులవాండ్రులేరు. ఆకారణముచే గొప్పపరాక్రమము గలవాఁడు సుగుణసంపత్తిచే సధికుఁడు వరుణునితో నింద్రునితో బలమున సమానుఁడనగు రామునివృత్తాంతము నీవెఱుగవు. నీవు రామచంద్రునకు గోపమువచ్చు కార్యములు చేయకుము. ఆయనకుఁ గోపమువచ్చెనా లోకమున రాక్షసజాతియని పేరుకూడ నుండదు.

సీ. నీప్రాణములు నిట్టనిల్వనఁ దీయఁగ, జన్మమెత్తదు గదా + జనకతనయ  
 ధారిణినుతనిమిఁ త్తంబుగ నాకేమి, కలుగ కుండెడుఁగాక + కష్టములును  
 గామవృత్తుఁడ వీవు + గావుట నాథుండు, గాసిగాకున్నె లంకాపురంబు  
 స్వచ్ఛందవృత్తినిఁ జరియించునినుఁగూడి, పాడు గా కుండురాఁ బంధుజనులు

ఆ. నిన్ను బోడికుమతి నిఘ్నరశీలుండు, పాపమంత్రితుండు + ప్రభుతఁ గాంచి  
తన్ను రాష్ట్రమెల్లఁ దనవారితోఁగూడ, మూలముట్టు చెఱుచుఁ మూర్ఘుఁడగుచు.

నిట్టనిల్వనన్ = నిలబడినవాఁడు నిలువఁబడినట్టె, కామవృత్తుఁడవు = కామము స్వభావముగాఁగలవాఁడవు. కాపుటన్ = అగుటచేత, స్వచ్ఛందవృత్తిని = ఇష్టమువచ్చినట్లు, పాపమంత్రితుండు = పాపపుటాలోచన గలవాఁడు జన్మమెత్తదు గదా యనుచోఁగాకువు. జన్మమెత్తినట్లేయున్నది. లేకున్న నీ కీఱుద్దిపుట్టదని భావము. ఆమె యట్టి దగునో కాదో నీవు చేయుకార్యముచే నిర్ధారించవలసి యున్నది.

తా. లోకమున సాధారణముగాఁ బ్రాణులు నేలపైఁ బడి ప్రాణములు విడుతురు. నీకంతటి యవకాశముకూడ నీయక నిలువఁబడినవాని ప్రాణములు నిలిచి యుండఁగనే తీయుటకై సీతాదేవి పుట్టినదా యేమి? నీగతి యెట్లులైన నగును గాక-చేసెడివాఁడ వనుభవించెదవు. ఆమె నెవమున నాకేమి కీడుగలుగకుండ నిమ్ము-కామమే శీలముగాఁగల నీవు రాజగుటచే లంకాపురము కష్టములపాలుగా కుండునా? కానేయగును. మనస్సువచ్చినట్లెల్ల పోకలుపోవు నీతోడబంధువు లందఱు నాశమైపోకయుండురా? నీవంటి చెడుఱుద్ధిగలవాఁడు, కఠినస్వభావము గలవాఁడు, పాపపుటాలోచనలుగలవాఁడు, ప్రభువై చెప్పినను దెలిసికోలేని వాఁడు స్వావరాధమునఁ దాను జెడుటయేగాక రాజ్యమునందలి ప్రజలను జెఱుచును. ఇతరులతోఁ బోవునా యనిన తన బంధువులనుగూడ సమూలముగఁ జెఱుచును.

ఉ. కాఁ డయ కాఁడు రాముఁ డిల + క్షత్రియపాంసనుఁడుం గుశీలుఁడున్  
గాఁ తయ ధర్మగుణఁకాండవిహీనుఁడు గాఁడు తీఱ్ఱుఁడున్  
గాఁడు సమస్తభూతహితఁకార్యవిదూరుఁడు గాఁడు కానకున్  
రాఁ డయ తండ్రి నెట్టినను + రావణ? నీ తెవ రట్లు చెప్పిరో. ౫౭౯

తా. రావణా : రామచంద్రమూర్తియందు నీ వారోపించిన దోషములం దొకటియైన వాయనయందు లేదు. ఆయన నీచక్షత్రియుఁడు కాఁడు. కుత్సిత స్వభావము గలవాఁడు కాఁడు. లోభిగాఁడు. ధర్మగుణ సమూహములేనివాఁడు కాఁడు తీఱ్ఱుఁడు కాఁడు భూతములకు నహితము చేయువాఁడు కాఁడయ్యా కాఁడు. తండ్రి కోపించి నెట్టగా నడవికి వచ్చినవాఁడు కాఁడు. ఎవరు నీ కావిధ ముగఁ జెప్పిరో కాని యన్నియు నసత్యములే.

కం. తనజనకుఁడు కై కయిచే, తను వంచితుఁ డగుట గాంచి + తండ్రిని ఋజువా  
దిని జేయఁగై క ప్రీతికి, జనకుని ప్రీతికిని వనికిఁ + జనఁ జ్యుతనుఖుఁడై .

తా. తన తండ్రి కై కేయిచే వంచించఁబడినాఁడని తెలిసి యాయనను సత్య



వాదిని జేయుటకై, కైకకుఁ బ్రీతి కలిగించుటకు సర్వసౌఖ్యములు తానై నిండు మనస్సుతో వదలి యడవులకుఁ బోయెను.

కం. విను రఘురాముఁడు కర్కశుఁడును గాఁడు కళావిహీనుఁడుం గాఁడవశుండును గాఁడు నిక్కమింతయు, నన్యతము దుశ్శృతములేలఁయాడెడు

తండ్రి. ౫౮౧

కర్కశుఁడు=కతినుఁడు, కళావిహీనుఁడు=విద్యావిహీనుఁడు, అవశుఁడు=పరతంతుఁడై, నీవలె నొకరు చెప్పినట్లు వినువాఁడు గాఁడు. నిక్కము=నిజము, అన్యతము=అసత్యము-లేనిది కల్పించి చెప్పుట. దుశ్శృతము = విపరీతముగా వినినది, ఉన్నదానికి విరుద్ధముగఁ జెప్పుట.

తా. రామచంద్రమూర్తి కఠినచిత్తుఁడు గాఁడు. విద్య లేనివాఁడు గాఁడు. ఇతరుల యిష్టముప్రకారము వర్తించువాఁడు కాఁడు. ఇది నిజము-ఏల లేనివి కల్పించి యున్నవి తాఱుమాఱుగఁ జెప్పెదవు నాయనా.

ఉ. రాముఁడు ధర్మమూర్తి యవఁరాజితసత్యపరాక్రముండు, సుత్రాముఁడు దేవతాతతికిఁరాణ విభుండు సమస్త మౌజగత్సౌమముపాలికిన్, సుమతిఁసూర్యునికాంతి హరించునట్లు స్వోద్ధామసుశీలగుప్త వసుఁధాసుతనా హరియింపఁ జూడఁగన్ ? ౫౮౨

ఇక రామచంద్రమూర్తినిగుఱించి వాస్తవమును జెప్పెదను విను మనుచున్నాఁడు. అవరాజిత=ఓటమిలేని- సత్యపరాక్రముఁడు=సత్యమైన శౌర్యము గలవాఁడు, యుద్ధమునందు నోడిపోవుట యనునది లేదు. ధర్మమార్గమందు నిలిచియే గెలుచును. సత్యపరాక్రముఁడు=సత్యమే పరాక్రమముగాఁ గలవాఁడు, ఆయనసత్యమే యెట్టివారివైన నోడించి లోపడఁజేయును. సుత్రాముఁడు = ఇంద్రుఁడు, సుమతి=మంచిమనస్సుగలవాఁడు, స్వోద్ధామసుశీలగుప్తన్ - స్వ=తనయొక్క, ఉద్ధామ=గొప్పదైన, సుశీల=పాతివ్రత్యముచే, గుప్త = రక్షింపఁబడునది, వసుధాసుతనా=సీతనా.

తా. రామచంద్రుఁడు ఆకారముగొన్న ధర్మము. యుద్ధమునందుఁ బరాజయములేనివాఁడు. సత్యమైన శౌర్యము గలవాఁడు. కావున మోసపు యుద్ధము లాయన చేయఁడు. దేవతలకు నింద్రుఁడెట్లో సమస్తజగముల కాయన యావిధముగ ప్రభువు. మంచిమనస్సుగలవాఁడు. సూర్యునికాంతిని హరింప యత్నించునట్లు లట్టి రామునినుండి సీతనా వేఱుపఱువఁ జూచెదవు ? ఇది నీకు సాధ్యమా ? రామచంద్రమూర్తిచే నామె రక్షింపఁబడుచున్నది. రామునినుండి వేఱుగఁ దీసిన రక్షకుఁడు లేక నీవు చెప్పినట్లు విను నని తలఁచితివి. ఆమె తన పాతివ్రత్యముచేఁ దన్నుఁ దాను గాపాడుకొనుచున్నది. తన రక్షభార మితరుల

యందు వైచినదికాదు.కావున నీవు హరించినను నీకు లోపడు నని తలంపకుము. తమ్ముఁ దాము కాపాడుకొనలేనివారుగదా పరరక్షణము కోరవలె. కావున నీ యుద్దేశము కొనసాగదు.

కం. శరకీలామాలికలన్, దరిఁ జేరఁగ రాని దాని \* ధనురింధనసం భరితంబు సంప్రదీప్తము, వరరాఘవవహ్నిఁ బడఁగఁబాఱఁగఁ దగునే.

౫౮౩

శరకీలామాలికలన్ = బాణము లను జ్వాలల నరుసలచే, దరిన్=సమీప మందు, ధనురింధనసంభరితంబు = విల్లనెడి కట్టెలచే భరింపఁ బడినది, సంప్ర దీప్తము=భగభగ మండుచుండునది,వరరాఘవవహ్ని=శ్రేష్ఠమైన రామచంద్రుఁ డను నగ్ని.

తా. సీతాదేవిని నీవు హరింపఁ జూచెదవు. ఆమెసమీపమునకు నీవు పోఁ గలిగినఁ గదా హరించుట. ఆమెను రాముఁ డను నగ్నిహోత్రము చుట్టుకొని రక్షించుచున్నది. ఆ యగ్ని యెట్టి దనెడవా? దానికి బాణములే జ్వాలలా. దూర మున నుండఁగానే దహించును. ఇఁక సమీపమునకుఁ బోయి బ్రదుకు బెట్లు? ఆ యగ్నిని ప్రజ్వలించఁజేయు సమీధ ధనస్సు. ఇట్టి యగ్ని నిపురుకప్పియున్న దని తలఁచెదవేమో? అది భగభగ మండుచునే యున్నది. ఇట్టి యగ్నియందు మిడుతవలెఁ బోయి చావ నేల కోరెదవు?

శా. చాపవ్యాదితదీప్తవక్త్రుని మహోత్త్రజ్వాలు సామర్షునిన్  
చాపోద్ధీపితపాశధారిని విపక్షవ్రాతసంహారు సీ  
తాపద్మాయతలోచనాహృదయనాథ శ్రాద్ధదేవున్ సుఖ  
వ్యాపారాసువు లెల్లవీడి చన నేల తండ్రీ డాయన్ వెనన్.

౫౮౪

చాపవ్యాదితదీప్తవక్త్రునిన్ = విల్లనెడి తెఱవఁబడినదియు మండునదియు నగు నోరుగలవానిని, మహోత్త్రజ్వాలున్ = గొప్ప యుత్త్రము లనెడి శిఖలు గల వానిని, సామర్షునిన్ = సీతను జెనకిన కారణమునఁ గోపముతోఁ గూడిన వానిని, చాపోద్ధీపిత పాశహస్తునిన్=విల్లనెడి ప్రకాశించెడి పాశమును చేతియందుఁ గల వానిని, విపక్షవ్రాత సంహారున్ = శత్రుసమూహములను సంహరించువానిని, సీతాపద్మాయతలోచనా హృదయనాథ శ్రాద్ధదేవున్ = పద్మమువలె విశాలమైన కన్నులుగల సీతకు హృదయేశ్వరుఁ డనెడి యముని, సుఖవ్యాపారాసువులు = సౌఖ్యము, రాజ్యమేలుట, ప్రాణములు-నాలుగవపాదంబున పుతయతి. భీతి- శోక-తర్క-గీత-దూరాహ్వాన । సంశయార్థములను జరుగుఁజుతము - ఈ యర్థములందుఁ జుతముగలదు-కాకుస్వరమునఁగా స్వరవికారము (స్వరము మాఱిపోవుట).

తా. తండ్రీ: విల్లనెడి తెఱచిన మండుచున్న నోరుగలవానిని, గొప్ప యుష్టము లనెడి శిఖలు గలవానిని, సీతను నీవు చెనకుటచేఁ గోపించినవానిని, చాపమునెడి ప్రకాశించు పాశమును ధరించినవానిని, శత్రుసమాహముల సంహరించువానిని, సీతాపతి యనెడి యముని సమీపించుటకు సుఖము రాజ్యకార్యము ప్రాణములు అన్నియు వదలి నాయనా యేల ఘోయెదవు ?

కం. జనకాత్మజసంబంధం, బున రాముం డప్రమేయపురుతేజుం డ య్యెను నట్టిరాముచాపము, తనుఁ గావఁగ నున్న సీతఁడరమాతేరన్.

తా. సీతాదేవిసంబంధమునఁ జేసి రాముఁడు ఛేదించరాని గొప్ప తేజము కలవాఁ డయ్యెను. అటువంటి రాముని విల్లు తన్ను రక్షింపఁగానున్న సీతను దెచ్చుటకు నీకు సాధ్యమా.

జనకాత్మజ=జనకరాజుకూతురు. 'ఇదం బ్రహ్మ మిదం క్షాత్రం శాపాదపి శరాదపి' యని యోగబలముచే శపింపను గలఁడు విల్లుపట్టి యుద్ధముచేసి శత్రువులఁ జంపను గలఁడు. అట్టివాని కూతురు అని సీతకు వంశమువలన వచ్చిన మహాత్మ్యము చెప్పఁబడెను.

“శ్రద్ధయా దేవో దేవత్వమశ్నుతే” యన్వయము సీతాసంబంధముచేత రాము నంతటివాఁడు విశేషతేజోవంతుఁ డయ్యెను అనుటచే సీతాదేవిమాహాత్మ్యము చెప్పఁబడెను.

రాముచాపము తనుఁ గావఁగన్ = సీతాదేవివలన వచ్చిన మహాత్మ్యమే కాని రామునకు నై జమాహాత్మ్యములేదా యందువేమో. అంతటి మహిమగల సీతను రామునివిల్లు గాచుచున్నది రాముసంబంధమున నచేతనమైన వింటితే యంతటి మహాత్మురాలైన సీతను రక్షించుశక్తి యుండిన నిక రామునందెంత శక్తియుండవలెను? రామచంద్రమూర్తి లవకాలమాత్రము చేతఁబట్టుటచే దర్భ పోఁచ బ్రహ్మాస్త్రమై బ్రహ్మరుద్రేందాదుల కభేద్యముకాఁగాఁ జిరకాలము చేతఁ బట్టినవింటియం దెంత మహిమయుండదు?— నిజవంశమాహాత్మ్యము రాముని వంటివానికిఁ దేజము కలిగించు మాహాత్మ్యముగల సీతను కోదండధరుడైన రామచంద్రమూర్తి రక్షించుచుండఁగాఁ దీసికొనివచ్చుటకు నీకు సాధ్యమా ?

జనకాత్మజసంబంధమున రాముం డప్రమేయ పురుతేజుం డనుటచే=రాము నందు లేని తేజస్సును సీతాదేవి రామునందుఁ బ్రవేశపెట్టె నని యర్థముకాదు. రామతేజస్సే (శక్తియే) సీత కావునఁ బూర్వము లేనిది క్రొత్త దొకటి దేహమునఁ బ్రవేశపెట్టఁబడెననుట సరిగాదు. ౧౧-౨-వ పద్యంబున సీతాదేవి చెప్పినట్లు సీతా సన్నిధిని రామునితేజస్సు ఆమె లేనప్పటికంటె నెక్కువగా విజృంభించును.

ఇది వారివారి యనుభవమునందే చూడవచ్చును. ఎంత చచ్చువిధవనాగన్న యొసను స్త్రీలయెదుట లేనిపొరుషము నటించును. ఆడువారి దృష్టికిఁ దా నస మధ్యఁడుగాఁ గానరాఁగూడ దని వాని యభిప్రాయము.

కం. సింహోరస్కుం డగునర, సింహునివద్మాక్షి సత్యశీలాధ్య వ్యపే  
తాంహశ్చరితను రాక్షస, సింహాః దాయంగఁ బోకు + చెప్పితి హితమున్.

సింహోరస్కునిన్ = సింహముతోముప్పలె విశాల మగుతోముప్పలవానిని, నరసింహుని వద్మాక్షిన్ = పురుషశ్రేష్ఠుఁడగు రామచంద్రునిభార్యను, సత్య శీలాధ్య = సత్యము పాతివ్రత్యము అను సంపదగలది. లేక యధార్థ పాతివ్రత్య సంపద గలది. వ్యపేత + అంహన్ + చరితను = పాపపు నడవడి లేనిదానిని, రాక్షససింహా = రాక్షసులందు శ్రేష్ఠుఁడా, దాయంగఁ బోకుము = సమీపింపకుము.

తా. సింహముతోముప్పలంటి విశాలవక్షస్తలముగలవాఁడును, పురుష శ్రేష్ఠుఁడు నగు శ్రీరామునిభార్యను, సత్యశీలసంపన్నను, పాపచరిత్రమేమియు లేనిదానిని సమీపింపకుము. నీమేలుగోరి చెప్పుచున్నాను. రావణాః నీవు రాక్షస సింహుఁడవు. ఆయన నరసింహుఁడు. హిరణ్యకశిపునంతటివాఁడు నరసింహుని బారిఁబడి యేమయ్యెనో యెఱుఁగవా? అట్టివాఁడు రక్షించుదానిని, అంతియగాక సత్యము పాతివ్రత్యము రక్షించుదానిని, కొంచెమైనను బాప మనునదిలేనిదానిని నీవు సమీపింపకుము. నీవు రామునకుఁ గోపమువచ్చినను జెడుదువు, సీతకుఁ గోపమువచ్చినను జెడుదువు. ఇక నిరువురకుఁ గోపమువచ్చిన నీ గతియేమి? ఆలోచించి యావ్రక్కఁబోకుము.

కం. విను ప్రాణముకంటెను రా, మునకుం బ్రియహితను సీతఃసోహముచేతన్  
వనవహ్నిశిఖను బట్టఁగ, జనుచోలిక నిగ్రహింపఁజనకుము శుభ మౌ. ౩౮౭

తా. సీతయనఁగా నేమనుకొంటివో - రామచంద్రమూర్తి యామెను దన ప్రాణముకంటెను బ్రియమైనదానినిగాను హితమైనదానినిగాను రక్షించు చున్నాఁడు. అట్టి సీతను నీవజ్ఞానివై 'వలచి గ్రహింపఁదలఁచుట కాఱుచిచ్చు శిఖను బట్టుకొనఁజోపుటే. నీ ప్రయత్నము నీకు మరణాంతక మగునుగాని మానదు. అట్లు చోకుండిన నీకు క్షేమముగలదు. వారై నీమీఁదికి రారు. కావున నీకు భయము లేదు.

కం. కొనసాగనియాకార్యము, వనిపూని సురారి? యేమిఃఫలము గుడిచెదో  
విను మతనికంటఁ బడితే, నని సంతటఁ దీఱు నీదుఃనాయుష్యంబున్. ౩౮౮  
పడితేన్ = పడితివేని.

తా. నీవనుకొన్న కార్యము కొనసాగునదికాదు. అట్టి యసాధ్యము

నాపాయమునైన వనికీఁ బూని నీవేమి లాభ మనుభవించెదవో నాకుఁ దెలియ లేదు. సీతను హరించుమాట యటుండనీ, ఆ రాముని కన్నులకు నీవు కనఁజుడి తివా నీ యాయుస్సు ఆ గడియతోఁ దీజిన దని తలంపుము.

ఉ. రామునితో విరోధమును + రాక్షసనాయక : కొంటి వేని నీ కామితరాజ్యభోగసుఖకాండముఁ బ్రాణముఁ దక్కఁ బోదు నీ కేమియుఁ గొంతకాల మిల + సింకను సౌఖ్యపడంగ నిష్టమేన్ రాముమనంబు నొప్పువని + రావణ చేయకు మయ్య వేఁడెదన్. ౫౮౯

తా. రాక్షసరాజా : రామచంద్రమూర్తి నీవు విరోధించితివా. నీ కోరికలు రాజ్యభోగములు, సుఖములు, ప్రాణము వీనిలో నొకటైన నీకు మిగులవు. కాబట్టి నీ కింకను గొంతకాలము సుఖపడఁగోరిక యేమైన నుండెనా రామచంద్ర మూర్తి మనస్సు నొచ్చుకొను వనిచేయకుము. నిన్ను నేను ప్రార్థించెదను.

చ. చనుము పురంబు, ధర్మహితఁస త్తము లైనవిభీషణాదులం గనుము సభన్, మదిం దలఁచుఁకార్యమునందు గుణగుణంబులన్ వినుము, బలాబలంబులను + వెండియు స్వాస్థ్యబలప్రమాణ మొ య్యన మది నిశ్చయింపుము, హితాహిత మెంచి యొనర్చు కార్యమున్.

తా. నీవు లంకకుఁ బోము. అందు ధర్మబుద్ధి గలిగి నీమేలు గోరు విభీషణుఁడు మొదలగువారిని రహస్యముగాఁగాదు సభయందుఁ జూడుము. నీ వనుకొన్న కార్యమునందు గుణమెంతో యగుణమెంతో వారు చెప్పఁగా వినుము. దానిలో నేది బలమో యేది దుర్బలమో మఱియు నీబలమెంతో రాముని బలమెంతో నిశ్చయింపుము. ఆవల నిది మనకు మేలు ఇది కీడు అని యెంచి కార్యము చేయుము.

కం. నాకుం దోచిన యది యిది, యాకోసలరాజపుత్రు + నాహవమందున్ నీకు నెఱిగాదు దాయఁగఁ, జేకొను నాబుద్ధి నీకుఁ జెలఁగు శుభంబుల్. ౫౯౦ ఆహవమందున్=యుద్ధమునందు, నెఱిగాదు=నీతిగాదు, క్రమముగాదు.

తా. నాకుఁదోచినది నేను జెప్పెదను. రామచంద్రుని నీవు యుద్ధరంగమున సమీపింపవలదు. నాబుద్ధి వినుము. నీకు మేలు కలుగును.

— { ౩౮-వ సర్గము. మారీచుఁడు రావణుతో శ్రీరాముచేఁ దాను } — బడినపొట్లు దెలుపుట.

సీ. వినవయ్య దశకంఠ + విపులాతలం బెల్ల, వేయిగజంబుల + విపులబలముఁ దాలిచి పర్వతో, త్తాలరూపంబున, నీలజీమూతసఁన్నిభశరీర

కాంతితో సంతప్తశాంచనకుండల, ధారి నై పరిఘాయుధంబుఁ బూని  
లోకంబు భీతిమై నాకులపా డొంద, దండకాటవిఁ దపోధనులమాంస

తే. ములను మెక్కుచుఁ దిరుగఁగ + మునివరుండు  
గాధిజుఁడు భీతి దశరథుఁ + గాంచి యిపుడు  
భయము ఘటియిలై మారీచువలన నాకు  
రామభద్రునిఁ బనుపవే + క్రతువుఁ గావ.

౩౯౨

విపులాతలంబు=భూప్రదేశము, విపుల=విస్తారము, సర్వతోత్తాలరూపం  
బునన్=కొండవలె నెత్తైనయాకారముగలిగి, నీలజీమూతసన్నిభ = నల్లనిమేఘ  
ముతో సమానమైన శరీరకాంతితో, సంతప్తశాంచనకుండలధారి నై = పుటము  
వేయఁబడిన బంగారుకుండలముల ధరించినవాఁడనై, పరిఘాయుధంబు=ఇనుప  
కట్ల గుదియ యను ఆయుధమును, క్రతువు=యజ్ఞము.

తా. దశగ్రీవాః వినుము. నేను వేయియేనుఁగుల విస్తారబలముగలవాఁడనై  
పర్వతమువలె నెత్తైన యాకారము ధరించి కాఱుమొగిలువంటి దేహకాంతితో  
సవరంజి బంగారుకుండలములతో గుదియఁ జేతఁ బట్టుకొని నన్నుఁ జూచి  
భూతములన్నియు భయమున వ్యాకులపడుచుండ, మునులమాంసముఁ దినుచు  
భూప్రదేశమంతయుఁ దిరుగుచుండ విశ్వామిత్రముని భయపడి దశరథరాజును  
జూచి రాజేంద్రాః మారీచునివలన నాకు భయము సంభవించెను. నాయజ్ఞము  
రక్షింప రామభద్రుని బంపుమా యని వేఁడెను.

చ. అనవుడుఁ గౌశికోక్తులకు + నానరపాలకుఁ డిట్ల నుం దపో  
ధన పసివాఁడు రాఘవుఁడు + ద్వాదశవత్సరుఁ డస్త్రకౌశలం  
బును గలుగండు కాపునఁ జమూసహితంబుగ నేన వచ్చి యా  
దనుజులఁ ద్రుంచి మీకును నితాంతము సంతస మారఁ జేసెదన్. ౩౯౩

కౌశికోక్తులకున్=విశ్వామిత్రుమాటలకు, ద్వాదశవత్సరుఁడు = పండ్రెం  
డేండ్లవాఁడు, అస్త్రకౌశలంబును=అస్త్రప్రయోగములందు నేర్పు, కలుగండు =  
కలిగినవాఁడుకాఁడు, చమూసహితంబుగన్=సేనతోడ, నితాంతము = మిక్కిలి,  
సంతసము=సంతోషము.

తా. ఆవిశ్వామిత్రుఁడు చెప్పినమాటలు విని దశరథుఁ డిట్లనియె. మునీ  
శ్వరాః రామచంద్రుఁడు పసిబాలుఁడు. పండ్రెండేండ్లవాఁడు. అస్త్రవిద్య  
యందు నేర్పరిగాఁడు. కాపున సేనతోడ నేనే వచ్చి యారాక్షసులఁ జంపి మీకు  
మిక్కిలి సంతోషము గలిగించెదను.

ఇచ్చట విశ్వామిత్రయాగసంరక్షణకాలమునకు రామచంద్రమూర్తిపండ్రెండేండ్లవాఁడని కంఠోక్తిగ నున్నది. కావున బాలకాండమందుఁ జెప్పిన ఊషోడశాక్షుఁడనుటకు పండ్రెండేండ్లవాఁడని యర్థము గ్రహించుటయే సమంజసము. ఇది రావణు బెదరించుటకై దక్కువవయస్సు చెప్పెనని తీర్థీయము. రాముని విషయమై చెప్పిన తక్కినమాటలకు భయపడని రావణుఁడు పండ్రెండేండ్లవాఁడనఁగానే భయపడు నని మారీచుఁడు తలఁచెఁగాఁబోలు. అట్లు బెదరింపఁ జెప్పెనేని మఱింత భయపెట్టుటకై యెనిమిదేండ్లవాఁడనియే చెప్పియుండును. ఈవయోవిచారము మఱియొకచోటఁ జేయఁబడును.

శా. ఆమాట ల్విని కౌశికుం డనియె రాజాః రాముఁ డొక్కండు గా  
కామాంసాశనవర్యునిం దలపడంఁగాఁ జాలఁ డెవ్వండు, స్వ  
ర్దామస్తోమము నీవు గాదుట ప్రసిద్ధంబే కదా సైన్యముల్  
సేమం బారఁగ నుండ ని మ్మిచటనే + శ్రీరాముఁ గొంపొయెదన్. ౩౯౪

మాంసాశనవర్యునిన్ = రాక్షసశ్రేష్ఠుని, తలపడంగాన్ = ఎదిరింపఁగా,  
స్వర్దామస్తోమము = దేవతాసమూహమును.

తా. ఆదశరథుమాటలు విని విశ్వామిత్రుఁ డిట్ల నియెను. రాజాః యారాక్షసుని నెదిరింపగలవాఁడు రాముఁడుదప్ప మఱియొకఁడులేఁడు. నీ విదివఱకు దేవతలను రక్షించుట జగత్ప్రసిద్ధమేకదా. నీసేన లచటికి వచ్చి రాక్షసులచే నిష్కారణముగఁ జావనేల ? ఇందే సుఖంబుండనిమ్ము. శ్రీరాముని దీసికొని పొయెదను.

కం. బాలుం డయ్యును నాతఁడు, చాలున్ రాక్షసుల నొంప + సమధికతేజో  
లాలితుఁ డగుటను నీకుం, జాలశుభంబులు ఘటిల్లుఁజ్ఞాధవచంద్రా. ౩౯౫

తా. శ్రీరామచంద్రమూర్తి పిల్లవాఁడైనను రాక్షసులఁ జంప సమర్థుఁడు. అంతయధికమైన తేజస్సు గలవాఁడు.నీవు రామచంద్రుని నావెంటఁ బంపితివా నీకు మిక్కిలి శుభములు గలుగును.

కం. అనుచున్ రామునిఁ దోడ్కొని, చని విశ్వామిత్ర మౌని + సంతోషమునన్  
దనయాశ్రమమున దండకఁ, బనిపూనెన్ సవమునకును + వనదేశమునన్. ౩౯౬

సవమునకున్ = యజ్ఞమునకు.

తా. అనిచెప్పి రామచంద్రమూర్తిని దనవెంటఁ దీసికొని సంతోషముతో దండికలోని తనయాశ్రమమునకుఁ బోయి యావనములో యజ్ఞము చేయ నారంభించెను.

౧. ఆయోడ రాముఁ డేకవసనాంచితుఁడై, శిఖి యై, సరోజవ  
 త్రాయతనేత్రుఁడై, మెఱయుఁ హాటకమాలిక లీల వ్రేలఁగా  
 శ్రీయుతమూర్తి యై, ముఖముఁచెల్వముచందముఁ జాటు చుండ లేఁ  
 వ్రాయము, విల్లు మీటుచును \* స్వద్యుతిఁ గాన వెలుంగఁ జేయుచున్. ౫౯౭

ఏకవసనాంచితుఁడై = ఒంటిగుడ్డగలవాఁడై, శిఖియై = శిఖ (జులుపాలు)  
 గలవాఁడై, సరోజవత్రాయతనేత్రుఁడై = ఉదయమున తామరకొలనులోఁబూచిన  
 తామరరేకులవలె విశాలములైన నేత్రములుగలవాఁడై, హాటకమాలిక = బాల్య  
 మునధరింపఁ బులిగోళ్ళు మొదలగునవి క్రుచ్చిచేసిన బంగారుసరము, శ్రీయుత  
 మూర్తియై = లక్ష్మీదేవితోఁగూడిన యాకారము గలవాఁడై, శోభతోఁగూడిన  
 యాకారముగలవాఁడై, ముఖము చెల్వముచందము = ముఖముయొక్క యం  
 దముయొక్క విధము = మీసకట్టులేనిముఖము, లేఁవ్రాయము = లేఁతవయస్సు,  
 స్వద్యుతిన్ = నెమలిమెడవంటి తన దేహకాంతితో.

తా. శ్రీరాముఁ డాకాలమున బ్రహ్మచారిగాపున నొంటివస్త్రము మొలకుఁ  
 జుట్టుకొని జ్వాలలుగలిగి యుదయమునఁ దామరకొలనిలోఁ బూచిన తామర  
 పుష్పము యొక్క విశాలము లగు రేకులవంటి కన్నులుగలవాఁడై, పులిగోళ్లు  
 మొదలైనవి క్రుచ్చినబంగారుతీగ మెడలో వ్రేలాడుచుండ, మిగుల శోభతోఁ  
 గూడిన దేహముగలవాఁడై, మీసకట్టుకూడ నేర్పడని ముఖముతీరు లేఁవ్రాయ  
 మును స్పష్టముగఁ దెలుపుచుండఁగా విల్లు తంతమ్మని మ్రోయించుచు నడవి  
 యంతయు నెమిలి మెడవంటి దనదేహకాంతిచే శ్యామారుణముగాఁ బ్రకాశింపఁ  
 జేయుచు.

కం. పొడతెంచు బాలచంద్రుని, వడుపున శోభిల్ల లబ్ధవరగర్వమునన్  
 గడువడిఁ జనుదెంచితి న,య్యెడకున్ మేఘభకాంతియొసక మెసంగన్.  
 పొడతెంచు = ఉదయించు, వడుపునన్ = విధమున.

తా. అట్టివాఁడయ్యు సుదయించు బాలచంద్రునివలె సౌమ్యుఁడై ప్రకా  
 శించుచుండ వరములుగలవను గర్వముచే మేఘకాంతి యతిశయించుచుండ  
 విసవిన నచ్చటికి వచ్చితిని.

ఉదయించు బాలచంద్రుఁ డనుటచే జన్మప్రభృతి శత్రునిరసనము సహజ  
 గుణముగాఁ గలవాఁ డని భావము. బాలచంద్రుఁ డనుటచే సుత్తరోత్తరాభివృద్ధి  
 సూచితము. ఏకవసనాంచితుఁడనుటచే గవచముకూడ తొడగలేదని భావము.

చ. ఇటు చనుదెంచునన్నుఁ గని \* యింతయు వ్రాంతుఁడు గాక చాపమున్  
 బటుగతి నెక్కు పెట్టఁ బసిఁ బాలకుఁ డంచు నుపేక్షఁజేసి యా



జటిలునివేదిచాయకు వెఱసం జనుడు న్నునుఁ జిమ్మె రాముఁడున్  
జటులశరంబునం బడఁగఁసంద్రమునన్ శతయోజనంబులన్. ౨౯౯

ఇంతయు=కొంచెమైనను, భ్రాంతుఁడు=తత్తరపడినవాఁడు, జటిలుని =  
జడలుధరించినవానియొక్క - మునియొక్క, వెసన్=త్వరగా.

తా. ఇటువచ్చుచున్న నన్నుఁ జూచి రామచంద్రుఁడు కొంచెమైనను  
తత్తరపాటులేక విల్లెక్కుపెట్టి నిలిచియుండఁగాఁ బసిపాలుఁడు వీనితో నేమని  
యలక్ష్యభావముతో విశ్వామిత్రుఁడు హోమముచేయు వేదియొద్దకుఁబోఁగా నొక  
తీవ్రమైన బాణముచే నూతామడదూరమున సముద్రములోఁ బడునట్లు చిమ్మెను.  
కం. ఊపిరితో నను విడుచుటఁ, గూపారమునందు మూర్ఛఁగూలియు నెంతో  
సేపునకుఁ దెలివిఁ గని లం,కాపురికిం జనితి ఊడఁగర్వం బూడన్. ౩౦౦  
కూపారమునందున్=సముద్రమందు.

తా. చంపక నన్నుఁ బ్రాణములతో వదలినకారణమున మూర్ఛపోయి  
సముద్రములోఁబడియు నెంతోసేపునకు స్మృతిరాఁగా గర్వము పొసి లంకకుఁ  
బోయితిని.

కం. బాలుఁడు నకృతాస్తుఁడగు, గోలయె న న్నట్లు పఱచెఁ గూలిచె సైన్యం  
బాలమునకు నిపు డెత్తిన, నేలా వచియింప రాక్షఁసేశ్వరః ఫలమున్. ౩౦౧  
అకృతాస్తుఁడు=అస్త్రాస్త్రాభ్యాసము సరిగాలేనివాఁడు, గోల = ముగ్ధుఁడు,  
పఱచెన్=బాధించెను, ఆలమునకున్=యుద్ధమునకు, ఇపుడు = ఈ వయస్సున,  
ఎత్తినన్=దండెత్తిన.

తా. పసివాఁడు, అస్త్రవిద్య తెలియనివాఁడు, ముగ్ధుఁడు సగువాఁడే నన్నిట్లు  
బాధించెను. సైన్యమంతయు ధ్వంసముచేసెను. ఇప్పు డాయన మంచివయస్సు  
నందున్నవాఁడు. ఇప్పుడు నిపు యుద్ధమునకై దండెత్తితివా కలుగఁబోవు  
ఫలము నేనేలచెప్పవలె? అనుభవించి నీవే తెలిసికొనఁగలవు.

ఉ. కాపున రామునిం జెనకఁ గార్యము గా దని నీప్రయత్నమున్  
రావణః యాఁపఁగా వలసె గ రామునితోఁ బగ గొంటివేనియున్  
బోవదు రిత్త కయ్యుడియు గ భూరితరావద రాక్షసాశికిన్  
నీవ ఘడించి నట్ల యగు గ నిక్కము నమ్ముము పంక్తికంధరా. ౩౦౨

తా. ఈకారణముచేత రామచంద్రుని నీవు యుద్ధమం దెదిరించుట తగిన  
పనిగాదని నీప్రయత్నము నడ్డగింపవలసెను. రామచంద్రునితో విరోధించితివా  
యది యూరకపోదు. రాక్షససమూహమునకు నీవే గొప్పవిపత్తు కలిగించినవాఁడ  
వగుదువు. నిజము. రావణాః నామాట నమ్ముము.

ఉ. క్రీడలు సొంపుపెంపుఁ దనఁరింపఁగ నిం పగునుత్సవంబులన్  
 గూడి చరించు నీయసురఁకోటికిఁ దావము కీడుఁ గూర్చఁగాఁ  
 జూడకు, భర్మహర్మ్యతలఁసుందరసౌధవితాన లంకయుం  
 బా డయి పోవఁ జూచెదవుఁమైథిలికై విను రాక్షసోత్తమా. ౬౦౩

భర్మ=బంగారుమయమైన, హర్మ్యతల = ధనికుల మేడల ప్రదేశముగల  
 దియు, సుందరసౌధవితాన = అందమైన రాజగృహముల సముదాయముగల  
 దియు, మైథిలికై = సీతాదేవికొఱకై .

తా. ఆటలును సంతోషాతిశయమును గలిగించు వండుగలందు వందఱుఁ  
 గలసిమెలసి తిరుగు నీరాక్షసులకు నీవే సంతాపము ముప్పు గలుగఁజేయఁ  
 జూడకుము. బంగారు హర్మ్యములు, సుందరములగు రాజగృహములు గల  
 లంక సీతాదేవికొఱకై పొడై పోవు నాలోచన చేయుచున్నావు.

ఉ. పాపముఁ జేయ కెంతయును + బావనరీతిఁ జరించు చుండియున్,  
 బాపులసంగతిం బరుల + పాపములం జెడుఁ జుమ్ము సజ్జనుం;  
 దాపద నొందుఁ బన్నగజఁలాశయమందలిచేపపిండు, నీ  
 పాపమునన్ సుఖానుభవ + భవ్యులఁ జూచెదు నేలపాలుగాన్. ౬౦౪

పాపనరీతిన్=శుద్ధమైనవిధముగ, పన్నగజలాశయమందలి = పాముగల  
 మడుఁగునందలి, చేపపిండు = చేపలసమూహము, సుఖానుభవభవ్యులన్ =  
 సుఖము ననుభవించు మంచినడవడిగలవారిని.

తా. సత్పురుషుఁడు తా నేపాపముచేయక శుద్ధవర్తనముగలవాఁడై యుండి  
 నను పాపులతో సహవాసము గలిగెనేని వారిపాపములచేఁ దానుగూడఁ జెడును.  
 ఎట్లనెదవా? పాములుగల మడుఁగునందుండు చేప లెవరి కేయావద గలిగింప  
 కున్నను వానితోడనుండినకారణముచే వానిని జంపవచ్చినవారిచేతనో గరుత్మాం  
 తునిచేతనో తాము చచ్చును. ఆవిధముగ నీవు పాపముచేసి నీవు చెడుటయేగాక  
 హాయిగా నిర్విచారముగా నేదోషములేక సుఖ మనుభవించువారినిగూడ నాశము  
 చేయఁజూచుచున్నావు.

కం. ఏపాప మెఱుగకున్నను, నీపాపముకతన దివ్యఁనిరుపమమణిభూ  
 షాపటలదివ్యచందన, లేపనయుతరాక్షసావఁశిం దెగఁ గనెదే. ౬౦౫

దివ్య = దేవతాసంబంధమైన, నిరుపమ = సమానములేని, మణిభూషా  
 పటల=రత్నములుచెక్కిన యాభరణ సమూహములతోను, దివ్యచందనలేపన=  
 దివ్యమైన గంధపుఁబూఁతలతోను, యుత=కూడిన, రాక్షసావశిన్ = రాక్షససమూ  
 హమును, తెగన్ = చావఁగా.

తా. తామేపాపముచేయమి యటులుండఁ దెలియక యుండియును నీవు చేయు పాపముచే దివ్యరత్న భూషణములచే దివ్యగంధములపూతలచే సంతోషించు రాక్షసులను జావఁజేసెదవా ?

చ. అనిమొనఁ జావఁగా మిగిలి\*నట్టినిశాచరు లాత్మదారలం  
గొనియెనొ వేడియొ దెసల\*కుం బరువెత్తఁగ దిక్కుమాలి లం  
కను గలకొంప లెల్ల శర\*కాండహుతాశన హేతిపాశిచే  
తను దెగఁగాలి నీఱగుట\*తప్పక చూచెదు నీవ రావణా. ౬౦౬

అనిమొన=యుద్ధముఖమునందు, దిక్కుమాలి=రక్షకులులేక, శరకాండ= బాణసమూహములనెదు, హుతాశన=అగ్నిహోత్రునియొక్క, హేతి = జ్వాలల-హేతిర్వాలాయుధాంశుషు - నానా ||ర|| పాశిచేన్ = సమూహముచే, నీఱు = బూది.

తా. యుద్ధముఖమున రామచంద్రునిచేఁ జావఁగా మిగిలిన రాక్షసులు తమ భార్యలను దమవెంటఁ దీసికొనియో లేక వదలిపెట్టియో దిక్కులవెంట రక్షకులు లేక పరువెత్తఁగా లంకయందుండు సింధ్లన్నియు బాణసమూహము లను నగ్నిజ్వాలలచేఁగాలి బూదియయి పోవుట నీవే కన్నులారఁజూచెదవు.

కం. పరదార వలచుకంటెం, బరికింపఁగ వేఱె భూరి\*పాపము గలదే ?  
సేరవైరీ నీభార్యలు,తరుణులు పదివేలు లేరె\*తర్కింపు మదిన్. ౬౦౭

పరదారన్ = ఇతరునిభార్యను, వలచుకంటెన్ = మోహించుటకంటె, పరికింపఁగన్=ఎంతయాలోచించినను, ఇహమునఁజెడినఁ బరమందై న నీకు మేలు లేదు. శుభోపాపముచేసినవానికి పరలోకసౌఖ్యమెట్లు వచ్చును.

తా. ఇతరునిభార్యను మోహించుటకంటె గొప్పపాపము వేఱేదియైనఁ గలదా ? లేదు. నీవా భార్యలేనివాఁడవు కావు. పదివేలమందిభార్యలు వయస్సున నుండువారు గలరు. వారితో నీయిష్టముచొప్పున భోగింపవచ్చునుగదా. ఆపదతోఁగూడిన సీతాసాంగత్య మేల కోరెదవు ? నీవే యాలోచింపుము. ఈ కార్యముచే నీవు నుభయలోకములఁ జెడెదవు.

ఉ. కమ్ము స్వదారలోలుఁడవు \* కామము నీదుకులంబు రాక్షసా  
నెమ్మదిగా సురూప లగు\*సీప్రియభార్యలతోడఁ గూర్చి మి  
త్రమ్ములతోడ నింకయుఁ జి\*రంబుగ సౌఖ్యము నందఁ గోరితే  
నెమ్మెయి రామచంద్రునకు\*నె గ్గనరింపకు చాటి చెప్పితిన్. ౬౦౮

స్వదారలోలుఁడవు = నీభార్యలయందు నాసక్తిగలవాఁడవు, కోరితేన్ = కోరితివేని, ఎగ్గు = కీడు.

తా. సీభార్యలతోడ యధేచ్ఛగా నీవు క్రీడింపుము. నీవంశము రక్షింపుము. అందగత్తెలగు సీభార్యలతో ప్రేమగల స్నేహితులతో నింకను దీర్ఘకాలము సుఖింపవలయునను కోరికయుండెనా రామచంద్రునకుఁ గీడు గావింపకుము. స్పష్టముగాఁ జెప్పుచున్నాను. ఇది రహస్యవిషయముగాదు.

మాలిని. వలదు వలదు సీతా + వారిజాక్షిన్ గ్రహింపన్  
జెలిమికలిమి నీకుం + జెప్పెదం, గాదటంచున్  
బలిమిని గ్రహియింపన్ + బంధుమిత్రాశితోడన్  
గలవు కలనఁ గూలన్ + ఙ్గానుతానాధుచేతన్.

౬౦౯

తా. రావణా : సీతాదేవిని నీవు హరింపవలదు వలదు. నే నీమాట నీమీఁద నాకుఁగల ప్రేమచే నీక్షేమము గోరి చెప్పుచున్నాను. నామాట వినక బలాత్కారముగ సీతను గ్రహించితివా బంధువులతో మిత్రులతో యుద్ధమునందు రాముచేఁ జావఁగలవు.

మాలిని=న నమయ య గణంబుల్, తొమ్మిదింట యతి.

— { ౩౯-వ సర్గము. మారీచుఁడు రావణుతోఁ దాను రామునిబారి } —  
బడి తప్పించుకొన్నవిధముఁ దెల్పుట

శా. ఎట్టెట్టో విడిపించె న న్నపుడు ధా+శ్రీశుండు సంగ్రామముం  
ది ట్ట ట్టాడక విన్ను చెప్పెదను ద+ద్యృత్తంబు నూత్నంబు, నే  
నట్టుల్ స్రుక్కియు రాముచేఁ బడి యిదే + యారణ్యవీధిన్ బడిన్  
దిట్టల్ దైత్యులు జింకరూపముల నే+తే నిద్ద తే నుద్ధతిన్.

౬౧౦

ధాశ్రీశుండు=రామచంద్రుఁడు, ఇట్టట్టాడక = అడ్డమాటలు చెప్పక, నూత్నంబు=క్రోత్తది, బడిన్ = నావెంబడి, ఉద్ధతిన్ = గర్వముచే, ఎట్టో + ఎట్టో, ఎట్టెట్టో, అపుడు=విశ్వామిత్రయాగరక్షణకాలమున.

తా. విశ్వామిత్రయాగరక్షణకాలమందు రామచంద్రుఁడు యుద్ధరంగమున నన్ను నూపిరితో విడిచెనుగాని యందఱను జంపినవాఁడు నన్నొక్కని నెట్లు విడిపించెనో యేల విడిపించెనో నే నెఱుగను. బ్రదికియుండుటమాత్ర మెఱుగుదును. ఇది ప్రాతవృత్తాంతము, క్రొత్తగా నిదీవల జరిగినది చెప్పెద. అడ్డమాటలు చెప్పక సావధానచిత్తుఁడవై వినుము. ఆప్రకారము రామునిచే దెబ్బతిని దండకారణ్యమందే నావెంబడి యిద్దఱు యోధులు దిట్టతనము గలవారు జింకరూపములతో రాగా నేను గర్వింపినవాఁడనై.

తే. దీప్తజిహ్వయుఁ బెనుమేను + దీర్ఘదంష్ట్ర  
 = లమరు ఘోరమృగంబయి + యగ్నిహోత్ర  
 గృహములను దీర్ఘములఁ జైత్య + వృక్షములను  
 గ్రుమ్మరితి మాంసభోజి నై + క్రూరమతిని. ౬౧౧

దీప్తజిహ్వ = మండుచున్నట్లుండు నెఱ్ఱనినాలుకయు, పెనుమేను = పెద్ద దేహము, దీర్ఘదంష్ట్ర = నిడివియగు కోఱలు, ఘోరమృగంబయి = భయంకరమయిన జంతువయి, చైత్యవృక్షములన్ = రచ్చవ్రూకులను.

తా. ఇతరులను హింసించి తినుటకుఁ గావలసిన మండుచున్నదానివలె నుండు నాలుక, పెద్దదేహము, నిడుపాటికోఱలుగల భయంకర మృగమనై, ఋష్యాశ్రమంబులందలి యగ్నిహోత్రములందును, తీర్ఘములందును, రచ్చవ్రూకులందును, మాంసమును దినువాడనై, క్రూరమైన మనస్సుతో సంచరించితిని.

తే. దండకారణ్యతాపసశాండములను  
 గూల నడిచియు రుధిరంబుఁ + గ్రోలి వారి  
 మాంసముల మెక్కుచు నధర్మమార్గపరత  
 నొడలు దెలియక మత్తెక్కి + యొక్కవాఁడు. ౬౧౨

రుధిరము = నెత్తురు, అధర్మమార్గపరతన్ = అధర్మమార్గమందలి యాసక్తిచే, ఒడలు = దేహము, మత్తు = మదము.

తా. దండకారణ్యమందుండు తపస్యుల సమాహములను బడఁదన్నివారి నెత్తురు ద్రావుచు వారి మాంసముఁ దినుచు నధర్మమార్గమునందలి యాసక్తిచే దేహము తెలియక మడించి యొకానొకదినమందు.

సీ. తాపసవేషంబుఁ + దాల్చి మితాహార,యుక్తి భూతావనాశక్తిగల్గు  
 రామభద్రుఁడు మహావ్రత ధరాకన్యయు,మిత్రతేజుండు సోమిత్రి యుండు  
 చక్కటికిని బోయిచిక్కెరా ముని యని, పూర్వవైరంబును + బుద్ధిఁ దలఁచి  
 వాఁడికొమ్ములు వంచివేడిమి దీపింప, బుద్ధిహీనుఁడ నై + పొడువఁ బోవఁ

తే. జాప మెక్కిడి నాయున్న + చాయఁ జూచి, గరుడమారుతనిస్వసశక్తివజ్ర  
 సన్నిభాశుగములమూఁడి + సరగ విడువ, నుజ్జికితిని వానివేగంబు + నెఱుఁగుకతన

మితాహారయుక్తిన్ = మితముగా నాహారమును దీసికొనువాడై భూత + ఆవన + ఆసక్తి = ప్రాణులను రక్షింపఁ గోరికగలిగి, మహావ్రత = పరమపతివ్రత, మిత్రతేజుండు = సూర్యునివంటి తేజస్సుగలవాఁడు, చక్కటిన్ = ప్రదేశమునకు,

గరుడమారుతస్వన = గరుడునియొక్కయు గాలియొక్కయు ధ్వనితో, కలిత= కూడిన, వజ్రసన్నిభ=వజ్రముతో సమానమైన, ఆశుగములన్=బాణములను.

తా. తపసివేషము ధరించిన మితాహారము గొనుచు ప్రాణికోటుల రక్షింపఁ గోరికగల రామచంద్రుఁడును, పరమపతివ్రతయగు సీతాదేవియు, సూర్యకాంతి వంటి కాంతిగల లక్ష్మణుఁడును, నొకచో నుండఁగాఁ నక్కడికిఁ బోయి చిక్కెరా మునీశ్వరుఁ డని పూర్వవైరంబుఁ దలచి పదునగుకొమ్ములు వంచి వేడిమి ప్రజ్వరిల్ల తక్కినయందఱు తపస్సులవలె హింసాపరుఁడుకాఁడు కావున మనల నేమిచేయఁ డని బుద్ధిలేనివాఁడనై తలచి రామచంద్రుని బొడువఁబోయితిని. ఆయన నావంకఁజూచి భావమెక్కు పెట్టి గరుడుఁడు గాలి తీవ్వనఁ బోవునప్పు డెట్లు శబ్దమగునో యట్టిశబ్దముగల వజ్రమువంటి మూఁడుబాణములను విడిచెను. ఆ బాణవేగముదెబ్బ తెలిసినవాఁడనగుట నాయన బాణము సంధించి సంధింపక ముందే పరువెత్తితిని.

కం. కావున నే బ్రతికితి నా,తోవచ్చినవారు వాఁడి+తూపులు దాఁకన్ బోవిడిచిరి ప్రాణంబుల, నేవానికి వశము రాము+నెదిరియు బ్రదుకన్.౬౧౪

తా. రామచంద్రబాణములు వెనుకనుండి తాఁకపు కావున నేను బ్రదికితిని. నాతోడ వచ్చినవారిద్దఱ బాణములు దవిలి చచ్చిరి. రామచంద్రు నెదిరించియు బ్రతుక నెవరికి సాధ్యము.

చ. విదితబలాధ్యుఁ డై నరఘు+వీరునిబారికిఁ దప్పి యె బ్బెట్లో బ్రదికితి నాఁటఁ గోలె నిట + రాక్షసనాయకః సన్న్యసించి ని ర్మదమున యోగయు క్తి ముని + మాడ్కిఁ జరించుచు నున్నవాఁడ, నా హృదయముపాటు నే మనుదు + శ్రీరఘురాముని సంస్మరించినన్. ౬౧౫

విదితబలాధ్యుఁడు=ప్రసిద్ధికెక్కిన బలసంపదగలవాఁడు, ఎట్టెట్లో = ఏ విధముగనో. అతికష్టముపై, నాఁటఁగోలె = ఆ దినముమొదలు, ఇట = ఈ యాశ్రమమందు, నిర్మదమునన్=మదములేమిచే.

తా. ప్రసిద్ధబలసంపదగల రామచంద్రుని బారిఁబడి తప్పించుకొని యెట్టెట్లో బ్రతికి యిఁక మెదలాడినఁ జంపు నను భయముచే నా దినముమొదలుకొని యీవ్రదేశమందు గర్వహీనుఁడనై యోగాభ్యాసముచేయుచు,మునివలె నున్నాఁ డను. ఆ శ్రీరాముని మనస్సునఁ దలచితివా నా హృదయము పడెడుపాటు నేనేమని చెప్పుదును.

కం. భూరిధసుస్సు మృగాజిన,చీరంబులుదాల్చి చెట్టు+చెట్టున దశకం డా? రాముఁడు గనఁబడెడి న,నారతముం బాశహస్తుఁ+డగుయముపోల్కిన్.

భూరిధనుస్సు=గొప్ప విల్లు, మృగాజినచీరంబులు = జింకచర్మము నార చీరలు, అనారతమున్=ఎల్లప్పుడు.

తా. పెద్దవిల్లు వట్టుకొని నారచీరలు జింకచర్మము ధరించి రావడా చెట్టు చెట్టునందు నెల్లవేళలఁ జూచినప్పుడంతయు పాశము ధరించిన యమునివలెఁ గానవచ్చుచున్నాఁడు.

ఉ. రాములు వేసవేలుగను \* రావణ : తోచెద రెల్లవేళలన్  
 రామమయంబుగాఁగ విపీ\*నంబు సమస్తము గోచరించెడిన్  
 రాముఁడు లేనివట్టులను \* రాముఁడ కన్నడు,స్వప్నమందునున్  
 రామునిఁ గాంచి బొబ్బరిలి \* రాత్రుల నిద్దుర లేక కుందుదున్. ౬౧౭

విపీనము = అడవి; గోచరించెడిన్ = కానవచ్చుచున్నది, బొబ్బరిలి = బొబ్బలుపెట్టి.

తా. రాముఁడు చెట్లమీఁదనెక్కి కూర్చుండి నీకుఁ గానవచ్చెనందువేమో, అట్లుగాదు, ఒక్కచోట నొకరాముఁడు కనఁబడిన నీయూహ సరియనవచ్చును. ఎల్లవేళల వేసవేలుగ రామచంద్రమూర్తులు గానవచ్చుచుందురు. అడవియంతయు రామమయముగాఁ గానవచ్చుచున్నది. ఇంద్రజాల మనెదవేమో ? రాముఁడు లేని దూరపుఁ బ్రదేశములం దుండ మని పోయిన నచ్చటను రాఘుఁడే కానవచ్చుచున్నాఁడు. పగటనేకాదు, రాత్రి కన్నులుమూసికొనినను, రాముఁడు కనఁబడఁగా బొబ్బలుపెట్టి లేతును. ఆ కారణమున నిద్దుర యనునది లేక కన్నులు మూసినను రాముఁడే కానవచ్చును. నేనేమి చేయుదును ? (భాగవత దశమస్కంధము ౮౫-౮౭ వ వ. చూచునది.)

కం. రామునిపే రన విబుధవి, రామా! వేణు చెప్ప నేల \* రత్నము రథముల్  
 రామ లని రాదిశబ్ద,స్తోమము చెవిఁబడిన మనము\*నుడివడు భీతిన్. ౬౧౮  
 విబుధవిరామా=దేవతల నంత మొందించువాఁడా.

తా. రాముని జూచి భయపడుట యటుండనీ. రామునిపే రనిన భయపడు చున్నాను. రామునిపేరేగాదు. రత్నము, రథము, రామ లని యిట్టి రకారము మొదటఁగల శబ్దములు విన్నను రెండవయక్షరము వచ్చునేమో రాముఁడే వచ్చెనేమో యని మనస్సు కలవరపడుచున్నది.

చ. వలవదు నీకు రామునెడ \* వైరము, యుద్ధమునందు సమ్మహో  
 బలు నెనయంగ లేపు, రఘు \* వర్యువరాక్రమ మే నెఱుంగుదుం  
 బలి నముచిన్ వధింపఁగ స \* మర్థుఁడు, శక్తుఁడ వేని నీవ య  
 చ్చలమునఁ బోరు, కానియెడ \* వైరణ సేయుము బంధుతామృతిన్. ౬౧౯

బంధుతా = బంధుసమూహములయొక్క, మృతిన్ = మరణమును, ఈ-  
'తా' (తల్) సమూహార్థంబున గ్రామ, జన, బంధు, సహాయ, గజశబ్దములకుఁ  
బరముగఁ జేర్పఁబడును.

తా. రావణా! రామచంద్రునందు నీవు వైరిబుద్ధి విడుపుము. యుద్ధము  
నందు నీ వాయనకు సమానుడవుకావు. నీశక్తి నాకుఁ దెలియును. ఆయనశక్తి  
నాకుఁ దెలియును. ఆయన బలి నముచులనైనను వధింపఁగల శక్తిసంప  
న్నుఁడు. నీకు శక్తియుండెనా నీవే పోయి యాగ్రహముతో యుద్ధము  
సేయుము; బలములేదాయెనా యయినదయినది. ఏమిచేయవచ్చునని బంధు  
వుల మరణము సహించి యూరకుండుము. మీయిరువురనగుమ నాప్రాణమేల  
తీయ నాలోచించెదను? ఆ రెంటిలో నొకటిచేయు మంతియకాని దొంగతనము  
చేయకుము.

కం. నే వసుధఁ గొన్ని దినములు, జీవించుట యిష్టమేని + చెప్పకుమయ్యా  
రావణ! నాతో నా సీతావిభుకథఁ జాలుఁ జాలుఁ + దలపై వచ్చున్. ౬౨౦

తా. ఇంకను నేను గొన్ని దినములు బ్రదికి భూమిపైనుండుట నీ కిష్ట  
మాయెనా, యా సీతావతికథ నాతోఁజెప్పకుము. అది నా తలపోవువని యగును.

ఉ. పెక్కురుసాధువుల్ జగతిఁ + బెద్దయు ధర్మరతాత్ము లయ్యునుం  
దక్కినవారిదోషమునఁ + దారు నశించెద, రట్లు నేను నీ  
ప్రముక్కడిసేతలం జెడుట + రూఢియ, నీబడి రాను నేను, నీ  
యిక్కృతి నీ కభీష్ట మగు+వృత్తిఁ జరింపుము, నన్ను వీడుమీ. ౬౨౧

తా. అనేకులు సాధువులు దామును మిగుల ధర్మాత్ములయినను, నితరుల  
దోషమునఁ దాము నశింతురు. అట్లే నేను నీవు మతిమాలి చేయుకార్యములచేఁ  
జెడఁగలను. ఇది నిజము. నీవెంట నేను రాను. ఈ కార్యమందు నీ యిష్టము  
వచ్చిన చొప్పున చేసికొనుము. నన్ను వదలిపెట్టుము.

కం. రాముఁడు నిస్తులసత్వోద్ధాముఁడు పటు తేజుఁ డధిక + దర్పస్థైర్య  
స్థేముఁడు రాక్షసలోకవి, రాముఁడు గా నేల నీకు+రావణ చలువన్. ౬౨౨

నిస్తుల=అసమానమైన, సత్త్వ = బలముచే, ఉద్ధాముఁడు=గొప్పవాఁడు,  
అధిక = విశేషమైన, దర్పస్థైర్యస్థేముఁడు = గర్వము, మనోదార్ద్యము, శరీర  
బలము గలవాఁడు. రాక్షసలోక విరాముఁడు = రాక్షసప్రపంచమును నాశము  
చేసినవాఁడు.

తా. రామచంద్రమూర్తి యసమాన బలాతిశయము గలవాఁడు. దృఢమైన



తేజస్సుగలవాఁడు. అధికమగు గర్వము, మనోదార్ద్యము, శరీరబలము గల  
వాఁడు, ఇట్టివానిని రాక్షసజననాశకుఁడుగా నేలచేసెదవు.

ఉ. హామికతోడ నాదశరఃథాత్మజులన్ మనచుప్పనాతి దా  
నే మని దాసె? సంతః జనఃకీను మెయిం బెరరేచె నాఖరున్  
స్తోమముతోడ వాఁడు చనిదొమ్మి యొనర్చి గతించె రాముచే,  
రాముఁడు చేసినట్టియపఃరాధ మ దేదియొ పల్కు రావడా. ౬౨౩

కారణములేక శూర్పణఖ ముక్కు సెపులు గోసె నన్నమాటకుఁ బ్రత్యుత్తర  
మిచ్చుచున్నాఁడు.

హామికతోడన్ = గర్వముతోడ, పెరరేచెన్ = పురికొలిపెను, దొమ్మి =  
యుద్ధము.

తా. అడవులలో వారంతట వారొక యాశ్రమము కల్పించుకొని యొకరి  
పేరు ప్రస్తావన లేక యుండఁగా మన శూర్పణఖ పొగడుఁబోతుతనముచే నేమని  
వారిని బెదరింపఁ బోయెను. అంతతోఁ బోక ఖరాదులను యుద్ధమునకుఁ బురి  
కొలిపెను. వారు గుంపుగాఁబోయి యుద్ధముచేసిరి. రాముచేఁ జచ్చిరి. ఇందు  
రామచంద్రమూర్తి చేసిన నేరమేమో చెప్పుము.

కం. చుట్టములహితముఁ గోరుచుఁ బట్టుగ నాయాడుమేలుపలుకులు చేఁదై  
తట్టిన రామునిచే నని, గిట్టెదు సహబంధుమిత్రఃకీర్తిగ ననినన్. ౬౨౪

తా. బంధువులమేలు గోరి పట్టుమని గట్టిగ నే చెప్పినమాటలు నీకుఁ జేఁదై  
తోఁచెనా బంధువులతో స్నేహితులతో కీర్తితో యుద్ధమందుఁ జచ్చెదవు.

౪౦-వ సర్గము.

కం. యుక్తంబు క్షమము నగుత, త్సూక్తిని గొనఁడయ్యెదనరెఃశుభ మని మరణా  
సక్తుం దౌషధములను విరక్తిని గ్రహియింపనట్లుఃరావణుఁ డాత్మన్. ౬౨౫

యుక్తంబు = న్యాయమైనది, క్షమము = పనినెఱవేటుటకుఁ దగినది,  
తత్ = ఆ మారీమని, సూక్తిని = హితవాక్యములను, మరణాసక్తుఁడు =  
చావఁగోరువాఁడు, విరక్తిని = వైరాగ్యముచే, చచ్చినఁ జచ్చెదను బ్రతికిన  
ప్రతిదెద నను భావముతో.

తా, న్యాయముతోఁ గూడినది కార్యసాధనమునకు నుపయోగించునది  
యగు మారీచుహితవాక్యమును చావఁగోరెడి వాఁడు వైరాగ్యముచే ముందు  
తీసికొననట్లు గ్రహింపఁ డయ్యెను.

— { రావణుడు మారీచునిఁ బరుషంబులాడి బలాత్కరించి }  
తోడువడ నంగీకరింపఁ జేయుట. —

కం. ఈచొప్పున నయహితవా, చాచతురత బోధ సేయుఁసచివాగ్రణి మా  
రీచు విధిచోదితుఁడు క్షణ, దాచరవతి పరుషఫణితిఁదా నిట్లనియెన్. ౬౨౬

నయహితవాచాచతురత = న్యాయము హితముతోఁ గూడి వాక్యనిపుణ  
త్వముచే-బోధించు మంత్రిశ్రేష్ఠుఁడయిన మారీచునిఁ జూచి, విధిచోదితుఁడు =  
దైవముచేఁ బ్రేరేపింపఁబడినవాఁడు, క్షణదాచర=రాత్రియందుఁ దిరుగు రాక్షసు  
లను, వతి=పాలించువాఁడు, పరుషఫణితిన్=కఠినమైన మాటలతో.

తా. ఈవిధముగ సీతియు క్తమై హితమైన మాటలను, మాటల నేర్పు  
కొలఁది బోధించు మంత్రిశ్రేష్ఠుఁడైన మారీచునిఁ జూచి రావణుడు నిష్ఠుర వాక్య  
ములతో నిట్లనియె.

శా. మారీచా : నిను నెవ్వఁ డీకథల సంఘాషింపఁగాఁ గోరె ? నో  
రారం ప్రేలితి పేలరా చవుట బీజావాప మోనాఁగ వ్యా  
హారంబుల్ ? మనుజుండు మూర్ఖుఁడును బాపాత్ముండు రాముండు నా  
యా రాజన్య నెడఱపుంబనులు నీవా నేర్తు భేదింపఁగన్. ౬౨౭

ప్రేలితివి = వదరితివి, చవుటన్ = చవిడి నేలయందు, బీజావాపమో =  
విత్రనము నాటుటయో, వ్యాహారంబుల్ = మాటలు, నా = నాయొక్క, ఆరాజ  
న్య = రాజయిన యారామువిషయమునఁ జేయు, పనులు=కార్యములు, సీతా  
హరణాదులు, భేదింపఁగన్ = నిలిపివేయుటకా.

నాలుగవపాదంబున ప్లుతయతి.

తా. నయమునఁ దన యిష్టప్రకారము చేయునేమో యని తండ్రి యని  
సంబోధించెను. నయము వ్యర్థ మనుకొని ప్రభువు మాటలాడినట్లు మాటలాడు  
చున్నాఁడు. ఓరీ మారీచుఁడా? నిన్నెవ్వఁడురా యీకథలు చెప్పుమని యడిగెను.  
చవిడినేలయందు విత్తనములు చల్లినట్లు నోరెండ నేలరా వదరితివి. రాముఁడు  
మనుష్యుఁడు, మూర్ఖుఁడు, పాపాత్ముఁడు, అట్టివాని సరిచేసికొని నేను యుద్ధము  
చేయఁబోదునా? ఆ రాజు విషయమై నేను జేయు పనులను నివారింపఁ జేయు  
టకు నీవా శక్తుఁడవు. నీచే నది యగునని తలఁచితివా.

ఇందు రాముఁడు మనుజుండు మూర్ఖుఁడు పాపాత్ముఁడను రావణ వాక్యము  
లకు వాస్తవార్థమని తీర్థీయమున వ్యాఖ్యలేదు. ఇందు రాముఁడు మనుజుఁడని  
రావణుఁడు చెప్పుటచే వానికి రాముఁడు మనుష్యుఁడను భావమే కాని విష్ణువను  
భావము లేదని తెలియనయ్యెడిది.

౩. ఆఁదుదానిమొఱుగుఁలాలించి రాజ్యంఱుఁ, దల్లిఁ దండ్రి హితవిఁ తాసములను

విడిచి తత్కణంబునడచు చరణ్యంఱు, లందుఁ జొచ్చె నెంతఁమందుఁ డతఁడు.

తా. ఆఁదుదాని వ్యర్థ ప్రలాపములను విని రాజ్యమును దల్లిని దండ్రిని హిత సమాహమును వదలి తటాలున నడపులకు వచ్చిన వాఁడెంత బుద్ధిహీనుఁ డుగానుండవలెను. ఇట్టివాని నీవక గొప్పగాఁ జెప్పెదవే. నీవెంత బుద్ధిహీనుఁడవు?

కం. నీవ కన ఖరనిహంతకు, భూవరతనయునకుఁ బ్రాణఁములకుం బ్రియ యౌ త్రివై దేహి గ్రహించెద, నీవశమా త్రిప్ప నాదుఁనిశ్చితబుద్ధిన్. ౬౨౯

తా. నీవే చూచుచుండగా నీ కన్నుల యెదుటనే ఖరునిఁ జంపిన రాము నకు నతని ప్రాణంబులకంటె ప్రియురాలగు నీతను వట్టితెచ్చెదను. నేను నిశ్చయించిన దానిని త్రిప్పటకు నీకు సాధ్యమా

౪. వాసవుఁ డాదిగా విబుధఁవర్గము లై న మదుద్యమంబులన్

వీసముసంతఁ ద్రిప్ప వనఁనీ పటరా ననుఁ జక్కదిద్దఁగా ?

వాని గుణంబు దోషము నుఁపాయ మపాయము చెప్పు మన్నఁగా

దే సచివుండు చెప్పఁదగుఁఁదెల్విగఁ గార్యవినిశ్చయంబునన్ ? ౬౩౦

వాసవుఁడు = ఇంద్రుఁడు, విబుధ వర్గములు = దేవతా సమాహములు, మత్ + ఉద్యమంబులన్ = నా ప్రయత్నములను, వీసముసంతన్ = వీసమంత యైనను, త్రిప్పవు = త్రిప్పఁజాలవు.

తా. ఇంద్రుఁడు మొదలగు దేవతాసమాహము లన్ని కలిసియైనను నా ప్రయత్నములందు నొక కొంచెమైనను త్రిప్పఁజాల వనఁగా నిఁక నీవా నన్ను దిద్దువాఁడవు. ఏమి నీ యహంకారము. కార్యము చేయవలయునా పనిలేదా యని నిశ్చయించుటతై దీనియందు గుణమేమి దోషమేమి ఏది యుపాయము ఎట్లుచేసిన నపాయము గలదు. అను విషయములను రాజడిగినప్పుడుకదా మంత్రి యగువాఁడు వానిని చెప్పవలయును.

కం. ఇది యెట్టని ప్రభు వడిగిన, బ్రదుకం గాంక్షింఱుమంత్రిఁబద్ధాంజలి యై మదిఁ గలరీతి నణంతువ, విదితము సేయంగఁ దగునుఁవెర వా నరంగన్.

తా. ఈ కార్యము నెఱు చేయవలయునని రా జడిగినప్పుడు బ్రదుకుమీఁద నాశగల మంత్రి చేతులు జోడించుకొని వినయముతోఁ దన మనస్సునఁ గలది సదుపాయముగ విన్నవించవలెను.

కం. హితమును మృదుపూర్వము న, ప్రతికూలము శుభమునై సఁవాక్యము చేతన్ బతికి వివరింపఁ దగు స, మృత మగుగతి మంత్రి వినయఁమండనయు క్తిన్.

తా. అదియైన నెట్లు చెప్పవలయును? ఆ చెప్పెడి మాట ప్రభువునకు మేలిచ్చునదిగ నుండవలెను. మెత్తని మాటలఁ జెప్పవలెను. పరుషముగఁ జెప్పరాదు. ప్రతికూలముగఁ జెప్పరాదు. అనుకూలించిన విధముగఁ జెప్పవలెను. శుభమైన వాక్కులచేత వినయమును నలంకారముగఁ గలవాఁడై రాజునకు నమ్మతమగు విధముగఁ జెప్పవలయును.

కం. మానార్థుఁ డై నభూపతి, మానవివర్ణితము లై నమహితశుభోక్తుల్  
వీనులఁ బెట్టఁ డదెంతటి, మానసి వనియించె నేనిఁమారీమండా. ౬౩౩

మానార్థుఁడు = గౌరవ యోగ్యుఁడు, మాన వివర్ణితములు = మానముచే పదలిపెట్టఁబడినవి, మానసి = మనుష్యుఁడు, మనుష్య శబ్దభవము, రాకాసి-రక్కసి శబ్దములవలె దీనికి నుభయ లింగముల నొక రూపమే.

తా. గౌరవ యోగ్యుఁడగు రాజు మానము విడిచిన మాట లవి యెంత శుభములై న వై నను ఎంతటి పెద్దమనుష్యుఁడు చెప్పినను చెవులఁ బెట్టఁడు, 'మారీచుడా, నీ తమ్ములందఱుఁ జచ్చినఁ జావనీ. నీ చెల్లెలి ముక్కు సెవులు గోసినఁ గోయనీ నాకేమి యని యూరక యింటఁ గూర్చుండు'మనిన నవమానము నహించి మానము గోలుపోయి నీవు చెప్పితి వని యెట్లూరకుండును,

ఆ. వాసవాగ్ని సోమఁభానుజవరుణుల, విక్ర మౌష్ఠ్యములునుఁవిపులసౌమ్య  
దండములుఁ బ్రసన్నఁతయుఁ డాల్చి భూపతి, యెల్లవేళఁ జూఱ్యఁ  
డింతనిజము.

వాసవ=ఇంద్రుని, అగ్ని=అగ్నిహోత్రుని; సోమ = చంద్రుని, భానుజ=యముని, వరుణ=వరుణుని, విక్రమము, వేడిమి, ఆహ్లాదకత్వము, దండము, ప్రసన్నత.

తా. రాజగువాఁడు వాసవునివలె విక్రమము, అగ్నివలెఁ దీక్షిత, చంద్రుని వలె సంతోషకరత్వము, యమునివలె దండము వరుణునివలెఁ బ్రసన్నత గల వాఁడై యాయా సమయంబుల నాయా వారిపట్ల నుపయోగించు చుండెనేని పూజ్యుఁడగును.

ఉ. నీవును ధర్మముం దెలియఁనేరక కేవలమోహితుండ వై  
యేవియొ కాఱు లాడెదవుఁహీనమతీః పనిపొంటె రాఁగ, ని  
న్నీ విషయంబునం దడిగెఁనెవ్వఁడు కిడును మేలు? నీకృతిన్  
నీ వానరింపు సాహ్య మనిఁనే వచియింప ని టేల ప్రేలఁగన్? ౬౩౪

ధర్మమున్=ఇది మంత్రి ధర్మము ఇది రాజధర్మము అని, మోహితుండ వై = జ్ఞానహీనుఁడవై, కాఱులు = వ్యర్థపు మాటలు, హీనమతీ = బుద్ధిలేని వాఁడా, పనిపొంటెన్=ఒక కార్యము చేయుకొఱకు.

తా. బుద్ధిహీనుడా : నేనోక కార్యము చేయుకొఱకు నీ సాహాయ్యము గోర రాగా సచివ ధర్మ మిది యను తెలివితేక నీ వేవియో యింతసేపు పనికి రానిమాట లన్ని వదలితివి. ఈ విషయమునఁ గీడు మేలు నిన్నెవఁడురా యడిగెను. నే నడుగలేదు గదా- ఈ కార్యమందు నీవు సాహాయ్యము చేయవలసిన దని నే నడుగఁగా వాఁడెదవేల ?

సీ. వినుము నీసాయంబు విధము వచించెద, రజతబిందువులచేఁకమ్యమైన బంగరుజింక వైఁరంగుగ రామాశ్రమముపొంత రామునిఁమహిళ యెదుటఁ దిరుగు చుండుము నీదుఁతీరుఁ గనుంగొని, విస్మయవడుచును విభునితోడఁ బద్మాయతాక్షి నిన్ బట్టితెమ్మును నంత, దవ్వుగఁ గొనిపోయి ఁ దాశరథిని తే. జానకి ? లక్ష్మణా : యనిఁచావుకూఁత రామవాక్యానురూపంబుగా మహిజ విసఁగ వేయుమ యద్దానవికల యగుచు మెలఁత రామునిఁ జూడ సౌమిత్రిఁ బనుచు. ౬౩౬

సాయము = తోడుపాటు, సాహ్య శబ్దభవము, సాహాయ్య శబ్దభవ మని యైనఁ జెప్పవచ్చును.

రజత బిందువులచే = వెండిచుక్కలచే, మహిళ = స్త్రీ, రామవాక్యాను రూపంబుగ=రాముని వాక్యము ననుసరించి, మహిజ=సీత.

తా. నీవు నాకుఁ జేయవలసిన సాహాయ్యవిధము చెప్పెద వినుము. వెండి చుక్కలు గల బంగారు జింకపు గమ్ము రామాశ్రమమునొద్ద సీత తెదుట సంచ రింపుము. నీ విధముఁజూచి నిజముగా నీవు జింకవని నమ్మి యాశ్చర్యపడి సీతాదేవి నిన్నుఁ బట్టుకొని రమ్మని మగనిని బనుచును. నీ వారాముని దూర ముగఁ దీసికొనిపోయి యక్కడ జానకి లక్ష్మణా యని చచ్చెడువారి కంతధ్వనితో రామునికంతమువంటి కంతముతో బిగ్గ నజవుము. అది రాముని కంతధ్వని యని సీత నమ్మి మనస్సు వికలముగాఁగా రామునిఁ జూడ లక్ష్మణుని బంపును.

కం. సౌమిత్రియు సౌహృదయమున, రాముని నెమకంగఁ బోవుఁరాకొమరులు పో రామునిరామ హరించెద, నామఘవుఁడు శచినిబోలెఁహాయిగ నేనున్. ౬౩౭

సౌహృద(య)మునన్=అన్నయందుండు ప్రేమచే, నెమకంగన్=వెదకు టకై, రాకొమరులు = రాజకుమారులు, పోన్ = పోఁగా, రామన్ = స్త్రీని, మఘవుఁడు=ఇంద్రుఁడు, శచిని=తన భార్యయగు పులోమజను.

తా. అన్నయందలి స్నేహముచే లక్ష్మణుఁడు రాముని వెదకుటకై పోవును. ఆ రాజకుమారు లిరువురు వెడలిపోఁగా రామునిభార్యను సీతను నింద్రుఁడు పులో

మునివౌద్ధనుండి శచిని హరించి తన భార్యగాఁ జేసికొన్నట్లు నేను హరించి భార్యగాఁ జేసికొని సుఖపడెదను. ఇంద్రుఁడు శచివలె నని చెప్పిన యువ మానము రావణదురుద్దేశమును స్పష్టపఱచుచున్నది. రావణభక్తివరముగా నీ యువమానము తీర్థీయమున సమర్థింపఁ బడలేదు. కావున రావణుఁడు దురుద్దేశముతోనే సీత నవహరించె ననుట స్పష్టము.

తే. ఇంతమాత్ర మొనర్పి నీ వేగవయ్య, యిచ్చ మెయి నర్థరాజ్యంబు\*  
నిచ్చువాఁడ ముందు నీ వేగు కార్యసంఘా ర్తిపొంటె, నిన్ను వెనుకొందు రథమున\*

నిర్ఠరారి.  
తా. ఈమాత్రము సాహాయ్యము నీవు చేసి నీయిష్టమువచ్చినట్లు పొమ్ము. నీకు నా రాజ్యములో సగ మిచ్చెదను, కార్యము పూర్తిచేయుకొఱకు నీవు ముందు పొమ్ము. నీ వెంట నేను దేరిమీఁద వచ్చెదను.

కం. వంచించి రాము సీత గ్ర,హించి రణముమాట లేకఁయేగెద సుఖిన్దై  
యించుక సేపున లంకకుఁ, గొంచెపుఁజని దీని నీవుఁగూర్చక యున్నన్.

తా. రాముని మోసగించి సీతను హరించి యుద్ధ మనుమాటలేక సుఖముగాఁ గొంచెముసేపులో నింటికిఁ బోయెదను. నీవు దీనిని జేయక పోయితివా

ఉ. కూరుచువాఁడ మృత్యువునుఁగొఱ్ఱున, నీకిది సమ్మతంబయేన్  
గౌరిక సంఘటింపు, మటుఁగూడ దటంచును బ్రేలేదే బలా  
క్కారమునన్ ఘటించెదవుఁతప్పదు, తెల్విని దెచ్చుకొ, సుఖో  
దారత నుందురే బ్రదికిఁధారిణిపవ్రతికూలభాషణుల్ ?

ధారిణిపవ్రతికూలభాషణుల్ = రాజాజ్ఞ ధిక్కరించి మాటలాడువారు.

తా. నిన్ను శీఘ్రముగఁ జంపెదను. అటుగాక నేను జెప్పినది నీకు సమ్మత మాయెనా, నేను జెప్పినట్లు చేయుము. అటుగాదు. నాకు సమ్మతము లేదని వదరెదవా. నీచేత బలవంతముగానైనఁ జేయించెదను. తప్పదు. కావునఁ దెలివిని దెచ్చుకొమ్ము. రాజులకు విరోధించి మాటలాడువారు సుఖపడుదురా ?

కం. అట కేగ సందియముమ్మతి, యిటఁ బ్రేలుచు సున్నధ్రువము\*  
మృత్యువు నాచే నటు మేలో యిటు మేలో, పటుమతి యోజించి కార్యఁపరుఁడవు కమ్మి.

తా. నేను జెప్పినట్లు అక్కడికిఁ బోయితివా నీవు చచ్చుట సందేహము. ఒకవేళఁ దప్పించుకొనవచ్చును. ఇక్కడ నిట్టలే వదరుచుంటివా నాచేత నీకుఁ జావు నిజము. అచ్చటికిఁ బోవుట మేలో యిచ్చుటనే చచ్చుట మేలో యాలో చించి యేది తగిన కార్యమో యుదిచేయుము.

—\* ౪౧-వ సర్గము. మారీచుఁడు రావణు నిందించుట \*—

కం. అని రాజుకరణి ముద లిడ, విని మారీచుండు వరుషవికటోక్తుల న  
ద్దనుజాధిపునకు ననియెం, గనఁగాఁ బ్రతికూల మైనఁగతి నీ గతిగన్.౬౪౨

రాజుకరణిన్ = రాజువలె, ముదల = ఆజ్ఞ, వరుషవికటోక్తులన్ = కఠినములు, వికటములు—విరుద్ధములు నగు మాటలను - రాజువలె ననుటచే రామచంద్రమూర్తితో నెపుడు విరోధించెనో యపుడే వాని రాజత్వము పోయిన దని మున్యాశయము. కావున రాజులు చెప్ప యోగ్యమగు దాని మీఁడు చెప్పినాఁడు కాని వీని కిట్లు చెప్ప యోగ్యత తప్పినది. లేక మీఁదఁజెప్పినట్లు లౌద్ధత్యముగల వాఁడై యని చెప్పవచ్చును. కావున మారీచుఁడు ధిక్కరించి రాజును గౌరవ మెంచక మాటలాడెను.

తా. అని రాజువలె నాజ్ఞాపింపఁగా మారీచుఁడు విని నిష్ఠురములు, విరుద్ధములగు ప్రతికూలవాక్యముల నిట్లు రావణుతో ననెను.

సీ. పుత్రభృత్యామాత్యమిత్రాన్వితంబుగాఁ, జేటు గూర్చెడి యిట్టిచెనఁటివనిని  
రావణాః యేషాపిఁరా నీకు బోధించె, సుఖముగా నీ వుంటఁచూడలేక  
యేకుచ్చితుఁడొనీకుఁమ్మత్సవక్త్రముఁజూపెఁ, బదుపొమ్మటంచునుఁ  
పాయమునను

బలహీను లగుభవఁత్పరిపంథు లిట్లీవు, బలవద్విరోధానఁభంగవడఁగఁ

ఆ. దలఁపు గూర్చినారుఁతెలియంగ లే వది, హితముఁ జెప్పనట్లుఁహీనుఁ డెవఁడో  
నీదుకూశసేతఁసీవ నశింపఁగఁ, గోరుచున్నవాఁడుఁకుటిల బుద్ధి. ౬౪౩

వక్త్రము=నోరు, భవత్పరిపంథులు=నీ శత్రువులు, బలవద్విరోధానన్ = బలవంతునితోడి విరోధముచే.

తా. కొడుకులతో సేవకులతో మంత్రులతో స్నేహితులతో నీకుఁ గీడు గలిగించు నీ దుష్టకార్యమును నీకు బోధించిన నీచుఁ డెవఁడు, వాఁడు నీచుఁడు గావుననే తాను జెడక నీవు చెడునట్లు చెప్పెను. ఉత్తముఁ డై నచోఁ బ్రత్యక్షము గనే నీతో విరోధించి యుండును. నీవు సుఖముగా నుండుట చూడలేక పోయి వడు మని యుపాయముచేసి యీ నెపమున నీకు మృత్యుదేవత నోరు చూపించెను. నిన్ను యుద్ధమున జయింప బలములేని నీ శత్రువులు నీ వీవిధముగ బలవంతునితో విరోధము కట్టుకొని చెడిపోవ నాలోచించినారు. అది నీవు తెలిసికో లేక యున్నావు. నీకు మేలు చెప్పువానివలె నెవఁడో దుష్టుఁడు నీవు చేయు పాప కార్యముతో నీవే నశింపఁ గోరుచున్నాఁడు.

శా. లేరా నీకు నమాత్యవద్యు? లిటు తెఱ్ఱిం బాసి వర్తించు నిన్  
 గారా దంచు వచింపరా? హితముఁ బల్కం జూడరేన్ వారలే  
 లా రక్షోధివ? భూమి నింకఁ గల రేఁప్రాణాన? దుర్మార్గసం  
 చారున్ భూపతి దిద్దనట్టిసచివుల్ఁచాకున్నఁ గీడఁ దుదిన్. ౬౪౪

శా. నీకు వేగులు లేనట్లు మంత్రులుకూడా లేరా యేమి? అట్లుండిన వా  
 రింకను జీవించియుండినఁ దెలివేలేక నీవు చేయు నీవని సరిగాదని చెప్పలేదా.  
 అట్లు నీమేలుకోరి చెప్పని మంత్రులుండిన నేమి లాభము? లేకున్న నేమి  
 కొఱత? వారింకను బ్రదికియున్నారా? వక్రమార్గమునఁబోవు రాజును సరిదిద్దని  
 మంత్రులు చచ్చుటే మేలు. వారు బ్రదికియుండినఁ గడవటఁ గీడే కలుగును.

మూఁడవపాదంబున పుతయతి.  
 కం. జనవతి ప్రసన్నుఁడైనను, మొనయును ధర్మార్థకామములు సచివులకున్  
 వినుము వివర్యయమునఁ బ్రజ, వనటం బడు మంత్రుల కవివ్యర్థంబు  
 లగున్.

జనవతి = రాజు, ప్రసన్నుఁడైనను = సద్గుణవంతుఁ డయ్యెనేని నిర్మల  
 చిత్తుఁడైనయెడల, సచివులకున్ = మంత్రులకు, వివర్యయమున = వివరీతమైన  
 యెడల, అనగా రాజు నిర్మలచిత్తుఁడు కానియెడల, వనటంబడున్ = దుఃఖ  
 మొందును, అవి = ధర్మార్థకామములు.

శా. రాజు నుగుణసంపత్తి నిర్మలమైనమనస్సు గలవాఁ డయ్యెనేని  
 మంత్రులు ధర్మార్థకామములు కలిగి ధర్మములు చేయుదురు. ధనము సంపా  
 దింతురు. కామము వసుభవింతురు. రాజు డివాఁడుగాకున్న, మంత్రులకు  
 ధర్మార్థకామములు లేవు. జనులు దుఃఖవడుదురు.

తే. రాజమూలంబు విజయధర్మంబు లగుట, రక్షితవ్యండు సర్వదా  
 రాజవరుఁడు  
 క్రూరుఁడవినీతుఁడును బ్రతికూలుఁడైన, నృపతి యెట్టులు రాజ్యంబు  
 నేలఁగలఁడు.

విజయధర్మంబులు = గెలుపు, ధర్మము, రాజమూలము = రాజుకారణము -  
 రక్షితవ్యండు = రక్షింపఁబడయోగ్యుఁడు, అవినీతుఁడు = ఇంద్రియ జయము  
 లేనివాఁడు, "వినయోహింద్రియజయ" యని కామందకుఁడు.

శా. వేరు బాగుండిన నాకులు పూలు పండ్లు బాగుండునట్లు రాజు  
 బాగుండిన విజయము ధర్మము ప్రజలకుఁ గలుగుచుండును. ఆకారణముచే సర్వ  
 వేళల రాజు రక్షింపఁబడఁదగినవాఁడు - అటుగాక రాజు క్రూరదండనము ఇంద్రియ  
 లోలత్యము జనవిరుద్ధతగలవాఁ డయ్యెనేని ప్రజల నెట్లు పరిపాలింపఁగలఁడు?

కం. క్రూరులు ప్రధానులైనను, భూరమణునితోడఁ గూలిఁబోదురు తారున్  
 సారథి మందుం డైనను. వాగువములు వానితోడఁబడు గుంతలలోన్.



తా. ఇక మంత్రులు క్రూరములైన యుపాయములు చెప్పవారై రాజుతోడఁ దాము నశింతురు. ఎట్లన్న సారథి బుద్ధిలేనివాఁడై గుఱ్ఱములఁ జక్క దిద్దుకొనలేనివాఁడు గుఱ్ఱములతోడఁ దాను గుంతలోఁబడును.

౯. పెక్కురుసాధువుల్ జగతిఁజెద్దయు ధర్మరతాత్ము లయ్యునున్ దక్కటివారిదోషమునఁదారు నశింతురు, బంధుయుక్తు లై నిక్కున భూవిరుద్ధమతిఁనిష్ఠురుఁ డై పతి రాజ్యమేలినన్ నక్కలు గాచు మేఁక లనఁనాశము బొందెడువారు లోకులున్. ౬౪౮

తా. అనేకులు సాధువులు లోకమునఁ దాము మిగుల ధర్మమం దాసక్తి గల మనస్సుగలవారై యట్లులే వర్తించుచున్నను ఇతరులుచేసిన పాపములచే వారును బంధువులతోడ నశింతురు. ఇది నిజము. భూజనులకు విరుద్ధమైన మనస్సు గలవాఁడై రాజు రాజ్య మేలేనేని నక్కలు రక్షించు మేఁకలవలె లోకులు రాజు చేతనే చెడుదురు. కాఁబట్టి రాజును సరియైనమార్గమం దుంచవలసినది మంత్రులకుఁ బ్రజలకువిధి. అట్లుండఁడేని వానిని దొలఁగించి మఱియొకని రాజుగాఁ జేయవలయును. ప్రజలకొఱకు రాజు గాని రాజు కొఱకు ప్రజలు గారు.

౧౦. నాయెద నాకుఁ గాఁగ వ్యసఁసంబు జనింపదు సుమ్ము కాకతా లీయముగాఁగ వచ్చినబలిష్ఠపుఁ జేటున, కివు మూర్ఖతన్ న్యాయముఁ దప్పి యింద్రియజఁయంబు గడింపక దుర్మనీష న త్యాయతసేనతోఁ జెడెదఁవంచుఁ దపించెదఁ ద్వన్నిమిత్తమై. ౬౪౯

నే నింతదూరము నిర్బంధముగాఁ జెప్పుటకుఁ గారణము నాకు రాఁగల కిఁడునకు వెఱచి యని తలఁచెదవేమో, అది సరిగా దనుచున్నాఁడు. కాకతాళి యము=ఆకస్మికముగ వచ్చినది, కాకి వ్రాలుటకు తాటిపండు పడుటకు సరి పోయినట్లు దుర్మనీషన్=చెడుబుద్ధితో, అత్యాయతసేనతో = విస్తారసేనతో, నిపు చేసిన పాపమునకు నీ వొకఁడవే పోవునట్లుండిన వ్యసనములేదు. విస్తారముగ సేనయంతయు నీ నిమిత్తముగఁ జచ్చెదరు. త్వన్నిమిత్తమై=నీకొఱకై.

తా. ఆకస్మికముగ నిర్నిమిత్తముగ నాకి చెడ్డకిడు గలిగెనని నేను దుఃఖింప లేదు. చెప్పినను దెలిసికొనలేక న్యాయమువదలి యింద్రియదాసుఁడవై కాపుసనే చెడుబుద్ధిగలవాఁడవై నీ వొకఁడవేకాక సర్వసై న్యముతోఁ జెడెదవే యని నీకై తపించెదను.

౧౧. ననుఁ జంపి రామచంద్రుఁడు, నిను వెంటనె చంపుఁ జుమ్ముఁనిక్కముగా శత్రునిచేఁ దునుమంబడుటను, దనుజకులాధీశ నేనుఁధన్యుడ నగుదున్. ౬౫౦

కా. నాకు రాగల మరణమునకై నేను శోకింపను అని తానుజెప్పిన మాటకుఁ గారణము చెప్పుచున్నాఁడు.

నన్ను రామచంద్రుఁడు చంపి వెంటనేనిన్నును జంపును. ఇది నిజము గావున పరమపాపాత్ముఁడవైన నీచేతఁ జచ్చుటకంటె నీ శత్రువై పరమపుణ్యాత్ముఁడైన రామునిచేఁ జచ్చితివేని ధన్యుఁడనగుదును.

విశ్వామిత్రయాగరక్షణము మొదలుకొని ఖరాదివధవఱకుఁ గల రామచంద్రుని యమానుషచరిత్రమువలన నీయన మనుష్యమాత్రుఁడుగాఁడు, భగవంతుఁడే యిట్లవతరించి యుండవలెను. తేకున్న విశ్వామిత్రయాగమున నన్నుఁ బరిభవించుట, అహల్యాశాపమోచనము, శివధనుర్భంగము, పరశురామ పరాభవము, పరసత్యా రక్షావ్రతము, రావణుతో సమానబలుఁడగు విరాధువధించుట, ఖరాదులవధించుట, యివి మనుష్యసాధ్యములు కావు. భగవత్కృతములే యని నిశ్చయించుకొని రావణునిచేఁ జచ్చుటకంటె రామునిచేఁ జచ్చుటే శ్రేయస్కరమని చెప్పుచున్నాఁడు.

“రామాదపిహి మర్తవ్యం, మర్తవ్యం రావణాదపి, ఉభయోరపి మర్తవ్యే, పరం రామా న్పరావణాత్” రామునిచేనైనఁ జావవలె. రావణుచేనైనఁ జావవలె. చావవలసినది యొకటి నిశ్చయమైయుండ రావణుచేతఁ జచ్చుటకంటె రామునిచేఁ జచ్చుటే మేలు, అను నృసింహపురాణోక్తి స్మరింపనగు.

ఉ. ఆరఘురాముకంటఁ బడినప్పడె చచ్చినవాఁడ నను, నీ  
 వారమణిన్ హరించి హతుఁడయ్యెడు నమ్ముము కాంధవాళితో,  
 వారిజనేత్ర నెత్తికొనివచ్చితి వేనియు నీ వ దేడ నీ  
 యూ రది యేడ రాక్షసకుఁలోత్తము లెక్కడ నే న దెక్కడన్. ౬౫౧

కా. నేను జెప్పినట్లు నీవు చేసిపోయిన నీకేల రామునివలన భయ మందు వేమో? నీవుచెప్పిన వేషము వేసికొని యెప్పుడు పోదునో యప్పుడే యాయన యిది నా వంచన యని యెఱుఁగఁగలఁడు. వంచన యని దుష్టభావముతో వచ్చితి వని యెప్పుడు తెలిసికొనెనో యప్పుడే చంపక వదలఁడు. నేను పోవుటే తరువాయి చచ్చుటే నిజము. ఆయన కన్నులకుఁ గనఁబడువఱకే నాజీవితము. ఇట్లు నే నొకఁడనే చచ్చెదను. నీవో సీతను హరించుకొనిపోయి బంధువులతోడఁ జచ్చెదవు. నమ్ముము. నన్నుఁ జంపించి నీవు బ్రదుకుట కల్ల. సీతాదేవిని కొని పోయితివా నీ వెక్కడ నీ యూరెక్కడ రాక్షసశ్రేష్ఠులెక్కడ, నే నెక్కడ అందఱున్ని గతులఁ బోవలసినవారే.

వసంతతిలక. నీమేలు గోరి యిటునేను హితంబుఁ బల్కన్  
 నామాట నీ వెద నానాదృతిఁ జేసె దయ్యో  
 యే మందు రావణ సుహృజ్జనపథ్యవాక్యం  
 బేమాడ్కి మృత్యువశుఁడేర్పడ నాలకించున్.

౬౫౨

అనాదృతి=అనాదరణము, సుహృజ్జన=మిత్రులయొక్క, పథ్యవాక్యంబు=  
 మేలుకలిగించుమాటను, మృత్యువశుఁడు = మృత్యుదేవతకుఁ జిక్కినవాఁడు,  
 ఆలకించున్ = వినును.

వసంతతిలక = త భ జ జ గ గ గణములు. ఎనిమిదింట యతి.

తా. నీమేలుగోరి రావణా నీకు హితమైనదాని బోధింపఁగా నామాట నీ  
 వలక్ష్యముచేసెదవు. అయ్యో నిన్ను నేనేమనఁగలను? మృత్యువునకు వశపడి  
 చావనుండువాఁడు మిత్రులుచెప్పెడు పథ్యవాక్యములు వినఁగలఁడా?

౪-౨-వ సర్గము.

చ. అని యసురేశ్వరుం గని భయంబునఁ బోదము లెమ్ము రావణా  
 ధనురసిపాణపాణి వసుధాతనయాపతి మద్యధోద్యమున్  
 గనుఁగొన నిట్టనిల్వన దిగాలునఁ జావఁ గలఁడ, రామచం  
 ద్రుని ననిఁ దాఁకియు న్నసులతో మరలం గలవాఁడు గల్గునే.

౬౫౩

భయంబునన్ = చంపునను భీతిచేత, ధనురసిపాణపాణి = విల్లు, కత్తి,  
 పాణములు చేతియందుఁగలవాఁడు, మద్యధోద్యమున్ = నన్నుఁజంపఁ బ్రయ  
 త్నించువానిని, దిగాలున = నివ్వెరతో, అనిన్ = యుద్ధమందు, అసులతోన్ =  
 ప్రాణములతో.

తా. అని రావణాసురునిఁ జూచి యాలసించిన నిపుడే చంపునను భయ  
 ముచే రావణా పోదములెమ్ము. విల్లు పాణములు కత్తి చేతధరించిన రాముని  
 నన్నుఁ జంపఁ బూనినవానిఁ జూడఁగనే దిగుల్పడి నిలుచుండినవాఁడను నిలు  
 చుండినట్లే చావఁగలను. నన్నుఁజంపుట కాయనదర్శనమే చాలును. వాస్తవ  
 మిట్లుండ యుద్ధమందు రామచంద్రుని దాఁకియు నూపెరితో మరలి వచ్చువాఁ  
 డున్నాఁడా?

తే. దండధరదండమున నిహతుండ వైన, నీకు నాకునుసరిపోయెనేస్తమిచటఁ  
 జేటుకాలంబునకుఁ దగుఁచెనఁటిబుద్ధిఁ, జేసి చెడిపోవు ని స్నేమిచేయవచ్చు.

దండధర = యముని, దండమున = దండముచే, నిహతుండవు=కొట్టఁ  
 బడినవాఁడవు, స్నేస్తము = స్నేహము.

తా. యమదండముచే గొట్టబడినవారమగుట నీకును నాకును స్నేహము సరిగానే కుదిరినది. చెడిపోవుకాలము వచ్చుటఁజేసి చెడుబుద్ధిగల నిన్నేమి చేయ వచ్చును. చచ్చుటకే సిద్ధముగానుండు నీకంతకుమించిన దండన మెవఁడేమి చేయఁగలఁడు?

తే. నాయనా యిదెపోవుచున్నాడ నీకు, స్వస్తియగుఁగాత మనినను\*

చిత్తుఁడై పల్కు రాక్షసశిఖరుండు, దనదుకొఁగిటఁజేర్చి యాతనిని దమిని. సంప్రహృష్ట చిత్తుఁడై = సంతోషించినమనస్సుగలవాఁడై, తమిని = ప్రేమతో.

తా. రావణా నీవు చెప్పినట్లు నేను ముందు నిదిగో బోవుచున్నాను. నీకు మేలగునుగాక : యని చెప్పగా రావణుండు సంతోషించి ప్రేమతో సతనిఁ గొఁగించెను.

శా. సై రా యిట్టులు మాటలాడ వలదాశౌండీర్యయుక్తంబుగా నారం జూచిన మద్యచస్పరడిగాహో యిప్పు డై తీవు పో మారీచుండవు పూర్వ మెవ్వండవో, మా మారీచుఁ డట్లాడునే, యారోహింపుము రత్న భూషితమదీయస్యందనంబునన్ వెసన్.

సై రా = అంగీకారమునుసూచించు శ్లాఘావాక్యము ప్రశంసార్థకము. శౌండీర్యయుక్తంబుగాన్ = వీర్యముతోఁగూడినట్లు, శౌండీరభావము, శౌండీర్యము, వీర్యమువలె, "శౌండీరస్త్యాగివీరయోః" నిఘంటు, మద్యచఃసరడిగాన్ = నా మాటలవిధముగ, హో = ప్రశంసార్థకము, ఆరోహింపుము = ఎక్కుము, రత్న భూషిత = రత్నములచే నలంకరింపఁబడిన, మదీయ = నాయొక్క, స్యందనంబున్ = రథమును, వెసన్ = త్వరగా.

తా. సై రామారీచా : : పొరుషముతోఁగూడినమాట లిట్లుగదా మాటలాడవలె. నామాటల ననుకరించియుండునది యిదిగదా. ఇప్పుడు నీవు నిజమైన మారీచుండవు. పూర్వమెవ్వండవో మా మారీచుఁడావిధముగఁ బిఱికిబంటువలె మాటలాడునా? రత్నములచే నలంకరింపఁబడిన నారథ మెక్కుము, త్వరగా నెక్కుము. పోదము.

—\* రావణ మారీచులు వంచవడికిఁ బ్రయాణ మగుట \*—

ఉ. వచ్చెద నేను దోస, యటవచ్చి ధరాసుత మోసగించి నీ యిచ్చను బొమ్ము, నేనును మహీసుత యొండిగ నుండ బల్కిమైఁ జెచ్చెర సంగ్రహించికొనిచేరెద లంక, నటంచుఁ దద్రథం బచ్చలపాది యెక్కి చనెనాశ్రమమండలి ధాఁటి చయ్యనన్.

తోన = తోడన, నీవెంట, బల్మిమై = బలాత్కారముగ, చలపాది = మాత్సర్యస్వభావముగలవాఁడు.

తా. నేను నీతోడనేవచ్చెదను. అచ్చటికివచ్చి జానకిని మోసగించి నీయిష్టము వచ్చినట్లు పొమ్ము. నేను నొంటరిగానుండు సీతను బలాత్కారమున గ్రహించి లంకకుఁ బోయెదను. అని యామచ్చరి యారథమెక్కి యా యాశ్రమప్రదేశము త్వరగా దాఁటిపోయెను.

చ. చని చని రాక్షసేశ్వరుఁడు \* శైలసరిద్యనభూరిరాష్ట్రపత్తనగరంబులం గడచి\*దండకలో రఘురామునాశ్రమంబును గని తేరు డిగ్గి కర\*ముం దనకేలఁ గదించి మిత్రుతో ననియె నరంటిచెట్లు గల\*యద్దియె రామునివాస మోసఖా. ౬౫౮

చనిచని = పోయిపోయి, దూరప్రదేశగమనము కావున ద్వీరుక్తి, శైల, సరిత్, వన, భూరిరాష్ట్ర. పత్తన, నగరంబులన్ = కొండలను, నదులను, అడవులను, పెద్దరాష్ట్రములను, వట్టనములను, నగరములను, కరమునన్ = మారీచుని చేతిని-నగరము=క్రిదార్థము వృక్షములు, నగ (పర్వతములు) ములుగలది నగరము. పర్వతసమాసములైన రాజగృహములుగలది నగరము. నగరీయని రూపాంతరము గలదు. వర్తకులు దీనింగుఱించి వత్తురు గనుక పత్తనము—వట్టనము, ఈభేదము లీశ్లోకములవలనఁ దెలియనగు.

గ్రామశ్చ నగరంచైవ వట్టనం ఖర్వటం పురం । ఖేటకం కుసుమంచైవ । శిఖరం రాజవాసికం, సేనాముఖ మితిత్యేవం దశధాకీర్తితం బుధైః ॥ విప్రాణాంచ సభృత్యానాం వాసో గ్రామ ఇతిరితః । సవివ విస్యై రాకీర్ణస్త్యగ్రహార ఇతి స్మృతః ॥ కుటుంబిభేదై రేకోసత్రింశద్భిశ్చ సమన్వితః । అనేకనారీసంబద్ధం నానాశిల్పజనై ర్యృతం. క్రయవిక్రయకై కీర్ణం సర్వదేవై స్సమన్వితం. నగరం త్వితి విఖ్యాతం పట్టనం శ్రుణుసాంప్రతం, ద్వీపాంతరాగత ద్రవ్య క్రయవిక్రయకై ర్యుతం, వట్టనం త్వబ్ధిశీరే స్యాత్తయోర్మిశ్రంతు ఖర్వటం, క్రయవిక్రయ కై ర్యుక్తం నానాజాతి సమన్వితం; తంతువాయ సమాయుక్తం తక్పరం త్వితి కథ్యతే, ఏతై రధిష్ఠితం యత్తత్ ఖేటకం పరికీర్తితం । తేషామే కాంతరేష్వేవ వాసః కుసుమముచ్యతే ॥ వాస్తుశాస్త్రము.

తా. ఇట్లు పోయిపోయి రావణుఁడు కొండలను, నదులను వనములను రాష్ట్రములను, పత్తనములను నగరములను దాఁటి దండకయందుండు రామచంద్రుని యాశ్రమముఁజూచి తేరు డిగ్గి మారీచునిచేతిని తనచేతఁ బట్టుకొని, మిత్రమా : యదిగో నరంటిచెట్లుగలదే రాముని నివాసభూమి.

= దీక్షించి

—\* మారీచుండు మాయామృగం బగుట \*—

సీ. మనము వచ్చినయట్టిపనిని గా నిమ్మన, ననఘమణ్ణిద్దశృంగాగ్రములును  
 దెలుపు నలుపు గలలలితముఖమును, గెందమ్మికల్వడాలంద మైన  
 యాస్యంబు నిండ్రనీలాభశ్రవణములు, కించిదభ్యున్నతగ్రీవ మొనరి  
 నీలదశాధరంబోలి గుండేందువ, జ్రాభంబు నుదరంబునబ్బ కేస

తీ. రములఁ బోలెడివీపు పాఠ్యము మధూక

కాంతి వైడూర్యనిభఋరగణము సుతను

జంఘలును గల్గి వాసవచాపతుల్య

మూర్ధ్వపుచ్చంబు మెఱుగులయొప్పు గలిగి.

౬౨౯

అనఘమణి=గొప్పరత్నమైన యిండ్రనీలములవలె, ఇద్ద = ప్రకాశింపఁ  
 జేయఁబడిన, శృంగ + అగ్రములు=కొమ్ములకొనలు, లలితముఖము = ముద్దు  
 మోము, కెందమ్మి=ఎఱ్ఱతామర, కల్వడాలు=కలువకాంతి, ఆస్యంబు = ముఖము  
 లోని పైభాగము, ఇండ్రనీలాభ = ఇండ్రనీలముల కాంతిగల, శ్రవణములు=  
 చెవులు, కించిత్=కొంచెముగా, అభ్యున్నత=ఎత్తైన, గ్రీవము=మెడ, నీలదశా  
 ధరంబు=ఇండ్రనీలములతునుకలవంటి పెదవి, గుండేందువజ్రాభంబు=మొల్లలు,  
 చంద్రుఁడు, వజ్రము, వీనివంటిదగు, ఉదరంబు = కడుపు, అబ్బకేసరములు =  
 తామరలయందలి యకరువులు, మధూకకాంతి = ఇప్పపూవువంటి రంగుగలది,  
 పాఠ్యము=ప్రక్క ఒక్కప్రక్కయే యిట్లుండునది. రెండవప్రక్క పసిడివెండి  
 డిగుల్ మీఱు ప్రక్కలని. ౬౬౯ పద్యంబునఁగలదు. వైడూర్యనిభ = వైడూర్య  
 ములతో సమానమైన, ఋరగణము = గిట్టలసమూహము, సుతనుజంఘలు =  
 అందమైనన్ననైనపిక్కలు, వాసవచాపతుల్యము = ఇండ్రధనుస్సుతో సమా  
 నము అనఁగా సనేకవర్ణములుగలది. ఊర్ధ్వపుచ్చము = తోక పైభాగము.  
 పై పద్యముతో నన్వయము.

తా. మనమేమీ పనికై వచ్చితిమో యాపనిచేయు మని రావణుఁడు  
 చెప్పఁగా నిండ్రనీలములుకాంతిగల కొనకొమ్ములును తెలుపు నలుపు గల  
 యందమైన ముఖమును, ఎఱ్ఱతామర-కల్వరంగుగల ముఖము, ఇండ్రనీలముల  
 వంటి చెవులు, కొంచె మెత్తైన మెడ, నీలముల పలుకులవంటి పెదవి, మొల్లలు  
 చంద్రుఁడు వజ్రమువలె దెల్లనైన కడుపు, తామరలయందలి యకరులవంటి  
 వీపు, ఇప్పపూవులవంటి ప్రక్క, వైడూర్యములవంటి గిట్టలు, సన్నని పిక్కలు,  
 ఇండ్రధనుస్సువలె బలు రంగులుగల తోకపైభాగముయొక్క మెఱుపులుగలిగి.

కం. నిమిషంబున మారీచుఁడు, రమణీయంబైనహరిణరాజం బగుచున్

గ్రమముగఁ దిరుగుచు రామా, శ్రమమున్ వెలిగించె నాయు

రణ్యమునందున్.

హరిణరాజము=శ్రేష్ఠమైన జింక.

తా. నిమిషములో మారీ మఁడు శ్రేష్ఠమైన జింకయై క్రమముగఁ దిరుగుచు నాయరణ్యమునందు రాముని తపోవనమును బ్రకాశింపఁజేసెను.

ఉ. జానకి బేలుపుచ్చ దనుఃజప్రవరుం డట లేఁజిగుళ్ళులన్  
మానుగఁ ద్రుంచు, లేఁగసవుఃసం జరియించు, గ్రసించు వెండి రం  
భాలవగేహకంబుల నఃమందగతిన్ విహరించుఁ, దన్ను న  
జ్ఞానన చూడఁగల్గుతలఃమందు యథామతి సంచరించెడున్. ౬౬౧

బేలుపుచ్చన్ = మోసగింప, లేఁగసవునన్ = లేఁతపచ్చికయందు, గ్రసించు = తిను, రంభానవగేహకంబులన్ = అరఁడిచెట్లచేఁ జేయఁబడిన క్రొత్తకల్పిత గృహములందు, అమందగతిన్ = వడిగా, యథామతి = మనస్సునకువచ్చిన చొప్పున.

తా. జానకిదేవిని మోసగించుటకై యారాక్షసుఁడు లేఁతచిగుళ్ళను ద్రుంచుచు లేఁతపచ్చికపట్టుల సంచరించును. దానిని గొఱికి తినును. అరఁడి చెట్లతోఁ గల్పింపఁబడిన క్రొత్తయిండ్లయందు వడివడిగాఁ దిరుగును. ఎచ్చటఁ దిరిగిన సిత తన్నుఁ జూడఁగలదో యచ్చట నిచ్చకొలఁదిఁ దిరుగును.

కం. పఱచున్ దవ్వగఁ బచ్చికఁ, గఱచున్ మృగయూథములనుఃగలయున్  
వెఱచుం జను మరలున్ వా, తెఱచుం బన్నుండు కొన్నిఃతెరువులయందున్.  
పఱచున్=పరువెత్తును, వా=నోరు, పన్నుండున్=పండుకొనును.

తా. దూరముగఁ బరువెత్తును. పచ్చికకొఱుకును. ఇతరములయిన జింకల గుంపులలోఁ గలయును. చప్పుడైన నులికిపడును. పోవును, మరల వెనుకకు వచ్చును. ఆవలించినట్లు నోరుతెఱచును, కొన్ని మార్గములందుఁ బండుకొనును.

కం. ఆశ్రమము జేర పచ్చున్, మైశ్రమము హరించునట్లుఃమహిఁ బచ్చికపై  
విశ్రమ మొనరఁ బరుండు గ, తశ్రమ మైనట్లు లేచిఃతటుకునఁ బోవున్.

తా. ఆశ్రమసమీపమునను వచ్చును. దేహముబడలికఁ జాపుకొను దాని వలె భూమిమీఁదఁ బచ్చికపై కొంచెముసేపు పండుకొనును. బడలిక తీరిన దానివలె లేచి తటాలునఁ బోవును.

కం. పఱరంగుల మెయిబిందులు, తళుకొ త చివాలటంచుఃదాఁటున్ దోటన్  
నిలుచుం దరలున్ మరలుం, దొలఁగున్ మలఁగున్ హారంగుఃదోరము  
గాఁగన్.

తా. పెక్కు విధములయిన రంగులుగల దేహమునందలి చుక్కలు తళుక్క నునట్లు చివలున దాఁటును. తోటయందు నిలుచును. మరల బయలుదేఱి

పోవును. కొంచెముసేపు దూరముగఁ దొలఁగిపోవును. దేహకాంతి యతిశయించునట్లు మరలును.

ఉ. మందలనుండి వచ్చు నవమండలచిత్రగతిం జరించు నా  
సుందరి చూడ నిట్టటులుఁచూచును నిట్లు చరింపఁ గాననం  
బండలియన్యజంతుచయఁమాదట దాసియు మూరుకొంచు వే  
చిందరవంద తై భయముఁచేఁ బఱచున్ దశది క్షటంబులన్. ౬౬౫

మండలచిత్రగతిన్ = గుండ్రము గుండ్రముగా వింతవిధముగ, అన్య జంతుచయము=ఇతర జంతుసమూహము, ఆదటన్=ప్రేమతో, మూరుకొంచున్= వాసనచూచుచు, చిందరవందతై =చెల్లాచెదురై, పఱచున్ = పరువెత్తును, దశ ది క్షటంబులన్=పదిదిక్కులయందలి ప్రదేశములను.

తా. మృగములగుంపులతోడఁబోయి మరలివచ్చును. క్రొత్తగా మండలా కారముగా గావా తిరిగినట్లు తిరుగును. సీతను జూడనివిధముగ నీవ్రక్క నా వ్రక్క చూచును. ఈవ్రక్కార మడవిలోఁ దిరుగుచుండఁగా తక్కిన మృగములు నిజమైనమృగ మని సమీపించి వాసన చూచి భయపడి చెదఱిపోయి భయముచే దిక్కుదిక్కులకుఁ బరువెత్తును. వాసనచే వాస్తవము తెలిసికొనుశక్తి మృగము లకుఁగలదు.

కం. మృగవధరతుఁడయ్యును నా, మృగలోచన మోసగింపఁస్పృశియించును ద  
స్మృగముల మఱుఁ గిడుచును నై, జగుణముఁ దత్కాలమందఁ జాసకి  
నెమ్మిన్.

మృగవధరతుఁడ=మృగములఁ జంపుటయందుఁ బ్రీతిగలవాఁడు, మృగ లోచనన్ = జింకకన్నులవంటి కన్నులుగల సీతను-నై జగుణము = స్వభావ గుణము, మఱుఁగిడుచును=దాఁచుచు.

తా. మృగములఁ జంపుటయందు నాసక్తిగలవాఁడయ్యును సీతాదేవి యిది నిజమైన జింక యని తలఁచునుగాక యని యవి సమీపమునకు వచ్చి నను దన స్వభావము దాఁచి వానిని నూరక స్పృశించునేకాని చంపఁడు. ఇట్లది తిరుగుచున్న కాలమందే జాసకి సంతోషముతో.

—౪౩-వ సర్గము. జాసకి మాయామృగంబును జూచుట —

కం. కుసుమాపచయక్రీడా, లసమాన యశోకచూతఁలాలితసుమనో

విసరంబులఁ గోయుచునా, యసమానమృగంబుఁ గాంచిఁయబ్బురపోయెన్.

కుసుమాపచయ = పూలుగోయు, క్రీడా = ఆటచే, లసమాన=ప్రకాశించు నది, అశోకఁచూతఁలాలితఁ + సుమనో + విసరంబులన్ = అశోకవనములయు



మామిళ్ళయు కోమలమైన పూలసమూహంబులను - దీనివలన నిది వసంత ఋతువని యేర్పడెను.

తా. పూలుకోయు క్రీడచేఁ బ్రకాశించుచు అశోకములందలి మామిళ్ళ యందలి పూలుగోయుచు నా యీడులేని జింకను జూచి యాశ్చర్యపడెను.

తే. హరిదంతోష్ఠి విస్మయః హసితనేత్ర  
స్నేహపూర్వంబుగాఁ జూచెఁ + జిత్రమృగము  
మదిరలోచన తనుఁ జూచి + ముదము గొనెడి  
కొలఁది నదియును వింతవేఁడ్కుల నొనర్చు. ౬౬౮

హరిమనోహరమైన, దంతోష్ఠి=దంతములు పెదపులు గలది, విస్మయం= ఆశ్చర్యముచే, హసిత=నవ్వుచున్న, నేత్ర = కన్నులుగలది, మదిరలోచన = ఆనందముగలిగించు చూపులుగలది.

తా. మనోహరమైన దంతములు, పెదపులు గలిగి ఆశ్చర్యముచే నవ్వు చున్న కన్నులుగలదై వింతజింకను ప్రేమతోఁ జూచెను. సీతాదేవి తన్నుఁజూచి సంతోషించుకొలఁది నదియును వింతవింత వేడుకలు సేయును.

తే. వసిఁడివెండిజిగుల్మీఱుఁవ్రక్కలమరఁ, గానవెలిఁగించుచిత్రమృగంబుఁ గాంచి

రండు రండనిసతిపిల్చెఁబ్రాణనాథు, సంభృతాయుధు లక్షణుఁసత్వరముగ.

జిగుల్ = కాంతులు, సంభృతాయుధున్ = ధరింపఁబడిన యాయుధము గలవానిని, ఇట్లు చెప్పుటచే నాయుధములతోడ రండని, సీత పిలిచె నని యూహింపఁదగును.

తా. వెండిబంగారు కాంతులుగల వ్రక్క లొప్పుచు నడవినిఁ బ్రకాశింపఁ జేయుచున్న వింతజింకను జూచి సీత తనభర్తను రామచంద్రుని, ఆయుధధరుఁ డైన లక్షణు రండురండని పిలిచెను.

తా. చేర న్వచ్చి సుమిత్రవట్టి కని యాఁజింకం గడున్ శంకచే  
శ్రీరామం గని యిట్లు వాకొనియె, మాఁరీచాసురుం దేతదా  
కారం బూని మునీశపాళి మృగయాఁకాంక్షగతోర్వీశులన్  
గ్రూరుం దై వధియించు నీయడవిఁ గాఁకుత్స్నాన్వయగ్రామణీ. ౬౭౦

ఏతదాకారంబు = ఇటువంటి రూపమును, మునీశపాళిన్ = మునీశ్వరుల సమూహమును, మృగయా=వేటయందలి, కాంక్ష=కోరికచే, ఆగత = వచ్చిన, ఆర్వీశులన్=రాజులను, కాకుత్స్నాన్వయగ్రామణీ = కకుత్స్థునివంశమునఁ బుట్టిన వారిలో శ్రేష్ఠుఁడా, వాకొనియెను=చెప్పెను.

తా. దగ్గఱకు వచ్చి లక్ష్మణుఁడు దానిని జూచి సందేహించి శ్రీరాములతో నిట్లు చెప్పెను. రఘూత్తమా : మారీచుఁడను రాక్షసుఁ డిటువంటి యాకారమును బూని మునీశ్వరులను వేటకై వచ్చిన రాజులను క్రూరుఁడై వధించుచుండును. కం. మాయావి యల్ల యనురుఁడె, మాయామృగరూప మెత్తి మలయును గంధ ర్వాయతపురి యట్టిది యీ, కాయము నిక్కంబు గాదు కంజదకాక్ష.౬౭౧

మాయావి=మాయగలవాఁడు, కల యను నర్థమున విన్ ప్రత్యయము వచ్చును. ఆస్మాయా మేధా స్రజో వినిః పాటిని. 5, 2, 121. మాయావి-మేధావి- స్రగ్వీ-తేజస్వీ-మలయును = తిరుగును, గంధర్వాయతపురి = విశాలమైన గంధర్వనగరము- ఆశ్చర్యముగఁ గనఁబడి క్షణములో నశించెడి మేఘాకారము గంధర్వనగర మనఁబడును. మాయామృగరూపము=అద్భుతమైన యోగశక్తిచే గల్పించుకొనిన జింకరూపము.

తా. యోగశక్తిగల యా రాక్షసుఁడే తన యద్భుతయోగశక్తిచే జింక వలెనై తిరుగుచుండును. ఈ యాకారము గంధర్వనగరము వంటిది, నిజము కాదు. నిజమైన జింక యెట్లువయోగపడునో యిది యట్లు లుపయోగపడదు.

—\* సీత మాయామృగంబును బట్టి తెమ్మని కోరుట \*—

ఉ. కంఠీమె వింటిమే కనకకాంతిమణిమయ మౌమ్మగంబు, నా కంటికిఁ జూడ మాయ యనఁ \* గా, శుచిహాసిని భర్తఁ జేరి వా ల్గంటి మఱింది నాఁగి నిజకాంతునితో మృగచర్మమందు లో నంటినమక్కువం బలికెఁ \* బ్రాణధవా : విను మాస గొల్పెడిన్. ౬౭౨

కనకకాంతిమణిమయము = బంగారుకాంతియు మణులకాంతులచే నిండి యుండునదియు, మాయ=వంచన, శుచిహాసిని=పరిశుద్ధమైన నవ్వుగలది. ఆఁగి= అడ్డగించి.

తా. బంగారువన్నె కలదియు నవరత్నముల కాంతులుగల చుక్కలు నవ యవములు గలదియు నగు జింక యిన్ని సంవత్సరము లడవులలోఁ దిరిగినను మనము చూచితిమా, లేక శాస్త్రములు-లోకులు చెప్పఁగా వింటిమా ? లేదు. కావున నిది మోసపువేషము అని చెప్పచుండఁగా లక్ష్మణుని నిలిపి, చిఱునవ్వుతో భర్తయొద్దకుఁబోయి యావాలుఁగంటి మృగచర్మమందు మనస్సున గలిగిన ప్రేమచే నిట్ల నెను. ప్రాణేశ్వరా: వినుము. ఇది యాశ గలిగించుచున్నది.

ఉ. దాని మహాభుజా: లఘువిధంబునఁ బట్టుమ, కేళి కౌను, నీ కాననమందుఁ జూడమె మృగంబుల భల్లుకకిన్న రాకులన్

వానరచామరంబులను+వానికి నీతనుశోభగలెనే ?

కానము దీనితుల్య మగు+కాంతమృగంబు నిజంబు వల్లభా. ౬౩౩

మహాభుజా=గొప్పభుజములు గలవాఁడా, ఇంత పెద్దచేతులు బలము గల వాఁడవు. ఈ జింకను బట్టలేవా యని భావము. అఘువిధంబున = సునాయాస ముగ, కేశికిన్=ఆటకు, భల్లుక=ఎలుగులయు, కిన్నర=కిన్నరవక్షులయు, ఆశు లన్=వరుసలను, వానర=క్రోతులను, చామరంబులన్ = చమరమృగంబులను, తనుశోభ = దేహకాంతి, కాంతమృగంబు = మనోహరమైన జింక, వల్లభా = ప్రీయుఁడా, అనుటచే నాయందుఁ బ్రీతియుండిన దీనిని బట్టి తెమ్మని భావము.

కా. వల్లభా, మహాభాహూ, దీనిని సులభోపాయముగఁ బట్టుము. నే నడి గితి నని ప్రయాసపడవలదు. నీ కేల యిది యందురా ఆడుకొన నుపయోగించును. ఈ యడవియందు మనమెన్ని యెలుగుగొడ్లను, చమరమృగములను, క్రోతులను; కిన్నరములను చూడలేదు. దీని దేహకాంతి దేనికైనఁగలదా? ఇంత వింతయైన కాంతిగల మృగము మనము చూడలేదుగదా.

ఉ. జింకలు లేవె లోకమునఁ+జిత్రమృగంబుల నెన్ని చూడ, మీ పొంకపువన్నె యుం జనపు+పోడిమి కంటిమె దేనియందు? న ల్వంకల మేనికాంతులు ద+శంబుగఁ జల్లుచుఁ గానలోన నే కాంకునిఁబోలి యున్నది ప్రి+యా: దయ దానిని బట్టి తేఁగదే. ౬౩౪

ఏకాంకునిన్=చంద్రుని.

కా. లోకములో నెన్ని జింకలు లేవు. వింతమృగంబు లెన్నిలేవు. వానినెల్ల మనము చూడలేదా. ఈయందమైన వన్నె జనపుపొందిక దేనియందైనఁ గంటిమా? దీనిని జూడుఁడు. నాలుగుప్రక్కలఁ దన దేహకాంతులు దట్టముగఁ జల్లుచు చంద్రునివలె నున్నది. నాయందు దయయుంచి దానిని బట్టుకొని రమ్ము.

తే. ఔర రూపంబు బళిబళి+యరరె లక్ష్మి, స్వరముసంపద బళిర ప్ర+శ స్త మనఘ మద్భుతం బై నయిలేడి+ప్రాణనాథ, లాగుచున్నది నామది+బాగుగాను.

కా. ఆహా : యేమి దీనియందము. ఔరా: దీనికాంతిసంపద. బలే! దీని స్వరమాధుర్యము, ప్రశ స్తము, నిర్దుష్టము అయిన యీజింక ప్రాణేశ్వరా : నా మనస్సును బాగుగా లాగుచున్నది.

ఉ. జీవముతోడఁ బట్టుపడఁ+జిత్రము గల్గినె దీనికంటె నొం దావలఁ, గాననస్థితి స+మా వ్రము చెందఁ బురంబుఁ జీర మో దావహుభూషణం బగుచు+నంతిపురంబు నలంకరింపదే భావనచేసి చూడుము సృ+పాలశిరోమణి: మద్వచస్థితుల్. ౬౩౬

కాననస్థితి = అడవులయం దునికి, మోదావహభూషణంబు = సంతోషకరమైన యాభరణము, అంఠిపురము=అంతఃపురము, మత్+వచన్ + స్థికుల్ = నామాటలయొక్క విధము.

తా. ఈ మృగముప్రాణముతోఁ బట్టువడెనా యింతకంటెఁ జిత్రమైనది మఱియొకటి యేది యున్నది? మన వనవాసకాలము పూర్తికాఁగా మనము పురమునకుఁ బోయినపుడు మనయంతఃపురమునం దిది యొకభూషణమై దానిని సింగారించదా? రాజచూడామణి! నేను జెప్పినది నిజమగునో కాదో యాలోచింపుము.

కం. భరతునకున్ మీకును నా, కరయుము మాయ తలకును\*వ్యక్తంబుగ నీ హరిణము విస్మయజనకము, పురుషోత్తమ దీనిభంగి\*బుద్ధిం గనుమీ. ౬౨౭

తా. దీనిని జూచి సంతోషించు దానను నే నొకతనే కాను. భరతునకు, తక్కిన మీతమ్ములకు, నాకు మాయ తలకును, స్పష్టంబుగ నీజింక యాశ్చర్యము కలిగించును. పురుషశ్రేష్ఠా! దీనిని విచారించుము.

తే. ప్రాణములతోడ నియ్యది\*పట్టువడక, పోయినను దీని చర్మ మ\*మేయ గూర్చుఁ బచ్చికబృసిమీఁదఁ\*బర్చి దీనిఁ, గోర్కి చేసెద నీతోడఁ\*గూరుచుండ.

.అమేయముదము=అవరిమితసంతోషము, పచ్చికబృసిమీఁద=గడ్డియాస నముమీఁద. "వ్రతీనా మాసనం బృసి" అమరకోశము.

తా. ఒకవేళ నిది ప్రాణముతోఁ బట్టువడక పోయినను దీని చర్మమైనను నవరిమితానందము గలిగించును. కావున లేఁబచ్చికతోఁ జేయఁబడిన దర్భాసనముపై దీనిని బజచి నీతోడఁ గూర్చుండఁ గోరుచున్నాను.

చ. అది యిది లేదు గావలయు\*నంచుఁ బతిన్ వ్యథపెట్టు బెంతయున్ సువతికిఁ గ్రూరమైనవని\*సుమ్ము, మదాశయ మిద్ది, యైన నియ్యది తనమేనికాంతిఁ గడు\*నచ్చెరువున్ ఘడియించె నా కనన్ విదితపరాక్రముండు మృగ\*విస్మయకారణవర్ణ శృంగముల్. ౬౨౯

మదాశయము=నాయత్ప్రాయము, విదితపరాక్రముండు=ప్రసిద్ధికెక్కిన శౌర్యముగలవాఁడు, మృగ = జింకయొక్క, విస్మయకారణ = ఆశ్చర్యమునకు హేతువైన, వర్ణ=వన్నెగల, శృంగముల్ =కొమ్ములు.

తా. ప్రాణేశ్వరా! నాకది లేదు ఇది లేదు. అది కావలె నిది కావలె నని (కైకవలె) స్త్రీలు భర్తను సంకటపెట్టుట మిక్కిలి గ్రూరమైనవని సుమీ. ఇది తగినది కాదని నాయత్ప్రాయము. ఆకారణముచే నేనేదియు మిమ్ముడిగినదానఁ

గాను. అట్లైన నిప్పుడుమాత్ర మిదికావలె నని యేల కోరెదవందువా? దీని దేహ కాంతి నాకు మిక్కిలి యాశ్చర్యమును గలిగించెను, అడు దాసనుగాన నిబ్బరించు కొసలేకయును, ఇది మీకు సులభసాధ్య మగుటను, ఉరికిఁబోయినపుడు ఇన్నా శ్మదవులలో నుండిరే-ఏమి వింతవస్తువు తెచ్చితి వని నాచెల్లెండ్రు స్నేహితు రాండ్రడుగుదురేమో యనియు దీనిని గోరితిని. (సముచ్చయ మీ యర్థముల స్ఫురింపఁజేయుచున్నది.) ముందు మించి నోరు జాఱెను. క్షమింపుఁడు అని సీతాదేవి చెప్పఁగా ప్రసిద్ధికెక్కిన పరాక్రమముగల రామచంద్రమూర్తి యా జింకయొక్క యాశ్చర్యకరమైన కొమ్ములు.

కం. కాంచనరోమంబులు ర, త్నాంచితశృంగములు నీరజాప్తప్రభయున్  
మించిననక్షత్రంబుల, సంచును వెర గొల్ప మిగుల సమ్మదపరుఁడై . ౬౮౦  
కాంచనరోమంబులు=బంగారువన్నెగల వెండ్రుకలు, రత్నాంచితశృంగ  
ములు=రత్నములవలెఁ బ్రకాశించుకొమ్ములు, నీరజాప్తప్రభయున్=సూర్యుని  
కాంతియు, వెర=ఆశ్చర్యము, సమ్మదపరుఁడై=సంతోషించినవాఁడై .

తా. బంగారువన్నె వెండ్రుకలు, రత్నకాంతులుగల కొమ్ములు సూర్యుని కాంతియు నక్షత్రములవంటిచుక్కలు మిగుల నాశ్చర్యము గలిగింప సంతోషించినవాఁడై .

— శ్రీరాముఁడు లక్ష్మణునకు సమాధానముఁ జెప్పట —  
కం. సీతావాక్యము విని మృగ, రీతిం గని యాసపడుచు \* శ్రీరఘువతి భూ  
జాతాప్రచోదితుఁడై , భ్రాతం గని యిట్టు లనియెఁబరమముదమునన్. ౬౮౧  
“భూజాతాప్రచోదితుండై = సీతచేఁ బ్రేరింపఁబడినవాఁడై , భ్రాతన్ =  
తమ్ముడగు లక్ష్మణుని-మీఁదిపద్యమునందలి ‘వెరగొల్ప’ ననునదియు, నీపద్య  
మునందలి “యాసపడుచు” ననునదియు శ్రీరాముఁడు కేవల భార్యాసంతుష్టికై  
యామెచేఁ ప్రేరింపఁబడి మృగమువెంటఁ బోలేదనియు నది యాయనకుఁగూడ  
నాశ్చర్యము గలిగించుటచే నాయనయు నాశపడిపోయె ననియు గ్రహింపనగు.

తా. సీతాదేవిమాటలు మృగమునీటులు చూచి జాసకిచేఁ ప్రేరింపఁబడిన వాఁడై పట్టుకొనఁ గోరి శ్రీరామచంద్రమూర్తి సంతోషముతో లక్ష్మణునితో నిట్టు లనెను.

ఉ. కంటివె లక్ష్మణాః ధరణీకన్యకకుం గలజింకయాశ, ము  
స్గంటిమె యిట్టిరూపమును \* గల్గిమృగం, బింకఁ గల్గ నేర్చు నే,  
వింటిమె నందనంబునఁ గుఁబేరవనంబున నైన నుంట, మి  
న్నుంటెను దేజు హృతకసఁమంచితబిందుకబ్బందరమ్య మై. ౬౮౨

మిన్ను=అకాశము, హోటక = బంగారువలె, సమంచిత = బాగుగఁ బ్రకాశించు, బిందుక=చిన్న చుక్కలయొక్క, బృంద = సమూహముచే, రమ్యమై= అందమై.

తా. లక్ష్మణాః చూచితివా, యీమృగముమీఁద సిత కెంత యాసయున్నదో, అఁడువారిమాటలకు వారికోరికలకు నేమిలే యందువా యామెమాట నటుండ నిమ్ము. మనమైనను నిటువంటి సౌందర్యముగల జింకను జూచితిమా. ఇక మీఁదఁ జూడఁగలమా. వ్రవంచమంతయు మనస్సు చూచితిమా. ఎందేమున్నదో యందువేమో. చూడకున్నఁబోనిమ్ము. ఈలోకమునఁగాకున్నఁబోనిమ్ము. ఇంద్రుని నందనవనమున కుబేరుని చైత్రరథమున నున్న దని యెవరైనఁ జెప్పఁగా విన్నామా? లేదుకదా. దీనికాంతి యాకాశ మంటుచున్నదే. బంగారువన్నెచేఁ బ్రకాశించు చుక్కలసమూహముచే నందమై.

తే. రోమములు వ్రతిలోమాను\*లోమముగను

గౌనఱు మీఱెడి నావలిం\*చినను వెడలె

మేఘమున నుండి వెల్వడు\*మెఱుఁగువోలె

నగ్నిశిఖవోలు నాలుక \* యాననమున. ౬౮౩

రోమములు=వెండ్రుకలు, వ్రతిలోమానులోమముగను=పైనుండి క్రింది వైపుగా వ్రాలియుండునవి అనులోమరోమములు, వానికెదురుగా క్రిందినుండి పైకి వ్యాపించినవి వ్రతిలోమరోమములు- ఒకవ్రదేశమున నటులు నొకవ్రదేశమున నిటు లుండును. గౌనఱు=అందము, ఆననమునన్=నోటియందు.

తా. వెండ్రుకలు కొన్ని యనులోమముగను గొన్ని వ్రతిలోమముగను నందమై యున్నవి. అది యావలింపఁగా మేఘమునుండి వెలువడిన మెఱుఁగువలె నగ్నిశిఖలవంటి నాలుక నోటినుండి వెడలుచున్నది.

తే. ఇంద్రనీలసమం బయి\*యెసఁగు మోము శంఖము క్తానిభం బగు\*జఠరసీమ

మేలిసౌందర్యములదీవి\*మృగముతీవి, యెవనిమానసమును హరి\*యింప లేదొ.

శంఖ, ముక్తా, నిభంబు=శంఖముతోను ముత్యములతోను సమానమైనది,

జఠరసీమ=ఉదరము, దీవి=ద్వీపము.

తా. ఇంద్రనీలకాంతి గలముఖము శంఖమువలె ముత్యములవలెఁ దెల్లనైన కడుపు గలిగి యీజింక తీవి సౌందర్యముల తెల్ల దీవిగా నున్నది. ఇట్టిది యెవని మనస్సును హరింపఁ జాలదు? ఎట్టివాని మనస్సుననైన హరించు ననుట. కం. నానారత్నమయము జాం, బూనదశుభవర్ణకలిత\*మున్ రూపంబున్

మానుగఁ గనఁగరఁగదెయ్యె, మానసమును బాల సీత\*మా జీమిటికిన్. ౬౮౪

నానారత్నమయము=నానారత్నముల కాంతులతో నిండినది- జాంబూ నదశుభవర్ణ కలితమున్=బంగారుయొక్క మంచివన్నెతోఁ గూడినది.

తా. అనేకవిధములయిన రత్నకాంతులతో నిండినదియు, బంగారుయొక్క మంచి వన్నెతోఁ గూడినదియునైన రూపమును చూడఁగానే బాల సీత మాట యేలకాని యే మనుష్యుని మనస్సు కరఁగకుండును.

సి. ఆమిషార్థము విహారార్థంబు మృగముల, ధానుష్కులై నట్టి ధరణీపతులు మృగయాభిరతిఁ ద్రుంఘ్రతుఁపృథ్వీతలేంద్రులు, ధాతువులృణి హేమధన నివయము

లాభేటమునఁ గాదెఁయార్జింతు శుక్ర సం, కల్పకల్పితవస్తుకాండము లన వసుధేశ్వరునకు సర్వంబును వనమునఁ, గలిగినదే కదాఁలలితచరిత

తే. యర్థకాముకు లెట్టివఁదార్థమందు, నాసచేతను వనచారులగుచు దాని సంగ్రహించెదరో యర్థశాస్త్రవేత్తలై నవిబుధులు దానినే యర్థ్యమండ్రు.

ఆమిషార్థము = మాంసముకొఱకు, విహారార్థంబు = విహార సంచారము కొఱకు, ధానుష్కులు=విలుకాండ్రు, మృగయాభిరతిన్ = వేటయందలి విశేష మగు నాశతో, మడి హేమధననివయము - రత్నములు, బంగారు ధనసమూహములను, వేటయందు నేనుఁగులఁ జంపి వాని కుంభస్థలమందలి ముత్యములు, ధాతువులందుఁ గల బంగారు వెండి మొదలగులోహములు, శుక్రసంకల్ప = శుక్రుఁడు సంకల్పించిన, వస్తుకాండములు=పదార్థ సమూహములు, శుక్రుఁడేవస్తువుకోరిన నది సంకల్పముచేతనే యాయనకుఁ గలుగునని ప్రసిద్ధి. మనుష్యులుచేయు వ్యర్థసంకల్పములన్నియు శుక్రునకు ఫలవంతము లగును. 'మనుష్యేభ్యః సమాదత్తే శుక్రశ్చింతార్జితం ధనమ్మని భారతము, ఆద్యోగపర్వము. అర్థకాముకులు=అపూర్వధనము కోరినవారు, అర్థశాస్త్రవేత్తలు=నీతివిషయమైన శాస్త్రమును దెలిసినవారు, అర్థ్యము=అమూల్యవస్తువు, ఏది విశేషము శ్రమించి సంపాదించెదమో యదియే యమూల్యము.

తా. విలుకాండ్రగు రాజులు మాంసమునిమిత్తము విహారమునిమిత్తము వేటయందలి యాసక్తిచేత మృగములను జంపుదురు. భూపాలనము చేయు రాజులు ధాతువు లను మణులు, బంగారు, ధనసమూహమును వేటయందే కదా సంపాదించుదురు. శుక్రుఁడు తనసంకల్పముచేతఁ గోరినపదార్థములను సృష్టిచేయు నట్లు రాజునకు సర్వము వనములవలనఁ గదా కలుగుచున్నది. అపూర్వవస్తువుల నపేక్షించువారు ఏ పదార్థము గోరి వనములఁ దిరుగుచు దానిని సంగ్రహించెదరో నీతిశాస్త్రవిదులు పండితులు దానినేకదా ప్రశస్తపదార్థ మనుచున్నారు.

కం. ఈమృగమణిశాంచనమయ, మౌమహితాజినమునందునవనీసుతయున్  
 దా మేలుపడియె నాతో, సౌమిశ్రీః కూరుచుండనమ్మదమారన్. ౬౮౭  
 మృగమణి=మృగశ్రేష్ఠముయొక్క, శాంచనమయ = బంగారుమయమైన,  
 మహితాజినమునందు = మేలైనచర్మమునందు మేలుపడియెన్ = ముచ్చటపడి  
 యెను.

తా. ఈ యొక మృగమును జంపుటవలన నేమి విశిషార్థలాభము గలుగఁ  
 గల దనెదవా-బంగారుమయమైన యీ శ్రేష్ఠమగు జింకచర్మముమీఁద సీతాదేవి  
 నాతోడ సంతోషముతోఁ గూర్చుండ నాశపడుచున్నది.

కం. మృదులతఁ బ్రసిద్ధిగాంచిన, కదశీప్రియకీప్రవేడికా చర్మములున్  
 విదిత మగు మేషచర్మము, మదిఁ జూడుము దీనితోసమానం బగునే. ౬౮౮  
 మృదులతన్=మెత్తని దగుటయందు, కదశీ=నల్లచాఱల యిట్టి, ప్రీయకీ=  
 బొట్ల యిట్టి, ప్రవేడికా = ఇది మృగజాతి భేదము. వీని చర్మము లయినను  
 ప్రసిద్ధమైన మేకచర్మమైనను, దీనిలో సమాన మగునా? మృగచర్మములం  
 దింతకు మేలైనచర్మము మనకు లభింపదు. కావున దీనిని సంపాదించఁ దగును.

కం. ధారిణి యీమృగరత్నము, తారాపథమందు వెలుగుఁదై వతహరిణం  
 వీరెండు నాకుఁ జూడఁ, గా రమణీయములు దక్కుఁగావు నిజముగన్. ౬౮౯

తా. మృగజాతులలో భూమిమీఁద నీ జింక, ఆకాశమున చంద్రునిలోని  
 జింక, యివి రెండే మనోహరములుగాని తక్కినవి కావు. అని నాయభిప్రాయము.  
 అవునన్నా నీవు చెప్పినది నిజమే. ఇది నిజమైన జింక యయినఁ గదా. ఇది  
 మాయా మృగము. ఇది జీవితముతోను బట్టుపడదు. చంపితివా జింక చర్మము  
 నీకు లభింపదు. వ్యర్థశ్రమము. మీకోరిక నెఱవేఱఁ బోదనెదవా? అట్లైనను  
 దీనిని జంపవలసినదే.

— { శ్రీరాముఁడు లక్ష్మణుతో మారీచుయాయయేని మాయామృగం } —  
 బవశ్యవధ్యం బని చెప్పట.

కం. నీవు వచించినట్లు రజనీచరమాయయ యేని దీని దు  
 ర్భావ మడంగఁ జంపుటయెఁభవ్యము చూ, యిటు తాటకేయుఁడే  
 కావలుఁడై మునీశ్వరజిఁహంసువు నై చరియించుచున్ నృపా  
 లావళి రాఁగ వేఱులకుఁనట్టె వధించును వారి వంచనన్. ౬౯౦

తా. రజనీచరమాయ=రాక్షసుఁడు తనయద్యుతయోగశక్తిచే నీరూపము  
 ధరించె నందువా? దీని చెడ్డతలఁపు పోవునట్లు దీనిని జంపుటే శ్రేష్ఠమైన వని.



సుమా. ఈ ప్రకారముగా తాటకాకుమారుడైన మారీచుడు గర్వించినవాడై మునీశ్వరులను జంపగోరి తిరుగుచు వేటకువచ్చిన రాజులను మోసగించి చంపుచున్నాడు.

ఉ. ఏపున దీనిఁ జంపుటయె + యెంతయుఁ గార్యము పూర్వమిందు వా  
తాపి యనంగ రక్కసుఁడు + తాపసగర్భములందుఁ జొచ్చి యా  
లోపలనుండి తేలువలె + లూనతదీయపిచిండుఁడౌచు హిం  
సాపరుఁడై చరించు చవఃసానమునం దొకనాఁ డగస్త్యుచేన్. ౬౯౦

ఏపునన్=పరాక్రమముచే, లూన=చీల్చబడిన, తదీయ=అబ్రాహ్మణుల, పిచిండుఁడు - కడుపులు గలవాఁడు, తేలువలె=తేలునకు గర్భము వచ్చెనేని లోపలిపిల్లలు దల్లికడుపు చీల్చుకొని వెలికి వచ్చును. అవసానమునన్=కడవట.

తా. ఈ కారణముచేఁ బరాక్రమించి దీనిని జంపుటే తగినకార్యము. ఈ ప్రదేశమందే పూర్వము వాతాపి యను రాక్షసుఁడు మునులకడుపులలోఁ బ్రవేశించి తేలువలె వారిపొట్టలు పగులఁ జీల్చికొని హింసాపరుడై యుండి కడవట నొకనాఁ డగస్త్యమునీశ్వరుచే.

కం. భక్షింపంబడి యాతఁడు, కుక్షి వెడలి లేవ నున్నఁ + గుంభభవుం డా  
రాక్షసునకు ననియెన్ హృద,యక్షో భముగాఁగ నగుచు+సమరవిరోధి: ౬౯౧  
కుక్షి=కడుపు, హృదయక్షోభము=హృదయము కలఁతవడునట్లు.

తా. భక్షింపఁబడి యాతఁడు కడుపులోనుండి లేచుటకు యత్నించు సమయమున నగస్త్యుఁ డారాక్షసునితో వానిమనస్సు వ్యాకులపడునట్లు పలికెను. ఓరీ రాక్షసుఁడా :

తే. సరకు సేయక బ్రాహ్మణ+సంతతులను, నీదు తేజంబునను జంపి+నిష్ఠురతను  
బాపచరితుండవైతి వి+ప్పొట నీవు, జీర్ణమైపొమ్మునాగర్భ+సీమ ననియె. ౬౯౩

సరకుచేయక=అక్ష్యములేక, నిష్ఠురతను=కఠినత్వముచే, ఇప్పొట = ఈ విధముగనే, ఈ యర్థమునం దిది ఆ ఈ ఏ శబ్దాదిపూర్వకముగానే ప్రయోగింపఁ బడును.

తా. బ్రాహ్మణు లనిన నీకు అక్ష్యములేక నీశక్తిచే దయాహినుడవై పాపపునడవడి గలవాడవై, వారినందఱు జంపితివి. ఇప్పుడు నీవుండు విధము గానే నాగర్భమున నీవు జీర్ణమై పొమ్ము అనెను. ఆవిధముగా నగస్త్యుఁడు వానిని జంపెను.

కం. ఈతండును జూడఁగ నా, వాతాపిని బోలఁడా యువశ్యము ఘటనం  
జాతునిచే నతఁ డిల్లిన,భాతిని నాచే నితండు \* పైవడి చచ్చున్.

తా. వీఁ డావాతాపివంటివాఁడు కాఁడాయేమి ? కావున నగస్తునిచే నెట్లు  
వాఁడు చచ్చెనో వీఁడు మనలమోసగింపవచ్చెను గావున నాచేఁజావవలసినవాఁడే.

కం. సన్నాహంబున జానకిఁ, బన్నుగ రక్షింపు మీపు \* పదిలంబుగ నీ  
కన్నియపై నున్నవి మన,యన్ని ప్రయత్నములు కావుమా సతి శ్రద్ధన్.

సన్నాహంబునన్=దృఢప్రయత్నముతో, పదిలంబుగన్ = అపాయము  
రాని విధముగ.

తా. నేను వేఱకై పోయెదను. నీవు దృఢప్రయత్నముతో నీ సీత కపా  
యము రాకుండునట్లు కాపాడవలయును. మనప్రయత్నము లన్నియు నీమెపై  
నాధారపడియున్నవి. కావున శ్రద్ధతో రక్షింపుము.

(మనము వూనినరాక్షసవధాధికార్యములకు నీమె మూలము. ఈమె వేద  
వతిగా నున్నప్పుడు రావణాది రాక్షసవధ సంకల్పించెను. అది నెఱవేర్చు భారము  
మనయందున్నది. దానికి భంగము రాకుండునట్లు లీమెను రక్షింపుము.)

కం. ఈమృగమును వధియింపఁగ, నో మెలపునఁ బట్టుకొనఁగఁబో నేఁ బోదున్  
సొమ్మిత్రిః కంటె జానకి, యామృగచర్మంబుఁ జూచు \* వ్యామోహంబున్.

తా. ఈమృగము నీవు చెప్పినట్లు రాక్షసమాయ యాయెనా చంపుదును  
లేక సహజమృగమయ్యెనా హెచ్చరికగా పట్టితెత్తును. ఈరెంటిలో నొకటిచేయు  
టకుఁ బోయెదను. లక్ష్మణాః సీతాదేవిని జూడుము. ఆమృగచర్మముమీఁద నెంత  
మోహము పెట్టుకొని చూచుచున్నదో.

ఉ. కావున నొక్కశాతతరఁకాండమునన్ హరిణంబుఁ ద్రుంచి నే  
నావరచర్మముం గొని రఁయంబున వచ్చెద,నంతదాఁక సీ  
తావరవర్ణినిన్ మిగులఁ \* దత్పరతం గడు సప్రమాద మే  
ధావిభవంబు మీఱఁగ సఁదా పరిరక్ష యొనర్చు తమ్ముఁడా. ౬౯౩

శాతతరకాండమునన్ = వదునైన యొక బాణముచేతనే, వరవర్ణినిన్ =  
ఉత్తమస్త్రీని.

శీతే సుఖోష్ణ సర్వాంగీ, గ్రీష్మేతు సుఖశీతలా.

భర్తృరక్తాచ యా నారీ సా భవే ద్వరవర్ణిణీ ఇతిరుద్రః. చలీకాలమందు  
సుఖోష్ణమైన సర్వావయవములు గలది. ఎండకాలమందు సుఖమైన చల్లఁదనము  
గలది. భర్తయందుఁ బ్రీతిగలది వరవర్ణిని యనఁబడును. తత్పరతన్=ఆపని

యందే యానక్తిగలవాడవై అనగా దిక్కులు చూచుచు నేమిటి యుండక, అప్రమాద=హెచ్చరిక తప్పని, మేధావిభవంబు=బుద్ధిసంపద.

తా. కావున నొక్కవాడిపాణముచే నీ జింకను జంపి చర్మము తీసికొని శీఘ్రముగ వత్తును. ఒక పాణప్రయోగమున కెంతకాలమో యంతమాత్రము కాలములోనే వత్తును. నేను పాణము ప్రయోగించుటే యాలస్యము. నేను వచ్చు వఱకు యీసీతను నీవు లవమైన హెచ్చరిక తప్పక యేకాగ్రమనస్సుతో తమ్ముడూ సర్వధా కాపాడుము.

మత్తకోకిలము. దక్షుడున్ దృఢసత్త్వఁడున్ మతిఁదైర్యయుక్తుఁడు లక్ష్మణాః పక్షిరాజు జటాయు వియ్యోడఁబాసఁడై చరియింపఁగా రక్షణంబు ఘటింపుమీ యుడుఁరాజబింబసమాస్యకున్ దీక్షఁబూని ప్రమాద మేది ప్రతిక్షణంబును శంకి వై. ౬౯౦ దక్షుడున్ = కార్యముచేయుటయందుసమర్థుఁడు, దృఢసత్త్వఁడు = మిగులబలముగలవాఁడు, మతిదైర్యయుక్తుఁడు = ఆలోచన, దైర్యముతోఁ గూడినవాఁడు పాసఁడై = సహాయుఁడై, ఉడురాజబింబ = చంద్రబింబముతో సమాన=పోలికగల, ఆస్యకున్=ముఖముగలదానికి, ప్రమాద మేది=ప్రమాదము లేక, శంకివై =సందేహించువాడవై, దీక్షఁబూని=ఇది యొక వ్రతముగా నెంచి- ఇచ్చట జటాయుప్రశంస కాగలదానిని నూచించుచున్నది.

తా. పక్షిరాజగు జటాయువు కార్యసాధనసమర్థుఁడు. మిగుల బలముగల వాఁడు. కార్యలోచనము, కార్యముచేయ దైర్యము గలవాఁడు. ఆయన నీకు సహాయుఁడుగా నీసీతాదేవిని ప్రతిక్షణము ఏమూలమున నేమి యాపదవచ్చునో యని శంక గలవాడవై పొరపాటుపడక యిది యొకవ్రతముగా నెంచి రక్షింపుము. శ్రీరామచంద్రమూర్తి యీచర్యగుఱించి భారతమునఁ గొన్ని శ్లోకములు గలవు.

అసంభవం హేమమ్బుగస్య జన్మ, తథాపి రామో లులుభే మృగాయ,  
ప్రాయః సమాసన్నవిపత్తికాలే, ధియోపి పుంసాం మలిసీ భవంతి.

బంగారుమయమైన జింక లోకమునఁ గలుగదు. అట్లుండియు రాముడట్టి మృగమునకై యాసపడెను. ఆపత్కాలము సమీపించినపుడు పురుషుల మనస్సులు ప్రాయుకముగ మలినము లగుచున్నవి.

కర్మణా పాథ్యతే బుద్ధిః, స బుద్ధ్యా కర్మ పాథ్యతే |  
సుబుద్ధి రపి యద్రామో హైమం హరిణ మన్యగాత్ ||  
కర్మముచే బుద్ధి పాధింపఁబడునుగాని బుద్ధిచే గర్మము పాధింపఁబడదు

మంచి బుద్ధిబలముగల రాముఁడు బంగారుజింకవెంటఁ బోయెను.బుద్ధిః కర్మాను సారిడీ=బుద్ధి కర్మముననుసరించి పోవును.

న భూత పూర్వో నచకేన దృష్టో, హేమ్ముః కురంగో న కదాపి వార్తా,  
తథాపి తృష్ణా రఘునందనస్య, వినాశకాలే విపరీతబుద్ధిః.

బంగారుజింక పూర్వమున లేదు, ఎవరు చూచినదిలేదు.అట్టి దున్నదన్న వార్తయు నెవఁడు వినలేదు. అట్లుండియు రామచంద్రునకు దానిపై నాశగలిగెను. చేటుకాలమునకుఁ జెడుబుద్ధి పుట్టును.

శ్రీరామచర్యవలస గ్రహింపవలసిన నీతు లివి. అందు విశేష మేమనఁగా దాను భ్రమపడుటయేగాక లక్ష్యబుఁడు చెప్పినను విన్నవాఁడుఁగాఁడు. మారీచ మాయ యని విశ్వాసముండిన నున్నచోటున నుండియే బాణము ప్రయోగించి యుండవచ్చును. దానివెంటఁ బోవలసినవని లేదు. కాకాసురునివెంటఁ బోయెనా ? కావున ఆయనకును నది నిజమైన జింకగ నుండవచ్చు నను భ్రాంతి వదలినది గాదు.

సీతాదేవి లోకసామాన్యస్త్రీ యగునా? ఆమెకుఁ దెలియని విషయములు లేవు. బంగారుజింక లోకమున లేదని యామెకుఁ దెలియదా ?

“నిన్నుఁబాసి ధరాతనూజయు నేను నొక్కముహూర్తమేః నిన్నిలం గల వారమె తమ నీడిఁబాసిన చేప లట్లన్న” యని లక్ష్యబుఁడు చెప్పినట్లు ‘నను వీడితేని మెయిఁదాల్ప నిజంబుగ’ ననిన యంతటి పరమభక్తిగల సీతయెట్లు ట్టుద్రమ్మగమునకై భర్తను దొలఁగియుండ నాలోచించెను ? కావున కర్మాను సారము బుద్ధియను నీతి ప్రాతీతికార్థమున నెఱుఁగనగును.

పరమార్థము విచారితము. మనుష్యులకుఁ గోరికలు గోరు స్వాతంత్ర్యము కలదు.దాని నెఱవేర్చుభారము భగవంతునియందుఁ గలదు.ఎవ రేకోరికలు దృఢముగఁ గోరినను భగవంతుఁడు దాని నెఱవేర్చును. కాని దానిఫల మనుభవింపు మనును.కావున మంచికోరికలు కోరువారికి మంచిఫలమేకలదు.చెడుకోరికలు గోరు వారికిఁ జెడుఫలమే కలదు.ప్రకృతివిషయమైన కోరికలు గోరువారి కండఱకు సీతాదేవికి వచ్చినగతియేవచ్చును.మారీచునిమాయయే ప్రకృతి ప్రపంచమున మనము చూచునవి వినునవి యన్నియు ప్రకృతిచిత్రములే. సీతాదేవి మాయజింకను జూచి భ్రమించి యాశపడినట్లు మనము చిత్రవిచిత్రములైన ప్రకృతిపదార్థములనుజూచి సత్యమని భ్రమపడుచున్నాము.ఇవి నిత్యములుగావు.క్షణభంగురములు.ఆజింక వలన సీతాదేవి యెట్లు ముఖింపగోరెనో అట్లులే మనము ప్రకృతిపదార్థములవలన ఛానందింపఁ గోరుచున్నాము. రామచంద్రమూర్తి సీతాదేవికోరిక నెఱవేర్చినట్లు

మనకోరిక నెఱవేర్చును. సీతాదేవి యనుభవించిన ఫలమువంటి ఫలము మన మనుభవించుచున్నాము. సీత కేమిఫలము గలిగెను? అది ముందు విచారించఁ బడును.

—\* ౪౪-వ సర్గము. శ్రీరాముఁడు మాయామృగమువెంటఁ బోవుట. \*—  
కం. అని మువ్వంపులవిలుఁ గొని, కనకమయత్న రు కృపాణః కాండధి యుగమున్  
మనుకులుఁడు కట్టుకొని వెసఁ, జనె మాయామృగముఁ బట్టుః సంరంభమునన్.

మువ్వంపులవిలు=మూఁడువంకరలుగల విల్లు, కనకమయ=బంగారుమయ మైన, త్వరు = పిడిగల, కృపాణ = కత్తిని, కాండధియుగమున్ = రెండంబుల పొదులును, సంరంభమునన్=త్వరతో.

తా. మూఁడువంకరలుగల విల్లు బంగారుపిడిగలపాకు, అంబుల పొదులు రెండు ధరించి యామృగమును బట్టుకొనుత్వరతో బయలుదేఱెను.

ఉ. వింటిని గేలఁ బూని వెనువెంటన పచ్చెడురాముఁ జూచి లోఁ  
డంటమలాడ గుండెలు తఃపాలునఁ గన్పడ కేగి వెండియున్  
గంటికిఁ దోచ దూరముగఁ \* గాంచి రఘూ త్తముఁ డుగ్రవేగుఁ డై  
వెంటనె కూడఁబాట నది \* వృక్షచయంబుల డాఁగుఁ దోచెడున్. ౩౦౦

తా. చేత ధనుస్సు ధరించి తనవెంట వచ్చు రామచంద్రుని జూచి చంపను వచ్చుచున్నాఁడురా రాముఁడని దిగులుపడి గుండెలు డడడడ కొట్టుకొనఁగా తపాలునఁగానరాకపోయి యట్లే పోద మనిన రావణుఁడు చంపు నని భయపడి మరల ధూరమునఁ గానరాఁగాఁ జూచి రామచంద్రుఁడు మిగుల త్వరగలవాఁడై వెంటనే పట్టుకొనుటకై పరువెత్తఁగా నది చెట్లగుంపుల చాటున డాఁగును. కాన రాలేదు పోనిమ్మని మరలిన మరలఁ గానవచ్చును.

సీ. చేవడె నిదె యని \* వే పట్టఁ బోయినఁ, జంగున మెలపునఁ \* జొకళించు  
గడుదవ్వు చనె నిది\*గడు నంచు నిలిచినఁ, దారసంబున నటఁదారుచుండుఁ  
బరువువాఱుచుదీనిఁ\*బట్టెద నని పాఱఁ, బొదలలోపలఁదూఱి\*యొదిగియుండుఁ  
జిక్కెఁ బో యిది యని\*చేచాఁపఁ బోవఁజి, వుక్కున నొకవైపు\*చిక్క కుఱుమఁ  
తే. దోఁచుఁ దోచకుండు\*దూరంబుచను డాయు, నెదురు వచ్చుమిగుల\*బెదరి  
చూచు

మాఱుమొగము పెట్టు\*మాఱాడు తారాడు, లేతగనవు మేయు\*లిలఁదిరుగు.

చేవడె=లభించె, చంగున=దాఁటుటయందు ననుకరణము. ఇందుఁ బ్రథ మాక్షర మదంతమే కాని ఎదంతముగాదు. 'చంగున గోడదాఱు నగసాలశిఖా మడిఁజూచితే సఖా'-యని శ్రీనాథప్రయోగము. మెలపునన్ = హెచ్చరికతో

చౌకళించున్=నాలుగుకాళ్లు కుప్పించి దాఁటు, గడుసు=కష్టకార్యము, తారసంబు  
సన్=సమీపమందు, అటన్=అచ్చోటనే, తారుచుండున్ = సంచరించుచుండును.

తా. దొరకెరా యని పట్టుకొనఁబోఁగా చంగుననాలుగుకాళ్ళతో నెగిరి యా  
వల దుముకును. దూరముపోయినది యిఁకఁ జిక్కదువ్యర్థశ్రమమేల యని  
వెనుకముఖమైన సమీపమందే తిరుగుచుండును. పరువెత్తి పట్టుకుందమని పరు  
వెత్తఁగాఁ బొదలలోఁదూఱి యొదిగియుండును. చిత్కెనని పొదలలోకి చేయి  
చాఁవఁగా చివుక్కని యావలవైపు దూఱి పరువెత్తును. కానవచ్చును. కానరాక  
పోవును. దూరముననుండి మరల సమీపించును. ఎదురుగావచ్చును. బెదరినట్లు  
చూచును. మాఱుమొగము పెట్టును. పొడువవచ్చును. కదియవచ్చును. వచ్చిక  
మేయును. వినోదముగాఁ దిరుగును.

మాలి. కనఁగఁ గనఁగఁ గాంతుల్ + గ్రక్కుచున్ నిల్చు ధ్వనిన్  
గనుచుఁ గనుచుఁ బాఱు + స్తవ్యుగాఁ జిక్కకుండన్  
మునుఁగు వెఱును పాణం+బుం గనున్ మింట నాడున్  
వనుల దరుల దాఁగున్ + వంచనన్ గాసి ప్రమాఁగున్. ౩౦౨  
ప్రమాఁగున్=సోలును.

తా. రామచంద్రమూర్తి చూడఁజూడఁ గాంతులు గ్రక్కుచున్నదానివలె  
మెఱయుచు నిలుచును. ఆయన విల్లెత్తెనా దృష్టి దానిమీఁదనే యుంచి దూర  
ముగాఁ జిక్కకుండఁ బరువెత్తును. తయమున మునిఁగినట్లయి పాణమును  
జూచును. ఆకాశమందే గంతులుపెట్టుచు నాడును. అడవులందుఁ జెట్ల చాటున  
గుహలలో దాఁగును. గాసివడినదానివలె వంచనచే సోలును.

సీ. వెఱచెఁ బో యని విల్లు+మఱుఁగిడి దాయంగఁ,దిన్నతిన్నగ మును+  
మున్నువోవుఁ  
జంపెదఁ గా కంచుఁ + జాపంబుఁ దీసిన, బెదరినభంగిఁ గుప్పించియొగయు  
దనవెంట వచ్చెడు+జననాథుఁ జూడని,యట్టు లై పచ్చిక + నాడుచుండు  
రద్దు సేయక పొంచు+రాములీలాగతి, నోరచూపులఁజూచు + నొండికంట  
ఆ. మఱుఁగుఁ జేరు బయల+మెఱయును మమ్మల,నడిమిచందురుండు+నాఁగనిట్లు  
కాన వచ్చి కొంత+కానరాక యొకింత, నేగెఁ దీసికొనుచు+నెంతోదవ్వు. ౩౦౩

తా. నన్నుఁజూచి భయపడినదని తలఁచి శ్రీరామచంద్రమూర్తి విల్లువెనుక  
వైపుగా నుంచుకొని దగ్గఱకుఁబోఁగా నదియును మెల్లగనే ముందుముందుగఁ  
బోవును. ఇది చిక్కదు. దీనిని జంపెదనని విల్లుదీయఁగానే బెదరినదానివలెఁ  
కుప్పించి యొగయును. తనవెంట వచ్చుచున్న రామచంద్రునిఁ జూడనిదానివలెఁ  
బచ్చికలందు నాడుచుండును. సద్దుచ్చేయక పొంచు రామచంద్రమూర్తిని నోర

గంట నొకకంటితోఁ జూచును. కొంతసేపు చాటుగఁ బోవును, కొంతసేపు బయలు నందుఁ దిరుగును. మఱ్ఱుల నడిమి చందురువలె నిట్లు కొంతసేపు కానవచ్చి కొంతసేపు కానరాక యాశ్రమమునుండి రామచంద్రుని మిగుల దూరము తీసి కొనిపోయెను.

సీ. ఒకమాటు పొదలలోఁనొదిగినట్టులెయుండు, నంచునఁ జేర దఁవ్వరిగి యుండు నొకసారి నేలపైఁ నొయ్యనఁ బన్నుండుఁ, జేసాఁచునంతలోఁజిక్కకుండు నొకతూరి నాయాసఁవికలత నిలుచుండు బడలె నం చేగఁ గఁన్నదక యుండు నొకసారి వింతవేఁడుకల నాడుచు నుండుఁ, బట్టఁజూచినయంతఁబాటు చుండు ఆ. వికటహరిణ మిట్లుఁగికురించి వంచించి, యటమఱించి మిగులఁదటమఱించి మోసగించి మాయఁముంచి తాబేలించి, తచ్చనలను రాముఁదవ్వలగా.౩౧౪

తా. ఒక్కొక్కసారి పొదలలో దాఁగినట్టులే యొదిగి కానరాకయుండును. రామచంద్రమూర్తి దగ్గఱకుపోవునప్పటికి దూరము పోయియుండును. ఒక్కొక్కసారి నేలమీదఁ బండుకొనును. చేసాఁచిపట్టుకొను లోపలఁ జిక్కకుండఁ బోవును. ఒక్కసారిచాల బడలినదానివలె రోఁజుచు నిలుచుండును బడలినది చిక్కినది యని చేరఁబోవఁ గానరాకయే పోవును. ఒకసారి వింతవింత యాటలాడును. పట్టఁ జూచినఁ బరువెత్తును. ఆకుత్పితపుణింక యీవిధముగ మోసగించి వంచించి బేలించి రాముని మిగుల దూరమునకు నాకర్షించెను.

ఇందలిగీతమున శ్రీనాథుశైలి యనుకరణము గాననగు. మోసముయొక్క యతిశయము రామచంద్రుని మోహాతిశయము రూపింప సమానార్థకపదములే పెక్కులు ప్రయోగింపఁబడెను.

కం. అంత రుషావివశత సం, ప్రాంతుం డయి రామవిభు డుఁబడలిక నిలిచెన్  
ప్రాంతమహావృక్షచ్ఛా, యాంతరమున శాద్వలమునఁనంతట నదియున్.

అంతన్=ఈప్రకారము దూరముపోయిన పీదప, రుషావివశతన్=కోపము వలనఁ గలిగిన పారవశ్యముచే, సంప్రాంతుండయి=కలఁతజెందినవాడై, బడలికన్=గాసిచే, ప్రాంత = సమీపముననుండు, మహావృక్ష = పెద్దచెట్టుయొక్క, ఛాయాంతరమునన్=నీడయందు, శాద్వలమునన్=పచ్చిక భూమియందు.

తా. చాలదూర మిట్లు పోయిపోయి కోపముచేఁ బరవశుండయి, మనస్సు కలఁతఁజెంద బడలి యొకపచ్చికగల ప్రదేశమున పెద్ద చెట్టునీడ నిలుచుండెను. అంతట నా జింకయు.

కం. జింకలమందలలోవలఁ, బొంకంబుగఁ గూడి మాడిఁపొదలుచుఁ దోచెన్  
సంకటతలమున రాముఁడు, బింకంబునఁ బట్టఁ బోవఁబెల్కుఁతి యుఱికెన్.

మాది=మలసి. ఈ శబ్దమెప్పుడు కూడి శబ్దముతోఁ గూడియే వచ్చును.

తా. జింకల మందలలోఁ గూడి తిరిగి రామచంద్రమూర్తి నిజుకు స్థలంబునఁ గానవచ్చెను. చిక్కెనులే ఇత నెక్కడికిఁ బోవునని వట్టుకొనఁబోగా, పెల్కుఱి=భయముచే విలవిలఁ దన్నుకొని యెగిరి పరువెత్తెను.

ఉ. వెండియు వృక్షషండపదవీగత మై కసఁబడ్డ రామచంద్రుండు నితాంతరోషమునఁ ద్రుంచెద దీని నటంచుఁ బూని మార్తండరుచిప్రచండభయఁ దద్రుహిణప్రవినిర్మితాస్త్రముద్దండత నారిఁ గూర్చి మృగదానవునిన్ గుఱి చూచి వైచినన్. ౩౦౩

వృక్షషండపదవీగతమై=చెట్ల సమాహముగల ప్రదేశమున నుండునదియై, మార్తండ=సూర్యునియొక్క, రుచి - కాంతివంటి కాంతితో, ప్రచండ=మిగుల తీక్షణమైన, భయద=భయము గలిగించు, ద్రుహిణ = బ్రహ్మచే, ప్రవినిర్మితాస్త్రమున్ = చక్కగా నిర్మింపఁబడిన యస్త్రమును, ఉద్దండత = భయంకరముగ, నారిన్=అల్లెత్రాటియందు. ఈ యర్థమున నిది దేశ్యమని శబ్దరత్నాకరమునఁ గానవచ్చుచున్నది కాని నారీ యోషితిమోర్వ్యాంచ.అను రభసుని ప్రయోగము వలన నిది సంస్కృతశబ్దమే యని గ్రహింపదగు. మృగదానవునిన్ = మృగరూషము ధరించిన దానవుని. మధ్యమపదలోపి సమాసము.

తా. మఱియును నది చెట్ల గుంపులుండు ప్రదేశమునందు కాపరాఁగా రామచంద్రుఁడు మిగుల గోపించి దీనిని జంపెదనని సూర్యకాంతిగల బ్రహ్మస్త్రమును వింట సంధించి యామృగరూపధారియైన రాక్షసుని గుఱిచూచి వేయఁగా.

— { శ్రీరామునిబాణముచే మారీచుఁడు హలక్షుడా } —  
యని యఱచి చచ్చుట.

శా. ఆనారాచము తాటకాతనయుమా+యాదేహముం దూఱి వేగానన్ వానిద యౌహృదిం బగుల ఫఁట్కారంబుతోఁ జీల్పఁగా నానాకిశవిరోధి తాటిపొడ వా+యస్త్రాహతి న్నిట్టిపాటై నేలం బడె ఖైరవారవముతో+నల్పాయు వీరీతిగన్. ౩౦౪

నారాచము = బాణము, హృదిన్=వక్షమును, నాకి + ఈశ + విరోధి = దేవతాప్రభువైన యింద్రునకుఁ బగవఁడు-తాటిపొడవు = తాటిచెట్టునెత్తు, మిట్టి పాటై = ఎగిరిపడినవాడై, ఖైరవారవముతో=భయంకరధ్వనితో, అల్పాయువు = ఆయుస్సు లేనివాఁడు, ఫట్కారంబుతోన్=ఫట్టనుశబ్దముతో-వానిద యౌహృదిన్= రాక్షసునిదేయగు హృదయమును-ఇట్లు చెప్పుటచే రాక్షసుఁడు తనయోగబలముచే



జింకగా మాతినను హృదయము మునువటి హృదయమే కలవాడై దాని యందున్నాడని యెఱుగవలయు. హృదయమునఁగాక మఱియొక్కడ దెబ్బ తగిలినను జచ్చియుండఁడు. తప్పించుకొని పోయియుండును. మాయాదేహము అనుటచే, దేహము మాత్రమే యోగశక్తిచేఁ గల్పితము. ఇచ్చట మాయ యనునది యోగశక్తియే.

తా. ఆ కాణము మారీచుఁడు తన యోగశక్తిచేఁ గల్పించుకొనిన శరీర మున దూఱి శీఘ్రముగ మారీచునిదే యైనహృదయము పట్టని శబ్దమిచ్చునట్లు చీల్చుఁగా ఆ రాక్షసుఁడు ఆదెబ్బ వేగమునకు తాటిచెట్టు పొడవున భయంకర ధ్వనితో నెగిరిపడెను. ఆ క్షీణించిన యాయుస్సుగల రాక్షసుఁడు.

చ. మరణముఁ గూరుచుం దనదుఃమాయాశరీరము వీడి యెట్లు లా ధరణితనూజ లక్ష్మణునిఁ దవ్వుగఁ బంపును, రావణుఁడు నే కరణి హరింపఁ గల్గు నలఃకంజదళాక్షి నటంచు యోజనా వరుఁ డయి యర్హభంగి రఘుఃవర్యు నెఱుంగునుబోలు నెఱుసన్. ౩౦౯

వీడి=వదలి, మాయాశరీరము వదలకున్న లక్ష్మణా యని యజవ సాధ్య పడదు. ఏకరణిహరింపఁగల్గున్=ఏమిచేసిన రావణుఁడు సీతను హరింపఁగలఁడు. తా నూరక చచ్చిన రావణుఁడు బ్రదికిపోవును. తన్నుఁ జంపించిన కారణముచే వాఁడును జచ్చునుగాక యనియే యోజించెను. ఇప్పు డజవకున్నను రావణుఁడు చేయఁగలిగినది యేమియు లేదుకదా. కావున తనతోపాటు రావణాసురుఁడు చావవలయుననియే మారీచుని యుద్దేశము.

తా. ఈ ప్రకారము దెబ్బదిన మరణించుచు తన మాయాశరీరము వదలి యేమిచేసిన సీత లక్ష్మణుని దూరముగాఁ బంపును. రావణుఁ డెట్లు సీతను హరింపఁ గలుగును, అని యోజించి తగిన రీతిని రాముని కంఠధ్వనివంటి కంఠధ్వనితో.

కం. హసిత లక్ష్మణా యని, మాసరరవ మార సజచిఃమనుజాదుఁడు నై జాసురరూపముతోడ ని, జాసువులన్ విడిచి యవనిఃనాక్షణము వడెన్. ౩౧౦

మాసరరవము = అధికమైనధ్వని, మనుజాదుఁడు = రాక్షసుఁడు, నై జాసురరూపముతో = తన సహజమైన రాక్షసరూపముతో, నిజాసువులన్ = తన ప్రాణములను, అవనిన్ = భూమిమీఁద.

దీనివలన మారీచుఁడుఁ మారీచాకారముతోనే చచ్చిపడె నని యేర్పడు చున్నది. మారీచుఁడు మాయామృగ మగుట యోగబలముచే నని తెలియనగు. యోగబలముచేఁ బరకాయప్రవేశము చేయవచ్చును. దీనియందు జీవుఁడు

ప్రాణేంద్రియములనుగూడఁ దీసికొని మఱియొక దేహమునందుఁ బ్రవేశించును, మొదటి దేహ మాకారణమున శవమై పడియుండును. దేహమువేఱు తానువేఱును జ్ఞానసిద్ధి పొందినవారు దీనిని జేయవచ్చును. శ్రీ శంకరాచార్యులవారి యిట్లుచేసిన వారే. ఇది పరకాయ ప్రవేశముకాదు.

ఇంద్రియములందు సంయమముచేసినచో శీవ్రధారణాబలమున నొక దేహమే మఱియొక దేహముగ కీటము భ్రమరమై నట్లు లగును.

కావుననే భగవత్పాఠ్యము సాయుజ్యము కోరువారు ఆయన రూపమునే సర్వదా-అంతకాలమందు సహితము శీవ్రముగ ధ్యానించిన భగవత్స్వరూప సాయుజ్యములు లభించును. తక్కినవారి కిది యెంతోకాలము వట్టును. యోగసిద్ధులందీ మార్పు త్రుటిలోనే వచ్చును. వారి ధారణాశక్తి యట్టిది. ఇందొక దేహమే మఱియొకదేహముగా మాఱునుగాని ధారణాశక్తి యెంతవఱు కుండునో అంతవఱుకే ఆ శరీరముండును. ముక్తుని శరీరము భగవద్దత్తము కావున దానికి మార్పురాదు. శాశ్వతముగానే యుండును. మనశక్తిచేఁ దెచ్చుకొన్నది మన మనోబలము కొలఁది యుండును. ఎప్పుడు మనస్సు చెదరునో యప్పు డాదేహముపోయి యథావ్రకార మగును కావుననే మరణ-సురత నిద్రలందు మాయాశరీరములు నిలువవు. ఆ దశలందు ధారణలేదుగదా, మారీచుఁ డీతెగలోఁ జేరినవాఁడు.

దేవతలవరముచేఁ గోరినరూపములు ధరించుశక్తిగలుగును. వారికి సంకల్పముమాత్రము కలిగినఁజాలును. రావణాసురుఁ డీ తెగలోఁ జేరినవాఁడు. ఈ తెగలోఁజేరినవారేరూపముతోఁ జత్తురో నిద్రింతురో యప్పుడును, వారి కా దేహములే యుండునుగాని మాఱవు.

రావణాసురుఁడు సహజముగ వదితలలవాఁడు. కోరినపుడు రెండుతలల వాఁడగును. మఱి యే రూపమైన ధరించును. ఈ కారణముచేత వాఁడు రెండు తలలవాఁడై చచ్చిపడెనేకాని వదితలలవాఁడు గాలేదు. వానికిఁ దలలు సహజముగ రెండని శత్రువులను భయపెట్టవలసినపుడు పీర్లవండుగలో బచ్చెన తలకాయలు తగిలించుకొను నట్లు వాఁడును దగిలించుకొనుచుండెనని కొందఱు వ్రాయుట పరిహాసాస్పదము. బచ్చెనతలలు తెగఁగొట్టిన మరల నెట్లు మొలచును. విశాల-లక్ష్మ్యము నివారించుటకుఁగాను రామునితో యుద్ధముచేయునపుడు రెండుతలలవాఁడే యయ్యెను.

ఈ కారణముచేతనే భక్తాస్తే యావృశేరూపే, సంసారపద మాశ్రితాః తాదృశం తే నమీక్షంతే పరమవ్యోమవాసినా ॥

గృహస్థులేరూపమునందు భక్తిచేయుదురో పరమపదమందు వారట  
వంటి రూపమే చూతురు. అనగా సీతారామభక్తులు సీతారామలక్ష్మణాంజనే  
యులనే దర్శింతురు. లక్ష్మీనారాయణుల ధ్యానించువారు ఆ స్వరూపమునే  
దర్శింతురు. పాషాణము గాఁగోరువారు పాషాణమే యగుదురు - లయము  
కోరువారు లయమే యగుదురు.

తే. హేమమాలి మహాదంష్ఠ్రుః హేమభూషుః, చిత్రకేయూరమండితుః శితకలంబ  
నిహతు రాక్షసరూపు నిర్మిద్రభయద, వేషు రక్తాంగు క్షీతితలవేష్టమాను.

హేమమాలిన్ = బంగారు మాలికగల వానిని, మహాదంష్ఠ్రున్ = పెద్ద  
కోఱలుగల వానిని, హేమభూషున్ = బంగారాభరణములుగల వానిని, చిత్రకే  
యూరమండితున్ = వింతయగు భుజకీర్తులచే నలంకరింపఁబడిన వానిని, శిత  
కలంబనిహతున్ = వాఁడి కాణముచేఁ జచ్చినవానిని, రాక్షస రూపున్ - రాక్షసా  
కారముగల వానిని - నిర్మిద్ర భయచవేషున్ = హెచ్చరికతోఁగూడిన భయంకర  
వేషము గలవానిని, రక్తాంగున్ = ఎఱ్ఱనిదేహముగలవానిని, నెత్తుటిచేఁ దడియు  
టచే రక్తాంగుఁడు, క్షీతితలవేష్టమానున్ = భూమిమీఁద పొరలెడివానిని.

తా. బంగారు హారములు, పెద్దకోఱలు, బంగారుసొమ్ములు, చిత్రమైన  
భుజకీర్తులుగలిగి భయంకరాకారముతో నెత్తుటఁదడిసిన యెఱ్ఱని దేహముతో  
వాఁడి కాణముచేఁ గొట్టబడి నేలఁబడి పొరలుచుండు రాక్షసరూపుని.

మ. కని సౌమిత్రి వచించినట్టి యలవాక్యంబుల్ మదిం దోఁపఁగా  
జనకావత్యముపై మనం బరుగఁ గొసల్యాత్మజుం డాత్మలో  
ననుజుం డియ్యది తాటకాతనయుమాఁయల్ పో యటం చెంచె మ  
త్సునిశాతాస్త్రనిహన్యమానుఁ డితఁ డాఁదోషాటనాథుండె యా ౩౧౨

జనక + అవత్యము = జనకునిబిడ్డ-సీత, అనుజుండు = లక్ష్మణుఁడు, మత్ =  
నాయొక్క-సునిశాత = మంచి పదునైన, అస్త్ర = అస్త్రముచే, నిహన్యమానుఁడు =  
కొట్టఁబడినవాఁడు, దోషాటనాథుండె = రాక్షసుఁడె, దోషా + అటుఁడు = రాత్రి  
యందుఁ దిరుగువాఁడు.

తా. చూచి లక్ష్మణువాక్యములు స్మరణమునకురాఁగా సీతమీఁద మనస్సు  
పోఁగా రాముఁ డిట్టులు తనలోఁ దలఁచెను. లక్ష్మణుఁ డిది మారీచుమాయలే యని  
తలంచెను. ఇప్పుడు నా కాణముచేఁ జంపఁబడినవాఁడు ఆ రాక్షసుఁడేయగును.

కం. హాసితా లక్ష్మణ యని యాసురనాథుండు బిగ్గఁనఱచుచుఁ జచ్చెన్  
భూసుతయును సౌమిత్రియు, నేసందమువార లై రొఁయెలుఁగున్ విసుటన్.

చచ్చెడివాడూరక చావక హాసితా లక్ష్మణా యని యారాక్షసుఁడు గట్టిగా నజచి చచ్చెను. ఈమాటవిని సీతయు లక్ష్మణుఁడు నీధ్యని విని యెట్లయిరో.

ఏసందము=ఏ చందము, ఇది త్రికపూర్వక కర్మధారయ సమాసము, కర్మధారయంబునఁ బరంబైన పరుషములకు గనడదవలు వైకల్పికముగనగు. సు. వ్యా. సంధి. ౬౧.

ఓసామీ యిటువంటి కొండదరిలో నొంటింబులుల్ సింగముల్ గాసింబెట్టెడు కుట్ర నట్టడివిలోఁ గల్గువ్వి క్రీనీడ నే యాసం గట్టితి వేటిగడ్డ నిలు నీవాకొన్నచోఁ గూడునీ శ్మే నుట్టంబులు దెచ్చి పెట్టెదరు నీకిందేటికే లింగమా॥ కాశ. మా.

విశ్వామిత్రునియాగవేశ రామచంద్రమూర్తి మారీచునిఁజంపక విడిచినది యీకార్యము నిమిత్తమే.

యన్నమాఽఞ్జోపిమరదే స్మృత్వా । తత్సామ్య మాప్పుయాత్ । కిము తాగ్రీ హరిం వశ్యం స్తేనైవ నిహతో నురః । తద్దీహ దుత్థితం తేజః సర్వ లోకస్య వశ్యతః । రామమేవా విశ ద్దేవా విస్మయం పరమం జగుః । కింకర్మ కృత్వాకిం ప్రాప్తః పాతకీ ముని హింసకః । అథవా రాఘనస్యాయం మహిమా నాత్ర ఫంశయః । రామబాడేన సంవిద్ధః । పూర్వం రామ మనుస్మరన్ । భయా త్సర్వం పరిత్యజ్య గృహవిత్తాదికంచ యత్ । హృది రామం సదా ధ్యాత్వా నిర్ఘాతాశేషకల్మషః । అంతేరామేణ నిహతః వశ్య న్రామ తావసః । ద్విజోవా రాక్షసోవాసి, పాపీవా ధార్మికోపివా । త్యజన్ కశేబరం రామం స్మృత్వాయాతి పరంపదమ్. అధ్యాత్మ శి.

ఎంతటి యజ్ఞుడైనను మరణకాలమందు నెవనినామము స్మరించినచో నతనితో సముఁడగునో (దీనికే సాయుజ్యమనిపేరు) యట్టి హరి నెదుటఁజూచుచు నాయనచేతనే రాక్షసుఁడు చంపఁబడెను. ఆదేహమునుండి లోకమంతయుఁ జూచుచుండ నొకతేజస్సు వెలువడి రామునిదేహమునందుఁ బ్రవేశించెను. మునుల హింసించుచుండినపాపి వీఁడుచేసినకార్యములేమి వీనికిఁగలిగినభగ వత్ప్రాప్తి యేమి యని దేవత లాశ్చర్యపడిరి. ఇది రామునిమహిమయే సందే హములే దనుకొనిరి. రామబాణముచేఁ గొట్టఁబడుటను, బూర్వమందు రాముని స్మరించుటచేతను, భయముచే నిల్లు, ధనము, సర్వము వదలి(౬౧౫-౬౧౮ పద్య ములు చూడుము) హృదయమందు సర్వదా రాముని స్మరించి సమస్తపాప ములు నాశముచేసికొని మరణకాలమందు రామునిచేఁ జంపఁబడి యాయనను జూచుచుఁ బ్రాణము విడిచి రామునిఁబొందెను. ప్రాహ్మణుడైనను రాక్షసుఁ

డైనను పాపియైనను ధర్మాత్ముడైనను రాముని స్మరించుచుఁ బ్రాణము విడుచు వాఁడు పరమపదమునకుఁ బోవును.

పరుసవేది లోహభగవద్విగ్రహమువలెనే కటికవాని కత్తిని బంగారు చేయును. దానిస్వర్ణ యుండినఁ జాలును.

కం. అని భీతి మేనఁ బులకలు, జనియింపఁగ నొండుచ్చుగముఁ జంపిన మాంసం

బునుగొని యాశ్రమభూమికిఁ, జను మండెను రాముఁడెంతో.

సత్యరుఁడగుచున్.

పులకలు = రూ. పులకములు. గగ్గురులు.

తా. అని భయమున దేహమునందు గగ్గురు జనింపఁగా నొక్కచ్చుగమును జంపి యా మాంసమును గొని శీఘ్రయాసమున రామచంద్రమూర్తి యాశ్రమమునకు వచ్చుచుండెను.

౨-౪౫-వ సర్గము. సీత లక్ష్మణుని రామునకు సహాయుండుగఁ బొమ్మనుట.

ఉ. అక్కడ భర్తృకంఠసదృశార్తరవంబును నాలకించి యమ్ముక్క యిదేమి లక్ష్మణః రాయంబునఁ బర్విడు రాముఁ జూడ నా కేక్కట గుండె ఝల్లు మనఁ ప్రాణము తత్తలలాడఁ జొచ్చెఁ దా నెక్కటి యెందుఁ జిక్కెనో మఃతేమి ఘటిల్లెనో యేమి సేయుదున్.

అక్కడన్ = ఆశ్రమముందు, భర్తృ = పెనిమిటియొక్క, కంఠ = గళ స్వరముతో, సదృశ = సమానమైన, ఆర్తరవంబును = దుఃఖశబ్దంబును, అలకించి = సీతయధ్యాహారము, అమ్ముక్క = ఆయోగ్య, ఎక్కటి = ఒంటరిగాఁడు.

తా. ఆశ్రమముందు సీతాదేవి తన పెనిమిటికంఠస్వరము దుఃఖముతోఁ గూడినదై వినిపింపఁగా విని లక్ష్మణుఁ జూచి యయ్యో లక్ష్మణాః ఇదియేమి విపరీతము? రామచంద్రునిఁ చూచుటకుఁ ద్వరగాఁ బరువెత్తుము. ఆధ్వని వినఁగానే గుండెలు ఝల్లు మనుచున్నది. ప్రాణము చలించుచున్నది. రామచంద్రమూర్తి యొంటివాఁడు. ఎక్కడ నెవరిచేతులలోఁ జిక్కెనో లేక మఱేమైన నావదగలిగెనో నే నేమి సేయుదును.

పదునాలుగువేలమంది యౌధుల నొక్కరుఁడు తన కన్నులయెదుటఁ జంపఁగాఁజూచియు నాయన తేమో యావద వచ్చిన దని తలఁచుట కర్మబలిష్ఠు మగుట యన్నట్లు స్త్రీలకు సంతోషమువచ్చినను దేహము తెలియదు. శోకము వచ్చినను దేహము తెలియదు. ఇన్న తెలివి యూడిపోవును.

చ. అఱచుచు నున్నవాఁడు భవఁదగ్రజుఁ డాతనిఁ గావఁ బోఁగదీ  
 బిఱబిఱ, నాదుతమ్ముఁ డతిఁపీరుఁడు బాసట యౌ నటంచు నె  
 త్తెఱఁగున నాసలం గొనెనొఁధీరుఁడు రాక్షసకోటి ముట్టఁ బె  
 ల్కుఱి హరిసంచయావృతముఁకోడెవిధంబున నుమ్మలించఁడే. ౩౦౬

భవత్ + అగ్రజుఁడు = మీయన్న, బాసట = సహాయుఁడు, పెల్కుఱి =  
 భయపడి, విలవిలలాడుచు, హరిసంచయావృతము = సింహములగుంపుచేఁ  
 జుట్టఁబడినది, ఉమ్మలించఁడే = దుఃఖించఁడా.

శా. లక్ష్మణా : మీయన్న యఱచుచున్నాఁడు. త్వరగా నాయనను గావఁ  
 బోవయ్యా. నాతమ్ముఁడు మిగుల వరాక్రమవంతుఁడు. నాకు సహాయుఁడగును.  
 అని యెంతయాశపెట్టుకొనియున్నాఁడో రాక్షసకోటులు చుట్టుకొనఁగా సింహ  
 ములగుంపులు చుట్టుకొనఁగా నుండెడి కోడెవలె నెంత దుఃఖించుచున్నాఁడో ?  
 కం. అని చెప్ప లక్ష్మణుండును, దనయగ్రజుశాసనంబుఁదలఁచి చనక ని

ల్చినఁ గని కుపితాత్మక యై, జనకతనూజాత యిట్లుఁసొమ్మిత్రి కనున్. ౩౦౭  
 అగ్రజుశాసనంబు = సీతను సర్వవిధములఁ గాపాడు మనిన యన్న  
 యాజ్ఞను, కుపితాత్మికయై = కోపించిన మనస్సు గలదై.

శా. అని చెప్పఁగా లక్ష్మణుఁడు సీతను గాపాడు మని చెప్పిన యన్న  
 యానతి దలఁచి పోక నిలిచియుండఁగాఁ జూచి కోపించి సీత లక్ష్మణునితో  
 నిట్లనెను.

—• సీత లక్ష్మణునిఁ గోపించి పలుకుట. •—

శా. సొమ్మిత్రి : భవదగ్రజాతునకుఁ గఁష్టంబైన యీకాలమం  
 దేమాత్రంబును నీవు దోడ్పడఁగ నూఁహింపంగనున్ లేమి నౌ  
 రా మిత్రాకృతి సంచరించెడి మహాఁప్రత్యర్థి వం చెంతు దు  
 ష్కామీ : రాముఁడు నీకు నే చెడుగులంఁగావించె నో వంచకా. ౩౦౮

సొమ్మిత్రి=సుమిత్రానందనా, అడవికి వచ్చునపుడు మీయమ్మ నీ కేమి  
 చెప్పెను ? నీవు చేయునది యేమి యని భావము. భవత్ + అగ్రజాతునకు=మీ  
 అన్నకు, లోకములో మఱి యెవ్వరికో కాదు. మిత్రాకృతిన్ = మిత్రుని యాకార  
 ముతో అనఁగా మిత్రునివలె వేషము వేసికొని, మహాప్రత్యర్థివి = గొప్ప శత్రు  
 వపు, దుష్కామీ=చెడ్డ కామము గలవాఁడా, వంచకా=మోసగాఁడా.

శా. సుమిత్రపుత్రా : మీ యన్నకుఁ గష్టము ప్రాప్తించిన యీ  
 కాలమునఁ గొంచెమైన సాహాయ్యము చేయుద మని యూహించిన వాఁడవైనను  
 గావు. ఆకారణముచే స్నేహితునివేషము వేసికొని తిరుగుచుండు గొప్ప శత్రు

వని నేను దలంతును. దుష్ట కామము కలవాడా : ఓరీ వంచకుడా ? నీకు రామ చంద్రమూర్తి యేచెడ్డ గావించెను.

చ. ఎఱిగితిలెమ్ము నీ తెఱగఁగుఁలెల్లను లక్ష్యణ : రామచంద్రుఁడొ  
గఱ యభిలాష చేసెదవుఁకల్మషచిత్తు డ : నానిమిత్త మా  
మొఱ చెవులారఁగా వినియుఁమోహము మై నడు గెత్తి పెట్ట కి  
ట్లుక తిరుండ వైతి, విటుఁలోర్పుమెయిన్ సుజనుండు నిల్చునే : ౬౧౯  
చాఁగఱ = మరణము.

తా లక్ష్యణ : నీవిధము నీయాలోచన తెలిసికొంటినిలే. పాపపునునన్ను గలవాడా : ఆయనయార్తధ్వని స్పృష్టముగ వినియును, నామీఁదనుండు మోహముచే నన్ను గ్రహింపఁగోరి యచటికిఁ బోవుటకై యొక యడుగైన నెత్తిపెట్టక స్థిరముగ నిలుచున్నవాఁడవైతివి. అన్నకు నావద వచ్చినవేళలో సుజనుఁడయినవాఁడు పోక యిట్లు నిలుచునా ?

రామునిఁ గాచియుండు మని నీతల్లి నీకుఁ జెప్పెనుగాని నన్నుఁ గాచియుండుమని చెప్పలేదు గదా. ఆమెమాటనే నీ వలక్ష్యము చేసినవాఁడవు. నామాట యలక్ష్యము సేయకుండువా.

ఉ. అన్నకుఁ జేటు గూరుట ప్రియం బగు నీ తెద స్నేహ మన్నవై  
సున్న నిజంబు నీపు వనిఁజొచ్చుట ముఖ్యము రాముకై కదా  
యన్నిరమాత్ముప్రాణమునఁచావద వచ్చినవేళ నేమిగా  
న న్నిటఁ గాచి యుండెదు మఁనంబున జంకవ యెంత చెప్పినన్. ౬౨౦

తా. ఏలనిలిచితినందువా ? అన్నకుఁ గీడుమూఁడుట నీకు సమ్మతము గనుక నిలిచితివి. నీకు నన్నపై స్నేహము సున్న. ఇది నిజము. నీ వడవులకు వచ్చిన యుద్దేశ మేమి ? నీతల్లి నీకేమి చెప్పెను ? ముఖ్యముగ రామచంద్రు సేవకై కదా వచ్చితివి ? రాముని సేవింపుమనికదా నీతల్లి నీకుఁ జెప్పెను. అటువంటి నీవిషయమున నేపాప మెంచనట్టి రామచంద్రునకుఁ బ్రాణాపాయము వచ్చినపుడు అచ్చటికిఁ బోక యేమని నన్నుఁ గాచుచుండెదవు ఇంత చెప్పినను లక్ష్యములేక మనస్సునందైనఁ గొంచెమైన జంకవే ? రాముని రక్షించిన నా ప్రాణము రక్షించినట్లు లగునుగాని రాముఁడు లేకున్న నాప్రాణము నీపు కాపాడిన నిలుచునా ?

కం. భీతహరిణాక్షి యీగతి, భీతహరిణీచందమునను • బెగ్గిలి బాష్ప  
వ్రాతములు దొరఁగఁ బలికిన, క్షౌతనయామణిని గాంచిఁసొమిత్రియనున్.  
భీతహరిణాక్షి = బెదరిన జింక కన్నులవంటి కన్నులు గలది, భీతహరిణి

చందమునను = భయపడిన యాఁడుఁజింకవలె, బెగ్గిలి = భయపడి, కాష్పవ్రాతములు = కన్నీళ్ల సమాహములు, తొరఁగన్ = రాలఁగా.

తా. స్వభావముచేతనే బెదరిన జింక కన్నుల వంటి కన్నులుగలది. దానికిఁ దోడుగా నిపుడు రామున కేమియో యాపద వచ్చెనని భయపడినది. కావున భయపడిన యాఁడుఁజింక కన్నులవంటి కన్నులుగల సీత కన్నీళ్లు రాలఁగావలుకుట విని యామెను జూచి లక్ష్మణుఁ డిట్లనెను.

—\* లక్ష్మణుఁడు సీతకు సమాధానముఁ జెప్పుట. \*—

చ. వదినె : యి డేటి కమ్మ భయఁపాటునఁ గుందెదు, నీమనోహరున్  
ద్రుదశమనుష్యయక్షఫణిఁ దేవవిరోధిపిశాచనాయకుల్  
కదనమునందుఁ దాఁకియు ముఖాముఖి నిల్వఁ గలారె? వారికిన్  
బ్రదుకులు దీపుగావె? మఱిఁప్రాణము లంతటిచేదె యేరికిన్? ౨౨౨

వదినా:— వదినె-వదిన యని రెండు రూపములు గలవు-అన్న భార్య - భార్యయక్కకు వదినె యనియే పేరు. వధూశబ్దభవము. మనోహరున్=భర్తను, ద్రుదశ=దేవతలయు, మనుష్య=మనుష్యులయు, యక్ష=యక్షులయు, ఫణి=సర్పములయు, దేవవిరోధి = రాక్షసులయు, పిశాచ = పిశాచులయు, నాయకుల్ = ప్రభువులు, కదనమునందున్=యుద్ధమునందు, ముఖాముఖి=ఎట్టఎదుట.

తా. వదినా : యేలమ్మ యింతఁగా భయపడి దుఃఖించెవవు. నీవతిని దేవతల, మనుష్యుల, యక్షుల, సర్పముల రాక్షసుల, పిశాచముల నాయకులైనను, యుద్ధమునఁ దాఁకి యెట్టయెదుట నిల్వఁగలరా? వారికి మూత్రము బ్రదుకవలెనను నాశలేదా. ఎవరికైనఁ ప్రాణములు చేదా? ఏది తీవనినఁ ప్రాణము తీపు అను సామెత వినలేదా?

చ. ఇటు తగు నమ్మ నీకు వచిఁయింపఁగ, రాముఁడవధ్యుఁడెందు, నె  
క్కటి నిను వీడి నాకుఁ జనఁగాలెటులాడెడి, ముజ్జగంబు లొ  
క్కటఁ బయి నెత్తె నేని సనఁగప్రతిపంధిమరుద్గణంబునేన్  
దిటముగ రాముఁ డాశుగ తఁతిం బరిమార్చును దీర్చు నందఱన్. ౨౨౩

నీకున్=గొప్పవంశమునఁ బుట్టిన నీకును, అయోనిజగాఁ బుట్టిన దేవతవంటి నీకును, శ్రీరామచంద్రు నంతటివానికి భార్యవైన నీకును, క్షత్రియకన్యవైన నీకును, స్వభావముచే సాధ్వీ గుణములు గల నీకును, అవధ్యుడు = చంపఁబడ సాధ్యముగాని వాఁడు, ఎక్కటి=ఒంటరిగా, స + నగ ప్రతిపంధి + మరుత్ + గణంబునేన్=ఇంద్రునితోడి దేవతా సమాహమునైనను, ఆశుగతతిన్=బాణసమాహముచే, పరిమార్చును = చంపును.



తా. సీనోర వచ్చిన మాటలు సీవు చెప్పడగినవి కావు. రామచంద్ర మూర్తి యెవరిచేతను జంపబడువాఁడు కాఁడు. ఒంటిగా నిన్ను విడిచిపోవుటకు నేనొక యడుగైన నెత్తిపెట్ట నెట్లు సాధ్యము? మూఁడులోకము లొక్కటిగాఁ జేరి దండెత్తి వచ్చినను, ఇంద్రుఁడు దేవతలు గలసి వచ్చినను, ధీరుఁడై చలింపక నిలిచి రామచంద్రుఁడు బాణములచేఁ జంపును. అందఱను నాశము చేయును.

కం. నమ్ముము నామాటను మది, నిమ్ముకముం గనుము దేవిఁసినాథుఁడు శీఘ్రమున మృగముం జంపి సుఖముగ నిట వచ్చు నేలఁకళవళపడఁగన్.  
కళవళపడఁగన్ = వ్యాకులపడఁగా.

తా. అమ్మా నామాట నమ్ముము. మనస్సున నిబ్బరించుకొనుము. సీభర్త శీఘ్రముగ మృగమును జంపి సుఖముగ నేకీడు లేక యిచ్చటికి వచ్చును. ఏల కలఁత చెందెదవు?

కం. రామునిస్వరంబు గాదది, యేమాయావియె రవంబుఁనెసఁగించెఁ జుమీ యే మన గంధర్వనగర, మౌ మాడ్కిని గలుగఁ జేసెఁనాయసురుం డే.

తా. మనము విన్నది రామచంద్రమూర్తి కంఠస్వరముగాదు. ఏమాయల మారియో యా విధముగ ధ్వనించెను. ఆ మారీచ రాక్షసుఁడే గంధర్వనగరము గుటవలె స్వరము కలిగించెను. గంధర్వ నగరము. మేఘముల చిత్ర సన్నివేశము-గంధర్వ నగరం ప్రోక్త మింద్రజాలం మనీషిభిః॥ అని గంధర్వనగర మనగా, నింద్రజాలమనియుఁ గలదు. లేని దున్నట్లు కనఁబడఁజేయు శక్తి.

౪. ఇల్లడపెట్టి పోయె నినుఁనియ్యెడ రాఘవుఁ డమ్మహాత్మువ  
శ్మేల్లను బొల్లు చేసి యెఱుఁలేగుదు, వై రము పూని యున్నవా  
రల్లఖరుండు చచ్చినదిఁయాదిగ రాక్షసు లెల్ల, వారలే  
కల్లరవంబు నించెదరుఁఘాతుకులై సతి యేల చింతిలన్. ౩౨౬

తా. సీవు పో సీవు పో యనెదవే నే నెఱులమ్మా పోదును. నిన్ను నారక్ష ణము వందునిచికదా రామచంద్రమూర్తి పోయెను, ఇల్లడ యుంచిన సొమ్ము పొలివేసి పోవువాఁడు సొమ్ముకాదు వచ్చి యడిగిన నేమి యుత్తరము చెప్పఁ గలఁడు? రామచంద్రమూర్తి వచ్చెనా యిదియా నిన్ను జేయుమని చెప్పినపని యని యడుగఁదా? ఆయన యాజ్ఞ నుల్లంఘించి యాయన మాట వ్యర్థముచేసి నేనెట్లు పోదును? నేను వెడలిపోయిన సీగతి యేమి? నాకేమి యపాయము వచ్చె ననెదవా? ఖరుఁడు చచ్చినది మొదలు రాక్షసు లందఱు మనమీఁద పగ పూని యున్నారు. ఏ విధముగనైన మనలను జంపవలయునని కుట్రలు పన్ను

చున్నారు. వారే మనలను వేణుచేయుటకై యిటువంటి మోసపుధ్వనులు చేయు చున్నారు. ఇది యాలోచింపక నీవేల దుఃఖపడెదవు.

—\* సీత లక్ష్మణుని నిష్ఠురంబులు పలుకుట \*—

కం. అని సౌమిత్రి వచించిన, జనకతనూజాత కోప+సంరక్తవిలో చనయై పరుసనివాక్కుల, ననియెన్ ఋతవాది యైన+యాలక్ష్మణునిన్.

కోపసంరక్త విలోచనయై = కోపముచే నెఱ్ఱినై న కన్నులు గలదై, పరు సని=కఠినపు, ఋతవాది=సత్యము చెప్పువాఁడు.

తా. లక్ష్మణుఁ డిట్లు చెప్పఁగా విని సీత కోపముచే కన్ను లెఱ్ఱిచేసి సత్యము చెప్పుచున్న లక్ష్మణుని నిట్లు కఠినముగా మాటలాడెను.

ఉ. ఓరిదయావిహీనః వినరోరిన్యశంసః యనార్య? వంచకాః యోరి సువంశపాంసనః గుణోన్నతుఁ డౌరఘరాముచేటు నీ కారయ సమ్మతం బిది యథార్థము సు మ్ముటుకానిచోటఁ గ న్నారఁగఁ గీడు గాంచి యిటులాడెదవా చెడుగా దిటంబుగన్. ౩౨౮

ఓరి=ఇచ్చట నిందయందుఁ బ్రయుక్తము, దయావిహీన = దయలేని వాఁడా; అన్యనై నను నాపదయందు రక్షించుట దయావంతు లక్షణము. అ డ్లితరుల యందుఁ జూపవలసిన దయయు అన్యయందుఁ జూపకున్నావే, నీవేమి మనుష్యుడవు. వినరోరి=వినుముర+ఓరి=వినరోరి, న్యశంస=క్రూరుఁడా, అనార్య=ఆర్యజాతియం దుండవలసిన గొప్ప గుణము లేనివాఁడా, వంచక = మోసగాఁడా, సువంశపాంసన = మంచివంశమును జెఱుచువాఁడా, గుణోన్న తుఁడు=గుణములచేగొప్పవాఁడు, ఆరయన్=ఆలోచింపఁగా, చెడుగా=దుష్టుఁడా? దిటంబుగన్ = ధైర్యముతో.

తా. ఓరీ మనుష్యుఁ డగువానికి పరాయివారియం దుండవలసిన దయయు నీయన్నయందు లేదు. వినరా దయ లేకుండినఁ బోనిమ్మనిన చచ్చినఁ జావనీలే యను క్రూరత్వమును గలదు. దీనివలననే నీవు ఆర్యజాతియందుఁ బుట్టవలసిన వాఁడవు కావు. ఏలన ఆర్యుల కుండవలసిన దయాది గుణములు లేకుండుటయే గాక క్రూరత్వము మోసముకూడ నీయం దున్నది. నేనేమి వంచన చేసితి ననె దవా. నీకు సేవ చేసెద ననికూడ నమ్మించి వచ్చి యాపదవేళ కాదుకొనక పోవుట వంచనకాదా. ఇటువంటి గొప్పవంశమునకు నపకీర్తితెచ్చి దాని గౌర వము నాశముచేయ నెఱు పుట్టితివిరా. దుర్మార్గుఁడు చచ్చినఁ జావనీలే యనుటకు రామచంద్రమూర్తి సద్గుణములచే గొప్పవాఁడు కదా. అట్టివాని కీడు నీకు

సమ్మతమైనపుడు నీ వెట్టివాడ వనవలెను? నీవు నిజముగా రామచంద్రుని కీడు గోరువాడవే. లేకున్న కన్నారంగాగ్రీడు వచ్చియుండుట చూచి యార్థ ప్రలాపము విని దుష్టుడా ధీరుడవై కొంచెమైన సంకోచముగాని యయ్యో పాపమని పరితాపముగాని లేక నేను పోను అని కూడఁ జెప్పుదువా?

కం. కా దిట్టిది చిత్రము దా, యాదులు ప్రచ్ఛన్న వేషులై నిత్యంబున్  
లోదయ మాలుచు నీవలె, నోదుర్మతి కీడు సేయఁనులుకరు వింటే. ౨౨౯

ప్రచ్ఛన్న వేషులై = మాఱు రూపములు ధరించినవారై, దయమాలుచు = దయ వదలిపెట్టుచు, దుర్మతి = చెడుచునస్సు గలవాడా, అలుకరు = భయపడరు.

తా. నీనడవడియందు వింత యేదియులేదు. లోకమున జ్ఞాతులు మాఱు వేషములు ధరించి దయవదలి ఎప్పుడు నీవలెగ్రీడు చేయ భయపడరు-వింటివా.

శా. నీవే వచ్చితో కై కయీతనయుడేనిన్నం పెనో కాని మా  
యావేషం బిటు లాని నాకొఱక దుష్టాః యొంటిమై నొంటివాఁ  
దావాత్పల్యయోధి రాముబడి ఘోరారణ్యముల్ సొచ్చి దు  
ర్భావా వచ్చితి వీవుదోడ్పడఁగ సద్భావంబునన్ వచ్చితే. ౨౩౦

వాత్పల్యపయోధి = దయారసమునకు సముద్రుడగు వాడు, దుర్భావా = చెడ్డ తలంపు గలవాడా, వాత్పల్యము = తల్లిదండ్రులకు బిడ్డలయందుండు ప్రేమకు వాత్పల్య మనిపేరు, దోషములనెన్నక గుణములనే భావించుట - దోషములున్నను సజ్జనులు దాని గ్రహింపరనికదా రామచంద్రమూర్తి చెప్పెను. రాము బడి = రామువెంబడి, సద్భావంబునన్ = మంచి యభిప్రాయముతో, రామున కుపకరింపవలెనని వచ్చితివా?

తా. లక్షణాః : నీవు నిజముగా నన్నకుఁ దోడువడవలయునని, మంచి యభిప్రాయముతో వచ్చితివా? లేదు-చెడ్డయభిప్రాయముతోనే వచ్చితివి. ఏమి నాచెడ్డ తలంపు అనెదవా చెప్పెదవిను. భరతుడు నీవు రామచంద్రమూర్తికి సవతి తల్లి కొడుకులు. ఒక సవతితల్లి కొడుకు రాజ్యము నపహరించిన నీవు నన్నపహరింపవలె నని నీవే స్వయముగ వచ్చితివో లేక రాజ్య మపహరించి నట్లె భార్యను అపహరించెదను, నీ విందు సాహాయ్యము చేయుమని భరతుడు వంపఁగా నొంటిగా భయంకరములైన యడవులకు వచ్చి రాముని వెంబడి వచ్చితివో-ఆయనను నీవు చంపుటకు శక్తిలేని కారణముచే నెప్పుడు చచ్చునా యని కాచియున్నావు.

కం. నీకోరికయో మఱి యా, కై కేయీతనయుతలఁపొకడఁ గనునటరా  
యాకమలాక్షుని భార్యను, గై కొందునె యొండువారిఁగలలో నై నన్. ౨౩౧

కడఁగను నటరా = తుదముట్టునా? కార్య పేక్షాహి వర్తంతే భావస్పిగ్ధాః  
సుదుర్లభాః. (భా. 12-111-86)

వారివారి కార్యము నిమిత్తము వర్తించువారే కాని మనస్సున స్నేహము  
గలవారు మిగుల దుర్లభులు.

తా. ఇది నీ యాలోచన గానీ భరతునియాలోచనగానీ ఇది తుదముట్టునది  
కాదు. ఏల యందువా? ఆ పుండరీకాక్షుని భార్యను మఱియొకనిఁ గలలోనైన  
గ్రహింతునా.

కం. రాముండు లేకయుండిన, నీ మేనన్ నిలుపుదాననే ప్రాణంబున్  
సామిత్రి? నీవ చూడఁగ, నే మరణించెదను గనుమఁ యీనిమిషమునన్.

తా. రామచంద్రుఁడే లేకుండెనా ఈ దేహమండుఁ బ్రాణముల నుండనిత్తు  
నా? లక్షణాః : నీవు చూచుచుండఁగనే నీ కన్నుల యెదుటనే యీ నిమిష  
మందే ప్రాణములను విడిచెదను. చూడుము.

సీతాదేవి సాక్షాల్లక్ష్మీదేవి. అంతకుమించిన యుత్తమురా లే లోకమున  
లేదు. అటువంటిది లక్షణుతత్త్వము తెలిసి తెలిసి యిటు లాడవచ్చునా యని  
సందేహము. మనుష్యభావనచే గ్రహింపవలసిన దేమనః— ఏ లోకమున నుండి  
నను ఎటువంటి యుత్తమురాలైనను స్త్రీ స్త్రీయే. ఉత్తమ స్త్రీలకు నధమస్త్రీ  
లకుఁ దరతమ భేదమే కాని స్త్రీస్వభావము బొత్తిగలేని స్త్రీయుండదు. ఆ యల్ప  
గుణము దాని కనుకూలసమయము తటస్థించినపుడు బయలుపడునుగాని పడక  
పోదు. ఈ సమయము వచ్చువఱకు నందఱు నుత్తమురాండ్రే. అందఱు  
మహిళలే. వారి కప్రియకార్యము జరుగునేని యందఱు ప్రతీవదర్శినులే. అందఱు  
వామలే— అను విషయము దీనివలన గ్రహింపఁదగి యున్నది. వారికిఁ గోపము  
వచ్చినపుడు వారనరానిమాట చేయరానివని యుండదు. మనుష్యత్వము  
వారియం దేడువాడల నుండదు.

లక్షణుఁడు నిష్కారణముగా భరతుని ననరాని మాట లనెను. కావున  
నిపుడు నిష్కారణముగాఁ బడరాని మాటలు వడెను.

నిష్పాపుల నన్నదమ్ముల నిరువుర దిట్టుటచే సీతాదేవియు నిట్టి నిందలకే  
యావజ్జీవము పొలుగావలసి వచ్చెను. వాక్కుచేఁ జేసిన పాపము వాగ్రూపముగ  
ననుభవించెదము. ఒకరిని మనమెట్లు చేయుదుమో మనకట్లే కలుగును.

ఇక నవతారవిషయమున నాలోచించితిమేని వాస్తవమేర్పడును. సీత  
పుట్టినది లంక చెఱుచుటకే. సమూలము రావణుఁ జంపుటకే. 'నీ పీఠం బడఁ  
గింతు వెండియును జన్మింతుం జుమీ రావణా' యని కదా వేదవతి చెప్పెను.

ఆ కార్యము తాను జేయవలసి యున్నది. ఆ నిమిత్తము లంకకుఁ  
పోవలసి యున్నది. రామలక్ష్మణులు తనయొద్ద నుండినయెడల రావణుఁడు  
రాజులఁడు. కావున మాయామృగము నెవముఁబెట్టి రాముని నయవాక్కులతో  
దూరము పంపెను. లక్ష్మణుఁ డట్లు పోవువాఁడు కాఁడు. రామాజ్ఞను గూడ  
నుల్లంఘించి పోవునంత కార్యము చేసినఁగాని యాయన పోఁడు. ఇట్లు నింద  
లాడినఁ బోవును. అని కార్యసాధనమార్గ మాలోచించి యిట్లు పంపెను గాని  
జ్ఞానహీనయై దుష్టురాలై పలికినది గాదు.

ఈవిషయమే కౌసల్యాపరిణయము పీఠికవద్యములం దీకవియే యిట్లు  
వ్రాసెను.

చ. తెలివిదోఱంగి నీవు దెగి తిట్టితివం దురు నీమఱుందినిం  
దెలియనివారు, రాక్షసతతిన్ వధియింపఁగ వ్రాణనాథుఁడుం  
బలికినదాస దీర్చనటువన్ని తుపాయముఁ గాకనీకునుం  
గలుగువటమ్మ సీత : యొక కాలమునన్ భ్రమ మానసంజునన్ ||

—\* లక్ష్మణుఁడు సీతపై గోపించి రామునొద్దకుఁ బోవుట \*—

చ. అని వినరానివాక్కు లిటు\*లాడిన జానకిఁ జూచి మేనియం  
దొనర గగుర్చు రోఁజి కర\*యుగ్మము మోడ్చి జితేంద్రియుండు వ  
ల్కెను బదులాడఁగా మనసు\*లే దిఁక, దై వత మీపు నాకు, ని  
ట్లనుచితనిఘ్నోక్తి జన\*కాత్మజ వింతలుగావు స్త్రీలకున్.

వినరానిమాటలు = సీతాదేవిమాటలు వినుటకే యోగ్యము కావు. ఇక  
ననుట విషయమై చెప్పనేల? మేనియందున్ = దేహమునందు, గగుర్చు =  
పులకలు - రోమాంచము, జనరన్ = కలుగఁగా, రోజి = ఉన్నని జుసగొట్టి,  
జితేంద్రియుఁడు=ఇంద్రియజయము గలవాఁడు. ఇట్లనుటచే సీతాదేవి యారో  
పించిన దోషములు లక్ష్మణునందు లేవని కవి యభిప్రాయము. అనుచిత =  
తగని, నిఘ్నోక్తి=పరుషపుమాటలు, అనుచిత నిఘ్నోక్తి వింతలుగావు స్త్రీలకున్,  
అనునది సర్వ స్త్రీ సామాన్య గుణమని భావము. వారికిఁ గోపము వచ్చినపుడు  
ఇది యసత్యము ఇది సత్యమని కాని, యీమాట యనవచ్చును, ఈమాట యన  
రాదనిగాని తెలివి బొత్తిగ నుండదు.

తా. ఈప్రకారము వినుటకుఁ గూడ యోగ్యములుగాని మాటలను జానకి  
వంటిది పలుకఁగా జితేంద్రియుఁ డగు లక్ష్మణుఁడు దేహమున గగురు పొడువ  
రోజి రెండుచేతులు మోడ్చి నీకు బదులుచెప్పుటకు నాకు మన స్సంగీకరింప  
లేదు. నీవు నాపాలిదేవతవని నాయభిప్రాయము. యోగ్యయోగ్య విచారము  
లేక నోటికి వచ్చినట్లు కఠినముగ మాటలాడుట స్త్రీలయందుఁ గ్రొత్తవిషయము

గాదు. చెడుకార్యమునం దై నను మంచికార్యమందై నను వారి యిష్టప్రకారము నడవని పురుషులను నోటికి వచ్చినట్లు తిట్టుదురు. (౨౦౩ వ. చూడు).

చ. ఇది సహజంబు లోకమునఁనింతుల కెల్ల, విముక్తధర్మదు  
ర్మదయలు చంచలాత్మికలుఁనెంతయుఁ గ్రూరలు భేదకారిణుల్  
ముదితలు, కొఱ్ఱుగాల్చి చెవిలోపలఁ గ్రుచ్చినయట్లు లయ్యెనో  
మదవతి నీదువల్కు రవఁమాత్రమ యేని సహింప నేర్తు నే. ౩౩౪

ఇది సహజంబు=స్త్రీల కీదుర్గుణము ఒకరు చెప్పిన వచ్చినది కాదు. నడు మంతరమున వచ్చినది కాదు. పుట్టుపుతోడనే దేహము వచ్చినట్లు అది వచ్చినది. విముక్తధర్మ=విడువఁబడిన ధర్మముగల, దుర్మదయలు=దుష్ట హృదయము గలవారు, చంచలాత్మికలు=చవలచిత్తులు - చవల స్వభావము గలవారు, ఎంత యున్=మిక్కిలి, క్రూరలు = దయా - దాక్షిణ్యములేని కఠినమనస్కులు, భేద కారిణుల్ = విరోధములు కల్పించి భేదభావము కల్పించి యెంతటి మైత్రిగల వారి నయిన వేఱుగఁ జీల్చుటయందు నేర్పరులు, ముదితలు = స్త్రీలు, కొఱ్ఱు = ఇనువకడ్డి, మదవతి = స్త్రీ - మదముగలది.

తా. స్త్రీల కందఱకు లోకమునం దిట్లు పరుషముగా ననుచితభాషణము లాడుట స్వభావము. స్త్రీలు ధర్మజ్ఞానము లేనివారు. కావుననే దుష్టహృదయము గలవారు. దానికితోడు స్థిరబుద్ధి లేనివారు. చవలచిత్తులు. ఎంత క్రూర కార్యమునకై నను వెనుదీయరు. దయా దాక్షిణ్యములు లేవు. అన్నదమ్ములకో తండ్రి బిడ్డలకో, ఒకరితో నొకరు కూడియుండక కొంపలు రెండుమూఁడుగాఁ జేయు నేర్పు గలవారు. మదించినదానాః నీమాట కొఱ్ఱుగాల్చి చెవిలోఁ గ్రుచ్చి నట్లు లయ్యెను. దాని నే నేమాత్రము సహించువాఁడఁ గాను.

ఆ. సాక్షిభూతు లగుచుఁసర్వవనేచరు, ల్వివేదివారు గాకఁవిశదముగను  
న్యాయవాది నగుచుఁన్యాయంబుఁ బలికిన, నన్ను నీ వనిన చెఁనందివల్కు.  
సర్వవనేచరుల్ = వనమునఁ జరించు దేవత లందఱు, చెనంది పల్కు= చెడ్డమాట.

తా. న్యాయము చెప్పినవాఁడనై న్యాయమందుండు నన్ను నీవు పలికిన దుష్టవాక్యములను, ఈ వనదేవత లందఱు విశదముగ సాక్షులై విందురు గాక. కం. భీ పో పాదుగ నీ విపు,డే పాపిష్ఠంబు స్త్రీత్వఁమిల సహజముగాఁ గోపన గురువాక్యస్థితు, నీవగిది న్నన్ను సంశయించినకతనన్. ౩౩౬  
పాపిష్ఠంబు=మిగుల పాపాత్మకమైనది, కోపన = కోప స్వభావము గల

దానా. 'కోపనా సై వ భామినీ' అమరకోశము, గురువాక్యస్థితున్ = పెద్దవాడగు నన్న చెప్పిన మాటయందు నిలిచిన వానిని.

తా. చీ సహజముగ స్త్రీత్వమే పాపాత్మకము. కోపస్వభావముగలదానా : పెద్దవాడు తండ్రితో సమానుడగు నన్న శాసనమందుండు నన్ను నీవిధముగా సంఘించిన కారణముచే నీ విపుడే పాడై పొమ్ము.

తమకై తన సర్వసౌఖ్యములు విడిచి యడవులపాలై తల్లికిఁ జేయు సేవకంటెఁ దనకు నెక్కువగ సేవ సేయువానిని నిట్టి నోటఁ బట్టరాని మాట లాడిన నెవరి మనస్సు విఱుగ కుండును? మరల దాని ముఖమైనఁ జూడ బుద్ధి పుట్టియుండునా? కావుననే తగిన ప్రాయశ్చిత్త మనుభవించువఱకు భగవంతుఁడు ముఖావలోకనమే లేకుండఁ జేసెను. దీనివలన నెంతటి జితేంద్రియులైనను నెంతటి నిష్పావమనస్కులైనను యౌవనవంతులు పయస్సుప్రీతోడ నొంటరిగా నేనమయమందు నుండరాదు-నింద తప్పదు.

కం. పోయెద రామునికడ కిపు, దే యబలా : నీకు స్వస్తి + యెసఁగుత దేవీ యీయటవిదేవతావళి, పాయక రక్షించుఁగాక + పద్మాక్షి నినున్. ౩౩౩

అబలా = ఇచ్చటనఱ్ అల్పార్థమును దెలిపుచున్నది. అల్ప బలము కలదని యర్థము. అటవి దేవతావళి = వనదేవతా సమూహము, పాడై పొమ్మనిన వాడు. ఇప్పుడు నీకు స్వస్తియగుఁగాత, వనదేవతలు రక్షింతురు గాక : యని యె ట్లనెను. పాడై పొమ్ము అన్న తర్వాత రామస్మరణ లభించుటచే నయ్యో రామునకు సంబంధించినదానిని రామునకుఁ బ్రിയమైనదాని నే నిట్లంటిని. అని స్మృతి తెచ్చుకొని నీదోష ఫలము నీవే యనుభవించెదవు. నేనేల తిట్టవలెనని తలఁచి స్వస్తియగుఁ గాక యనెను. దీనివలన రామునకు సంబంధించిన దానిని దేనినిగాని రామభక్తులు పరుషముగ మాటలాడరా దని యేర్పడుచున్నది. ఇతరులు దూషించిరా దూషింప నిండు. వారి పాపఫలము వారే యనుభ వింతురు.

కం. నాకు నిమిత్తము లెంతయు, భీకరమై తోచె రామ+వీరునితోనే నీకడకు వచ్చివై దే, హి : కందునొ కానలేనొ+యిచ్చట నిన్నున్. ౩౩౪

నిమిత్తములు=శకునములు, భీకరమై=చెడ్డ సూచించునవియగుటచే భయము కలిగించునవి, ఇచ్చట=ఈ ప్రదేశమందు, పునర్దర్శనము లంకయందేకదా.

తా. నాకుఁ జెడ్డసూచించు నవశకునము లగుచున్నవి. రామచంద్రునితో నేనిటకు మరలివచ్చి యిచ్చట నిన్నుఁ జూడఁగలనో చూడలేనో.

చ. అనుచు సుమిత్రవట్టి దనునాడిన జానకి బాష్పపూరముల్  
 కనుగవఁ గాఱ నేడ్చుచునుగర్జకతోరముగాఁగఁ బల్కు నేఁ  
 దినెద విషంబు, గొతమినిఁదీతెద, నే నురిపోతఁ జత్తు, వ  
 హ్నిని బదుదానఁ, గాక వరునిన్ స్పృశియింతునె కాలివ్రేలనేన్. ౩౩౯

వట్టి = బిడ్డఁడు, కర్జకతోరముగాఁగన్ = చెవులవినుటకుఁ బరుషముగా,  
 గొతమిని=గోదావరియందు, తీతెదన్=దూఁకిచచ్చెదను, ఉరిపోతన్ = ఉరిపోసి  
 కొనుటచే, వహ్నిని = అగ్నియందు.

తా. ఈవ్రకారము లక్షణుఁడు పలుకఁగా జానకి కన్నీళ్ళు కార్చుచు  
 నేడ్చుచు కర్జకశాలములవంటి మాటలుపలికెను. నేను విషము దిని చచ్చెదను.  
 గోదావరిలో దూఁకెదను. ఉరిపోసికొందును. మంటలోఁబడి చత్తునుగాని యిత  
 రుని కాలివ్రేలిచేనైనఁ దాఁకుదునా.

ఇచ్చట నగ్నిలో దూఁకెదను. అని చెప్పుటచే యగ్నిలో దాఁగెనని కొంద  
 ణొకయుక్తి కల్పింతురు. ఉరిపోతచే, విషము దినుటచే, నీళ్ళలోదూఁకుటచే  
 చావకుండినఁగదా యావల నగ్నిమాట.

కం. అని పల్కిల్లిగ నేడ్చుచు, దనయుదరము బాఁదుకొనుచుఁదనహ స్తములన్  
 జనకజ యుండిన లక్షణుఁడను నయమువల్కమాటలాడదు సతియున్.

ల్లిగ్గ = గట్టిగా, బాఁదుకొనుచున్ = దబాదబాకొట్టుకొనుచు, అనునయ  
 ములు = ఉరార్చులు, మాటలాడదు = బదులుచెప్పుచుండిన నీముచ్చటలతో  
 నాలస్యమైపోవును. ఈలో రాముఁడు వచ్చెనా తనవన్నాగమంతయు వ్యర్థమై  
 పోవును.

తా. అనిచెప్పి గట్టిగా నేడ్చుచు రెండుచేతులతో దబాదబాయని కదుపు  
 మీఁద కొట్టుకొనుచునుండెను. లక్షణుఁడూరార్చినను బదులు చెప్పినదికాదు.

సీతకంటె పెద్దగయ్యాళి లోకమున నెవతెయో, యెంతటిగయ్యాళియైన  
 సీతచేసినదానికంటె నెక్కువ యేమిచేయఁగలదో తెలియలేదు.

సీత చిలుకవంటిదే కాని రేఁగిన తేఁచుకుక్క యనుసామెత యీనాఁడు  
 పుట్టినదే.

ఈ సీతాలక్షణ సంవాద మిచ్చోటఁ దప్ప మఱియొచ్చటను రామాయణ  
 మునఁ బ్రస్తాపింపఁబడలేదు. దానివలన నిది వ్రక్షిప్తమని కొందఱ యభి  
 ప్రాయము. భాస్కర రామాయణమున “అన్నా లక్షణ నిన్నుఁ బుణ్యనిధి  
 నే నజ్ఞానినై పల్కితిన్ । నన్నాపాపమువచ్చి చుట్టుకొనియె” నని యేడ్చినట్లు  
 వ్రాయఁబడెనుగాని యది నిరాకరము.



ఒకవిషయము రెండవసారి చెప్పబడదేని యది ప్రక్షిప్త మనువాదమే సరిగాదు. కాకాసురవృత్తాంతము రెండవసారి చెప్పబడలేదు. సీతాలక్ష్మణ సంవాదము వారి కిరువురకే తెలియును. లక్ష్మణుడు చెప్పగాఁ గొంచెము రామ చంద్రునకుఁ దెలియును. ఇక నిది బైటపడు విధ మెట్లు? నేను లక్ష్మణునిట్లంటి నని సీత యేమని యెవరితోఁజెప్పకొనును? ఎవరితోఁజెప్పినను చకరగుడులే యామెకు ప్రాప్తింతును. రామలక్ష్మణులు చెప్పెడివారుగారు. ఆకారణమున రెండవసారి ప్రస్తావించబడలేదు. బ్రహ్మవరముచేతను యాగదృష్టిచేతను నీ రహస్యము దెలిసిన వాల్మీకి బయటబెట్టెను.

ఈవాదము కారణముగా దేని లక్ష్మణుడు సీతను విడిచిపోవలసిన కారణము గలుగదు. లక్ష్మణుడు పోకుండిన రావణవధగాని యావల రామాయణ చరిత్రముగాని లేదు. వేదవతి వ్యర్థసంకల్పయై యుండును. రావణుడు సుఖ తీవియగును.

కం. సౌమిత్రి యంతనించుక, కై మోక్షున నతియొనర్చి కదలి పలుమఱున్ భూమిజఁ గనుచుం గుపితుఁడు, దామది గొల్పకయుఁబోయెఁ ద్వరఁ జనినట్టుల్.

అంతన్=ఈగయ్యాళితనమును జూచి స్త్రీలెంతకైన సాహసించుదు. ఇక నుండిననింకేమిచేయునో యని సౌమిత్రియంతటివాఁడు భయపడి, ఇంచుకకై మోక్షునన్=కొంచెము నమస్కారముతో, అనగా నెప్పటివలె వంగిగాని, ముఖము వజ్రకు చేతులెత్తిగాని నమస్కరింపక బొడ్డువజ్రకే చేతులు రానిచ్చి ఇట్టి యనిష్ట నమస్కారములు చేయువారిని దేవాలయములందు- పెద్దలయొద్దకుఁ బోవువారి యందుఁ గొందఱయందుఁ గాననగు. లక్ష్మణువిషయమునఁ గోపము కారణము. ఈ పెద్దమనుష్యులయందు నభిమానము కారణము, కుపితుఁడు=కోపించినవాఁడు, మదిగొల్పకయు=పోవ మనసున నిష్టములేక, పోకున్న వేఱుమార్గములేక, త్వరఁ జనినట్టుల్ = త్వరగాఁబోవువారివలెనే - త్వరగాఁ బోవుటకు కాళ్లు సాగినవికావు. ఈమె కేమియపాయము వచ్చునో యని భయముచే ప్రయాణము సాగలేదు.

ఇచ్చట నొకసందేహము. శ్రీరామచంద్రమూర్తికి శత్రుభయము లేదని సీతాదేవి ప్రేమాంధయై భర్తృక్షేమము గోరి యజ్ఞానముచే దన్ను దూషించు చున్నదని లక్ష్మణుఁ డెఱుగనివాఁడుకాఁడు. సీతకు నపాయము రాఁగలదని భయమునుగలవాఁడు. ఇట్టివాఁడు పోకయే యుండరాదా? ఒకవేళపోయినను చూపు దూరమునందుఁ బొదలమాటుననుండి కాచియుండరాదా? పోయినదే పోకగా నేలపోవలెను? ఈరెండును సీతాసందేహమును బలపఱుచు నవే యగును.

అట్లు పోక నిలిచినాఁడనుకొందము. సీత తానుజెప్పినట్లు చేయునేమో? ఇరిపోసి కొనియో మఱియొకవిధముననో చచ్చె ననుకొండు. అప్పుడు రామునకు లక్ష్మణుఁ

దేమని చెప్పగలడు? ఉన్న వాస్తవము చెప్పిన సీతకుఁ గలిగిన యనుమానమే రామునకును గలుగును. అటు చేయకముందే రామచంద్రమూర్తి వచ్చెననుకొందము. సీత జరిగినవిషయమంతయుఁ జెప్పి నే నెంతచెప్పినను గదలినవాఁడు కాఁడు. ఇతఁడు దురుద్దేశముకలవాఁడని నాకు సందేహముగానున్నది. కావున వీఁడు మనతోడ నుండరాదని చెప్పునేమో? అప్పుడు రామచంద్రమూర్తి నిరపరాధి లక్ష్మణుని విడువనా? మూర్ఖురాలు సీతను విడువవా? లక్ష్మణుఁడిన్ని నాళ్లు చేసిన కైంకర్యము, ఏటబెట్టిన మాన్య మగునుకదా. లోకనింద తప్పదుగదా, వీఁడు చెడుకార్యము చేయకుండిన రామచంద్రుఁడు వీనిని బొమ్మనునా యని కదా లోకమనును.

పొదలవాటున దాఁగియుండెనా రామచంద్రుఁడు వచ్చినపుడు లక్ష్మణుని నేను బంపితినే రాలేదా యని సీత యడుగును. రాలేదని రాముఁడుచెప్పును. అప్పుడు జరిగిన వృత్తాంతము చెప్పి, వాఁడు మీయొద్దకు రాలేదు. ఇక్కడ నుండలేదు. నాసందేహమిదియని చెప్పును. ఇది యొక్కువసందేహమునకుఁ గారణ మగును. ఇవన్ని యాలోచించియే లక్ష్మణుఁడు ఋజుత్వమే మేలని సరిగా రామునొద్దకే పోయెను.

—\* ౪౬-వ సర్గము. రావణుఁడు యతివేషము ధరించుట \*—

సీ. అది సందుగాఁ గొని\*వదిశిరంబులసోఁకుఁ, దాసిత దాయంగ\*నరుగ నెంచి  
 సన్న్యాసివేషంబు\*సరగన ధరియించి, శ్లక్షణకాషాయవ\*స్త్రంబుఁ గట్టి  
 వామభుజంబున\*వజ్రల యష్టి కమండ,లుపులు ఛత్రముసిగ\*లును వహించి  
 పావలు దొడిగి యా\*వద్మాక్షి సోదరు, ల్విడిచి పోవఁగ రవి\*విధులు లేని  
 తే. సంధ్యనలమెడియిరులన\*శశివిహిన,రోహిణినిదాయుగ్రహమునఁ\*గ్రూరబుద్ధిఁ  
 గదిసెనాతని రాకకు\*క్షౌరుహములు,కదలవయ్యెసమీరంబు\*మెదలదయ్యె.

ఇత రామభక్తుని దూషించిన ఫలము చెప్పుచున్నాఁడు. సోఁకుఁడు=రాక్షసుఁడు, శ్లక్షణ=సన్నని, యష్టి=త్రిదండము, శిఖచెప్పటవలన త్రిదండియనియే చెప్పవలెను. పావలు = పాదుకలు, రవివిధులు = సూర్యచంద్రులు, ఇరులు = చీకట్లు, ఇది నిత్యబహువచనాంతము. 'కురులు' అనునది యిట్టిదే. శశివిహిన=చంద్రుని విడిచియుండు, గ్రహము = రాహువు, సమీరంబు = గాలి, ఇచ్చట రావణుఁడు ధరించిన సన్న్యాసివేషము వర్ణింపఁబడినది. ధర్మవ్రధాన జనకవంశమున జనించినదికదా సీత. జనకునియొద్దకు వచ్చు సన్న్యాసులవేషములు ఆచారములు అందుఁ దారతమ్యములు సీతకుఁ దెలిసినవే. అట్టియామెను మోసగింపవలయుననిన నుత్తమ వాస్తవ సన్న్యాసివేషమునే వేయవలయును. లేనియెడల వాస్తవ సన్న్యాసిగాఁడని నమ్ముదు. కావున కాషాయవస్త్రము కట్టి,యెడమభుజము మీఁద త్రిదండము మోపి, కమండలువు, గొడుగు, శిఖ, ధరించి, పాదుకలు

దాడిగివొని, రావణుడు సీతయొద్దకుఁబోయెను.

ఇదియే సరియైన సన్న్యాసివేష మని యంగిరసుఁడు చెప్పెను.

యతే ల్లింగం ప్రవక్ష్యామి యేనాసౌ లక్ష్యతే యతిః  
బ్రహ్మసూత్రం త్రిదండంచ, వస్త్రం జంతునివారణం ||  
శిక్యం పాత్రం బృసీంచైవ కౌపీనం కటివేష్టనమ్ |  
యస్యైత ద్విద్యతేలింగం స యతి ర్నేతరో యతిః ||

ఏవియుండిన యతి యనఁబడునో యాయతి చిహ్నులు చెప్పెదను. యజ్ఞోపవీతము, త్రిదండము, వస్త్రము, చిక్కము, కమండలుపు, బృసి, కౌపీనము, నడుముగుడ్డ, ఇవిగలవాఁడే యతి. ఇవి లేనివాఁడు యతికాఁడు. మహేశ్వరశిర్షీయమందును, రావణుఁడు త్రిదండివేషమే వేసెననియున్నది.

అథాశ్రమం చరమం సంప్రవిశ్య యథోపపత్తిం, వంచనూత్రాం దధానః | త్రిదండ ముపవీతం చ వాసః కౌపీనవేష్టనం || శిక్యం పవిత్ర మిత్యేత ద్భిభృయా ద్యావదాయుషం | వంచై తాస్తుయతే రాత్రా స్పాసూత్రా బ్రహ్మదే శ్రుతాః | త్రిదండం వైష్టవం లింగం విస్రాదాం ముక్తిసాధనం | నిర్వాణం సర్వధర్మానా మితి వేదానుశాసనమ్ ||

దీనివలన సన్న్యాసులై ముక్తికాంక్షగల విప్రులు త్రిదండిసన్న్యాసులు విష్ణుచిహ్నధారులు కావలయునని యేర్పడుచున్నది. ఈ చిహ్నులన్నియు నిందుఁ జెప్పఁబడకపోయినను సన్న్యాసి యని చెప్పటచేతను శిఖాదులుచెప్పట చేతను సన్న్యాసికుండవలసినవన్నియు రావణుఁడు ధరించెనని యెఱుఁగవలెను.

బ్రాహ్మణానామయం ధర్మోయద్విష్టోర్లింగధారణమ్ || విష్ణుచిహ్నములు ధరించుట బ్రాహ్మణధర్మముఁబోధాయనుఁడు. ఏకవాసాద్వివాసా వా శిఖి యజ్ఞోపవీత వాన్ | కమండులుధరో విద్వా న్యాతి తత్పరమం పదమ్ || వ్యాసులు. యావనస్య స్త్రయోదండాస్తావ దేకేన పర్యజేత్ || మేధాతిథి. ఏకంతువై ణవం దండం పాలాశంబై ల్యమేవవా | గృహీత్వా విచరేత్తావ ద్యావల్లభ్యే త్త్రిదండకమ్ ||

ఇత్యాదివాక్యములు పెక్కులుగలవు. వైవాక్యముల సారాంశ మేమన త్రిదండి సన్న్యాసము సౌమ్యము. వైష్టవమనియు, నదియే ముక్తిప్రదమనియు త్రిదండధారణశక్తి గలుగువఱకు ఏకదండిగా నుండవలయుననియు — వైష్టవ సన్న్యాసులు మూఁడుదండముల నొకటిగాఁగట్టి ధరింతురు. దానియర్థము చిత్తు, అచిత్తు, ఈశ్వరుఁడు మూఁడు భిన్నములయినను శరీర శరీరి భావముచే నొకటియే, యని సూచించునందురు. దీనికి మనుస్మృతియం దిట్లు లర్థము వ్రాయఁబడినది.

వాగ్దండశ్చ మనోదండః కాయదండ స్తథైవచ |  
యస్యైతే నిహితా బుద్ధౌ స త్రిదండితి చోచ్యతే ||

దండమనఁగా దమనము అణఁచుట. వాక్కును మనస్సును కాయమును ఈ మూఁటిని నణఁచుట త్రిదండమనఁబడును.

వాగ్దండో మౌనతా ప్రోక్తా కర్మదండ స్త్వసీహతా,  
మానసస్య తు దండస్య, ప్రాణాయామో విధీయతే.

మౌనము వాగ్దండము, కర్మదండము కోరికలులేకుండుట, ప్రాణాయామము మనోదండము, పరమహంసయు త్తమసన్నాస్యసి. ఈయనకు జ్ఞానము లక్షణము. జ్ఞానియగు సన్నాస్యసికి “స దండం నశిఖాం నాచ్ఛాదనం చరతి పరమహంసః॥ మహోపనిషత్-యథా జాతరూపధరోఽనాచ్ఛాదనం చరతి పరమహంసః। దండముగాని శిఖగాని వస్త్రముగాని పరమహంసకు వనిలేదు. అట్టిజ్ఞానము లేనివాఁడేకదండము ధరింపవలెను. ‘సా వ్య విదుషః’ నిర్ణయసింధువు-వాఁడు తెలిసిన వాఁడు కాఁడు. త్రిదండధారణము పరమహంసకుఁ గలదు, ‘యతిః పరమహంసస్తు తుర్యాఖ్యః శ్రుతిచోదితః । యమైశ్చ నియమై ర్యుక్తోవిష్టురూపీ త్రిదండభృత్-పితామహ స్మృతి. పరమహంస సన్నాస్యసి తురీయుఁడు. పీఠా దార్త ప్రవన్నునివంటివాఁడు.

స్వసంప్రదాయాగ్రహపిశాచమును బాఱఁద్రోలి శ్రుతులవాక్యములు స్మృతివాక్యములు శోధించినచో నీకాలమున సన్నాస్యసమే నిషిద్ధమగుచున్నది. అధికారి దుర్లభుఁడు.

అశ్వాలంభం గవాలంభం సన్నాస్యసం పలపై తృకమ్। దేవరాచ్చసుతోత్పత్తి కలౌపంఛ సకారయేత్, -పరాశరుఁడు. అశ్వమేధము, గోమేధము, సన్నాస్యసము, మాంసశ్రాద్ధము, దేవరనియోగము ఈయైదు కలియుగమందు నిషిద్ధము. అశ్వాలంభమనుటకు అగ్నిహోత్ర మనునది పాఠాంతరము కానవచ్చెడిని.

యావద్వర్ణ విభాగో స్తి యావద్వేదః ప్రవర్తతే,  
సన్నాస్యసంచాగ్నిహోత్రం చ తావత్కు ర్యా త్కలాయుగేః

వర్ణభాగము చక్కఁగానుండువఱకు వేదప్రవర్తన ముండువఱకు సన్నాస్యసము అగ్నిహోత్రము కలియుగమందుఁ గలవు. ఈకాలమున వాస్తవ వై రాగ్యము కలవారు ప్రాణోత్క్రమణసమయంబున నాతురసన్నాస్యసముగ సన్నాస్యసించితి నని చెప్పుట యొప్పునని తోచుచున్నది. ఇట్టివానికిఁ బ్రేతత్వము లేదు.

దీని కపవాదము :-  
చత్వార్యబ్ధ సహస్రాణి చత్వార్యబ్ధ శతానిచ,  
కలేర్యదా గమిష్యంతి, తదా త్రేతా పరిగ్రహః.

సన్న్యాసశ్చ నకర్తవ్యో బ్రాహ్మణేన విజానతా || వ్యాసులు-కలియుగమందు నాలుగువేల నాలుగువందల సంవత్సరములు దాడిన తరువాత త్రేతాగ్నిపరి గ్రహము, సన్న్యాసము తెలివిగల బ్రాహ్మణుఁడు పరిగ్రహింపరాదు.

ఉర్వపుండ్రాదులవలెఁ ద్రిదండము స్వకృత్యము జ్ఞప్తికిఁ దెచ్చుచుం డును. త్రికరణములను జయించువరకుఁ దొలుత శరీరమునైన నిగ్రహింప వలెను. ఇది దండధారణోద్దేశము. స్వమతాగ్రహము తెచ్చుగుటచే వీనికి భిన్నా ర్థములు కల్పితము లయినవి.

ఏకదండం సమాశ్రిత్య, జీవంతి బహవో సరాః,  
నరకే రౌరవే ఘోరే, కర్మత్యాగా త్పతంతి తే.

ఏకదండము ధరించి యనేకులు జీవించుచున్నారు. కర్మత్యాగమువలన వీరు ఘోర రౌరవ నరకంబునఁ బడుదురు. రావణాసురునివలెఁ బరుల మోస పుచ్చుటకై ధరించినవాఁడు సన్న్యాసి కాఁడు.

వీఁడు నిజమైన సన్న్యాసి. సౌమ్యుఁడు, విష్ణుభక్తిపరుఁడు, వాఙ్మనః కాయముల నియమించినవాఁడు, నిషిద్ధకార్యవ్రతవ్రతనము లేనివాఁడని నమ్మించు టకుఁగాను రావణుఁ డిట్టి వేషము వేసెను.

సన్న్యాసులు సన్న్యాసము తీసికొనుచు సర్వము వదలి జలాంజలి యిచ్చి యిట్లు చెప్పెదరు.

దత్వా తోయాంజలిం విప్రో, భక్త్యా సంప్రార్థయే ధర్మమ్ |  
సర్వదేవాత్మకే తోయే, తోయాహుతి మహం హరే ||

దత్వా సర్వేషణా స్త్యక్త్వా, యుష్మచ్ఛరణ మాగతః |  
త్రాహి మాం సర్వలోకేశ, గతి రన్యా నవిద్యతే ||

సస్మ్యస్తం మే జగన్నాథ, పాహిమాం మధుసూదన |  
త్రాహి మాం సర్వసర్వేశ, వాసుదేవ సనాతన ||

సస్మ్యస్తం మే జగద్యోనే, పుండరీకాక్ష మోక్షద |  
అహం సర్వాభయం దత్వా, భూతానాం పరమేశ్వర |

యుష్మచ్ఛరణ మాపన్న, స్త్రాహి మాం పురుషోత్తమ || యమః.

బ్రాహ్మణుఁడు జలాంజలి యిచ్చి సర్వ దేవాత్మకమైన జలమందు హరిని భక్తితోఁ బ్రార్థింపవలయును. హరీ నేను జలాహుతి నిచ్చి దారేషణ, ధనేషణ, పుత్రేషణముల వదలి నీచరణము పొందితిని. సర్వలోకేశ సన్ను రక్షింపుము. వేఱుగతిలేదు. జగన్నాథ మధుసూదన సస్మ్యసించితిని. సర్వేశ వాసుదేవ సనా

తన నన్ను రక్షింపుము. జగత్కారణా పుండరీకాక్ష మోక్షదా సేను సన్న్యసించి పరమేశ్వర సర్వభూతములకు సభయ మిచ్చి నీచరణములను జేరితిని. పురుషోత్తమా నన్ను రక్షింపుము.

ప్రవన్నుల శరణాగతకిని దీనికిని భేదముగల దేమో పరిశీలింపుడు. స్మృతులు ప్రమాణము లై నచో నాలుగువేల నాలుగువందలు సంవత్సరములు దాఁటిన యీకలియుగమున నెట్టి సన్న్యాసమైన నిషిద్ధమే యని యీవ్యాఖ్యాత యభిప్రాయము. నిషేధ వాక్యములు ఏకదండివిషయ మని నిర్ణయసింధు కారుడు వ్రాయుటయు కమండలుధారణ మనఁగా. దెంకాయచిప్పలు సౌరకాయ లర్థమని వైష్ణవగ్రంథమం దుండుటయు స్వమతాభినివేశముచే నని తోచు చున్నది. శాస్త్రీయపరమహంసలు మానససరస్సునందే కాని యీ దేశమున దుర్లభులు.

తా. లక్ష్మణుఁ డిట్లు వెడలి పోఁగా నవకాశము దొరకె నని రావణుఁడు సీతను సమీపింపఁ దలఁచి సన్న్యాసివేషంబు వేసికొని సన్నకాషాయవస్త్రము కట్టుకొని యెడమభుజముమీఁదఁ ద్రిదండము పూని, చేతఁ గమండలుపు, గొడుగు వట్టుకొని శిఖ గలవాఁడై పావుకోళ్లు దొడిగికొని యన్నదమ్ము లిరువురు విడిచి పోవుటచే సూర్యచంద్రులు లేని సంధ్య నాక్రమించు చీకటివలె చంద్రుఁడు లేని రోహిణిని శని అంగారకుఁడు డాసినట్లు సీతయొద్దకుఁ బోయెను. వానికి భయపడి చెట్లయాకులు కదల వయ్యెను. గాలి మెదల దయ్యెను. సంధ్యను సీతతో నువమించుటచే నిక కౌంతకాలమువఱకు సీతాదేవి రూపనామక్రియలు లోకమునకుఁ గానరాక మఱుఁగుపడి యుండుననియు, చీకటితో రావణుఁ బోల్చు టచే గౌంతకాలము వాని యుద్ధతి విజృంభించి క్రమముగా రూపుమాసి పోవు ననియు నెఱుఁగ నగు.

రోహిణినక్షత్రమునకుఁ గ్రూరగ్రహవీక్షణము లోకోపద్రవకారణము. అట్లులే రావణుఁడు సీతాదేవిని జూచుటయు మహాసర్థకర మని భావము.

కం. వావిరి త్వరఁ బాఠెడిగో, దావరి మెల మెల్ల నడిచెఁ దద్దయు భీతిన్

రావణుఁ డభవ్యుఁడిటు స, ద్భావపురూపముఁ దృణావృతము కూప మనన్.

వావిరి = క్రమముగ, నిలువక యెప్పుడు పొలునది, లేక వావిరి త్వరన్ = అధిక వేగమున, అభవ్యుఁడు = దుర్జనుఁడు, సద్భావపురూపము = సాధువేషము, తృణావృతము = గడ్డిచేఁ గప్పఁబడినది, కూపము = బావి.

తా. మిగుల వేగముగాఁ బాటు గోదావరి వానిభయముచే మెల్లమెల్లగా నడిచెను. దుష్టుడఁగు రావణుఁడు గడ్డిచేఁ గప్పఁబడిన బావివలె సాధురూపము

ఉ. తాలిచి ప్రాణవల్లభుఁడు \* దవ్యుగఁ బోవుటకై తపించున  
బ్బాలను నూత్న చంద్రనిభఃఖాలను పార్యణశీతభాసనన్  
నీలసరోజలోచన వినిర్మలపీతదుకూలఁ గాంచి దు

శ్శీలు డు కాలుసోదరుఁడు \* చిత్రను జీరెడిమాడ్కిఁ దోచఁగన్. ౭౪౪

ప్రాణవల్లభుఁడు=మగఁడు, నూత్నచంద్రునిభఖాలను = క్రొత్తచంద్రునితో సమానమైన నొసలుగలదానిని, 'భవేత్ఫాలంచ భాలంచ ఫలితం ఫాలితం తథా'యని శ్రీ హర్షుని ద్వీరూపకోశము. పార్యణశీతభాసనన్ = పున్నమనాఁటి చంద్రునివంటి ముఖముగల దానిని.

నీలసరోజలోచన = నల్లని కలువవంటి నేత్రములు గల దానిని, వినిర్మల పీతదుకూలన్=మిగుల శుద్ధమైన పచ్చని పట్టువస్త్రము కలదానిని, దుశ్శీలుఁడు = పాపస్వభావముగలవాఁడు, కాలుసోదరుఁడు = శని, యమునితోఁబుట్టువు— యముఁడు, శని - సూర్యపుత్రులు, చిత్రను=చిత్రానక్షత్రమును.

తా. ధరించి తనమగఁడు దూరము పోయెనని సంతాపపడుచున్న యా బాలను క్రొత్త చంద్రునివంటి నుదురు, పున్నమచందురుంబోలు నమ్మోము, నల్లకలువలవంటి కన్నులు గల దానిని, ముఱికిలేని పచ్చని పట్టువస్త్రము ధరించినదానిని దుష్టస్వభావము గల రావణుఁడు శని చిత్రా నక్షత్రము సమీపించు నట్లు..

ఆ. వద్మహీన యైన\*వద్మను బోలుచు, మేనికాంతి దెసల \* మెఱుఁగువెట్ట  
నాశ్రమాంతరమున\*నాసిన యొయున్న, యొంటిదానిఁ జంచ\*లోచమాంగి.  
ఫద్మను=లక్ష్మీదేవిని, ఆశ్రమాంతరమునన్ = ఆశ్రమములోపల, చంచ  
లోచమాంగి=మెఱుపుతో సమానమైన దేహముగలదానిని.

తా. చేతఁ గమలములేని లక్ష్మీదేవివలెనై దేహకాంతి దిక్కులకు మఱింత కాంతిని గలిగింపఁగా నాశ్రమములోపలనున్న మెఱుపుతీగతో సమానమైన దేహకాంతిగలదానిని.

—\* రావణుఁడు యతివేషంబున సీతయొద్దకు వచ్చుట \*—

కం. వంచశరశరావిష్టుఁడు, వంచనమెయి రావణుండు\*బ్రహ్మరపంబున్  
నించుచుఁ జీరం జని యా,చంచలలోచనకు వినయ\*సంగతిఁ బలికెన్. ౭౪౬  
వంచశరశరావిష్టుఁడు=మన్మథభాణములచే నావేశింపఁబడినవాఁడు. ఇది రావణుఁడు కాముకుఁడయియే సీతయొద్దకుఁ బోయెనని వాల్మీకియభిప్రాయము. రహస్యమెఱిగిన వాల్మీకియే రావణుఁడు దుష్టుఁడని కాముకుఁడై సీతను సమీపించె నని చెప్పియుండ నితరులు వాఁడు భక్తిచేఁ బోయె ననుట, వాస్తవవిరుద్ధము

గదా. వంచనమెయిన్ = మోసముతో, బ్రహ్మరవంఱున్ = వేదఘోషమును, ఉపనిషద మావర్తయేత్తని శాస్త్రము, చంచలలోచనకున్ = కదలుచున్న కన్నులు గలదానికి, వినయసంగతిన్ = వినయముతో గూడినట్లు.

తా. ఆవేశించిన కామముగలవాడై మోసబుద్ధితో వేదఘోషముచేయుచు, దగ్గఱకుఁబోయి సవినయముగా నామెతో నిట్లనియె.

కం. రమణీ పీతసువాసిని, రమణీయసువర్ణవర్ణ + రాజనిభాస్యా  
కమలసుదామాలంకృత, కమలిని వలెఁ వెలిగె దీవు + కలికి యెవతెవే. ౭౦౭

పీతసువాసిని = పచ్చనిచీరగట్టినదానా : రమణీయ = అందమైన, సువర్ణ వర్ణ = బంగారువంటి దేహకాంతిగలదానా । రాజనిభాస్యా = చంద్రునితోసమాన మైన ముఖముగలదానా : కమలసుదామాలంకృత = కమలములచేఁ గూర్చఁ బడిన హారముచే నలంకరింపఁబడిన, కమలినివలెన్ = తామరతీఁగవలె, తామర తీఁగయందుఁ దామరపూవులున్నట్లు లీమెయందు ముఖకమలము, నేత్రకమల ములు, హస్తకమలములు, పాదకమలములు, గలవు గావున, నీమె తామర తీఁగ వలెనున్నదని భావము, కలికి = సుందరీ :

తా. మనోహరమైనదానా : పచ్చనివస్త్రముధరించినదానా : అందమైన బంగారువన్నెగలదానా : చంద్రునివంటి ముఖముగలదానా : కమలముతోఁ గూడిన తామరతీఁగవలెనుండుదానా : సుందరీ : నీవెవతెవు ? ఈవ్రశ్మలు సల్లా పార్థమే కాని తెలియక కాదు.

కం. ధరణీవో కీర్తివో వెన్నుని, తరుణీవో స్వైరచరి పుష్పధన్యునిసతివో  
హరిణీ సురరమణీవో యో, కరిణీగమనా పచింపు + కలరూపంఱున్. ౭౪౮

ధరణీవో = భూదేవతవా, వెన్నుని తరుణీవో = లక్ష్మీదేవివా, విష్ణుశబ్దభవము వెన్నుఁడు, స్వైరచరి = ఇష్టానుసారముతిరుగు, పుష్పధన్యునిసతివో = రతీదేవివా, హరిణీ = చూచువారిమనస్సు హరించుదానా, సురరమణీవో = దేవతాస్త్రీవో, కరిణీ గమనా = ఆఁడేనుఁగులవంటి నడకగలదానా, కలరూపంఱు = వాస్తవమును.

తా. నీవు భూదేవతవా? కీర్తివా? లక్ష్మీదేవివా? స్వతంత్రించి తిరుగు రతీదేవివా? దేవతాస్త్రీవా? ఆఁడేనుఁగువంటి నడకగలదానా? నామనస్సు హరించుచున్నదానవు. నీవెవతెవు? వాస్తవము చెప్పుము.

సీ. నీరదంఱులు శుచిఁస్నిగ్ధముల్ సమములు, కుట్టలశిఖరులే + కుందరదన నేత్రముల్ రక్తాంతఁనిర్మలదీప్తముల్, నీలతారములె విశాలనయన



చారుపీనంబు విశాలంబు జఘనంబు, కరికరాకారముల్ కలికితోడలు  
 మిట్టలు వట్రువల్ మిగులసంహతములు, సంప్రవర్గితముల్ స్తనముల బల  
 తే. తాళఫలనిభములును గాంతములు పీవ  
 రోర్ధ్వముఖములు స్నిగ్ధముల్ యువతి నీదు  
 విరివిచనుదోయి రత్న ప్రవేకభూష  
 ణాంచితమ్ము దిదృక్షుహృద్వంచకమ్ము.

రదంబులు=దంతములు, శుచిస్నిగ్ధముల్=నిర్మలములు, నునుపులు, కుట్టు  
 లశిఖరులే=మొగ్గలవంటికొనలుగలవి. కుందరదన = మొల్లలవంటి దంతములు  
 గలదానా, రక్షాంతనిర్మలదీర్ఘముల్=కొనలయందెఱుపుగలిగి నిర్మలములై నిడి  
 వియైనవి. నీలతారములు = నల్లనిగ్రుడ్డులుకలవి, విశాలనయన = వెడలుపాటి  
 కన్నులుగలదానా: చారుపీనంబు=మనోహరమై బలిసినది, విశాలంబు=విరివిగలది.  
 జఘనంబు=(i) మొల, (ii) మడికట్టు? కరికరాకారముల్=ఏనుగుతోండముల  
 వంటి యాకారములుగలవి, కలికి = ఒప్పిదమైన, 'కలికియొప్పిదంబు కాంత  
 యయ్యె' మిట్టలు=పై కుబ్బియుండునవి, వట్రువల్=గుండ్రములై నవి, మిగుల  
 సంహతములు=మిక్కిలికదిసియుండునవి, సంప్రవర్గితములు=వెద్దవిగను నున్న  
 తములుగను నుండుటచే కదలుచున్నవానివలె నుండునవి, స్తనములు =  
 చన్నులు, తాళఫలనిభములును=తాటిపండుతో సమానమైనవి, కాంతములు =  
 మనోహరములయినవి, పీవరోర్ధ్వముఖములును = ఒకచోట సన్నము ఒకచోట  
 లాపు లేక అంతటబలసినవైనవి. ప్రవేకభూషణముల పై తెగసియుండునవి. స్నిగ్ధ  
 ముల్=బిరుసు లేక నునుపుగలవి, యువతి=ప్రాయపుదానా, విరివి=వెడలువగు,  
 రత్నప్రవేకభూషణాంచితమ్ము=శ్రేష్ఠరత్నముల సొమ్ములచే బ్రకాశించునది,  
 దిదృక్షు=చూచువారి, హృత్=హృదయమును, వంచకమ్ము=మోసగించునది.

తా. మొల్ల మొగ్గలవంటి దంతములుగలదానా:నీదంతములు నిర్మలములు.  
 నునుపులు, సమములు, మొగ్గలవంటికొనలుగలవి. వెడలుపుకన్నులుగలదానా :  
 నీకన్నులు కడకొలుకులందు నెఱునయై నిర్మలములై దీర్ఘములై నల్లనిగ్రుడ్డు  
 గలవి.నీ మొల యందముగాబలసి విశాలమైయున్నది. నీతోడలు ఏనుగుతోండ  
 ములవలె నున్నవి (చీరెలోపలనుండునవి యెఱుండినవి వీనికెఱుతెలిసెను? ఇది  
 తన కామోద్రీకముఁ దెలువఁ జెప్పెడుమాటయే)అబలా: నీ స్తనము లుబ్బి గుం  
 ద్రమై గుంతలు మిట్టలు లేక యంతయు నేకవిధముగనై యొకదానినొకటి  
 యొఱసికొనుచు తాటిపండ్ల నుబోలి మనోహరములై బలిసియు ప్రవేకభూషణములచే  
 చూపుగలవై నునుపులై విరువులై శ్రేష్ఠరత్నభూషణములచే బ్రకాశించుచు

చూచువారి హృదయమును వంచించి హరించుచున్నవి. ఇవి సీతయందు మాతృ  
భక్తి గలవాఁడు జెప్పెడు మాటలా ?

కం. చారుస్మిత చారుదత్తి, చారువిలోచన విలాససాగర సుకచా

హారికరాంతమితవల, గ్నా రమణీ సంహతోరుకతినకుచాధ్యా. ౩౫౦

చారుస్మిత=మనోహరమైన చిఱునప్పుగలదానా, చారుదత్తి = మనోహర  
దంతములుగలదానా, చారువిలోచన=మనోహరములైన నేత్రములుగలదానా,  
చారుస్మితదంతలోచనయని యొకవిశేషణముతోనే చెప్పియుండవచ్చును. ప్రత్యేక  
ముగ చారుచారు అనిచెప్పుట కామోద్రేకముచేతనే. ఒక్కొక్కయవయవము  
వానిని కామదాసునిజేసెనని తెలుపుటకే. 'ఛందోవద్భావేన ఛందసీచేతి సూత్రేణ  
సమాసాంతో దంతస్య దత్రాదేశోవా యని చారుదత్తి' యను రూపమును సమ  
ర్థించినారు. దానిని సందేహించువారు చారురద యని పాఠాంతరము గ్రహింప  
వచ్చును. విలాససాగర=శృంగారచేష్టలకు సముద్రమా, సుకచా = మంచి నల్లని  
వెండ్రుకలుగలదానా, హారికరాంత మితవలగ్నా = మనోహరమై పిడికిలిచే  
గొలువఁదగిన నడుముగలదానా.

తా. అందమైన చిఱునప్పు, అందమైన దంతములు, అందమైన నేత్రములు,  
అందములైన వెండ్రుకలుగలదానా : శృంగారచేష్టలకు సముద్రమైనదానా :  
పిడికిలి నడఁగునడుముగలదానా : హృదయమున కింపైనదానా : ఒండొంటి  
నొఱయు తొడలు గలదానా : కతినములైన కుచములుగలదానా : చెప్పిన తొడ  
లను స్తనములను మరలఁజెప్పుట కామోద్రేకమున నని తలంపవలయు.

కం. వారక శై వలినీవాః, పూరము తీరంబుఁబోలెఁబోలఁతుక నీవున్

సారెకు నామనమును సర; సిరుహలోచన హరించిఁచెలఁగెదు గదవే. ౩౫౧

శై వలినీ = ఏటియొక్క, వాఃపూరము = జలప్రవాహము, తీరంబున్ =  
ఒడ్డును, పొలఁతుక=చిన్నదానా, సరసిరుహలోచన = కమలములవంటికన్నులు  
గలదానా.

తా. ఏటిప్రవాహము అడ్డములేక తీరమును గోసి లోవలకిఁదీసిగొనునట్లు  
కమలములవంటికన్నులు గల చిన్నదానా : నీచూపులచేత నామనస్సును గరఁ  
గించి హరించితివిగదా.

ఉ. చూచితి దేవకాంతలనుఁజూచితి యక్షసరోరుహక్షులన్

జూచితిఁ గిన్నరీమణులఁజూడ్కికిఁ బండువుసేయువారలన్,

జూచి యెఱుంగ నోసుదతిఁసుందరతావిభవంబునన్ మృగీ

లోచన నిన్నుఁబోలు నొకఁలోలవిలోచన భూతలంబునన్. ౩౫౨

సుందరతావిభవంబునన్=సౌందర్యసంపదచే, మృగలోచన = ఆడుటింక కన్నులవంటి కన్నులుగలదానా, లోలవిలోచన=చలించుకన్నులుగల స్త్రీవి.

తా. నేను దేవతా స్త్రీలను, యక్షస్త్రీలను, కిన్నరస్త్రీలను, కన్నులకు సంతోషముగలిగించువారి నెందఱన్ చూచితినిగాని సౌందర్యసంపదయందు నీ వంటిదానిని భూలోకమునఁ జూడలేదు.

కం. ఓకోమలి సీప్రాయము. సీకోమలతావిభూతి + సీరూపం బా లోకింప నివట నడవిని, సేకాంతం బుంట వెఱ్ఱి + యెత్తెడి నాకున్. ౭౫౩

సీప్రాయము = సీవయస్సు, కోమలతావిభూతి = సౌకుమార్యసంపద, సీ రూపంబు, సీసౌందర్యము, ఆలోకింపన్=చూడఁగా, ఏకాంతము = ఒంటరిగా, వెఱ్ఱియెత్తెడిన్ = (1) సీవయస్సు సీసౌగసు సీసౌకుమార్యములోనైన వెక్కడ ? ఈవనవాసమెక్కడనని నిశ్చయింపలేకున్నాను. (2) నిన్నుఁజూచుకొలఁది కామోన్నాదము ప్రబలమగుచున్నది.

తా. సుందరీ: సీవయస్సు సీసౌకుమార్యము సీచక్కడనము ఆలోచింపఁగా సీవొంటరిదానవై యీయడవియందుండుటచే నాకు వెఱ్ఱివట్టుచున్నది.

ఉ. పొమ్ము లతాంగి యింటికిని + భూరిభయంకరకామరూపు లై త్రిమ్మరుయామిసీచరులు + దీయక యిందుఁ జరింతు గాన నీ విమ్మెయి నొంటి నుండఁ దగవే తగవే చను రమ్యహేమసౌ

ధమ్ముల నిప్పుటాళి నుచి+తం బగు నీకు నలంకరింపఁగన్. ౭౫౪

భూరిభయంకర = మిగులభయము గలిగించువారయి, కామరూపులై = కోరినరూపము ధరింపఁగలవారై, యామిసీచరులు=రాక్షసులు. (రేద్రిమ్మరులు) రమ్య=మనోహరములైన, హేమసౌధమ్ముల=బంగారుమేడలను, నిప్పుటాళిన్= ఉద్యానవనములను.

తా. లతాంగీ: నీవింటికిఁబొమ్ము. మిగుల భయంకరులై కోరినరూపముల ధరించి తిరుగు రాక్షసులు సర్వదాయుండుఁ దిరుగుచుండుదురు. కావున నీవిట్లు లొంటరిగా నుండరాదు. నీకుఁదగినవిధముగ త్వరగాఁబోయి బంగారుమేడలను, ఉద్యానవనములను, అలంకరింపఁబొమ్ము. నీవు వానియందుండుటయే వాని కలంకారము.

కం. వరమాల్యము వరభోజ్యము, వరవస్త్రము వరపరుండు+వర మగు నీకున్

వరమేచకలోచన నా, వరమాభిప్రాయ మిదియ + పంకజనేత్రా. ౭౫౫

వరమాల్యము = శ్రేష్ఠమైనపూలదండలు, వరభోజ్యము = శ్రేష్ఠమై యిం పైన భోజనము, వరవస్త్రము=శ్రేష్ఠమై యమూల్యమైనచీరలు, వరపరుండు =

శ్రేష్ఠుడై నీవయస్సునకుఁదగిన వయస్సుగలవాడై, నీయోగ్యతకుఁ దగినట్టి భోగము లమర్పఁగల మగఁడు, పరము=ఇంపు, వర మేచకలోచన = ఇంపైన నల్లనికన్నులుగలదానా, కాటుక పెట్టుకొనకున్నను, కాటుక పెట్టుకొనునట్లుండు కన్నులు-వరమాభిప్రాయము=వాస్తవమైన యుత్తమాభిప్రాయము.

తా. కమలముల వంటికన్నులుగలదానా: శ్రేష్ఠములైన పూలదండలు శ్రేష్ఠమైన భోజనము శ్రేష్ఠమైన వస్త్రము శ్రేష్ఠుడైన మగఁడు నీకుఁదగును. ఇది నాయుత్తమాభిప్రాయము—అల్పుఁడు సామాన్యపురుషుఁడు నీకుఁదగిన మగఁడు కాఁడు.

ఉ. నిక్కపుదేవకన్య వని + నేమది నమ్మితి రుద్రకాంతవో  
నిక్కముగా మరుత్సతివో + నెమ్మి వచింపుము దేవకిన్నరుల్  
మక్కువ నిందు రా రిదియు + మానవభోజులవాస మౌట, నీ  
వెక్కడి దాన వెక్కడి చెలి యిట నుండఁ గతంబుఁ జెప్పుమా. ౨౭౬

రుద్రకాంతవో=ఏకాదశరుద్రుల యాఁడుదానవా, మరుత్సతివో=మరుత్తుల దానవా? ఎక్కడి=ఒంటరిగా, కతంబు=కారణము.

తా. మనుష్యస్త్రీలయం దిట్టి యందగత్తెలులేరు కావున నీవు దేవకాంత వని నమ్మితిని. అటయిన వారిలో నెవ్వతెవు. ఏకాదశరుద్రులకు సంబంధించిన దానవా? నిజముగా మరుత్తులకు సంబంధించినదానవా. ప్రేమతోఁ జెప్పుము. దేవతాస్త్రీలు కిన్నరస్త్రీలు ఇది రాక్షసవాసభూమి కావున నిందురారు. నీవెక్కడి దానవు. ఒంటిగా నిందేల యున్నావు-చెప్పుము.

నీవంటినుందరి మనుష్యులలో లేదు. కావున నీవు మనుష్యస్త్రీవికావు. దేవతాస్త్రీగానే యుండవలెను. ఇది రాక్షసభూమి కావున దేవతాస్త్రీలు కిన్నరస్త్రీలు లోనగువారు రారు. అయినను నీవు వచ్చియున్నావు. రాక్షసులకు నిష్టదేవత రుద్రుఁడు కావున ఆరుద్రులకు సంబంధించినదానవా లేక వాయువిందు సంచ రించుచుండును. గావున వాయువులకు సంబంధించినదానవా నిజముచెప్ప మనియుఁ జెప్పవచ్చును.

కం. పులులుంగ్రోతులు సింహం, బులుఁజిఱుతలు నెలుఁగుబంట్లు+బురుకంకంబుల్  
దళముగ నిందుఁ జరింపఁగఁ, గలికీ: నీ కెట్లు భయము-గలుగదు చెపుమా.

తా. ఇచ్చటపులులు, క్రోతులు, సింహములు చిఱుతపులులు, ఎలుగులు, పెద్దగ్రద్దలు, విస్తారముగ నిందుఁదిరుగుచున్నవే నీవెట్లు భయములేక యిం దున్నదానవు.

కం. మదయుతములు ఘోరంబులు, మదావళము లిందుఁ బెక్కు+మలయుచు నుండన్

మదిరాక్షి మది భయమ్మును,బొదలక యెట్లున్న దాన+వో కదె చెలువా.

తా. మదముపట్టినవై, భయంకరంబులైన యేనుఁగులిందు మందలు మందలుగాఁ దిరుగుచుండఁగా భయపడక యెట్లుండఁగలిగితివి.

ఉ. ఎవ్వరిదాన వీవు మది+రేక్షణ : యెవ్వతె వీ విబేటికే

యివ్వని జవ్వనీ : తిరిగె + దెక్కటి రక్కసమూఁక లెప్పుడున్

గ్రోవ్వన సంచరించు నిటఁ + గ్రూరత, నావుడు విప్రవేషు నా

క్రొవ్వరిఁబోడి సత్కృతుల + గొఱ్ఱునఁ బూజ లొనర్చి వెండియున్. ౩౫౯

మదిరేక్షణ=మదముకప్పిసకన్నులుగలదానా? ఎవ్వరిదానవీవు = నీమగఁ దెవ్వఁడు, ఎవ్వతెవు=ఏజాతిదానవు, ఏకులముదానవు, జవ్వని=ప్రాయముగలదానా, విప్రవేషు=బ్రాహ్మణవేషధారిని, క్రొవ్వరిఁబోడి = క్రొత్తగా వికసించిన పువ్వువలె మనోజ్ఞురాలు.

తా. మదిరాక్షి : నీభర్తయెవ్వఁడు? నీకులమేది, నీజాతియేది? వయస్సు దానవయు్యు నిందొంటరిగా నేల యున్నావు? ఇది రాక్షసులగుంపు తిరుగు స్థలము. అని యమగఁగా బ్రాహ్మణసన్న్యాసి వేషమువేసికొనిన వాని నాసీతాదేవి శీఘ్రముగ యతులను బూజింపవలసిన విధమునఁ బూజచేసి మఱియు.

—+ సీత యతివేషంబున నున్న రావణు సత్కరించుట +—

సి. తరుడి పాత్రకుసుంభ+ధారి యౌద్విజవేష,సహితు నపాయద+ర్శనుని వాని ద్వేషింప దుస్సాదు+విప్రు నిభంగిన, పూజించి యిట్లనుఁ + బుష్పగంధి యిదిగొదర్చాననం+బిందుఁగూర్చుండుమీ,యిదెయర్వ్యమిదెపాద్య+మివిగొసిద్ధ వనజాతఫలములు + త్వన్నిమి త్తం బివి,యారగింపుము తని+వార సనుచుఁ

ఆ. బలుకు చున్న యట్టిప్రతిపూర్ణభాషిణి, నానరేంద్రవత్పి + నవనితనయ

నాత్మవధముపొంటె+నసురలోకేశ్వరుం, డవహరింపమనసు + సందుఁబూనె?

పాత్ర కుసుంభధారి=పాత్రము = పాత్రంబై ష చరణార్థమ్మని యుండుటచే భిక్షన్నము గ్రహించుటకై యుపయోగవదు సౌరకాయ చిప్పగాని మంటి పెంకుగాని యర్థము. కుసుంభము = కాషాయ వస్త్రముగాని, కమండలువుగాని-తః శబ్దమున కీరేండర్థములు గలవు. కుసుంభం కుసుమేక్లిబం స్యాన్నహార జనేపితత్ । కమండలౌపుమాన్-నానా ॥ర॥ కుసుంభం కరకేపుమాన్ ॥ అమరకోశము. కాషాయవస్త్ర మనుటకంటె నిదియే ప్రశస్తార్థము.

ద్విజవేష సహితున్ = బ్రాహ్మణవేషముతో గూడిన వానిని, అపాయ దర్శ  
 నునిన్ = కిడు చేయు తలఁపుగలవానిని అనఁగా నవహరింపఁదలఁపు గలవానిని-  
 ద్వేషింప దుస్సాధున్ = విరోధించి సాధింపరాని వానిని, విప్రుని భంగిన = విప్రునిఁ  
 బూజించినట్లే, ఇచ్చట విప్ర శబ్దము సన్న్యాస పరమని కొందఱు, సన్న్యాసికాని  
 బ్రాహ్మణుఁడు కాషాయ వస్త్రము, కమండలువు, దండము, భిక్షాపాత్రము  
 లోనై నవి ధరింపఁడు కదా, క్షత్రియాదులకు సన్న్యాసము దధికారము లేదు.  
 కాపున బ్రాహ్మణుఁడనియే సీత తలఁచెను. ఇచ్చట నొక సందేహము బాధించు  
 చున్నది. వచ్చినవాఁడు దొంగసన్న్యాసి యని తెలిసి సీత సత్కరించెనా? నిజ  
 మైన సన్న్యాసి యని నమ్మి సత్కరించెనా? జనకరాజు కూతురై యాక్రమము  
 దెలిసిన దగుటచే వచ్చినవాఁడు దొంగ సన్న్యాసి యని తెలిసియు విరోధించిన  
 జయింపరాదని తలఁచి 'కాషాయ వస్త్రమాత్రేణ యతిః పూజ్యో నసంశయ' యను  
 వాక్యము చొప్పున సత్కరించెనని గోవిందరాజీయము. కాషాయ వస్త్ర  
 మున యతి గృహస్థాదులకుఁ బూజ్యుఁడేకాని యతి యనునది వీనియం దన్వ  
 యించునా? వీఁడు వాస్తవ సన్న్యాసి కాఁడని సీతకుఁ దెలియును గనుక నావాక్య  
 మిందన్వయింపదు. కాషాయవస్త్రము ధరించిన వారందఱు యతులని యావాక్య  
 మున కర్థము గాదు. యత్యాశ్రమము స్వీకరించిన వాఁడు వానియందు యతి  
 కుండ వలసిన జ్ఞానాదులు కొఱఁతపడినను బూజ్యుఁడే యని యర్థము-ప్రాధా  
 న్యము-యతి శబ్దమున కీయవలెఁగాని కాషాయ వస్త్ర శబ్దమున కీయరాదు,  
 సన్న్యాసి పూజా పరిపాటి తెలిసిన సీతాదేవికి- యతిధర్మ సముచ్చయము.

యతిర్ద్యయేన పతతి, బ్రహ్మజ్ఞానయుతోపినన్,

ధీ, పూర్వరేతోత్పర్గేణ, తథా ధాతువరిగ్రహత్.

యతిహస్తగతం ద్రవ్యం యో గృహ్లాతి నరః క్వచిత్,

సమూఢో నరకం యాతి, తేనపాపేన కర్మణా.

రాత్ర్యధ్యాసంచ యానంచ, స్త్రీకథా తాల్యమేవచ,

మంచకంశుక్లవస్త్రంచ, యతీనాం పతనాని షట్.

యతి బ్రహ్మ జ్ఞానము గలవాఁడైనను బుద్ధిపూర్వకముగ రేతస్సు విడు  
 చుట, లోహముల పరిగ్రహించుట యను రెండిచేఁ బతితుఁ డగుచున్నాఁడు.  
 సన్న్యాసిచేతి ద్రవ్యమును గొంచెమైనను నెవఁడు తీసికొనునో ఆ మూఢుఁడు ఆ  
 పాప కర్మముచే నరకమునకుఁ బోవును. సన్న్యాసులకు ధన మీయను రాదు,  
 వారిచేతఁ దీసికొనను రాదు. రాత్రి దోప నడచుట, వాహన మెక్కుట, స్త్రీ కథ  
 లందు నాసక్తుఁ డగుట, మంచము నువయోగించుట, తెల్లని వస్త్రము గట్టుట  
 ఇవి యాఱు సన్న్యాసులు పతితులగుటకు కారణములు.

పాషండినో వికర్మస్థాన్, బైదాల వ్రతికాన్ శరాన్ ।

హైతుకాన్ బకవృత్తీంశ్చ వాజ్మోత్రేణాపి నార్యయేత్ ॥ మనుస్మృతి.  
పాషండులను, శాస్త్ర విరుద్ధ కర్మములచే జీవించువారిని, పిల్లివలె, కొంగవలె విశ్వాస ఋద్ధితో సాధువులవలెఁ జరించు వారిని, వేదములందు నమ్మకము లేని వారిని, వేదవిరోధి తర్కవాదములఁ జేయువారిని, వీరు అతిథులై సకాలమునకు వచ్చినను, వీరిని మాటలచేనైన నాదరింపరాదు.

వైద్యనాథ దీక్షితీయమున హైతుక లక్షణము పాషండ లక్షణ మిట్లు వ్రాయఁబడినది.

యుక్తిచ్ఛలేన సర్వత్ర, యశ్శాస్త్ర విహితేష్యపి ।

సంశయం కురుతే సోయం, హైతుకో నాస్తికాధమాః ॥ పరాశరుఁడు.

శాస్త్రవిహితమైన దానిని కుచ్చితపు యుక్తులచే నెవఁడు సందేహించునో యానాస్తికాధముఁడు హైతుకుఁ డనఁ బడును.

యస్స్వధర్మ పరిత్యాగీ పాషండి త్యుచ్యతే ఋద్ధైః ।

తత్సంగ కృత్తత్సమ స్స్వో త్తావుభావపి పాపినా ॥

యేతు సామాన్యభావేన, మన్యంతే పురుషోత్తమం ।

తేవై పాషండినో జ్ఞేయా, సరకార్థా సరాధమాః ॥

తన యాశ్రమ విహిత స్వధర్మము నెవఁడు వదలునో వాఁడు పాషండి యనఁ బడును. వాఁడు వానితో సాంగత్యము చేయువాఁడు ఇరువురు పాపాత్ములే.

పురుషోత్తముఁడగు నారాయణుని నితరదేవతలతో సమానుఁడుగ నెవఁడు చెప్పునో వాఁడు పాషండి యనఁబడును. అట్టి సరాధములు సరకమునకుఁ బోదురు. ప్రజాపతి.

పరాహ పురాణమున । కుఋద్ధి రచితం శాస్త్రం పరిత్వా యే కలౌయుగే, న కుర్వంతి వినందంతి యజ్ఞాన్ వర్ణాశ్రమోచితాన్, తేవై పాషండినో జ్ఞేయా సర్వ కర్మసు గర్హితాః । తేషాం సంభాషణం స్పర్శం ప్రమాదేనాపి నాచరేత్ ॥

కలియుగమందు కుఋద్ధులచే రచింపఁబడి శాస్త్రమని పేరు పెట్టఁబడిన దానిని (అచల పరిపూర్ణ గ్రంథములవంటి వానిని) చదివి వర్ణాశ్రమోచితము లగువానిని యజ్ఞములను నెవఁడు నిందింతురో వారు పాషండులు. వీరి నేకర్మ మందు నియమింపరాదు. ప్రమానముననైన వారితో మాటలాడ రాదు. వారిని దాఁకరాదు.

బౌద్ధభిక్షుకులు, క్షవణకులు, చార్యాకులు, వీరంద ఊతెగలోఁ జేరినవారే.

ధర్మధ్వజీనదా లుబ్ధ శ్చాద్మికో లోకదంభకః |  
తై దాలవ్రతికో జ్ఞేయో హింస్ర సృర్వాభిసంధకః || మను.

ధర్మము నెవముగాఁజెప్పి స్వలాభమునకై ధనమార్జించుటో వరస్త్రీని గలియుటో యిట్టి చెడుకార్యములు చేయువాఁడు ధర్మధ్వజి—వరులధనమునం దాశగలవాఁడు లుబ్ధుఁడు. వరులవంచించువాఁడు, జనులు మెచ్చుకొనవలెనని కార్యములు చేయువాఁడు హింసాస్వభావముగలవాఁడు, పరులగుణములఁ దేరకు నాక్షేపించువాఁడు తై దాలవ్రతికుఁడనఁబడును.

అధోదృష్టి ర్నైష్కృతికః స్వార్థసాధనతత్పరః |

శతో మిధ్యావినీతశ్చ, బకవ్రతచరోద్విజః || మను.

పరులు తన్నుఁజూచినపుడు వినయము గలవానివలె నేల చూపులుగల వాఁడు. నిష్ఠురశీలుఁడు. స్వకార్య ధురంధరుఁడు. ఇతరులకార్యము చెఱుచు క్రూరుఁడు దొంగవినయముగలవాఁడు బకవ్రతికుఁడు. ఇట్టి దొంగసన్న్యాసులను మాటచేనైన గౌరవింపరాదని యెఱుగదా. వీఁడు దొంగసన్న్యాసియని యామె తెఱు తెలియునందురా? నీ స్తనములిట్లున్నవి. నీమొలయట్లున్నది. నీతొడ లిట్లున్నవని యెదురుగానే వర్ణించు సన్న్యాసి, దొంగసన్న్యాసిగాక సాధువగునా?

సన్న్యాసుల నోర నీమాటలయిన రావచ్చునా ఇది తెలిసి యెఱు సీతా దేవి సత్కరించెను ?

కుటిలబుద్ధుల గెలవంగఁ గుటిలమతియ | యర్థమగుఁగానినీతిగా దార్జ వంబు. నై షధము.

వంచకులను వంచనచేతనే గెలువవలయునుగాని వారియెడ ఋజువ్రవర్త నము నీతిగాదు, అని నీతిశాస్త్రము చెప్పుచుండ వానినేదోవిధమున మోసగించి వంచక యున్నదున్నట్లెల చెప్పెను? దీనికిఁ బ్రత్యుత్తరము ౪౬౨ వ పద్య మునఁ గలదు.

విప్రునిభంగిన యనుటకుసన్న్యాసి బ్రాహ్మణుఁడు తప్ప మఱియొకఁడుం డఁడు కావున బ్రాహ్మణుఁడని పూజించెనే కాని సన్న్యాసియని పూజించినది కాదని యీ వ్యాఖ్యాత యభిప్రాయము.

పుష్పగంధి=పూలవాసనగల దేహముగలది, పుష్పగంధమువంటి గంధ మెవతెదేహమునందుఁగలదో యామె పుష్పగంధి. ఇట్లు విగ్రహము చెప్పుటచే నీమె యం దీ పరిమళము సహజమని యేర్పడుచున్నది. కనుకనే యామెకు యోజన గంధ యనిపేరు. ఇట్లు సుగంధి-పూతిగంధి-ఉద్గంధి యను శబ్దంబులందును నూ



గంధి ఘృతగంధి యిత్యాదులందును గంధశబ్ద మికారంతమగును. ఘృతగంధి భోజనము అనగా నేతివాసనగల భోజనము. కొంచెము నేయిగలదని యర్థము. సుగంధిశబ్దమునకు పరిమళద్రవ్యము లమ్మువాడని యర్థము. వనజాతఫలములు=అడవియందుఁబుట్టినపండ్లు-త్వన్నిమిత్తము = నీకొఱకు, తనివారన్ = తృప్తిగ, తనివి+ఆరన్, తనివు+ఆరన్, రెండుశబ్దములు గలవందురు. ప్రతి పూర్ణభాషిణి = సర్వము సిద్ధము అని అతిథి పూజసేయువారు చెప్పవలసినమాట చెప్పుచున్నదానిని, సన్న్యాసులను స్త్రీలు పూజింపవచ్చునని 'యతీనాం పూజనంకార్యం స్త్రియావా పురుషేణవా' యను వాక్యము తెలుపుచున్నది. కావున సీత యితనిఁ బూజించుట యుచితమె. ఆత్మవధముపొందెన్ = తనచావు నిమిత్తము—చేఁప యెరను మ్రింగునట్లని భావము. సీతాహరణ కార్యమువలని ఫలము మరణమేగాని మఱియొకటి గాదని భావము.

కీయా : నీవిచ్చట నీయర్థము చెప్పరాదు. వద్మపురాణమందు “జహార భార్యాం రామస్య, భార్యాం స్వవధ కాంక్షయా” యని చెప్పి ఆవెనుక 'అశోక వనికామధ్యే నిక్షవ్య జనకాత్మజామ్, నిధనం రామపాదేన కాంక్షయా స్వగృహం విశత్' అని చెప్పఁబడలేదా యందురేమో—వాల్మీకి ఆత్మవధాయ = తనచావు కొఱకే యని చెప్పెనుగాని తాను చావఁగోరి యని వద్మపురాణమునఁ జెప్పినట్లు చెప్పలేదు. అదియునుగాక ఇది యే కల్పమందలి రావణు వృత్తాంతమో కాని వాల్మీకిరామాయణమందలి రావణు వృత్తాంతముకాదు. స్తోత్రి వ్యాఘాతము వాల్మీకిరచనయందు లేదు.

తా. సీతాదేవి భిక్షాపాత్రము కమండలువు ధరించి బ్రాహ్మణసన్న్యాసి వేషముతోనుండి తనకుఁ గీడుచేయు నాలోచనఁగలవానిని, విరోధించినను దాను గెలువఁజూలనివానిని (దీనివలన వాఁడు తనకుఁ గీడుచేయు వచ్చినాడనియు నిరాకరించినపక్షమున నప్పుడే పైవడి పట్టుకొని పోవుననియు మంచిమాటలతోఁ గాలక్షేపము చేయుచుండిన నింతలో రామలక్ష్మణులు రాకుండురా యనియు సీత యుపాయముతలఁచి వానితో ముచ్చటలాడఁ జొచ్చెను.) కావుననే రాక్షసుఁడని యెఱిఁగియు బ్రాహ్మణుని బూజించు రీతిగానే పూజించి యిట్లనెను. ఈ కారణముచేతనే యతియని యామెనోర రానేలేదు. ఇదిగో దర్భాసనము, ఇందుఁగూర్చుండుము. ఇదిగో సర్వ్యము. ఇదిగోఁ షాద్యము సర్వము సిద్ధము. ఇదిగో నీయాహారనిమిత్త ముడవియందలి ఫలములు—త్వప్తిగా భుజింపుము. అని శాస్త్రప్రకారము సిద్ధమని చెప్పుచున్న యారాజభార్యను, భూపుత్రిని తన చావునిమిత్తము రావణుఁడు బలాత్కారముగ నపహరింపఁగోరెను.

తరలము. వనికి వేటకుఁ జన్నభర్తయుఁ బ్రాతతోఁ జనుదెంచునా  
 యనుచు నాలుగుదిక్కులున్ జలఁజాయతాక్షి వనీదిశన్  
 గనియెఁ గాని రఘూత్తముల్ పొడఁకట్టరైరి, యథాస్థితిన్  
 వనకుజంబులు దోఁచు చుండెనుఁ బామచిత్తము కందఁగన్. ౪౬౧

వనికిన్ = అడవికి, వేటకు = మృగమును వధించుట వేటయేకదా. వనీ  
 దిశన్ = అడవియుండు దిక్కును, పొడకట్టరైరి = కానరాలేదు, యథాస్థితిన్ =  
 పూర్వమున్నట్టులే, కందఁగన్ = వాడిపోవునట్లు - తరలము నభరస జజగగణ  
 ములు పండ్రెండవ యంటయతి.

వీరుండిన పర్ణశాలకు (ఇప్పటి పర్ణశాలగాదు) నుత్తరమునఁ బర్వతములు,  
 తూర్పునగోదావరియున్నది. దక్షిణము పడమర యడవి. మారీచుఁడు రామ  
 చంద్రమూర్తిని బడమరగానే తీసికొనిపోయెను. రావణాసురుఁడు పోవలసినది  
 దక్షిణమార్గమునఁ గాపున నాత్రోవయందు రామచంద్రమూర్తి యుండరాదుకదా

తా. అడవికి మాయామృగమును వేటాడుటకై పోయిన రామచంద్ర  
 మూర్తి లక్షణముతో వచ్చునా యని యడవివైపు నాలుగువ్రక్కలు చూచెనుగాని  
 వారు గానరాలేదు. యథాప్రకార మడవిచెట్లుమాత్రము కానవచ్చుచుండెను.  
 అదిగని సీతమనస్సు భయసంతాపములచే వాడిపోయెను.

— ౪౭-వ సర్గము. సీత మాయాయతికి, దనవృత్తాంతముఁ జెప్పట —

౪. తన్ను హరింప బోడి యయిఁదానవనాథుఁడు ప్రశ్న సేయఁగా  
 సన్నుతశీల వీ డతిథిఁజ్ఞాసురవర్యుఁడు మద్విధంబు నే  
 నున్నటు చెప్పకుండిననుఁ నుగ్రరుషన్ శపియించునో యటం  
 చెన్నుచు మూర్తమాత్ర మెదఁని ట్లని చెప్పఁదొడంగె వానికిన్. ౪౬౨

బోడి=సన్న్యాసి-ముండి, సన్నుతశీల = సజ్జనులచేబొగడఁబడిన యా  
 చారముగలది. అతిథుల నభ్యాగతుల నెట్లాదరింపవలెనో యామర్యాద పరిపాటి  
 చక్కఁగాఁదెలిసి వర్తించునది. జ్ఞాసురవర్యుఁడు = బ్రాహ్మణశ్రేష్ఠుఁడు, మద్వి  
 ధంబు = నాచరిత్రమును, ఉగ్రరుషన్ = తీవ్రకోపముచే. మూర్తమాత్రము=  
 అల్పకాలము, ఎదన్=హృదయమందు.

యస్య నజ్ఞాయతే నామ నచగోత్రం నచస్థితిః,  
 అకస్మాద్గృహ ఆయాతః సోతిథిః ప్రోచ్యతేఽబుధైః.

ఎవనిపేరు గోత్రము స్థితి తెలియదో యెవఁడాకస్మికముగ నింటికివచ్చునో  
 వాఁడతిథి.

తా. తన్ను బలాత్కారముగఁ దీసికొనిపోవఁదలఁచి రావణుఁడు ప్రశ్నింపఁగా నతిథుల నభ్యాగతుల నాదరింపవలసినవిధము చక్కఁగాఁ దెలిసిన సీత యింగితజ్ఞ కాపున వానిమాటలు వాని సంభ్రమము విని చూచి వీఁడు నిజమైన సన్న్యాసికాఁడు. ఉదరనిమిత్తమై సన్న్యాసివేషమును ధరించిన బ్రాహ్మణుఁడు అని తెలిసికొని యతిథితో నసత్యమాడరాదు. బ్రాహ్మణునితో నసత్యమాడరాదు. ఇక నతిథి బ్రాహ్మణుఁడగువానితో నెట్లసత్యము చెప్పుదును. వీఁడు దొంగ సన్న్యాసి గాపున వంచకులను వంచించుటదోషముకాదు. కాపున ససత్యము చెప్పవచ్చునా యందువేని బ్రాహ్మణుఁడుకాపునఁ గోపించి శపించునేమో అది యునుగాక వంచకుల వంచించవచ్చునుగాని వంచించవలయునను విధిలేదు కదా. అది జఘన్యపక్షమేకాని యుత్తమపక్షముకాదుకదా. కానీ-అయినదగును. సత్యమే చెప్పెదను. అని యల్పకాల మాలోచించి వానికిట్లని చెప్పనారంభించెను.

సీత సన్న్యాసిని బూజింపవలసినవిధముగాఁ బూజింపలేదనియు బ్రాహ్మణాతిథిని బూజింపవలసినవిధముగాఁ బూజించెననియు నెఱుఁగనగు. అదియును గాక వీఁడు రాక్షసుఁడు. దురుద్దేశముతో వచ్చినాఁడని సీతాదేవి గ్రహించినట్లు 'తన్ను హరింప బోడియయి దానవనాథుఁడు ప్రశ్నసేయఁగా' ననుమాట లెడమిచ్చుచున్నవి. వాస్తవార్థమున వచ్చినవాఁడు రావణుఁడని యామె తెఱుకయేకదా.

సీ. మిథీలాధినాథుఁడై ప్రథితమహాత్ముఁడౌ, జనకుపుత్రుని సీతయనుదు రుర్వి  
 క్షేమమౌతను నీకుశ్రీరాముభార్యను, సర్వకామసమ్పద్యజననుభములఁ  
 బదియు రెండేఁడు లిక్ష్వాకులయింటను, గడపితి నేదియుఁగడమ లేక  
 యుత్పటఁబదియు మూఁడవవత్సరంబున, రామాభిషేక కార్యంబు పొందె  
 తే. రాజు మంత్రులతోడ మంత్రంబు సేసి, సర్వసంభారములఁ గూర్చు

జతురకై క  
 యనెడి నృపుభార్య తనహృదయాధినాథుఁడైన మామామ సుకృతవశాత్ముఁడేసి.

ప్రథితమహాత్ముఁడు = మహాత్ముఁడని కీర్తింపఁబడినవాఁడు. క్షేమము + అవుతను + నీకు = నీకు క్షేమము గలుగునుగాక. ఇందర్థవిశేషములేదేని యిదివ్యర్థపదమగును. నీకు మేలగునుగాక యనుటకు నీవు దురుద్దేశముతో వచ్చినవాఁడవు. నీయుద్దేశము కొనసాగించితివా చెడెదవునుమీ, ఇప్పటికైనను దెలివితెచ్చికో, నిన్నుక్షమించెదను. నిన్ను నాశముచేయఁ బుట్టినదాననునుమా యని హెచ్చరికగా గ్రహింపవలెను. శ్రీరాము భార్యనునేను. శ్రీరాముఁడు శ్రీరాముఁడు గనుకనే నాయనభార్యనేకాని యితరులకుఁగాను నుమా. కాపున నీసంకల్పము వ్యర్థమేయగును. మఱి యనర్థకమగును. క్షేమమౌతనునీకు = నేను శ్రీరాము భార్యను. శ్రీరాముభార్యనగు నన్ను నీవు మాటలాడిన కామోద్రీకపుమాటలు

మిగులఁ బావకారణములు. అయినను ఆపావము నిన్నుంటకపోవునుగాక, ఎవ్వతె వనుటకు నాపేరు సీతయని ప్రత్యుత్తరము. ఎవ్వఁదానవనుప్రశ్నకు శ్రీరాము ధార్యను. అని ప్రత్యుత్తరము. సర్వకామసమ్మృన్ము=కామింపఁబడునది కామము, ఏవేవికోరఁదగునో యవియన్నియుఁ గొఱఁతలేక దండిగాఁగలదానను. కామ ములు అనఁగా భోగోపకరణస్రక్చందనాదులు. ఇది రావణుఁడు ముందుచెప్పఁ బోవు సర్వసౌఖ్యములు నీకు నేనమర్చెద ననుటకు నాకు నీవలనఁ గావలసిన దేదియులేదని ముందుగానే సూచించుచున్నది. జనసుఖములన్=మనుష్యసుఖ ములన్, అనుటచే నగ్రామ్యసుఖములని భావము. మనుష్యసుఖముల నే ననుభ వించితి ననుటచే నేను మనుష్యస్త్రీని గాననిభావము. 'శీతోదకశిరస్నానం, కించి దుష్టంచ భోజనం, మానవానా మివంపథ్య' మ్మను అశ్వనీదేవతలవాక్కుల స్మరించునది. దీనివలనఁ దనయమానుషత్వము సూచించినదాయెను. సర్వకామ సమ్మృద్ధజనుఁడు=శ్రీరామచంద్రమూర్తి. అవాప్తసమస్తకాముఁడు కదా భగవం తుఁడు- ఆయనవలనఁ గలుగు సుఖము - సర్వకామ సమ్మృద్ధజనసుఖములు. అనఁగా రామకృతసౌఖ్యములు. ఇక్ష్వాకులయింటను = వూజ్యార్థంబున బహువచ నము- శ్రీరామునింట ననిభావము. ఇచ్చట సిగ్గుచే నిట్లు చెప్పెనని గోవింద రాజీయము. శ్రీరామమూర్తికిఁ బైత్తనము రానికారణముచే ఇక్ష్వాకులయింట ననునది మామగారియింట ననియు గ్రహింపవచ్చును. దశరథపర్యాయమునఁ బూజ్యత - కడమ=కొఱఁత, చతుర = నెఱజాణ, నేర్పుగలది. తనహృదయాధి నాథుఁడు=తనభర్త, తన హృదయమునకే యధినాథుఁడు, తక్కినవారి కూరక నాథుఁడే. తనకులోపడి నడచువాఁడని భావము, సుకృతవశాత్మున్=ప్రమాణము లచే బద్ధునిఁజేసి, ధర్మమునకు వశపడిన మానస్సు గలవానినిగాఁజేసి, కైక తాను జేసిన ప్రాణదాన మనెడి యుపకారమును జ్ఞప్తికిఁ దెచ్చి స్వాధీన పఱచుకొని.

తా. మిథిలకురాజై మహాత్ముఁడను కిర్తిగనిన జనకరాజుపుత్రిని- నాపేరు సీతయందురు. నీకు మేలు కలుగునుగాక. నేను శ్రీరాముని ధార్యనుజుమీ. సర్వ విధములయిన భోగోపకరణములు గలదానను. మనుష్యసుఖములచే పండ్రెం డేండ్లు మామగారియింట నాభర్తతోడ నేకొఱఁతయులేక గడిపితిని. ఆవల మా మామగారు శ్రీరామునకుఁ బట్టాభిషేకము చేయవలయునని పదుమూడవ సంవత్సరమున నాలోచించెను. దానికిఁగావలసిన పదార్థములనెల్ల సమకూర్చెను. అప్పుడాయనకుఁ బ్రియురాలగుధార్య కార్యసాధనమునందు నేర్పుగల కైక యనునది ముందుగా నీవుకోరునది యిచ్చెదనని ప్రమాణము చేయించుకొని.

కం. నాపతి ప్రవ్రాజనమును, స్వావత్యం బై నభరతు+నభిషేకంబున్  
 భూపాలుని సత్యాత్ముని, నాపడఁతి వరద్వయంబు+నాకాంక్షించెన్. ౭౬౪

ప్రవ్రాజనమును=దేశమువిడిచి పోవుటయును, స్వాపత్యము=స్వ+ఆప  
త్యము=తనకుమారుడు సత్యాత్ముని=సత్యము స్వభావముగాఁగలవానిని, వర  
ద్యయంబు=రెండువరములు, ఆకాంక్షించెన్=కోరెను.

తా. ఆ కైక నాభర్త దేశము వదలిపోవలయునని, తనకొడుకు రాజ్యము  
నకుఁ బట్టాభిషిక్తుఁడు కావలె నని రెండువరము లా సత్యాత్ముని గోరెను.

కం. తిన నన్నముఁ గొన నీరముఁ, గన నిద్దుర యేమియైనఁ గానిమ్మా రా  
ముని నీ పభిషేకించిన, జననాయక, నాకు నునుఱుసరి యింతటితోన్.

ఉనుఱు=ప్రాణము, సరి=ముగింపు, తినను=తినెడిదానఁగాను, కొనన్ =  
కొనెడిదానఁగాను.

తా. ఎంతటి సత్యాత్ముఁడైనను ఇట్టి శాస్త్రవిరుద్ధము లోకవిరుద్ధములైన  
కోరికల నెట్లు కొనసాగించెనందు వేమో. ఆ యిల్లాలు నీవు రాముని పభిషేకించి  
తివా నేను గూడు తినను. నీళ్లుత్రాగను. నిద్దురపోను. నాగతియేమైనఁ గానిమ్ము.  
నేనింతటితోఁ బ్రాణములు విడిచెదను, అని మొండికి వేసికొనెను.

కం. అని పలికెడి కైకేయికి, ననఘుఁడు మామామ సార్థ \* కార్థంబు లివే  
కొను మని యెంతయు వేడిన, విన దా యిల్లాలు మగని\*విన్నవ మేమిన్.

సార్థకార్థంబు=దానికి ప్రయోజనపడెడి పదార్థములు. సొమ్ములు, చీరలు,  
ధనములోనైనవి. కైకకోరిన రెండువరములు దాని కుపయోగపడునవి కావు.  
ఆభరదాదు లామె కుపయోగపడున వని భావము. వేడినన్ = ప్రార్థించినను,  
విన్నవము=మనవి. ఈ రెండుశబ్దములచే దశరథుఁ డెంతోదీనుఁడై భార్యను  
ప్రార్థించెనని, మఱియొకతె యయియుండినచో దాని మనసున జాలిపుట్టియుండు  
నని కైక కాపరితాపము కాని పశ్చాత్తాపముగాని కలుగలేదని భావము.

తా. ఈప్రకారము హతముచే బందిపఱుచు కైకేయికి దోషమెఱుగని  
మా మామగారు ఆరెండు వరములవలన నీకు నేమి ప్రయోజనమే, నీకుపయోగ  
పడు సొమ్ములు చీరలు - ధనము - కావలసినంత యిచ్చెదను దీసికోవే యని  
యెంతయో ప్రార్థించెను. ఆయన యేమి చెప్పినను ఎంత ప్రార్థించినను  
ఆయన విన్నవము చెవినిబెట్టినది కాదు.

కం. ప్రతిభటరహితుం డగునా,వతి కిరువదియేనుసమల\*ప్రాయం బపు డీ  
క్షితిఁ బుట్టువాదిగాఁ గన, హితగుణ నా కవుడు పదియు\*నెనిమిది యేఁడుల్.

ప్రతిభటరహితుఁడు = (1) యుద్ధమున నెదిరించి నిలువగలవాఁడు లేని  
వాఁడు. (2) వీఁడు నాకు విరోధియను భావమెవరియందును లేనివాఁడు-రావణు

విషయమై వైరము మరణాంతము అని కదా రామచంద్రమూర్తి చెప్పెను. సమల = సంవత్సరముల - ప్రాయము = వయస్సు, క్షితిన్ = భూమియందు, పుట్టువాదిగాన్ = పుట్టినది మొదలుకొని, కనన్-చూడగా, నేను, భూమిమీదఁ బుట్టినది మొదలు లెక్కింపఁగా, దీనివలన భూమిలోనున్న కాలము లెక్కింప లేదనుట, తనకుఁ గీడు చేయవచ్చిన వాడని తెలిసి యెట్లు హితగుణ యనే నందురేమో. అప్పుడు పుట్టువాదిగాఁగన్ + అహితగుణ యని పదచ్ఛేదము చేసి కీడు చేయుగుణము కలవాడా యని గ్రహింపవలెను.

తా. నా భర్తను యుద్ధమున నెదిరింపఁగలవాఁడు లేఁడు. కావున రాజ్యమును భుజబలమున సాధించియుండ వచ్చునుగాని నాభర్త యెవరిని విరోధిఁగఁ జూచువాఁడు కాఁడు. ఘోరరాజ్యము నిమిత్తమై మనమొకరిని బాధింపనా యను నభిప్రాయము గలవాఁడు. ఆ పట్టాభిషేకవిఘ్నకాలమునకు నాభర్త కిరువదియై దేండ్లు వయస్సు - నేను భూమిమీదఁబుట్టినది మొదలు నాకు పదునెనిమిది యేండ్లవయస్సు. ఇంతటి లేతవయస్సు వా రెట్లడవులలోఁ దిరుగఁ గలరని కూడ మాయత్త మామ లాలోచించిన వారుగారు.

రామచంద్రమూర్తి విశ్వామిత్రునితో సరణ్యమునకుఁ బోవునప్పటికి పండ్రెండేండ్లు. ఆ యేఁటనే సీతావివాహము. పిమ్మటఁ బండ్రెండేండ్లయొ ధ్యలో సుఖముగా నుండుట. ఆపై యేఁటఁ బట్టాభిషేక ప్రయత్నము కావున రామచంద్రునకు నప్పటి కిరువదియైదేండ్లు. అరణ్యవాసారంభమైన పిదప ఋష్యాశ్రమములలోఁ బదియేండ్లు గడచెను. పంచవటిలో మూడేండ్లు గడచి నవి. పవనాసారంభము మొదలు పదునాల్గవ సంవత్సరమున సీతాపహరణము కాఁగా నిప్పటికి శ్రీరామచంద్రునకు ముప్పదియెనిమిదవయేఁడు. సీత జనకు నకు లభించినది మొదలు ఆఱు సంవత్సరములు మిథిలయందుండెను. వివాహా నంతర మయొధ్యలో పండ్రెండువత్సరము లుండెను. పదుమూడవ సంవత్స రమున వనప్రయాణము కాఁగా వనవాసమునకు బయలుదేఱు నప్పటికి సీతా దేవికి పదునెనిమిది సంవత్సరములు గడచినవి. కావున నిప్పటికి సీతకు ముప్పదియొక్క సంవత్సరములు వయస్సుగడచెను. ఇది ముప్పది రెండవ సంవత్సరము. అని గోవిందరాజీయము. మహేశ్వరతీర్థులును నీ లెక్కప్రకారమే వ్రాసియున్నారు. పట్టాభిషేక మప్పటికి సీతాదేవికి ముప్పదిమూఁడు సంవత్స రములు. రామచంద్రమూర్తికి ముప్పదితొమ్మిదియవ సంవత్సరము. ౫౭౧ వద్యము కాలకాండమున దీని వివరము చూచునది.

సీ. రామనామంబునఁ బ్రతితుండు జగతిని, సత్యవంతుఁడు గుణశాలి శుచియు నీరజాతాయతఁ నేత్రుండు నాజాను, బాహుండు భూతావఃశీహితాత్ముఁ

దట్టినా పెనిమిటికాలిముచ్చట దీర్చ, నభిషేక మొనరింపఁడయ్య దశర  
 థుండు కామార్తుడై వెండి తండ్రిని దాయ, వచ్చివరామునిఁబలికె గైక  
 ఆ. వినుమ రామ నీదుఁజనకునియానతి, భరతునందు రాజ్యభార మునిచి  
 వని వసింపు మీవువర్షము ల్పదునాలు, జనకు సత్యవాదిసలుపవయ్య.  
 వయసుచే వనవాసమున కనర్హుడనిచెప్పి యిఁక గుణములచేతను  
 ననర్హుడని చెప్పుచున్నది.

ప్రథితుండు = ప్రసిద్ధి కెక్కినవాఁడు, జగతిని = ప్రపంచమందు, శుచి = పరి  
 శుద్ధుఁడు, నీరజాతాయతనేత్రుండు = కమలములవలె విశాలమైన కన్నులుగల  
 వాఁడు, ఆజానుబాహుండు = మోకాలినంటుచేతులు గలవాఁడు, భూతావళి =  
 జీవకోట్లకు, హిత = మేలుచేయు, ఆత్ముఁడు = మనస్సుగలవాఁడు.

తా. లోకముల జనులయందు రాముఁడు రాముఁడు రాముఁడని స్మరిం  
 పనివారు గొప్పగఁ జెప్పనివారులేరు. అంతటి ప్రసిద్ధి యెట్లు వచ్చెనందువా  
 అసత్యముచెప్పఁడు. సద్గుణములచేతనే ప్రకాశించువాఁడు. కావునఁ దప్పుపట్ట  
 నొకదోషగుణమైనఁ గలవాఁడు కాఁడు. స్త్రీల విషయమైకాని ధనవిషయమైకాని  
 నిష్కల్మషమైన హృదయముగలవాఁడు. సర్వభూతములకు మేలుచేయుట  
 యందే కోరిక గలవాఁడు. ఈగుణము లీయనయందుఁ గలవని చాటించి చెప్పు  
 చున్నవా యన్నట్లు కమలములవంటి పెద్ద కన్నులు మోకాలినంటు చేతులు  
 గలవాఁడు. కన్నులు చేతులు చూడఁగానే యీయన మహానుభావుఁడను తలంపు  
 గలిగించువాఁడు. ఇటువంటి నాభర్తకుఁ దన భార్య ముద్దుతీర్చుటకై కామా  
 ర్తుడై దశరథరాజు పట్టాభిషేకముచేసిన వాఁడుగాఁడు. తండ్రిని జూడవచ్చిన  
 రామచంద్రునితోఁ గైక రామా మీ తండ్రి యాజ్ఞాప్రకారము రాజ్యము భరతున  
 కిచ్చి నీవు పదునాలుగేం డ్రణ్యమున నుండుము. మీ తండ్రిని సత్యవాదిని  
 జేయుము అని చెప్పెను.

కం. అని కైకయి వచియించిన, విని యశుతోభయుఁడనాదుఁవిభుఁ డాపలుకుం  
 గొని నిశ్చలవ్రతుం డయి, చనుదెంచెన్ జనకు సత్యసంధునిఁ జేయన్.

అశుతోభయుఁడు = భయమెట్టిదో యెఱుఁగనివాఁడు. దీనివలనను భయము  
 లేనివాఁడు.

తా. సవతితలి కైక చెప్పినమాటలు విని దీనికని భయపడనివాఁడు కావున  
 నరణ్యవాసము చేయుటకు భయపడక పదునాలుగు సంవత్సరము లరణ్య  
 వాసము చేసెద నని యది వ్రతముగాఁ బూని తండ్రిని సత్యవచనుని జేయ  
 నరణ్యములకు వచ్చెను.

తే. ఇచ్చునేకానియొరులచేఁబుచ్చుకొనఁడు, సత్యమాడునకాని యసత్యమాడఁ  
డెట్టివేళల నివియు చూఁదిట్టమైన, రామచంద్రుని వ్రతములుఁబ్రహ్మతేజ.

బ్రహ్మతేజ=బ్రాహ్మణతేజస్సువంటి తేజస్సుగలవాఁడా, నాభ రకు రెండు  
వ్రతములుగలవు. తానొకరికేదైన నిచ్చునేకాని యొకరిచే దేనిని బుచ్చుకొనఁడు.  
ఎట్టి సంకటవేళనైన సత్యముచెప్పునేకాని యసత్యము చెప్పఁడు. ఇది యాయ  
నకు వ్రతములు.

దద్యాద్రాజన్నయాచేత, యజేత నచ యాజయేత్ ।

నాధ్యావయే దధీయాత । ప్రజాశ్చపరిపాలయేత్ ॥

భార. రాజధర్మ-౬౦ అధ్యాయము.

ధర్మరాజా, క్షత్రియుఁడియ్యవచ్చును. యాచింపరాదు. యజ్ఞముచేయ  
వచ్చును చేయింపరాదు. వేదాధ్యయనము చేయవచ్చును, చేయింపరాదు.  
వ్రజలఁ బాలింపవలెను.

సీ. రామువై మాత్రేయుఁడై మించు లక్షణ, నాముఁడు శూరతాఁధాముఁడన్న  
కునుసహాయుండగుఁననిలోనవిజితారి, యతిదృఢవ్రతుఁడుధర్మాత్ముఁడతఁడు  
మావెంటఁజనుదెంచెఁమహితధనుష్పాణి, యగుచురాముఁడుజటి •

యగుచుఁదపసి

యాకృతిఁ గైకొనిఁయనుజతో నాతోడ, దండకాటవిఁ జొచ్చెఁదండితారి

తే. కైక వలనను రాజ్యంబుఁగరిమఁపాసి, మేము మువ్వర మివ్వనీ •

భూమిఁదిరుగు

చున్నవారము మా ర్తమింఁదుండువేని, వచ్చు నాభ ర్త వన్యాలిఁదెచ్చువివ్ర.

వై మాత్రేయుఁడు=విమాతృ+కుమారుఁడు=విమాత = సవతితల్లి, వై మా  
త్రేయో విమాతృజః॥ అమరకోశము. అపత్యార్థకతద్ధితము. శూరతాధాముఁడు=  
శౌర్యమునకు స్థానమైనవాఁడు, విజితారి=జయింపఁబడిన శత్రువులుగలవాఁడు,  
అతిదృఢవ్రతుఁడు = మిగుల స్థిరమైన చలింపని వ్రతముగలవాఁడు, ధర్మా  
త్ముఁడు=ధర్మముస్వభావముగఁ గలవాఁడు, మహితధనుష్పాణి=గొప్పవిల్లు చేతి  
యందుఁగలవాఁడు. మమ్ము రక్షించుటకై యనిభావము. జటి = జటలుగల  
వాఁడు-జడలుగలవాఁడు. తపసియాకృతిన్ = తపస్సుచేయు మునులవేషము  
ధరించి, దండితారి=దండింపఁబడిన శత్రువులుగలవాడు, గరిమ=గొప్పతనము,  
కైకవలనను, హేత్వర్థంబునఁబంచమి, వన్యాలి = అడవియందలి ఫలములు  
లోనైనవి.

తా. నాభ ర్తయగు రామచంద్రమూర్తికి సవతితల్లి కుమారుఁడు లక్ష  
ణుఁడనువాఁడు మిగులశూరుఁడు. అన్నకు సహాయుఁడుగా నుండవచ్చెను. యుద్ధ  
మునందు జయింపఁబడిన విరోధులుగలవాఁడు. వ్రతము ననుష్ఠించుటయందు  
మిగులఁ బట్టుదలగలవాఁడు. ధర్మస్వభావుఁడు. మమ్మురక్షించుటకై విల్లు బాణ





క్రొవ్విరిఁబోడి రావణుఁడ + గూరుత క్షేమము నీకు నిన్గనన్  
ఋవ్విలుకానిలీలలకుఁ + బోదు మనంబు స్వదారపాళిపై . 22౪

సదేవదై త్యమై = దేవతలతో దై త్యులతోఁగూడినదై , కూరుతక్షేమము  
నీకున్ = నీకు మేలుకలుగునుగాక, ఇది ౭౬౩ లో నీకు క్షేమమౌతను = అన్న  
సీతావచనమునకుఁ బ్రత్యుత్తరము - నాక్షేమము నీవేమికోరెదవు. నీక్షేమము  
చూచుకొనుము. నిన్ను వదలిపెట్టిపోను-పువ్విలుకానిలీలలకున్=మన్నభక్రీడలకు,  
స్వదారపాళిపైన్=నాభార్యలసమూహముమీఁద. ఇచ్చట స్వదారపాళిపై మనంబు  
పువ్విలుకానిలీలలకుఁ బోదనుటచే నీవు నాకుఁదల్లివి. నిన్నుఁజూడ కామ్యభోగ  
ములపై మనస్సుపోక వై రాగ్యము కలదగుచున్నదని తీర్థీయవ్యాఖ్య.

తన మగఁడు ప్రథితుండు జగతి నని మనుష్యులందుఁ బ్రసిద్ధుఁడని  
సీతాదేవి చెప్పినమాటకుఁ, దనపేరువిన్న దేవతలు, దైత్యులుకూడి గడగడ  
లాడుదురని తన ప్రతిష్ఠ చెప్పుకొనుచున్నాఁడు. నీపేరేమి యనిన ప్రశ్నకు  
రావణుఁడని తనపేరు చెప్పుచున్నాఁడు. పేరువినఁగానే గడగడలాడు సీతకు  
భయపడవలదని నీకు క్షేమముగలుగునుగాక యనుచున్నాఁడు. నీవు మను  
ష్యుల భక్షించువాఁడవే. నన్ను బ్రతుకనిత్తువా, యనునేమోయని నీమీఁద  
మోహముకలుగుచున్నది, కావున నిన్నుఁజంపనని చెప్పెను. నీకు భార్యలులేరా  
యనునేమోయని కలరుగాని నిన్నుఁజూచినది మొదలు వారిమీఁద హేయబుద్ధి  
పుట్టుచున్నదను చున్నాఁడు.

తా. ఎవనిపేరువిన్న మనుష్యులుమాత్రమేగాక దేవతలు దైత్యులుకూడ  
గడగడలాడుదురో యట్టివాఁడను, రాక్షసులనాయకుఁడను, నాపేరు రావణుఁడు,  
నీకు మేలుకలుగునుగాక. నిన్నుఁజూచినది మొదలు నాభార్యలమీఁదఁ గ్రీడార్థమై  
మనస్సు పోకున్నది.

ఉ. ఎందఱనో వరాంగనల + నేపున నే హరియించి తెచ్చితిన్  
సుందరి : వారి కందఱకు + సొంపుగ దేవివి గమ్ము, నాలస  
న్మందిర మామహాంబునిధి + మధ్యమునన్ నగమూర్ధ దేశమం  
దుం దిర మైవలంక, యటఁ + దోయజలోచన : నన్నుఁ బొందుమీ. 22౫

వరాంగనల = స్త్రీలయందు శ్రేష్ఠురాండ్రను, ఏపునన్=పరాక్రమముచే,  
దేవివి=రాణివి, నీయిల్లెక్కడననుటకుఁ బ్రత్యుత్తరము చెప్పుచున్నాఁడు. నా లస  
న్మందిరము=ప్రకాశించు నాయొక్క గృహము - మహాంబునిధి మధ్యమునన్=  
సముద్రము నడుమ, నగమూర్ధ దేశమందున్ = పర్యతముయొక్క శిరోభాగ  
మున, తిరమైన = నిలుకడగానుండు.

తా. నాకు స్త్రీలకఱపురాలేదు. ఉత్తమస్త్రీల నెందఱనో బలాత్కార

ముగఁబట్టి తెచ్చితిమి. అదైన నిఁక నేనేలయందువేమో వారి కందఱకు నీవు ప్రభ్యవై యుండుము, నాగృహము లవణసముద్రమునడుమ కొండశిఖరము మీఁద నున్నది. దానికి లంకయని పేరు. అచ్చటికివచ్చి నాతోఁగలియుము.

ఉ. అక్కడి భర్మహర్మ్యముల + నక్కడి సుందరనందనంబులం దక్కడి సౌధవీధికల + నక్కడి చారువిహారభూములన్ పెక్కువమక్కువం జెలఁగి + పెంపును సొంపు రహింప నుండె దే నిక్కడి భీకరాటపు లి + వేల రుచించెడి నీకు మోహినీ. ౨౨౬

మోహినీ=పురుషుల మోహింపఁజేయుదానా : రాక్షసుల మోహింపఁజేయు మోహినియవతారమై త్తిన విష్ణుపువలెనుండుదానా : అక్కడి = లంకయందలి, భర్మహర్మ్యములన్=బంగారు మేడలందును, సుందరనందనంబులన్=అందమైన నందనముఁబోలిన యుద్యానవనంబులందును, సౌధవీధికలన్ = అక్కడి మేడల వరుసలయందును, చారువిహారభూములన్ = మనోహరమై విలాసముగాఁ దిరుగుట కువయోగవడు ప్రదేశములందును, పెక్కువమక్కువన్ = హెచ్చగు ప్రేమచే, భీకరాటపులు = భయంకరములైన యడవులు.

తా. ఆలంకయందుండు బంగారు మేడలమీఁదను, నందనమువంటి యందమైన యుద్యానవనములందును, అక్కడి తెల్లనిమేడల చాలులందును, విలాస సంఘారయోగ్యములైన ప్రదేశములందును, సత్యప్రీతితో పెంపుసొంపు రాడింపనుండెదవేని యిచ్చటి యీ భయంకరారణ్యములు నీకెట్లు రుచింపఁ గలవు ?

కం. నాభార్యవైన నిను స, ర్వాభరణోపేత లైనఁబుష్టాక్షులు శ్ర ధ్ధాభక్తుల భజియించెద, రోభామిని యేనువేపుఁరు త్తమకులజల్. ౨౨౭

సర్వాభరణోపేతలు=సమస్తభూషణములతోఁ గూడినవారు, అష్టాక్షులు = కమలములవంటి కన్నులుగలస్త్రీలు, ఏనువేపురు=బదువేలమంది, ఉత్తమకుల జల్=గొప్పవంశములఁబుట్టినవారు, భజించెదరు = సేవించెదరు. రెండవయర్థమున, భార్య=భా+ఆర్య, భా=కాంతిచేత, ఆర్య=పూజ్యురాలు, నాభార్యవు = నాకు నీవు పూజ్యురాలవైతివేని, నాతోడ నైదువేలమంది స్త్రీలు నిన్నుఁ బూజించెదరని గ్రహింపవలయును.

తా. నాభార్యవు నీవైతివా సమస్తాభరణములతో నలంకరింపఁబడిన యైదువేలమంది యుత్తమవంశమునఁబుట్టినస్త్రీలు శ్రాద్ధాభక్తులతో సేవించెదరు.

—+ సీత రావణు నిఘ్నరంబులు పలుకుట +—

కం. రావణుఁ డిటుపల్కిన సీ,తావనజాక్షియును దీప్రఁతరరుషచే రక్షోవిభుఁ దృణీకరించుచు, నీవిధమున మాఱు పలికెఁదృఢమానస యై.

తీవ్రతరదుషచేన్ = మిక్కిలి తీవ్రమైన కోపముచే, సీతావనజాక్షియును, ఈసముచ్చయము సీత మునుపటి యువచారవాక్యములు వదలి యని సూచించును. తృణీకరించుచున్ = గడ్డిపోచవలెఁజూచుచు, లక్ష్యము సేయక, దృఢమానసయై = గట్టిమనస్సుగలదియై - రావణుఁడు చెప్పినమాటలు భక్తితోఁ జెప్పఁబడియుండిన సీత యేలకోపింపవలె? సీతాదేవి భక్తునిహృదయము తెలిసికోఁజాలని మూఢురాలా ? దీనికి సమాధానముగ రావణుఁడు పుత్రునితో సమానుఁడని యధ్యాహారము చేయవలయుననియు, వాఁడు చేసినది ప్రార్థనయైనను రావణుఁడని తామస భక్తుఁడగుటచే శ్రీరామవియోగము సంపాదించునని కోపించి సీత వలికెనని తీర్థీయము. అధ్యాహార కాకులక్షణలచేఁ జేయఁబడు సిద్ధాంతము గ్రాహ్యముకాదని యీవఱకే చెప్పఁబడెను.

తా. ఈవ్రకారము రావణుఁడు చెప్పఁగా మునుపటి యువచారవద్దతి వదలి సీతాదేవి మిగులఁ గోపముతో రాక్షసులకుఁ బ్రభువైనను వానిని లక్ష్యము సేయక గట్టిమనస్సుగలదై యిట్లు బదులుచెప్పెను.

కం. భూమీధ్ర మన నకంఘ్యుఁడు, భామరవతి యుదధినాఁగఁనక్షోభ్యుఁడు శ్రీ రాముఁడు నాహృదయేశుఁడు, రామానువ్రతను నేనుఁరాక్షసరాజా. ౩౩౯

భూమీధ్రము = పర్వతము, అకంఘ్యుఁడు = కదలింపరానివాఁడు, పర్వతమువలె స్థైర్యధైర్యములుగలవాఁడు, భాన్ = కాంతిచేత, అమరవతి = దేవేంద్రుఁడు, దీనిచే వతిత్వస్వామిత్వములు చెప్పఁబడెను. ఉదధినాఁగన్ = సముద్రమువలె, అక్షోభ్యుఁడు = కలఁతపెట్టరానివాఁడు, సముద్రము పైభాగమున కలఁతవడినట్లున్న నులోపలనేకకలఁతయులేక యుండును. అట్లులే రామచంద్రమూర్తిపైకి వ్యసనివలెఁ గానవచ్చినను నది హృదయమున వ్యాకులత కలిగింపఁజాలినది కాదు. నాహృదయేశుఁడు = నాభర్త, నా = అయోనిజనై పుట్టుమాహాత్మ్యముగల నాయొక్క, వీర్యశుల్కనైన నాయొక్క, సహధర్మచారిణినైన నాయొక్క, ఆయన ఖాహుచ్ఛాయాశ్రయబలమున నిర్భయురాలైన నాయొక్క, నీకొంప కూల్చుటకు వచ్చియుండు నాయొక్క భర్త - నాహృదయేశుఁడు = నాహృదయమునకు నీశురాలను నేను గాను - ఆయనయే - ఆయన హృదయానుసారముగ నా హృదయముండును. ఈశ ఈశితవ్యన్యాయము తప్పించి పోఁజాలదని భావము. కావున నీయిష్టప్రకారము వర్తింప నాహృదయ మంగీకరింపదు. రామ + అనువ్రతను = రామునకు ననుకూలనై యుండుటయే వ్రతము గాఁగలదానను, ఆయన కనుకూలనై వర్తించుటే నాకు వ్రతముగాని నాకు మఱియొకవ్రతము లేదు. వ్రతభంగము సైఁచుదానఁగాను. శ్రీరాముఁడు

వంతుని పూర్వజన్మములందు నాయనకై తవస్సుచేసి నాకుఁ బతిగా స్వామిగా సంపాదించుకొన్నదానను. నాహృదయేశుఁడు శ్రీరాముఁడు=హృదయమునకు సధివతి లక్ష్మీవల్లభుఁడేకాని యితరుఁడు కాఁడనుట. నాభర్త పర్వతమువలెఁ బిడుగులు మీఁదఁబడినను చలించువాఁడు కాఁడు. నీవో గాలికి గడ్డిపోచవలె బాణఘాతములకే వడఁకువాఁడవు. 'అట్టివీరుఁడు రామబాహుర్తి మిగుల నడలి వడఁకుచు ధనువును విడిచెఁబుడమి' యుద్ధ ౧౩౨౪వ) నాభర్త భామరపతి, నీవో యమరపతిచే యుద్ధమున గ్రస్తుఁడైనవాఁడవు. ఆయన కొడుకుచేతను బరాభవింపఁబడిన వాఁడవు. రాముఁ డక్షోభ్యుఁడు. నీవు కార్తవీర్యార్జునునితో యుద్ధమునఁ గలపరపడి కారాగృహవాసివైనవాఁడవు. అట్టి కార్తవీర్యార్జునుని జంపిన పరశురాముని జయించినవాఁడు నాభర్త.

తా. కొండవలె గదలింపరాని స్థైర్యధైర్యములుగలవాఁడు. కాంతియందు దేవతలకు స్వామియుఁ బతియునైన యింద్రునివంటివాఁడు. సముద్రమువలె కలఁతపెట్ట సాధ్యపడనివాఁడు అట్టి శ్రీరామచంద్రమూర్తి నాహృదయేశ్వరుఁడు. నేను రామున కనుకూలమైన వ్రతముగలదానను.

కం. శ్రీమహితలక్షణుఁడు వట, భూమిజపరిమండలుండు+పురు తేజుఁడు స త్యామితరక్తుఁడు రాముఁడు, రామానువ్రతను నేను+రాక్షసరాజా. ౩౮౦

శ్రీమహితలక్షణుఁడు = సంపత్కరములు పూజ్యములు నైన శుభగుణములుగలవాఁడు. నీవో విష మహితగుణుఁడవు, శ్రీ=విషము. 'శ్రీ ర్వేషరచనా శోభా సంపత్సరశశాఖిషు, విషేబిల్వే లవంగేవ||నానా||ర|| వటభూమిజపరిమండలుండు- వటభూమిజ=మట్టిచెట్టువలె పరిమండలుండు = విస్తారముగా వ్యాపించి యుండువాఁడు, మట్టివిత్తనమువలె సూక్ష్మదశయందు నణువులలో నణువుగా నుండినను వ్యాపించునపుడు జగత్తంతయు స్వరూపగుణములచే వ్యాపించు వాఁడు. మట్టెచెట్టు కొమ్మలచే దిక్కులందు వ్యాపించినట్లు బంధువులచే వ్యాపించినవాఁడు (ii) దానివలె సందఱకు నాశ్రయఁడియుఁడు (iii) 'కూపోదకంపట చ్చాయా యువతీనాం స్త నద్వయమ్| శీతకాలే భవేత్యుష్ణముష్ణకాలేచ శీతలమ్||' బావినీళ్లు మట్టిచెట్టునీడ వయస్సుస్త్రీల స్తనము లుష్ణకాలమునఁ జల్లగాను, చలి కాలమున వేడిగా నుండునన్నట్లు సర్వకాలములందు సందఱకు ననుకూలుఁడని భావము—గోవింద రాజీయము. పురుతేజుఁడు=గొప్పతేజస్సుగలవాఁడు, సత్యామితరక్తుఁడు = సత్యమునందు నమితప్రేమగలవాఁడు. నీ వసత్యామిత రక్తుఁడవు.

తా. శ్రీరామచంద్రమూర్తి సంపత్కరములై యాకారముచేఁ బూజ్యములై నగుణములే చిహ్నములుగాఁగలవాఁడు. మట్టిచెట్టు కొమ్మలచే నలువ్రక్కల

నావరించునట్లు ప్రపంచమంతయు స్వరూపముచేతను, గుణముచేతను వ్యాపించువాఁడు. గొప్ప తేజస్సుగలవాఁడు సత్యమునందు మితములేని యనురాగముగలవాఁడు. అట్టి రామునకు నే ననువ్రతను.

కం. రాముఁడు నరకేశరి సింహామితవిక్రాంతగామి \* హరితుల్యుఁడు దేవోమేదురభుజవక్షుఁడు, రామానువ్రతను నేను \* రాక్షసరాజా. ౩౮౧

నరకేశరి=పురుషసింహము, పురుషులందు శ్రేష్ఠుఁడు పురుషోత్తముఁడు గదా, సింహ=సింహమువలె, అమితవిక్రాంతిగామి=మిగుల గర్వముతోఁగూడిన గమనముగలవాఁడు, హరితుల్యుఁడు = విష్ణుసమానుఁడు, సమానుడనుటచేఁ దద్భిన్నుఁడని యర్థముకాదు. అదీపమువంటిదే యీదీపమనినట్లు ఒక పదార్థమే రెండుగాఁ గానవచ్చునని యర్థము. పరమపదమందలి హరియే లీలావిభూతి రాముఁడని భావము. నీవు కప్పవంటివాఁడవు-తేజస్=సరాక్రమముచే-మేదుర=దట్టమైన, భుజవక్షుఁడు = భుజములువక్షము గలవాఁడు. నీవు మాంసముచే నిండిన భుజవక్షస్సులు గలవాఁడవు.

కం. భూమీశకుమారుఁడు సమసోమసమాననుఁడు సద్యశోభరితుండున్ రాముఁడు జితేంద్రియుండు శ్రీ, రామానువ్రతను నేను\* రాక్షసరాజా. ౩౮౨

రాముఁడు భూమీశకుమారుఁడు = రాజపుత్రుఁడు, నీవోభూమీశ + కు + మారుఁడవు=రాజులపాలిటి కుత్సితశత్రువు, సమసోమ=పూర్ణచంద్రునితో, సమ=సరిపోలు, ఆననుఁడు = ముఖముగలవాఁడు. సద్యశోభరితుండున్=సత్కిర్తిచే నిండినవాఁడు-నీవు తద్విరోధియగు శత్రువుముఖమువంటి ముఖముగలవాఁడు. నీవు దుష్కిర్తిచే నిండినవాఁడవు, జితేంద్రియుఁడు=ఇంద్రియముల జయించిన వాఁడు. నీవు ఇంద్రియజితుఁడవు. నీ వింద్రియములచే జయింపఁబడిన వాఁడవు.

రామానువ్రతనని నాలుగుపూర్లు చెప్పుట దార్ధ్యము దెలుపుటకు.

ఉ. చెన్నఁటినక్క వీవు, నను\*సింహ సుదుర్లభఁ గోరువాఁడవా నన్ను ఖరాంశుదీధితిని\*నా స్పృశింపఁగ నీకు శత్యమా ? యన్నెఱి రామచంద్రహృదయేశ్వరిఁ గోరుట మందభాగ్యుఁడా కన్నుల నిష్ఠై కాంచెదవు\*కాంచనవృక్షచయంబు రాక్షసా. ౩౮౩

సింహ=ఆఁడుసింహమును, సుదుర్లభ=మిగుల, దుర్లభ = లభింపనిది, ఖరాంశు=సూర్యునియొక్క, దీధితినినాన్=ప్రకాశమనునట్లు, స్పృశింపఁగన్ = తాఁకఁగన్, మందభాగ్యుఁడా=నిర్భాగ్యుఁడా, భాగ్యము క్షయించుకాలము దాపరింపినవాఁడా, కాంచనవృక్షచయంబున్ = బంగారు వృక్షముల గుంపు ఇది

మరణచిహ్నము. సూర్యుని ప్రకాశమును దాఁకుటయనఁగాఁ బట్టుకొని వేతొక చోటికిఁ దీసికొనిపోవుట, ఎట్లు సూర్యకాంతిని మనము పట్టుకొని గాదె బుట్టలో వేసి వేతొకచోటికిఁ దీసికొనిపోయి రాత్రియందు విడువ సాధ్యపడదో, ఎట్లు ఎండను సూర్యుని వేటుపటుప సాధ్యముగాదో యట్లులే నన్ను శ్రీరాముని వేటు పటుపఁజాలవు. నీ యిష్టమువచ్చినట్లు నీ కనుకూలముగా న న్నువయోగించు కొనుటకు సాధ్యపడను. అని భావము.

తా. నీవు చెడ్డనక్కవలె వంచకుడవు. ఘట్రజంతువవు. నేను ఆఁడుసింహ మను-లభించుదాననుగాను ఇట్టి నన్ను నీవా కోరెదవు? సూర్యతేజస్సును పట్టు కొనరాని యట్లు నీవు నన్ను స్పృశింపఁగనైన సాధ్యమా? బలవంతమున నీ వున్నచోటికి నెండ వచ్చునా? ఇటువంటి రామచంద్రమూర్తి భార్యను గోరుటచే నీకు మరణకాల మాసన్నమయ్యెను. బంగారుచెట్లను నిపుడే చూడఁగలవు.

ఉ. నిఘ్నరదుఃఖుధాకుపిత + నిర్భరవేగమృగేంద్రగూఢ పా  
ద్ర్యేష్టకఠోరదంష్ట్రలను + వీఁకఁగఁ బూనుట, ధారిణీధర  
శ్రేష్ఠము మందరంబు నఱ + చేహరియింపఁగ నూనుటల్ సర  
జ్యేష్ఠరఘూత్త మాత్మసతి + నీవెదఁ గోరుట యోదురాత్ముఁడా. ౩౯౪

ఈ ప్రకారము రామచంద్రమూర్తి గొప్పతనము ఆయనకుఁ దనకుఁ గల సంబంధము తెలిపి యిఁక రావణుని నీచత్వమును దెలుపుచున్నది.

నిఘ్నర = క్రూరమైనదియు, దుః = సహింపరాని, ఖుధా = ఆఁకలిచేత, కుపిత=కోపించినదియు, నిర్భరవేగ=అధికవేగముగలదియునగు, మృగేంద్ర + గూఢపాత్ ప్రేష్ఠ = గొప్ప సింహముయొక్కయు, సర్పముయొక్కయు, కఠోర దంష్ట్రలను=కఠినములైన కోఱలను, ధారిణీధరశ్రేష్ఠము = గొప్పపర్వతమగు, మందరంబున్ = మందరపర్వతంబును, సరశ్రేష్ఠ = పురుషులందు శ్రేష్ఠుఁడగు రఘూత్తమ + ఆత్మ + సతి = శ్రీరామచంద్రమూర్తికి నాత్మయగు భార్యను, దురాత్ముఁడా = చెడ్డమనస్సుగలవాఁడా.

తా. సహింపరాని యాఁకలిచే నాహార్యమై వేగముగఁ బోవుచున్న సింహ మును బెనుపామును కోఱలు పీఁకయత్నించుటయు, మందరపర్వతము నఱచేత నిమిడించుకొని పోవఁజూమటయు నీవు పురుషశ్రేష్ఠుఁడైన శ్రీరామచంద్రమూర్తి కాత్మయగు భార్యను హరించుటయు పాపాత్ముఁడా సమాసములు.

రాక్షసులు చేసిన దుష్టకార్యములకుఁ గోపించి వారిని జంపుటకై వచ్చి యుండు శ్రీరామచంద్రుని భార్యను హరింపఁ జూమట ఆఁకలిగొన్న సర్ప సింహముల కోఱలు పీఁకఁ బూనుట వంటిది.

ఇందు సింహమునకు-పామునకు-రామచంద్రమూర్తికిని, కోతికు - సీతాదేవికిని నువమానోపమేయములు. రామ సర్పమునకు, రామ సింహమునకు, సీతాదేవి కోతి-కోతితోనే సింహము పాము ఎట్లు జంతువుల బాధించునో యట్లే శ్రీరామచంద్రమూర్తి సీతాదేవిమూలమున రాక్షససంహారము చేయుచున్నాడని భావము. కోతిలేని సింహము పాము-సింహమును పామును విడిచిన కోతిలు దుర్బలములు - కావున సీతలేని రాముఁడు, రాముఁడులేని సీత, దుర్బలులే యనియు, తన కోతిను సింహము పాము రక్షించుకొనువిధమున సీతను రామచంద్రమూర్తి రక్షించుకొనుననియు, ఆ విషయమున సీతా ప్రయత్న మనావశ్యకమనియు నేను రామునకు సాధనమాత్ర మనియు భావము.

యథామయా జగద్వ్యాప్తం, స్వరూపేణ స్వభావతః ॥

తయావ్యాప్త మిదం విశ్వం, నియంత్రీచ తథేశ్వరీ ॥

అన్నట్లు సమస్త ప్రపంచమున వ్యాపించియుండు నన్ను నీవు మందరమును నజచేతిలో నిమిడించుకొనఁ జూచెదవే: ఇది నీకు సాధ్యమా?

మందరపర్వతమునకంటె గొప్పవి శ్రేష్ఠములైనవి హిమవత్పర్వతము, మేరు వుండఁగా మందరమును బోల్చి చెప్పనేల? భగవంతుఁడు మందర ధరుఁడుగాని హిమవత్పర్వత ధరుఁడు కాఁడు. మేరు ధరుఁడు గాఁడు. మందర పర్వతమునకు విష్ణుఁ డాధారము రక్షకుఁడైనట్లు నాకు శ్రీరామమూర్తి యని భావము. మఱియును మందరము తన్నాశ్రయించిన వారికి నమృత మెట్లుత్పాదించఁజేసి యీయఁ గలిగెనో యట్లులే నన్నాశ్రయించిన నీకు మేలు గలదు గాని నాతో విరోధించిన జెడుదువని భావము. నిదర్శనాలంకారము. సమాన వాక్యార్థముల కైక్యము చెప్పుట నిదర్శనాలంకారలక్షణము.

చ. పటుతర కాలకూటవిషపానముఁ జేసియు సౌఖ్యరీతిఁ గోరుట, శితసూచికాగ్రములన్ గ్రొవ్వున లోచనమార్జనంబు సేయుట, పెనుబండ కంఠముననుండఁగ నంబుధి దాఁట నెంచుటల్ చటులపరాక్రమప్రకటసత్త్వరఘూత్తముభార్యఁ గోరుటల్. ౩౮౫

కాలకూటవిషపానముచేసియు=కాలకూటమను పేరుగల విషమును ద్రావియు, శిత=కూచియైన, సూచికాగ్రములన్ = సూదికొనలచే, లోచనమార్జనంబు= కన్నులు గోఁకుకొనుట, చటులపరాక్రమప్రకట=యుద్ధమందు మెఱుఁగుతీఁగవలె మెఱయు పరాక్రమముచేఁ బ్రసిద్ధమైన, సత్త్వ = బలముగల, నిదర్శనాలంకారము.

తా. చంపుటయందు మిక్కిలి సామర్థ్యముగల కాలకూటవిషమును ద్రావియును సుఖముగా జీవింపఁ గోరుటయు, సూదికొనలచేఁ గన్నులు గోఁకికొను



టయు, పెద్ద బండ మెడకుఁ గట్టుకొని సముద్రము నీడఁబానుటయు నెట్టి యపాయకరములై నకార్యములో యుద్ధమునందు మహా బలపరాక్రమసంపన్నుఁడైన శ్రీరామునిభార్యను గోరుటయు నట్టి యపాయకరమైనదే.

ఆమూఁటివలనఁ జెడెడువార డొక్కఁ డొక్కఁడే. శ్రీరామునిభార్యను హరించుటవలన వంశమే నాశమగును.

కం. కాలాయసశూలాగ్రము, పై లాఁగులు వేయఁగనుట \* ప్రజ్వలితాగ్నిన్ జేలాగ్రంబున ముడుచుట, నాలుక నసి నాకు టగును \* నను నీకొనుటల్. ౩౮౬

కాలాయస = ఉక్కుతోఁ జేయఁబడిన, శూలాగ్రముపైన్ = శూలము కొన మీఁద, లాఁగులు = గంతులు, లంఘన శబ్దభవము లాఁగు. ప్రజ్వలితాగ్నిన్ = మండుచున్న యగ్నిని, చేలాగ్రంబునన్ = వస్త్రము కొనయందు, ముడుచుట = ముడివేయుట, అసిన్ = కత్తిచే.

తా. నీవు నన్ను గ్రహించుటలు ఉక్కు శూలము కొనయందు లాఁగులు వేయుట, మంటను కొంగున ముడివేయుట, నాలుకతోఁ గత్తిని నాకుట యెట్టిదో యట్టిదే యగును.

కం. ఖరకర హిమకరులను నీ, కరతలములఁ బట్టుకొనుట \* గాఁ దలంపుము భీ కరశరుఁడగు శ్రీరాముని, పరమప్రియ నన్నుఁ బట్ట \* భావించుటయున్. ౩౮౭

ఖరకర-హిమకరులను = సూర్యచంద్రులను, భీకరశరుఁడు = భయంకరములైన బాణములు గలవారఁడు, పరమప్రియన్ = మిగులఁ బ్రിയురాలిని, భావించుట = ఆలోచించుట.

తా. సూర్యచంద్రులను నజచేతఁ బట్టుకొనుట యెట్టిదో, భయంకర బాణములు గల శ్రీరామునికి మిగులఁ బ్రിയురాలగు నన్నుఁ బట్ట నాలోచించుట యట్టిదిగాఁ దలంపుము.

చ. హరిమృగధూర్తకంబులకు \* నంబుధికుల్యలకున్ విహంగరా డ్వరపికవర్ధనంబులకు \* వారణమూషక బర్హిమద్గులన్

బరమసురాగ్ర్యకుంజలవి \* భాసితచందనపంకవారులం బరఁగెడునంతరంబె రఘు \* వర్యునకున్ విను నీకు రావడా. ౩౮౮

హరి = సింహమునకు, మృగధూర్తకము = నక్క, స్త్రీయాం శివాభూరి మాయు గోమాయు మృగధూర్తకాః సృగాల వంచకక్రోష్టు ఫేరు ఫేరప జంబుకాః || అమరకోశము. అంబుధి = సముద్రము, కుల్య = చిన్నకాలువ, విహంగరాట్ = పక్షిరాజు, గరుత్మంతుఁడు, పికవర్ధనము = కాకి, వారణ = ఏనుఁగు, మూషక =

ఎలుక, బర్హి = నెమలి, మద్దుపు = నీరుకాకి, సురాగ్ర్యము = శ్రేష్ఠమైనకల్లు, కుంజల=పులియఁబెట్టఁబడిన కడుగునీళ్లు, కుంజలము, ఆరనాళకసావీర కుల్మాషా భిషు తానిచ । అవంతీసోమధాన్యామ్లుకుంజలానిచ కాంజితే॥ అమరకోశము. విభాసిత=వరిమళముచే మిగులఁ బ్రకాశించు, చందన = శ్రీగంధమునకు-పంక వారులన్=ఋరదనీళ్ళయందు, అంతరము=భేదము, అంతరము - అంతరమవ కాశావధి, పరిధా నాంతర్ది భేద తాదర్థ్యే, చిదాత్మీయవినా బహి రవసర మధ్యేంతరాత్మనిచ॥ అమరకోశము.

తా. రాముఁడుమాత్రమా మగవాఁడు శూరుఁడు నేను గానా యందు వేమో? సింహమునకు నక్కకు, సముద్రమునకు-వీధులవెంటఁ బాటు చిన్న కాలు వకు, గరుత్మాంతునకుఁ గాకికి, నేనుఁగునకు నెలుకకు, నెమలికి నీరుకాకికి, శ్రేష్ఠ మైన సారాయమునకు పుల్లని కడుగునీళ్ళకు, శ్రీగంధమునకు ఋరదనీటికి నెంత తారతమ్యముగలదో శ్రీరామచంద్రునకు నీకు నంత తారతమ్యము గలదు.

కం. కాంచన సీసములకు, రా,యంచకు గ్రద్దకును గల్లు\*నంతర మే యా నంచితగుడి రామునకు, న్యంచకుఁడగునీకుఁ గలదు \* పరిశీలింపన్. ౩౮౯  
 రాయంచ = రాజహంస.

తా. బంగారునకు సీసమునకు, రాజహంసకు గ్రద్దకు గల భేదమే నుగుణ శ్రేష్ఠుఁడైన శ్రీరామునకు మోసగాఁడగు నీకుఁ గలదు.

ఉ. కర్పూరపుంఖసంకలిత\*కాండవిభాసితచాపహస్తుఁడై బర్పరపాణి రాఘవుఁడు \* వాసవతుల్యుఁడు నాకుఁ గల్లఁగా దుర్బల నంచు నీవు నను \* దోర్బలవృత్తి హరించి తేనియుం గర్పూరనాథ మక్షికముఁ \* గల్గినయాజ్యము నాదు నీ కెటున్. ౩౯౦

కర్పూరపుంఖ=బంగారుపిడులతో, సంకలిత=కూడిన, కాండ=బాణములచే, విభాసిత = ప్రకాశింపఁజేయఁబడిన, చాపహస్తుఁడై = విల్లు చేతియందుఁగల వాఁడై, బర్పరపాణి=కఱుకైన హస్తముగలవాఁడు, వాసవతుల్యుఁడు=ఇంద్రు నితో సమానుఁడు, దుర్బల=బలహీనురాలు, దోర్బలవృత్తి = భుజబలవ్యాపార ముచే, కర్పూరనాథ=రాక్షసరాజు, మక్షికము=ఈఁగ, ఆజ్యమను=నేతిని.

తా. బంగారుపిడులుగల బాణములచేఁ బ్రకాశించు విల్లు ధరించు రామ చంద్రుఁడు యుద్ధమునందు బిటుసగు చేయిగలవాఁడు నాకు రక్షకుఁడై యుండఁగా నిది యాఁడుది యబల యేమిచేయఁగలదని నీవు నీభుజబలముచే హరించినను, నీఁగతోడ నేతిని ద్రాగిన వానికడుపులో నిందక నేతితోడ నెట్లు లీఁగ

వాంతిపుట్టించి యా నేతిని జీర్ణముకాకుండఁ జేయునో యట్టులే చేయుదును. నన్ను నీవు జీర్ణించుకొనలేవు. నీవు నీవారితోడఁ జెడుదువు.

కం. అని దృఢమతిఁ బరుసంబుల, నని యి వెఱిన్ గాలిఁ గదలునలఁతి  
యరఁడియో  
యన గడగడవడఁకఁగ న, ద్దనుజుఁడు భయపెట్టఁ బలుకుఁదనకులబలముల్.

దృఢమతిన్=జంకుగొంకులేక దిటమగు మనస్సుతో, పరుసంబులు = కఠి నోక్తులు, అనియున్=పలికియును, వెఱిన్=భయముచే, అలఁతియరఁడియో=లేఁత యరఁడిచెట్టో. రావణుని సమూలము నాశముచేయవలయునని కంకణము గట్టు కొని వచ్చియుండు నామె సమయమువచ్చినపుడు భయపడనేల? రావణుఁడు హరించి తన్నుఁ జెఱుచునో చంపునోయన్న భయము సీతకు లేదు. రామవియో గముకలుగఁగలదే. అది యెట్లు సహింపఁగలనని భయమేకాని యితరభయ మామెకు లేదు. అదియునుగాక గొప్పకార్యము తలపెట్టినపుడు కార్యారంభమున జంకు కొందఱకు సాధారణముగాఁగలుగును. అన్ని సంవత్సరములు యుద్ధ ప్రయత్నముచేసి యుద్ధరంగమునవచ్చి నిలిచిన యర్జునుఁడు గెలుతుమో వారల గెలువంగలేమో గెలుతురేమోవారేయని సందేహించెగద. ఈమెకుఁ బరాభవ భయములేదుగాని వియోగమునకు వెఱచెను.

•తా. అట్టి గట్టిమనస్సుతోఁ గఠినవాక్కులాడియు భయముచే నోరుగాలికి వణఁకు లేఁతయరఁడిచెట్టువలె గడగడవడఁకసాగెను. అదిచూచి యామెను మఱింత భయపెట్ట రావణాసురుఁడు తనకులము బలము వర్ణించుచున్నాఁడు.

• ౪౮-వ సర్గము. సీతకు రావణుఁడు తనస్వరూపముఁజూపి భయోక్తులాడుట. •

చ. వివులలలాట దేశవరి • వేల్లితఙ్ఘ్రాకుటియై సురారి దు  
మ్మపితకఠోరవాక్యములఁ • గోమలి కిట్లను నన్ను నేమిగాఁ  
జపలమృగాక్షి చూచెదవు • శంకరమిత్రసహోదరుండ య  
క్షవుఁడు విమాతృజుండు దశ • కంతుఁడ రావణనామధేయుఁడన్. ౭౯౨

వివుల = విశాలమైన, లలాటదేశ = నొసటి స్థలమునందు, వరివేల్లిత = ఆఁడుచున్న, ఙ్ఘ్రాకుటియై=బొమముడిగలవాఁడై, సురారి=దీపవిరోధి, దుమ్మ పిత కఠోరవాక్యములన్ = చెడ్డకోపముగలవాని కఠినపుమాటలతో, చపల మృగాక్షి=చలించు జింకకన్నులవంటికన్నులుగలదానా, శంకరమిత్ర=ఈశ్వరునిశ్రి స్నేహితుఁడైన కుబేరుని, సహోదరుండన్ = తోడఁబుట్టినవానిని, తమ్ముఁడను, యక్షవుఁడు = కుబేరుఁడు, విమాతృజుండు=సవతితల్లికొడుకు, దశకంతుఁడ=ని

మగఁ దొక తలగలవాఁడైన నేను బదితలలుగలవాఁడను, రావణుఁ డనుసార్థక నామధేయము గలవాఁడను.

పి. ఎవ్వనిఁ గని భీతి + మృత్యువుఁ గని నట్లు, పఱచు గంధర్వాహి+పతగవితతు లెవ్వని ననిఁ దాఁకి + హేత్వంతరంబున, నరవాహనుం డోడి + పరువు వాఱె నెవ్వనిభీతి స + మృద్ధిమన్నిజపురి, వీడి శ్రీదుఁడు చేరె + వెండికొండ నెవ్వఁ దాతనికామ + గేర్ధపుష్పాఖ్యవి, మాసంబు నొడిచె స్వ+యానముగను

తే. నట్టినామోముఁ జూచిన+నడలి సడలి, వడఁకి తడఁబడి పఱతురు + వాసవాది విబుధులెవ్వఁడుగలచోట+వెఱచిగాలి, వీవఁడుష్టాంశుఁడగుఁజలి+వెలుఁగుగాఁగ.

గంధర్వ-అహి-పతగ-వితతులు = గంధర్వులు - పన్నగులు, గరుడులు- వీనిసమూహములు, హేత్వంతరంబునన్ = వేఱొకకారణముచే, ఇది మయూర వ్యంసకసమాసము. నరవాహనుఁడు=కుబేరుఁడు, సమృద్ధిమత్=ఐశ్వర్యముతోఁ గూడిన, నిజపురి=తనపట్టణమగులంకను, శ్రీదుఁడు=కుబేరుఁడు, వెండికొండన్= తైలాసమును, కామగ = కోరినట్లుపోఁగల, ఇర్ధ = ప్రసిద్ధికెక్కిన, పుష్పకాఖ్య విమానము=పుష్పకమనుపేరుగల విమానము, ఒడిచెన్ = లాగుకొనెను, స్వయా నముగను=తనవాహనముగ, ఉష్టాంశుఁడు = వేడికిరణములుగల సూర్యుఁడు, చలివెలుఁగు = చంద్రుఁడు.

కా. గంధర్వులు, పన్నగులు, గరుడులు, లోనగువారు, మృత్యువును జూచినట్లు లెవ్వనిఁ జూచినంత మాత్రమునఁ బరువెత్తుదురో, ఏదో యొకకారణ ముచే యుద్ధమందు నెవనితో డీకొని కుబేరుఁడు పరువెత్తెనో, ఎవనికి భయపడి సర్వైశ్వర్య సంపూర్ణమగు తనపట్టణము లంకను విడిచి కుబేరుఁడు తైలాసముఁ జేరెనో, యెవ్వఁడతని కామసంచారము చేయుశక్తిగల విమానమును పుష్పక మనుదానిని లాగికొని తనవాహనముగఁ జేసికొనెనో యట్టి నాముఖముఁ జూచి నంత మాత్రమున భయపడి క్రిందపడి వడఁకి కాళ్ళు తడఁబడ నింద్రుఁడు మొదలైన దేవతలు పరువెత్తుదురు. నేనున్నచోట గాలి కదలదు. సూర్యుఁడు చంద్రునివలెఁ జల్లగ నగును.

కం. ఎట నెట నేనిలిచినఁ జన, నట నట నల్లాడ దొక్క + యాకేఁ జెట్లన్ బటరయము వదలి నదులును, గుటిలాలక పాఱ వెఱచి+గుదివడి నిలుచున్. కుటిలాలక = వంకరయగు ముంగురులు గలదానా, ఉంగరములవలెఁ జుట్టుకొనియుండు ముంగురులు గలదానా.

కా. ఎందెందు నేను నిలుతునో యక్కడఁ జెట్లయం దొకయాకైన నా

భయమున గదలదు. నదులుకూడ వాని వేగము వదలి కట్లచేఁ గట్టఁబడినట్లు కదలక నిలుచును.

సీ. క్రూరులై భీకరాకారులై వెలసిన, రాకాసిజనులచే • జోకఁ గూడి  
పూర్ణమై ప్రాకార • కీర్ణమై కాంచన, కణ్వవితతుల సం • లక్ష్యమగుచు  
వారణాదులమడి • తోరణాదులఁ బొల్చి, తూర్యనినాదగాంభీర్య మగుచు  
నుద్యానచరశోభి • తోద్యానసర్వర్తు, సూసఫలావళి • స్థాన మగుచు  
తే. మత్పురము పొల్చు సాగరమధ్యమునను శక్రపురితుల్య మగుచు

నిఃర్వక్రవిభవ

మలర లంకాఖ్యపట్టనమలరుఁబోడి, కానఁగా రమ్ము కన్నుల • కఱపు దీఱ.  
ప్రాకారకీర్ణమై=ప్రాకారముచేఁ జుట్టఁబడినదై, పూర్ణమై=మంచివదార్థము  
లచే నిండినదై, కారించనకణ్వవితతులన్ = బంగారు తొట్టికట్ల సమూహములచే,  
సంలక్ష్యము=చూడఁబడినది, వారణాదులన్ = ఏనుఁగులు మొదలైన వానిచే,  
తూర్య=వాద్యములయొక్క, నినాద = ధ్వనిచే, తోరణము = బహిర్ద్వారము,  
ఉద్యానచర = దేవతలచే, శోభిత = ప్రకాశించు, ఉద్యాన = తోఁటలయందలి,  
సర్వర్తు=అన్ని ఋతువులయందలి, సూస = పుష్పములయొక్కయు, ఫల =  
పండ్ల యొక్కయు, ఆవళి=సమూహమునకు, స్థానము + అగుచు=నెలవై, మత్ +  
పురము=నాయొక్క పట్టణము, సాగరమధ్యమునను=సముద్రమునడుమ, శక్ర  
పురితుల్యము=ఇంద్రుని పట్టణముతో సమానము. నిఃర్వక్రవిభవము=పంకరపోని  
సంపద, లంకాఖ్య=లంక యను పేరుగల పట్టణము.

తా. క్రూరులును, భయముగలిగించు నాకారముగల రాక్షసులను గలదై,  
సర్వపదార్థములచే నిండి ప్రాకారములచేఁ జుట్టఁబడి బంగారు మయములైన  
తొట్టికట్లు, ఏనుఁగులు, రథములు, గుఱ్ఱములుగలదై మణులతోఁ జేయఁబడిన  
తోరణములుగలిగి మంగళవాద్యములు బోరుకొలుపుచుండ గంభీరమై దేవతలు  
సంచరించుటచే శోభించు నుద్యానమందలి సర్వఋతువులందుఁ జూచుకాచు  
పూలు పండ్లుగల చెట్లకు నెలవై సముద్ర మధ్యమునందు నింద్రపురితో సమా  
నమై లంకయను పేరుగల నాపట్టణముగలదు. కుసుమకోమలా : చూచుటకు  
రమ్ము. ఈపాడడపులు చూచిచూచి మంచివస్తువులఁ జూడఁగోరు నీ కన్నులకుఁ  
సంతోషము కలుగును.

తే. అందు నాతోడ నీవు సా • నంద వగుచు  
మందగమసరౌ క్రీడల • నుందు వేని  
డెందమునయందుఁ దలఁచఁగఁ • గందె మనుజు  
సుందరీబృందముల నోసి • కుందరదన.

సానందపు = ఆనందముతోఁ గూడిన దానపు, మందగమనరో = మెల్లని నడకగలదానా, “రోశబ్దంబొండు సంబోధనంబున స్త్రీ వాచకంబునకుఁ బరంబుగ నగు-అయ్యది ప్రాస్వాంతంబును నగు-స్త్రీ వాచకమనుటచే, అన్నరో, ఏనుంగురో యనునవి యప్రయోగములు-బృందములను=సమూహములను, కుందరదన = మొల్ల మొగ్గలవంటి దంతములు గలదానా.

తా. నీవు సంతోషముతో నాపట్టనమందు నాతోడఁ గ్రీడింపఁగలిగెనేని యావల నీ వేల మనుష్యస్త్రీల గుంపును, మనస్సునందైన స్మరింతువు ?

కం. మానుషసురసుఖములఁ జం, ద్రానన యట మరగి యవల+నాత్మఁ దలఁతువే మానవు గతాయు వగునొక, హీనుని దుర్బలుని భాగ్య+హీనుని రామున్.

౨౬౩-వ పద్యమున మనుష్యసుఖము లెల్ల ననుభవించితి ననిన మాటకు రావణుఁడు ప్రత్యుత్తరమిచ్చుచున్నాఁడు. అటన్=లంకాపురమునందు, చంద్రానన = చంద్రబింబమువంటి ముఖముగలదానా, మానుషసురసుఖములన్ = మనుష్యులనుభవించు సుఖములను దేవతలసుఖములను, మరగి=అలవాటుపడి, గతాయువు=క్షీణించిన యాయుస్సుగలవానిని.

తా. నీ వయోధ్యయందు మనుష్యసుఖము లనుభవించితి నని చెప్పితివి. లంకకువచ్చితివా యందు మనుష్యసుఖములు దేవసుఖములుగూడ ననుభవింపఁ గలవు. వానికి నలవాటుపడితివా యాపిమ్ముట నిప్పుడు నీవు గొప్పవానిగాఁ దలఁచు రాముని మనుష్యమాత్రుని. నీ వియోగదుఃఖముచేఁ జచ్చినవానిని, నీమని, బలహీనుని, దరిద్రునిఁ దలఁపనైనఁ దలఁతువా ?

మ. తనగారాబుకుమారు రాజ్యమున సం + స్థాపించి నీమామ జ్యేష్ఠునిఁ దన్ను నిరసించ హీనబలుఁడై + చొచ్చెన్ వనాంతంబులన్ జనునే నీకటువంటిదుర్బలుని రా + జ్య భ్రష్టు నల్పాయువున్ పనచారి న్మునివేషుఁ గట్టుకొని యే + డ్వం గానలో సుందరీ. ౨౬౪

రామునియందలి గుణములను దోషములుగాఁ జెప్పుచున్నాఁడు. గారాబు కుమారున్=ముద్దులకొడుకును-భరతుని, జ్యేష్ఠున్ = పెద్దవానిని, నిరసించన్ = తఱుమఁగొట్టఁగా, హీనబలుఁడై = బలహీనుఁడై, వనాంతంబులన్=అడవులందు, దుర్బలునిన్=బలహీనుని, రాజ్యభ్రష్టున్ = రాజ్యమువలన భ్రష్టుని, అల్పాయువున్ = అల్పకాలముమాత్రమే జీవింపఁగలవానిని, పనచారిన్ = అడవులందుఁ దిరుగువానిని, ఏడ్వన్ = దుఃఖింపఁగ.

తా. తనముద్దుకొడుకు భరతునకుఁ బట్టాభిషేకముఁజేసి నీమామ పెద్ద వాఁడగుటచే న్యాయముగ రాజుగావలసిన తన్ను నూరనుండి వెడలఁ గొట్టగా

రాజ్యము సాధించుటలము లేని కారణమున నడవులందుఁ బ్రవేశించెను. న్యాయముగఁ దనకు రావలసిన రాజ్యమును దక్కించుకొనుశక్తి లేని బలహీనుని, నా కారణమున నూరిలోనైన నుండనిక తఱుమఁ గొట్టఁగా రాజ్యమును వదలిన వానిని ఆకారణముచేతనే జీవనమునకు లేని కారణమున క్షీణించిన యాయుస్సుగల వానిని, ఊరనుండినఁ జంపుదురను భయముతో నడవుల పాలయి యొంటిగా నిందువచ్చి దాఁగినవానిని, “భగ్నాః కృషే ర్భాగవతా భవంతి” యన్నట్లు, కృషిభగ్నము కాఁగా భాగవతుడై మునివేషము వేసికొనినవానిఁ గట్టుకొని యడవులలో దుఃఖించుచుండ నెంతో యందకత్తైవగు నీకుఁ దగునా.

ఉ. నీ కిది ధర్మ మౌ నటవె + నిష్ఠురశీలిని : పంచబాణబా  
 డాకులితాంతరంగమున + నాసమెయిం దమిఁ దాన వచ్చి ని  
 న్నోకమలాక్షి వేఁడికొను + చున్ననిశాచరలోకనాథునిం  
 బ్రాకటలీల నేల కవ + మానముగాఁగఁ దృణీకరింపఁగన్. ౭౯౯

నిష్ఠురశీలిని=కఠినస్వభావము గలదానా, పంచబాణ=మన్మథునియొక్క, బాణ=బాణములచే, ఆకులిత=కలఁతచెందిన, అంతరంగమునన్ = మనస్సుచే, ఆసమెయిన్=ఆశచే, తమిన్ = మోహముచే, తృణీకరింపఁగన్ = గడ్డిపోఁచవలె నలక్ష్యముగాఁ జూచుట.

తా. సీతా నీ వెంత కఠినస్వభావము గలదానవే. అట్లుగాకున్న మన్మథ బాణములచేఁ గలఁతచెందిన మనస్సుగలవాడై, యెంతోయాశపడి, నీతో నుఖ మనుభవింపఁగోరి వచ్చియున్న రాక్షస లోకమున కంతయుఁ బ్రభువైన నన్ను గడ్డిపోఁచను జూచినట్లు లలక్ష్యముగా నవమానకరముగఁ జూచుచున్న దానవే. ఇది నీకు ధర్మమా, ఎదుటివారి వరు వాలోచింపవలదా.

ఉ. భీరు : నిరాకరించి ననుఁ + బిమ్ముట వేఁగెదు మారుకాఁకలన్  
 ధారిణి మున్ను దాఁ జరణ + తాడితుఁ జీసి పురూరపున్ వ్యథన్  
 గూరినయుర్వశీతరుణి + కోపున, రాముఁడు యుద్ధభూమి నా  
 గోరికి సాటిరాఁడు, ననుఁ + గూడుటకు న్మది సంశయించెదే. ౮౦౦

భీరు=పీడికిదానా, వేఁగెదు=సంతాపపడెదవు, మారుకాఁకలన్ = మన్మథ తాపముచే, చరణతాడితున్ = కాలితోఁ గొట్టఁబడినవానిని, ఉర్వశి=దీనినిగొందఱు ఉర్వశి యని వ్రాసెదరుగాని ఉర్వశి యను రూపమే సాధువని ‘దధత్యురోజ ద్వయముర్వశీతలం, భువోగతేన స్వయముర్వశీతల” మ్మును నూఘయమకము వలనఁ దెలియనగు. నారాయణుని ఉరుపులందుఁ బుట్టినది యను సర్థమందును పృషోదరాదులలో జేరుటచే వర్ణము లోపించి హ్రస్వాదితాలవ్యాంతమునగు

రూపమే సాధువు అన గోవిందరాజీయము. ఆరు=అధికం, వష్టి=ప్రకాశత ఇతి  
 ఉర్వశీ-వశకాంతో=మిక్కిలి ప్రకాశించునది. పా-ఉర్వశి - నారాయణు తపస్సు  
 చెఱువ నప్పరస్త్రీలు రాగా నాయన తన తొడయందు దీనిని బుట్టించెను. దాని  
 సౌందర్యమును జూచి వారు సిగ్గుపడి దానినే తమకు నాయికగా గ్రహించి కొని  
 పోయిరి. ఇది కొన్నాళ్లు పురూరవు భార్యగా నుండెను. దీని కథకే కాళిదాసు  
 విక్రమోర్వశీయ మనుషేర నాటకము వ్రాసెను. దీని చరిత్రము భారతమున ఆది  
 పర్వమందును, విష్ణుపురాణము IV 6-15 నందును గలదు. భాగవతము ౯-౧౪  
 నందును గలదు.

తా. పిఠికిదానా ? యిప్పుడు లోకమునకో - మగనికో బంధువులకో భయ  
 పడి నన్ను దిరస్కరించుచున్నదానవు. కాని యావల నీవే మన్మథతాపముచే  
 పరితాపపడెదవు. నీవలె పూర్వ మూర్వశి తన్నుఁగోరిన పురూరవుని కాలికోఁ  
 దన్ని యావల నయ్యో యెంతపొరపడితిని. అటువంటివాని పోఁగొట్టుకొంటినే.  
 ఇప్పుడు నాతాప మెవ్వరు తీర్పఁగలరని పశ్చాత్తాప పడలేదా. నీగతి యంతే  
 యగును. రాముఁ డేమో మహాబలపరాక్రమసంపన్నుఁడని చెప్పెదవు. నాగోరికిఁ  
 గూడ సమానుఁడు కాఁడు. నన్ను=లోకములన్ని హాహా యని యేడ్చింపుచువానిని  
 నన్ను - దేవతాస్త్రీల గర్భములు పేరు చెప్పినంత మాత్రమున విచ్చిత్తిచేయు  
 వానిని నన్ను - పదితలల వానిని నన్ను - గై లాసపర్వతమెత్తిన వానిని నన్ను -  
 కుబేరు నోడించి పుష్పకము హరించినవానిని నన్ను - నింద్రుని బందిలోనుంచిన  
 వానిని నన్ను - బ్రహ్మచే, శివునిచే పరములు నొందినవానిని నన్ను - మూఁడు  
 లోకములు జయించిన వానిని నన్ను - నిట్టి నన్నుఁగూఁడుటకు నీకు సందేహ  
 మటవే. నీవై వచ్చి నన్నుఁ బ్రార్థింపవలసియుండఁగా నేనై వచ్చి వేఁడినఁ  
 గూడుదునా వలదా యని యేమో సందేహించెదవా.

తే. నీయదృష్టంబు వండుట + నీరజాక్షి  
 వచ్చినాఁడను ద్రోవంగ + వలదు నన్నుఁ  
 బొందుమీ యనఁ గ్రుద్దయై + భూమిజాత  
 పరుషవాక్కులదశకంఠ + బలికె నొంటి. ౮౦౧

అదృష్టంబు=భాగ్యము, నీవు పూర్వజన్మమునఁ జేసిన పుణ్యము ఫలిం  
 చుటచేత - క్రుద్ధయై = కోపించినదై.

తా. నీ పూర్వపుణ్యము ఫలించుటచే సీతా : నేను వచ్చితిని. కావున నన్ను  
 నిరాకరింపవలదు. నన్ను నిరాకరించుట యన నీ పూర్వపుణ్యమును ననుభవిం  
 పక పోవుటయే యని తలఁపుము. కావున నన్నుఁ గూడుము, అని రావణుఁడు



పలుకఁగా నొంటిదాననే పురుషసాహాయ్యము లేనిదాననే. కఠినపుమాటలాడిన వీఁడేమి చేయునో యను భయములేక కోపించినదై సీతాదేవి కఠినములైన మాటల నిట్లనియె.

రాగం వివిక్తా ఇతివర్ణయంతి=ఏకాంతము రాగవృద్ధికిఁ గారణమైయున్నను, సీతాదేవి మహాపతివ్రత కావున నామెకు రాగాభివృద్ధి కా లేదు. ఈవిషయమున నీ వాక్యము అనుసంధింపఁ దగినవి.

సకామం వీక్షితాప్యన్యైః, ప్రియై ర్వాక్యైః ప్రలోభితా ।

స్పృష్టావా జనసమ్మర్దే, న వికార ముపైతియా ॥

పురుషం సేవతే నాన్యం ? మనోవాక్యాయ కర్మభిః ।

లోభితాపి పరేణార్థై, స్నా సతి లోకభూషణా ॥

దై న్యేన ప్రార్థితా వాపి, బలేన విధృతాపివా ।

న స్త్రా ద్యైర్వాసితావాపి, నై వాన్యం భజతే సతి ॥

వీక్షితా వీక్షితే నాన్యం, హసితా నహసత్యపి ।

భాసితా భాషతేనై వ, సాసాధ్యీ సాధు లక్షణా ॥

రూప యావన యుక్తాపి, గీతవృత్తేపి కోవిదా ।

స్వానురూపం వరం దృష్ట్వా, నయాతి వికృతిం సతి ॥

సురూపం తరుణం రమ్యం, కామినీనాంచ వల్లభమ్ ।

యానేచ్ఛతి పరంకాంతం, విజ్ఞేయా సా మహాసతి ॥

భుంక్తే భుంక్తేథ యాపత్యో, దుఃఖితే దుఃఖితాచ యా ।

ముదితే ముదితాత్యర్థం, ప్రోషితే మలినాంబరా ॥

సుప్తేవశ్చాచ్ఛయాశేతే, హర్షమేవ ప్రబుధ్యతే ।

నాన్యం కామయతే చిత్తే, సావిజ్ఞేయా పతివ్రతా ॥

ఇతర పురుషులు తన్ను సకామదృష్టిఁ జూచినను, ఇచ్చకముల నాశగొల్పినను, జనులగుంపులోఁ దాఁకినను, నెవతె వికారము చెందదో యామె పతివ్రత. ఎవతె మనోవాక్యముల నైనఁ బరపురుషు సేవింపదో, ఇతరుఁడు ధనమిచ్చెద ననినను నాశపడదో యామె పతివ్రత. ఆమె జనభూషణ మనఁబడును. దీనులై యితరులు ప్రార్థించినను బలాత్కారముగ నీడ్చినను, వస్త్రాదులు తెచ్చి యిచ్చినను పతివ్రత యితరుని గామింపదు. ఇతరుఁడు తన్నుఁజూచి నవ్వినను దాను నవ్వదు. తన్ను వాఁడు చూచినను దాను వానిని జూడదు. ఇతరుఁడు

వలుకరించినను వలుకదు. అట్టిది పతివ్రత. సౌందర్యము యౌవనము గల దైనను సంగీతవృత్తములందుఁ బండితురాలైనను తన కనురూపపురుషుని జూచి యెవతె మనస్సున వికారము చెందదో సుందరుఁడు పయస్కుఁడు స్త్రీజన మనోహరుఁడు, ప్రీయుఁడు నగు పరపురుషు నెవతె కోరదో యామె మహావతి వ్రత. మగఁడు భుజించెనా తాను భుజించును. మగఁడు దుఃఖించెనా తాను దుఃఖించును. మగఁడు సంతోషించెనా, తానెక్కువగ సంతోషించును. మగఁడు గ్రామాంతరము పోయెనా, మలినవస్త్రము కట్టును. మగఁడు వండుకొనిన తరువాతఁ బండుకొనును. ఆయనకంటె ముందు నిద్రలేచును. ఇట్టిది పతివ్రత.

—\* సీత రావణు నిందించుట \*—

౯. ఏమిర యక్షగుహ్యకగఃశ్వరుఁ డై మతే భూతవంద్యు డై  
 ధీమహితాత్ముఁ డౌధనదఃదేవునితమ్ముఁడ వౌచునా యఘం  
 బీమెయిఁ జేయఁ బూనితి విశి యజితేంద్రియు బుద్ధిహీను నిన్  
 భూమిపుఁ గాఁగఁ బొంది పొరిపొదు రవశ్యము సర్వరాక్షసుల్. ౮౦౨  
 యక్ష, గుహ్యక, గణ, ఈశ్వరుఁడు = యక్షులయు, గుహ్యకులయు, సమూహములకు నధిపతి, భూతవంద్యుఁడు = దిక్పాలకుఁడు కాపున సందఱచే నమ స్కరింపఁ బడినవాఁడు, ధీమహితాత్ముఁడు = గొప్ప బుద్ధి మనస్సు గలవాఁడు; అఘంబి = పాపము, ఇశి = చీ, అజితేంద్రియున్ = ఇంద్రియముల జయింపని వానిని, బుద్ధిహీనున్ = బుద్ధిలేని వానిని, పొరిపొదురు = చతురు. 'తన పొరిపొపు సంతకు నుదగ్రతయుం గవటంబుమాననేర్చునె ధృతరాష్ట్రసూనుఁడు'— భారతము.

తా. ఏమిరా ? దేవజాతులగు యక్షులకు, గుహ్యకులకు నాథుఁడై సర్వ భూతవంద్యుఁడైన కుబేరునితమ్ముఁడ వయి యా యిట్టిపాపపుఁబనిఁ జేయఁ బూనితివి. చీ, సిగ్గులేనివాఁడా : ఇంద్రియజయము లేని నిన్ను రాజుగాఁ గల వారగుటచే నీమూలమున రాక్షసు లందఱుఁ జచ్చెదరు.

కం. హరిహయుసతిఁ బొలోమిని, హరియించియునైన బ్రదుకఁనగుఁ గాకెట్లీన్  
 వరబలుఁ డగు రామునినుం,దరి నను హరియించి బ్రతుకఁదరమా నీకున్.  
 హరిహయు = ఇంద్రుని, సతిన్ = భార్యను, పొలోముని = పులోముని కూతురగు శచీదేవిని, ఎట్లీన్ = ఎదోయొక విధముగనైన.

తా. ఓరీ : యింద్రునిభార్యను శచీదేవిని హరించియైన నేదో యొక విధ ముగ నెట్లెట్లో బ్రదికిన బ్రతుకవచ్చును గాని రామచంద్రమూర్తి భార్యను హరించియు మరల బ్రతుక నీకు శక్యమా.

మత్తకోకిలము. దుష్టచిత్తుడ వజ్రహస్తుని \* తోయజాక్షిఁ బులోమజన్  
 భ్రష్టశీలుడః యాహరించి మ \* నంగవచ్చును గాక యు  
 త్కృష్టతేజుఁడు రామచంద్రుని \* యీశ్వరిన్ ననుబోడి నీ  
 కష్టవాక్యము లాడి మోక్షము \* కానవున్ సుధఁ ద్రావినన్. ౮౦౪

వజ్రహస్తుని = ఇంద్రునియొక్క, తోయజాక్షిని = స్త్రీని, భ్రష్టశీలుడ =  
 పతితుల నడవడి గలవాఁడా, మనంగవచ్చును = బ్రదుకవచ్చును, ననుబోడిన్ =  
 నావంటిదానిని, అనఁగా నన్ను బోలినదానిని హరించియు బ్రతుకలేవు. ఇక  
 నన్ను హరించిన నీగతి చెప్పనేల ? అశ్లీలనివారణార్థము నన్ను అనక నావంటి  
 యనెనని గోవిందరాజీయము. కష్టవాక్యము లాడి = నీచపుమాటలు పలికి, నీచపు  
 మాట లాడుటచేతనే చెడెదవు, సుధన్ = అమృతమును, మోక్షము = విడుదల,  
 కానవున్ = పొందనే పొందవు.

తా. చెప్పినమాటయే కోపాతిశయమున మరలఁ జెప్పుచున్నది, ఓరీ :  
 చెడ్డమనస్సు గలవాఁడా : యింద్రునిభార్యను హరించియైన బ్రతుక వచ్చును  
 గాని రామచంద్రునిభార్య నగు నన్నుఁ బోలినదాని నీచవాక్యము లాడుటచేతనే  
 నీ వమృతముఁ ద్రావినను నీకు మోక్షము లేదు. ఇక హరించిన నేమగుదువ్ ?  
 మోక్షము మృత్యువువలన నని శేషము. మృత్యువునుండి నీకు విడుదల లేదు.  
 మిక్కిలి మలినమైన యంతఃకరణము కలవాఁడ వగుటచే జ్ఞానముచేతనే కలుగ  
 వలసిన మోక్షము నీకు లేదని భావము. అని తిలక వ్యాఖ్య.

౪౯-వ సర్గము.

కం. అని పలుకుసీతవాక్కులు, విని దశకంతుండు కోవ \* వివశుం డగుచుం  
 దనకరములఁ జఱచుచు ననె, వినవే నావిక్రమము వివేకవిహీనా. ౮౦౫  
 కోవవివశుండు = కోవముచే పరవశుఁడైనవాఁడు, చఱచుచున్ = తట్టుచు,  
 వివేకవిహీనా = ఇది తగును ఇది తగ దను తెలివిలేనిదానా.

తా. సీతాదేవి యీ ప్రకారము చెప్పఁగా విని రావణుఁడు కోవముచే  
 దేహము తెలియనివాఁడై భుజము లప్పశించుచు నిట్లనియె. బుద్ధిలేనిదానా :  
 నా పరాక్రమము చెప్పెద వినుము.

ఉ. ఎత్తుదునో ధరాతలము \* నేపునఁ జీతులఁ బట్టి మింటికిన్  
 మొత్తుదునో రణంబునను \* మొఱ్ఱులు పెట్టఁగ మృత్యుదేవతన్  
 రుత్తుదునో హిమాచలము \* రూక్షత బ్రద్ధలువాఱ సూర్యునే  
 నొత్తుదునో శరంబుల మ \* హోదధిసీరముఁ ద్రావి వై తునో. ౮౦౬

రూక్షతన్ = కోపమున, రుత్తుదునో = కొట్టుదునా.

తా. నేనాకాశమున నిలబడి భూమిని రెండుచేతులఁ బట్టి పైకెత్తుదునా? మృత్యుదేవత మొట్టో యని యేడుచునట్లు యుద్ధమందు మొత్తుదునా? హిమవ త్పర్వతమును బ్రద్దలగునట్లు కొట్టుదునా? సూర్యుని నేలబడ నొత్తుదునా? సముద్రములోని నీళ్ళన్ని త్రావుదునా?

కం. వెంబరవిత్తాః కామసు, ఖంబులఁ గలిగించునన్నుఁ • గామాకృతి నా థుం బరికింపుమ యని చూ, పెం బడఁతికిఁ దనదురూపుఁభీతిం గొలువన్.

వెంబరవిత్తా = మూఢురాలాః కామాకృతిన్ = మన్నఢుని యాకారము గలవానిని, కోరినస్వరూప మెత్తఁగలవానిని.

తా. ఓసీ మూఢురాలాః కోరినరూపముల నెత్తఁగలిగి మన్నఢువంటి నాకారముగల నన్ను, సర్వసుఖములఁ గలిగించు నన్ను, నాథుని నిజమైన స్వరూపముఁ జూడుము అని యామెను భయపెట్టుటకై దన నిజస్వరూపమును జూపించెను.

శా. మాయాభిక్షుకరూపము నివ్వడిచి దు • ర్మార్గుండు వంక్త్యాస్య మా స్వీయాకారము సూర్యకల్పదహనో • ద్వీలంబు సంతప్తగాం గేయోదంతికుండలంబును గ్రుధా • కీర్ణాక్షము స్నేచక చ్చాయావ్రప్రతిమానమున్ శరశరా • సస్పితకాలాభమున్. ౮౦౮

మాయాభిక్షుకరూపము = దొంగసన్నాసి యాకారము, వంక్త్యాస్యము = పదితలలుగలది, స్వీయాకారము = తనరూపమును, సూర్యకల్పదహన ఆద్వీలంబు = ప్రళయకాలసూర్యునివలె నగ్నివలె మితిమీఱి వెలుఁగునది, సంతప్త గాంగేయ = పుటము వేసిన బంగారుచే, ఉదంతికుండలంబును = కుండలములుగలది, గ్రుధా = కోపముచే, ఆకీర్ణ = వ్యాపించిన, అక్షము = కన్నులు గలది, మేచక = నల్లని, ఛాయా = కాంతిగల, అవ్ర = మేఘముతో, వ్రప్రతిమానము = సమానము, శరశరాసస్పిత = బాణములచేతను వింటిచేతను వ్రకాశించునదియు, కాలాభమున్ = యమునితో సమానమైనదియు నగు తనరూపము చూపించెను.

తా. దొంగసన్నాసివేషము వదలి యాదుష్టుఁడు పదితలలు గలదియు ప్రళయకాలమందలి సూర్యాగ్నులవలె మితిమించిన తేజముగలదానిని పుటము వేసిన బంగారుకుండలంబులు గలదియు కోపయుక్తమైనదియు నల్లనిమేఘ ముతో సమానమైనదియు విల్లుబాణములు కలదియుఁ గాలునితో సమానమైన దగు తన స్వరూపమును చూపించెను.

కం. రక్తాంబరధరుఁ డై సం, రక్తాక్షుం డయి నిదాఢు • రవితేజస్వం సక్తుం డిట్లనియెం గ్రూ, రోక్తులదై త్యేశ్వరుఁడు సఃముజ్జుంభితుఁడై . ౮౦౯

రక్తాంబరధరుడై = ఎఱ్ఱనివస్త్రము ధరించినవాడై తమోగుణప్రధాన మగు క్రూరస్వభావముగలవారు రక్తవర్ణముగల వస్త్రములు, పూలు లోనై నవి ధరింతురు. వీడట్టివాఁడు కావుటను సీతాదేవిని భయపెట్టుటకును వాఁడిట్టివస్త్ర ములు ధరించెను. సంరక్తాక్షుండయి=మిగుల నెఱ్ఱనికన్నులు గలవాడై, నిదాఘు= గ్రీష్మఋతువునందలి, రవితేజస్=సూర్యకాంతితో, సంసక్తుఁడు = కూడినవాఁడు, సముజ్జ్వంభితుడై = మిగుల దేహము పెంచినవాడై .

తా. ఎఱ్ఱనివస్త్రములు ధరించినవాడై, ఎఱ్ఱనికన్నులు గలవాడై యెండ కాలమందలి సూర్యుని తేజస్సు వేడిమి కలవాడై విజ్వంభించి కఠినవాక్య ముల రావణుఁడు సీతాదేవితో నిట్లనియెను.

—\* రావణుఁడు సీతను బలాత్కారముగ నెత్తికొని పోవుట. \*—

మ. వినవే సీత భవత్సమానవిభునిన్ \* విశ్వత్రయీఖ్యాతునిన్  
 గనఁగాఁ గోరెదవేని న న్గలయుమీ \* కల్యాణి : శ్లాఘ్యుండ నే  
 ననురక్తుండను నీకు నప్రియముఁ జే \* యం బోవ నెన్నుండు నా  
 మనుజు స్వీడుము గూడు నన్ను దనుజున్ \* మాంగళ్యసంధాత్రివై . ౮౧౦  
 భవత్సమానవిభునిన్ = నీకుసమానుడైన భర్తను, విశ్వత్రయీఖ్యాతు నిన్=ముల్లోకములందుఁ బ్రసిద్ధికెక్కినవానిని, శ్లాఘ్యుండన్=పొగడ్తగలవాఁడ, అనురక్తుండను = నీయం దనురాగము గలవాఁడను, మాంగళ్యసంధాత్రివై = శుభముగూర్చుదాసవై .

తా. వినవే నామాట సీతా నీమనస్సున నీయోగ్యతకుఁదగిన పెనిమిటిని మూఁడులోకములందుఁ బ్రసిద్ధికెక్కినవానిని పొందఁగోరెదవా? కల్యాణి నన్నుఁగూడుము. నేనట్టి పొగడ్తగన్నవాఁడను. నీయందుఁ బ్రేమగలవాఁడను. నీకు సమ్మతముగానిది యెన్నఁడు చేయను. నామాట విని యామనుజుని వదలి దనుజుఁడనైన నన్నుఁగూడి నాకు శుభము గూర్చుము.

ఉ. ఏమని మోహ కుంచితవె \* యేమిగుణంబులఁ జూచి మెచ్చితే  
 యోమతిహీనురాల : యొక \* యుగ్మలిమాటను బట్టి రాజ్యమున్  
 భామ సుహృజ్ఞనంబులను \* బాయుచు వ్యాళనిషేవితాటవిన్  
 దీమస మేది క్రుమ్మరెడి \* దీసునిఁ బండితమానినీమణి. ౮౧౧

వ్యాళనిషేవితాటవిన్ — వ్యాళ = దుష్టసర్పములచేతను దుష్టగజముల చేతను, యుగ్మలిమాటను బట్టి రాజ్యముల చేతను, దుష్టమృగములచేతను, దుష్టులగు రాక్షసులచేతను, నిషేవిత=మిక్కిలి యాశ్రయింపఁబడిన, అటవిన్ = అడవియందు, వ్యాళ స్సర్పే దుష్టగజే శ్వాపదే

నాశతే త్రిషు॥ నా. ర. దీమసమేది = ధైర్యములేక, ఉగ్గలి = స్త్రీ, పండిత  
మానిని=పండితురాలనని తలచుకొనుదానా.

తా. ఓసి బుద్ధిలేనిదానా : నీవు తెలిసినదానివని తలచుకొనుచున్నావుగాని  
నీకు వివేకములేదు. నీకు వివేకముండెనేని యొకయాఁడుదాని మాటప్రకారము  
రాజ్యమును స్నేహితులను బంధువులను అందఱనువదలి క్రూరములైన సర్ప  
ములు, ఏనుఁగులు, మృగములు, క్రూరరాక్షసులు సంచారముచేయు నడవి  
యందు సంచరించుచు శత్రువుల వెదిరించి రాజ్యము సంపాదించుకొను  
ధైర్యములేని దరిద్రుని నేమని మోహించితివి? ఏమిగుణములనుజూచి మెచ్చితివే.  
కం. అని ప్రియవాదిని సత్ప్రియఁ గనలున దుష్టుండు పల్కి+కామవివశుడై

జనకజను బుధుఁడు రోహిణి, వినువీదిని బట్టునట్లు+వెసఁ బట్టుకొనెన్. ౮౧౨  
అని=ఈప్రకారముచెప్పి, ప్రియవాదిని=స్నేహముతోఁగూడిన యిష్టవాక్య  
ములు చెప్పుదానిని, ప్రియశబ్దమునకు స్నేహము, సంతోషమును సర్థమునఁ  
బ్రయోగములుగలవు. స్నేహభావముతో సంతోషము గలిగించు వాక్యములు  
చెప్పుదానిని, సత్ + ప్రియన్ = సజ్జనులకు నిష్టమైనదానిని, కామవివశుడై =  
కామముచే దేహము తెలియనివాడై, ఇట్లని రావణునిభావమును వాల్మీకి వెల్ల  
డించెను. వినువీదిని=ఆకాశమున, బుధుఁడు = చంద్రునికుమారుఁడు, రోహిణి=  
చంద్రునిభార్య అగుటచే రావణుఁడు సీతను బట్టుట కుమారుఁడు కాముకుడై  
తల్లిని బట్టుకొనుటవంటి మహాపాపకార్యము అని కవి యభిప్రాయము.

సీతాదేవి 'శీతోభవః' చల్లగాఁ గమ్మనఁగానే యగ్ని హనుమంతుని విష  
యమునఁ జల్లనయ్యెఁగదా. ఇప్పుడు తనవిషయమున రావణాసురు నేల హతో  
భవ = చావుము అనలేదు.

- i. ఒకరికి మేలుచేయుటచేఁ దపస్సు వృద్ధియగును. కిడు చేయుటచే  
క్షీణించును.
- ii. తనరక్షణార్థము రామచంద్రమూర్తిపై వైచి కేవల వరతంత్రయై  
యున్నది. ఆయన నిన్ను నీవు రక్షించుకొనుమని యాజ్ఞ యియలేదు. ఆకారణ  
మున దన్నుఁదాను రక్షించుకొనుట స్వాతంత్ర్యము వహించినట్లైన స్వరూప  
విరుద్ధమగును.
- iii. లంకకుఁబోయి రావణు సమూలము నాశము చేయవలయును నని  
కదా యామె సంకల్పము.

తా. ఈప్రకార మయ్యో వీఁడు చెడిపోవునే యని స్నేహభావముచేఁ జెప్పు  
చున్న దానిని సజ్జనులకు నిష్టమైనదై సంతోషము గలిగించు దానిని, కోపము

తోడఁబలికి కామముచేఁ బరవశుడై బుధుఁ డాకాశమునఁ దనతల్లియగు రోహిణిని బట్టునట్లు త్వరగాఁ బట్టుకొనెను.

ఈ సమయమున సీతాదేవి మూర్ఛపోయి యుండినట్లు 'నే వివశగ వ్రాలినచో నావపు వతఁడంటెఁగాని నాసమ్మతిఁ గాదు' (యుద్ధ ౨౬౮౦) 'రామునిఁదప్ప నింత నెవ్వరిని స్పృశింప నొల్ల, దశవక్త్రుఁడు దాఁకఁడె నిన్ను నంటివా ? పరవశురాల దుర్బలను బ్రాపునులేద, యనాథ నొంటి' నను (సుందర ౯౧౧) సీతాదేవి వాక్యములచే నెఱుఁగనగు. మఱియు నగ్నిహోత్రుఁడును అస్వతంత్ర యనియే చెప్పెను (యుద్ధ ౨౭౧౨) ఈ కాండమున ౮౨౮ వ పద్యముఁ జూడుఁడు. మూర్ఛపోయి పడియుండిన కారణముననే తొడలక్రిందఁ జేయవేయఁ గలిగెను. కూర్చుండియుండినచోఁ దొడలక్రిందఁ జేయివేయుటకుఁగాని తొడల మీఁదఁ జేయివేసి పట్టుకొనుటకుఁ గాని సాధ్యపడదు. సీతాదేవి యసామాన్య బలిష్ఠురాలు. మనోబలమం దెంత యుత్తమురాలో దేహ బలమం దంత యుత్తమురాలు. అట్టిదని తెలిసిగదా యీమెకుఁ దగినవరుఁడు బలిష్ఠుఁడు కావలె నని జనకుఁడు వీర్యశుల్కు యని చాటించెను. స్మృతిగలిగి యున్నప్పుడు దాఁకి యుండినచో ద్రౌపదిచే కీచకునివలె రావణుఁడు మూఁడు పొర్లిగింతలు పెట్టి యుండును. రావణుఁడు ఇతరులవిషయమున దుష్టాత్ముడై నను గామమోహితుఁ డైనను సీతా విషయమునఁ గాఁడు. కావుననే బుధుఁడు తనతల్లిని రోహిణిని బూజార్థము గ్రహించినట్లై సీతను రావణుఁడు పూజార్థమై గ్రహించెను. తన యింట నుంచుకొని యిష్టదేవతను బూజించినట్లు పూజించుటకై గ్రహించెనని భావము. ఓయీ! నలకూబరవేదవత్సాదులశాప ముండఁగా నెట్లు బలాత్కార ముగ పరదారను దాఁకెను. అనిన సత్యము రావణుఁడు సీతను సొక్షాత్తుగాఁ దాఁకలేదు. మోఁకాశ్యయు తలవెండ్రుకలయు నీడను మాత్రమే గ్రహించెను. రాక్షసులకు ఛాయాగ్రహణశక్తి గలదు.

ఛాయాగ్రాహిత్య మప్యస్తి సర్వవిద్యా విశారదే

శేశచ్ఛాయాం పరామృశ్య జానుచ్ఛాయాం తథై వచ

గృహీత్వా జానకీం హృష్టో లంకాం ప్రాయాత్సరావణః. అని స్కాంద మందుఁ గలదని మహేశ్వర తీర్థీయము.

ప్రియవాదిని = రావణునివిషయమునఁగాక యితరులవిషయము ననని శేషము. సీతాదేవి వాని నాక్షణమే శపించి నాశముచేయఁ గలదయును సమూలము నాశము చేసెదనని వేదవతిగా నున్నప్పుడు సంకల్పించుటచేతను రాముఁ డును ఋషుల దేవతల యెదుట నట్లు ప్రతిజ్ఞ చేసియుండుటను దాని నిర్వహించు

కొఱకు శపింపదయ్యెను. తొడలనఁగాఁ గాళ్లు\_కాళ్లు పట్టుకొని లంకకు రమ్మని ప్రార్థించెనని భావమని తిలకవ్యాఖ్య.

కం. సీతాశిరోజముల దా,చేతన్ వలచేతఁ దొడలు\_శీఘ్రము కొని మా

యాతతఖరయుత మగుతే, రాతలమునఁ దోవఁగా ద\_శాస్యుం డంతన్.

శిరోజములన్=తలవెండ్రుకలను, దాచేతన్ = ఎడమచేతితో, వలచేతన్= కుడిచేతితో, మాయాతతఖరయుతము = మాయాశక్తిచే నింతవఱకుఁ గానరాక యిపుడు కానవచ్చి కంచరగాడిదలు కట్టినది, ఆతలమునన్=ఆశ్రమముముందు.

తా. ఎడమచేత సీతాదేవి తలవెండ్రుకలను కుడిచేతఁ దొడలను శీఘ్రముగఁ బట్టుకొని మాయారథ మాచోటికి రాఁగా రావణాసురుఁడు.

సీతాదేవిని రావణాసురుఁడు ప్రత్యక్షముగఁ దాఁతెనా లేదా యను విషయము విమర్శింపవలసి యున్నది.

వాల్మీకిరామాయణము స్పష్టముగా రావణుఁడు సీతాదేవిని దాఁకి తీసికొని పోయెనని చెప్పుచున్నది. ఇచ్చట ౮౧౨, ౮౧౩, ౮౧౪ పద్యములందే గాక ౮౮౧ వ పద్యమున, 'మదవతి తీఁగెనాఁబెనఁగ మానవభోజియు వీడు వీడు మంచద్దలిచి జంకెనల్వలికి యట్టి సతీమణి కేశపాశముల్ వదలకవట్టి యీడ్చె' నని యున్నది.

౮౮౮ అసురనాథాంకగ ౮౯౦ రావణాంక సంకలిత సతీముఖంబు,అని యీ విధముగఁ బెక్కు ప్రయోగములున్నవి.అయినను దుష్టుఁడైన రావణుఁడు సీతను దాఁకుట యనునది సహింపని భక్తులు భక్త్యతిశయముచేఁ గొన్ని వింతలు వ్రాసియున్నారు.

౧. కొందఱు రామచంద్రమూర్తి మాయామృగమువెంటఁ బోవునపుడు నిజమైన సీతను దాఁచి మాయాసీతను నాశ్రమమం దుంచి పోయెననియు, ఈ మాయాసీతను రావణుఁడు గ్రహించెననియు రావణవధానంతరము మాయాసీత యగ్నిలోఁ బ్రవేశించి మాయమయ్యెననియు నిజమైన సీత యగ్నిలోనుండి వెలువడి వచ్చెననియు నందురు.

౨. మఱికొందఱు లక్ష్యులుఁడు రామునిమిత్రమై పోవుచు సీతాదేవిచుట్టు గిఱగీచి దీనిని నీవు దాఁచి రావలదని చెప్పినట్లును రావణుఁ డాపెళ్ళను లేవఁ దీసికొనిపోయెనే కాని సీతను దాఁకలేదనియు నందురు.

౩. మా హేశ్వరత్పీఠీయమున నున్నట్లు సీతాదేవివెండ్రుకల మోఁకాళ్ళ చాయ గ్రహించె నందురు.



౪. తతో విదార్య ధరణీం, నఖైరుద్భృత్య వాహుభిః ।

తోలయిత్వా రథే డీప్తా,యయా డీప్రం విహాయసా ॥ అధ్యాత్మ  
ఇవన్నియు సద్భావముతో భక్తితో వ్రాయఁబడినవే కాని సత్య చరిత్ర  
ములుగావు. వాల్మీకిరామాయణ మొక్కటియే యున్నదున్నట్లు వ్రాయఁబడినది.

వ్యవసాయాత్మికాబుద్ధి రేకేహ కురునందన । బహుశాఖా హ్యనంతాశ్చ  
బుద్ధయోఽవ్యవసాయి నామ్ ॥ అన్నట్లు నిశ్చయవిషయ మొకవిధము. అది  
తప్పించి చెప్పఁ బూనినఁ బలువురు వలువలు విధములఁ జెప్పుదురు.

ఈ చిత్రకథలు కల్పింపఁ గారణమేమి ?

(i) రావణాసురుఁడు తాఁకుటచే సీతాపాతివ్రత్యమునకు హానియనియా,  
(ii) అట్టి పతివ్రతను దాఁకి రావణుఁడు బ్రదుకుటచే రావణు తపోబలమున  
కంటె సీతామహిమ తక్కువ యనియా? ఈరెండు కారణములు సరియైనవిగావు.  
రావణాసురుఁడు తాఁకుటచే సీతాపాతివ్రత్యమునకు హాని కలుగునేని యామె  
పాతివ్రత్యము విరాధుఁడు తాఁకియొత్తికొని పోయిననాఁడే నాశమయి యుండ  
వలె. ఏలన రావణుఁడే దుష్టభావముతో సీతను హరించెనో యాదుష్టభావము  
తోనే విరాధుఁడు హరించెను. ఆరణ్య ౨౨-వ వద్యముఁ జూడుఁడు. 'యావని  
తను న్నాదు పెండ్లముగ వారకకై కొనువాఁడ నమ్ముఁడీ'యని వాఁడును జానకిని  
యంకతలమునఁ జేర్చినవాఁడేకదా. అప్పుడు పోని పాతివ్రత్య మిప్పు డెట్లు  
పోయెను? సీతను మతిమాతెనా? స్త్రీలకుఁ బాతివ్రత్యహాని వారి మనోవికారముచేఁ  
గలుగునా? ఇతరుల సంకల్పముఁ బట్టి కలుగునా? లేక యే పురుషుఁడైనను  
దాఁకినంతమాత్రముననే పాతివ్రత్యము చెడునా? ఏ పురుషుఁడైననుదాఁకుట  
చేతనే పాతివ్రత్యమునకు హానికలుగునేని కొడుకులను దమ్ములను దాఁకు స్త్రీలు  
పతివ్రతలుగారా? సీత దశరథునిఁ దాఁకిననుగదా. (అయోధ్య) అంతతో నామె  
పాతివ్రత్యము చెడెనా? స్త్రీ కామవికారము నొందదేని పరపురుషులు కామదృష్టిఁ  
జూచినను, దాఁకినను, దమయంతికివలె, ద్రౌపదికివలె, పాతివ్రత్యమునకు హాని  
లేదు. అట్టులే పురుషుల మనస్సు గామవికారము నొందదేని నగ్నస్త్రీలఁ జూచి  
నను, దాఁకినను దోషములేదు. శుక భీష్మ హనుమంతులు సాక్షులు. సీతాదేవి  
యందుఁ గామ వికారములేదు గావున విరాధ రావణులు దాఁకినను దానివలన  
నామెకు శీలహాని లేదు. కిచకుఁడు దాఁకిన ద్రౌపదికి శీలహాని కలిగెనా? సైంధ  
వుఁడు దాఁకుటచే నామె పాతివ్రత్యమునకు హాని కలిగెనా? కావున రావణుఁడు  
తాఁకినంతమాత్రమున సీత కొక లోపము వచ్చునని తలఁచుటే దోషము. కావున  
నీ వింత కల్పనములు నిరాధారములు. ఈ విషయమునఁ గొన్ని సందేహము

లీ వ్యాఖ్యాతను బీడించుచున్నవి.

౧. రావణుఁ డెత్తికొని పోయి యశోకవనముం దుంచి బాధించునది మాయాసీత నగునేని లోక మేల సీతనిమి త్తమై జాలిపడుచున్నది ? ఇంద్రజిత్తు కల్పించిన మాయాసీతకై రాముఁడు వానరులు నేడువలేదా యందురేమో ? ఎంతవఱకు ? సత్యము తెలియకుండువఱకు. ఈకల్పకులు సత్యము బయటఁ బెట్టిరికదా ? ఇప్పటి కేల లోకము వగచుచున్నది.

౨. నీ వధకు నేను గారణ మయ్యెదనని వేదవతి చెప్పెనుగదా ? ఆమె యెందో డాఁగియుండెనేని యామెమాట వ్యర్థమైనట్లే కదా.

౩. ఆమె యిట్లు డాఁగఁ గారణమేమి కలిగెను ?

౪. గడ్డతోడ సీతాదేవి యెత్తుకొనిపోఁబడెనేని జటాయురావణ యుద్ధ ముండు రథముతోడ సర్వము హతమయ్యెఁ గదా ? ఇప్పు డాగడ్డ పోయెనా యుండెనా ?

౫. సీతాదేవిఛాయను గ్రహించి రావణుఁడు పోయెనేని సీతాదేవి యెందుండెను ? రావణుఁ డాకాశమునఁ బోవుచుండిన సీతాదేవి నేలమీఁద బోవుచుండెనా ? సింహిక హనుమంతునిఛాయను సముద్రములో గ్రహింపఁగా హనుమంతుఁ డాకాశమున నుండెనుగదా ? రావణుఁ డాకాశమునఁ బోవునపుడు సీతాదేవి యెందుఁ బోవుచుండెను ?

౬. రావణుఁడు చంకలో నిజికించుకొనినది సీతనా సీతనీడనా నీడను ? చంకలో నిజికించుకొనిపోవు బెట్లు ?

౭. సీత భూమిపై నుండిన నీడ యాకాశమున నెట్లుండఁగలదు ?

౮. మాయాసీతను కల్పించి దాని నెత్తుకొని పోవునట్లు మోసముచేసి తనభార్య పోయినట్లు దొంగయెట్లు యెడ్చి యానెపమున వాని నిర్వంశముగఁ జంపిన రామచంద్రుఁ డెట్లు ధర్మాత్ముఁడు ? రామ రావణ మాయలలో ఫేర మైనది యేది ?

౯. మాయచేఁ (నీడ) గల్పించిన మూర్తియందలి సొమ్ములు వేఱుగఁ దీయ సాధ్యపడునా ? అట్లు తీసెనేని దీర్ఘకాలము సత్యముగ నిత్యముగ నిలుచునా ?

౧౦. (నీడ) మాయాసీతాపాతివ్రత్యమహిమచేతనా హనుమంతుని తోఁక కాలకుండుట.

౧౧. సీతాదేవిని రామచంద్రున కర్పించుచు నగ్నిహోత్రుఁడు 'నిన్నెడఁ కాసి దీనయయి నిరరసిమను నస్వతంత్రయై । యున్న సుశీల సీమె దురితోగ్ర చరిత్రుఁడు బల్మి దెచ్చెనుం । చెన్ని జగీహమందు నటు చేసి ననున్ నినుఁ జింత సేయుచున్ । నిన్నె భజించెఁజూ వికృతనేత్రలు రక్కెన లెప్పు గావఁగన్ ; గీ. మోస గించెను దా నెంతో యాసముంచెఁ ధిక్కరించెను బెదరించె గ్రక్కసిం చె । నేమి

చేసిన లక్షింప దీమె యతని' నను అగ్నిహోత్రుని యీ వాక్యములు మాయాసీత యందుఁ గదా నన్వయంపవలె? వాస్తవ సీతయం దెట్లు సార్థకములు? అగ్ని హోత్రుఁడు నమర్పించినది వాస్తవ సీతనేకదా? ఒకతెను జూపించి మఱియొకతె వృత్తాంత మెట్లు చెప్పెను? ఇది బొంకే కదా ?

౧౨. సీతాదేవిని విడిచి మారీచుని వెంట రామమూర్తి పోయినపుడు రావణుఁడు వచ్చినపుడు ఆవల వాఁ డెత్తుకొనిపోయినపుడు హనుమంతుఁడు చూచినపుడు సీత పచ్చనిచీర కట్టియుండెను. వాస్తవసీతవంటిదే కదా మాయాసీతయును ? అగ్నిహోత్రునిలో బయలు వెడలినపుడు విభీషణుఁ డిచ్చిన యెఱ్ఱ చీరతో సొమ్ములతో వెలువడెను. వాస్తవసీత కివి యెందుండి వచ్చెను ? ఆమె ధరించిన సొమ్ములు చీర యేమాయెను ?

౧౩. హనుమంతుఁడు సంభాషించినది యుంగర మిచ్చినది దొంగ సీతకా? రాక్షస స్త్రీల కభయ మిచ్చినది, హనుమంతుని వలన రక్షించినది దొంగ సీతయా? దొంగ సీత యిచ్చిన చూడామణి మాయయే కదా ?

౧౪. జటాయువు రావణుఁడు సీతను హరించిన ముహూర్తము వానిని నాశము చేయునది యని చెప్పెను గదా. ఇట్టి ఫలము యథార్థవస్తువుల విషయమా ? నీడలను మాయా వస్తువులను హరించిన నిట్టి ఫలము కలుగునా? ఇట్టిది శాస్త్రమం దెందైన నున్నదా ?

ఒకవేళ ఛాయాదేవిని దృష్టాంతముగఁ జెప్పెదరేమో ? ఛాయాదేవి హుళక్కి రూపముగాదు. సత్యమూర్తియే. బిడ్డలు గనెనుగదా ? ఉత్తనీడలు బిడ్డలఁ గనెనా ? సూర్యునిభార్య స్వశక్తిచేఁ దనవంటిదానిని గల్పించి సూర్యు నొద్దనుంచి తాను బోయెను.

ఇంత యేల ? రావణుఁడు హరించినది మాయాసీత ననుటకు వాల్మీకి రామాయణమునఁ బ్రమాణవాక్యము శూన్యము.

కం. దారుణబిభీషికల నా, క్రూరుఁడు బెదరించి యెత్తికొనియంకమునన్

జేరిచె శతాంగమునఁ గమ, లారమణీరూపిణిన్ బలాత్కారముగన్. ౮౧౪

దారుణబిభీషికలన్ = భయంకరములైన బెదరింపు మాటలచేత, అంకమునన్ = ఒడియందు, శతాంగమునన్ = తేరియందు, కమలారమణీరూపిణిన్ = లక్ష్మీస్వరూపము గలదానిని.

తా. ఆక్రూరుఁడు భయంకరములైన బెదరింపు మాటలచే బెదరించి బలత్కారముగ నొడిలో తెత్తుకొనున దెత్తుకొని రథమును జేర్చెను.

కం. మృత్యుప్రాయుని భృశశ్రి,క్ష్ణత్యంతస్ఫురితదంష్ట్రీ + నద్రీసమానున్  
దై త్యునిఁ గని వనదేవత, లత్యర్థభయంబునన్ వనాకులఁ బాఠెన్. ౮౧౫

మృత్యుప్రాయుని=మృత్యువువంటి వానిని, భృశ....దంష్ట్రీన్=మిక్కిలి  
క్రూరములై విశేషించి ప్రకాశించు కోఱలు గలవానిని, అద్రీసమానునిన్=పర్వత  
ముతో సముండగు వానిని, అత్యర్థభయంబునన్ = మిగుల భయముతో, వనా  
కులన్ = అడవుల వెంట, పాఠెన్ = పఠువెత్తెను.

తా. యమునితో సముండై మిగుల శీర్షములై ప్రకాశించు కోఱలుగల  
వానిని, పర్వతమంత దేహముగలవానిని నా రాక్షసుని జూచి వనదేవతలు భయ  
పడి యడవులలోఁబడి పరువెత్తెరి.

కం. రావణగృహీత యార్తా, రావంబున నణచె రామ + రామా యని యా  
శీవిషసతి యనఁ బొరలెడి, యావనిత నణంచి యెగసె + ననురుఁడు దివికిన్.

అశీవిషసతి=ఆఁడుపాము, అణచి=అడఁగఁబట్టి, దివికిన్=ఆకాశమునకు.

తా. రావణుఁడే బట్టుకొనఁబడిన సీతాదేవి దుఃఖస్వరముతో రామా  
రామా యని యేడ్చుచు నాఁడు పామువలె బొరలుచుండఁగా గదలకుండ  
నణఁగఁబట్టి యాకాశమున తెగసెను.

కం. ఉప్పరవీదిని నీగతిఁ, దెప్పనఁ జనుతేరిమీఁదఁ + దీవ్రాతుర యై  
యప్పఁడతి వేఁడు అనఁగా, నిప్పగిదిని నేడ్చె భ్రాంతహృదయయపోలెన్.

ఉప్పరవీదిని=ఆకాశమార్గమున, తెప్పనన్ = త్వరగా, దీవ్రాతురయై =  
క్రూరమైన బాధవడుచున్నదై, వేఁడులు = పిచ్చిపట్టినది, భ్రాంతహృదయయ  
పోలెన్=భ్రమతచెందిన మనస్సుగల దానివలెనే.

తా. ఈ విధముగ నాకాశమున శీఘ్రముగఁ జను తేరిమీఁద మిగుల బాధ  
గలదై యాసీతాదేవి పిచ్చిపట్టినదో యన్నట్లు భ్రమచెందిన దానివలెనే యిట్లు  
లేడ్చెను.

—+ సీత రామలక్ష్మణులఁ బేర్కొని యేడ్చుట +—

కం. హో లక్ష్మణ గురువదసే, వాలోలా యీరసమునఁ + బాపాత్ముం డ

య్యో లావున నను ప్రముచ్చిలి, వాలాయము చనెడి నెఱుగఁబాభూరిభుజా.  
గురువదసేవాలోలా = పెద్దల (అన్న) పాదముల సేవించుటయం దాశ  
గలవాఁడా, ఈరసమునన్=ఈర్ష్యచేత, ఖరాసురుని జంపినార మను నీర్ష్యచేత,  
లావునన్=బలవంతముగ, ప్రముచ్చిలి = దొంగిలి, వాలాయము = అడ్డములేక,  
భూరిభుజ = గొప్పభుజములు (బలము) గలవాఁడా.

శ్రీరామచంద్రమూర్తి చాలదూరమున నుండుననియు, వెనుకఁ బోయిన వాఁడుకావున లక్ష్మణుఁడు సమీపమందే యుండుననియుఁ దలఁచి ముందు లక్ష్మణునిపే రఱచుచున్నది.

శా. అయ్యో లక్ష్మణా! పెద్దల పాదసేవచేయుటయందాసక్తి గలవాఁడా : మీరు ఖరాదులఁ జంపితి రను నీసుచేత నీపాపాత్ముఁడు నన్ను బలవంతముగా దొంగిలి యడ్డములేక పోవుచున్నాఁడు, మహాభుజబలము గలవాఁడా : ఇది నీకుఁ దెలియలేదా ?

కం. జీవితమును సుఖ మర్థముఁ, గేవలధర్మార్థముగను + గీడ్పఱచిననీ  
పీవిధి నధర్మగతిఁ గొని,పోవఁగ న న్నసుర కావఃవో రఘురామా. ౮౧౯

జీవితమును = బ్రదుకు, గేవలధర్మార్థముగను=ఒక ధర్మమునిమిత్తమే, గీడ్పఱచిన=వదలుకొనిన నాలుగవ పాదమున ప్లుతయతి.

శా. నీ బ్రదుకు, సుఖము, ధనము కేవల మాశ్రితరక్షణార్థముగ వదలి పెట్టిన నీవు రామచంద్రా : నీ యాశ్రితురాలనగు నన్ను వీఁడు ధర్మము తప్పి తీసికొని పోవుట చూడలేదా ?

కం. అవిసీతు లై నదుర్జన,నివహంబుల తెప్పుడున్ వి+నేతుఁడ వయ్యున్  
బొవరునఁ బాపముఁ జేసెడి,యవిసీతు దశాస్యనేల+యణఁవపు రామా.

అవిసీతులు = దుష్టులు, నివహంబులకు=సమూహములకు, వినేతుఁడవు= శిక్షకుఁడవు, బొవరునన్=గర్వముచే, అవిసీతు=దుర్మార్గుని.

శా. రామా : న్యాయము తప్పిచరించు దుష్టుల సమూహముల శిక్షించు వాఁడ వయ్యు గర్వమున నన్ను దొంగిలించుట యను పాపముచేసిన యీ దుష్టుని రావణుని నేల యణఁవపు ?

కం. పాపులఁ బాపఫలంబులు, ప్రాపింపపు తోడుతోన + వరిపక్వము లై  
ప్రాపించుఁ గాలగతి నో,పాపీ యసురేంద్ర పండు+వైరులమాడ్కిన్.

శా. పాపాత్ముఁడా, రావణా : పాపాత్ములుచేయు పాపముల ఫలములు వెంటనే యనుభవమునకు రావు. కొంతకాలమైన తరువాత పక్వములై ఫల మిచ్చును. విత్తనములు భూమియందుఁ జల్లగానే పైరుపండదుగదా. నీవు చేయు పాపఫలము శీఘ్రకాలమందే యనుభవించఁగలవు.

కం. కాలోపహతమనంబున, నీలీలం బాపకృతికి + నేతెంచుటచే  
బాలిశ : పొందెద వాయరి,కాలునిచే జీవితాంత+కరదుఃఖంబున్. ౮౨౨

కాలోపహతమనంబునన్ = చెడిపోవు కాలము వచ్చుటచేఁ జెదరఁగొట్టఁ

బడిన మనసుచే, ఈలీలన్ = ఈ విధముగా, పాపకృతికిన్ = పాపకార్యమునకు, బాలిశ = మూర్ఖుఁడా, అరికాలునిచేన్ = శత్రువులకు మృత్యువగు రామునిచే, జీవితాంతకరదుఃఖంబున్ = ప్రాణమును: దీయుకష్టమును.

తా. నీకుఁ జెడిపోవు కాలము దాపరించుటచే రావణా యిటువంటి పాప కార్యముచేయ వచ్చితివి కావున శత్రువులకు మృత్యువగు శ్రీరామునిచే నీప్రాణము పోవఁజేయు కష్టమును బొందఁగలవు.

కం. అయ్యో యిప్పుడు కైకయి, నెయ్యురతోఁ గోర్కి దీరఁనెఱ సుఖియించున్ గుయ్యిడ హరియించుటచే, నియ్యుధముఁడు ధర్మశీలుఁనిల్లాలి ననున్.

నెయ్యురు = నెయ్యముగలవారు, నెయ్యము = స్నేహము, తనకుఁ గావల సినవారు, నెఱ = పూర్ణముగా.

తా. అయ్యో: కైక యిట్టి యావద మాకు రావలయునని కోరికదా ముమ్మడవులపాలుచేసెను. ధర్మాత్ముఁడైన రామునిభార్యను నన్ను నీ నీచుఁడు హరించుటచే దన కోరిక నెఱవేఱెను గావునఁ గైక తనకుఁ గావలసిన వారితోఁ బూర్ణముగ సుఖించును. రామచంద్రుని నడవికిఁ బంపినఁ దానుగూడఁ బోదు ననియు, నడవిలోఁ ద న్నే రాక్షసుఁడో హరించుననియు, నాకారణమున రామ చంద్రుఁడు చచ్చుననియు, ఆవల తన కొడుకు సుఖముగా నిష్కటంక రాజ్య మేల ననియుఁ దలఁచి తమ్మడవుల కంపెనని సీతాదేవి మనస్సునఁ గలదు. ఇప్పుడేకాక యామె యీ యభిప్రాయము లంకలోఁగూడ నొకసారి బయలు పఱిచెను. 'సుప్తవ్రమత్త కుపితానాం భావజ్ఞానం దృష్ట' మ్మను న్యాయముచే శోకాతిశయమునఁ దనమనస్సులో సఱఁగియుండిన దానిని బయలు పఱిచెను. ఈ యభిప్రాయము రామునకును గలదు. సత్యమింతియే కదా.

ఉ. వేమఱు మ్రొక్కుదాన నట + పీఠలి నున్నఫలప్రసేవకో ధ్దామములార భూమిరుహ + దండములార లతాశులార యో వ్యోమచరిష్ఠులార యయఁయో రఘురామునిఁ గాంచి చయ్యనన్

రామ: హరించె సీత నిదె + రావణుఁ డంచు వచింపరే దయన్. ౮౨౪

ఫలప్రసేవకోధ్దామములార = పండ్లచేతను పూవులచేతను సతిశయించిన వారలారా, భూమిరుహదండములారా = వృక్షసమూహములారా, లతాశులారా = తీఁగలగుంపులారా, వ్యోమచరిష్ఠులారా = ఆకాశమున సంచరించు వారలారా.

తా. ఓ యడవియందు పూలతోఁ బండ్లతో నిండియుండు వృక్షసమూ హములారా, తీఁగెలారా, ఆకాశమున సంచరించు వారలారా, యయ్యో మీరు రామునిఁజూచి రామా నీభార్యను రావణుఁడు హరించెనని దయతోఁ జెప్పుఁడు.

శోకాతిశయముచే భ్రమగొన్న కారణమున చేతనాచేతన వివక్షలేక  
 యుజుచున్నది. రామలక్ష్మణులకుఁగాని యాయనవక్షమువారికిఁగాని దనధ్వని  
 వినఁబడవలయుననియే యామె యుద్దేశము. తొలుత వృక్షములను సంబోధించి  
 యవి రామచంద్రమూర్తి తమయొద్దకు వచ్చినఁగదా చెప్పును అని తలఁచి  
 రాముఁ డున్నచోటికిఁబోయి చెప్పుఁడని ఆకాశసంచారముచేయు భూతముల  
 సంబోధించెను. ఎత్తుననున్న కారణముచే నాకాశసంచారులకు రాముఁ డెందుండి  
 నను గానవచ్చును. సమీపమునకు వచ్చినఁగాని చెట్లు తెలిసికోలేవు.

కం. సుందరశృంగాన్వితమా, వందన మోమాల్యవంత + ప్రప్రవణగిరీ  
 బృందారకారి యిదె నీ,సుందరి హరియించె రామఃచూడుమ యనుమా.

సుందర = అందమైన, శృంగాన్వితమా = శిఖరముతోఁ గూడినదానా,  
 ప్రప్రవణగిరీ=కొండవంకలు, జలపాతములుగల కొండా, బృందారకారి = దేవ  
 విరోధి = రాక్షసుఁడు - రావణుఁడు.

తా. చక్కని శిఖరముతోను, కొండవంకలతోను, జలపాతములతోను  
 గూడిన మాల్యవంతమను వర్వతమా, దేవవిరోధి రావణుఁడు నీభార్యను హరించి  
 కొనిపోవుచున్నాఁడు ఇదిగోఁ జూడుమని చెప్పుము.

కం. దండము నీకిదె సారస, కాండసితగరుద్విలాసఃగౌతమి యాకో  
 దండగురుతోడ నీవే,తండగమన ప్రుచ్చిలించె + దశముఖుఁ డనుమా.

సారసకాండ = హంసల సమాహముల, సితగరుత్ = తెల్లని జెక్కలచే,  
 విలాస = అందమైనది.

ఈ విశేషణమువలనఁ బ్రయోజనమేమన, రామచంద్రమూర్తిని నీవు  
 చూచుట కలుగదేని నీలోని హంసలచేనైన నావార్త రామునకుఁ దెలుపుమని  
 భావము.

తా. హంసలతోఁగూడిన గోదావరీ నీకు దండము దండము - కోదండ  
 గురుఁడైన శ్రీరామునితోఁ నీభార్యను రావణుఁడు హరించెనని చెప్పుము.

ఉ. ఈవనసీమలో వివిధఃవృక్షతలంబులయందు నుండునో  
 దై వతకోటులార యిటఃదండక వాసము చేయు చున్ననా  
 నావిహగోరుసత్త్వమ్మగఃనాయకులార నమస్కరించెదన్  
 నావిభు రాముఁ జేరి కరుఃకామతి నాగతి యెల్లఁ జెప్పరే. ౮౨౭

నానా=అనేకవిధములయిన, విహగ=పక్షులయు, ఉరుసత్త్వ=గొప్పబలము  
 గల, మృగ=మృగములయొక్కయు నాయకులారా.

తా. ఈయడవియందు పలువిధములగు చెట్లయందు నుండు దేవతా సమా

హములారా : దండకలో వసించు నానావిధములైన పక్షినాయకులారా : మృగ  
 నాయకులారా : మీకు నమస్కారము. నాయందు దయయుంచి శ్రీరామునొద్దకుఁ  
 బోయి నాగతి యిట్టినదని చెప్పఁడు. మీకు దయగలదేని త్వరగాఁజెప్పఁగలరు.  
 కం. రామా నీప్రాణములకుఁ బ్రేమాస్పదయైన యట్టిప్రియను బరవశన్  
 భూమిజ హరించె రావణుఁడోమఁగఁజను మనుచుఁ జెప్పఁరో గిరులారా.

పరవశన్=స్వాధీనము తప్పియున్నదానిని, మూర్ఛపోయి పడినదానిని.  
 ఓమఁగన్=రక్షించుటకు, నాలుగవపాదంబున ప్లుతయతి.

తా. ఓ పర్వతములారా : మీరు రామా నీకుఁ బ్రాణములకంటెఁ బ్రేమకు  
 స్థానమైన నీప్రియురాలిని మూర్ఛపోయి పడియుండినదానిని సీతను రావణుఁడు  
 హరించెనని రక్షింపఁగాఁ బొమ్ము అని చెప్పఁడు.

కం. నావయి దయ నింతటివా, చాపుణ్యము గట్టుకొన్న + సరగున రాముం  
 డేపున విడిపించును స్వస్థాపిత నై నను యముండు + దాచిన యేనిన్.

వాచాపుణ్యము = వాక్కురూపకమైన సాహాయ్యము, చేయుటచేఁగలుగు  
 పుణ్యము, సరగునన్=శీఘ్రముగా, ఏపున = పరాక్రమముచే, స్వర్ + స్థాపిత  
 నై నను=స్వర్గమందు వీఁడు న న్నునిచినను.

తా. పర్వతములారా : నామీఁద దయయుంచి యింతమాత్రము మీరు  
 మాటతూత్రము సాహాయ్యము చేసెదరేని యావలనన్ను స్వర్గమందున్నను  
 యమలోకమందున్నను రామచంద్రమూర్తి నన్ను విడిపించి తపయొద్దకుఁ  
 దీసికొనును.

పుణ్యములుచేసి స్వర్గమున కర్హులైనవారినినై నను, పాపములు చేసి యమలో  
 కమునకు నర్హులైనవారినినై నను, బురుషకారబలముచే భగవంతుఁడు సాయుజ్య  
 మొసఁగునని ధ్వని.

—+ సీత జటాయువుం జూచి వలవించుట +—

కం. అని విలపించుచు సతి యొక, ఘనతరువున నున్న గృధ్రఁకాంతు  
 జటాయున్

గనుఁగొని దుఃఖభయంబులఁ, బెనఁగొనుమతి తోడఁబిల్వైఁ +  
 బెద్దయెలుఁగునన్.

విలపించుచున్=వీడ్చుచు, ఘనతరువునన్ = పెద్దచెట్టుమీఁద, గృధ్రకాం  
 తున్ = గ్రద్దలరాజును, జటాయున్ = జటాయువను పక్షిని, "జటాయుశ్చ జటా  
 యుషా"యని ద్వికోశము. 'జటాసంహతమాయురస్స' అని త్రి॥ శే॥ వ్యాఖ్య.  
 'జటాయు వుంసి సంపాతేః కనీయసంచ గుగ్గులౌ త్రికాండశేషము. జటాయు,  
 జటాయుస్ససి రెండు రూపంబులు గలవు.



తా. అని యేడ్చుచు సీతాదేవి యొక పెద్దచెట్టు మీదనుండిన గ్రద్దకేఁడు జటాయువును జూచి రామవియోగమువలన దుఃఖమున రామచంద్రమూర్తి యేమగునో యను భయము పెనవేసికొనిన మనస్సుతో పెద్దగొంతున గట్టిగాఁ బిలిచెను.

ఉ. అయ్య జటాయువా : యిదె దుఃరాత్ముఁడు రావణుఁడు గ్రకర్ముఁడై కుయ్యిడు చుండ నన్నుఁ గడుఁ గ్రూరత దిక్కెది లేనిదాని నా నియ్యెడఁ గొంచుఁ బోయెడి నఃహినబలున్ జితకాశిఁ గ్రూరు దుర్జయు్యు దురాత్ము సాయుధునిఁ సాధ్యముగా దెదిరింప నీ కనిన్. ౪౩౧

అయ్యా=తండ్రి, మామగారి స్నేహితుఁడుగావున మామగా రెట్టి వరుస వాఁడో యాయన యట్టివరుసవాఁడని తండ్రి యనుచున్నది. కుయ్యిడు చుండన్=విడ్చుచుండఁగా, జితకాశి = జయశీలుని, దుర్జయు్యు=నీవు జయింప సాధ్యముగానివానిని, సాయుధుని=ఆయుధములు ధరించియుండువానిని.

ఇత జటాయు దాస్యవిధముఁ జెప్పఁబడును. స్వామికార్యము ప్రతిఫలా పేక్షలేక హెచ్చరికగలిగి చేయువాఁడు దాసుఁడు. దాసుఁడు స్వామికార్యము నందు నీచ మనునది యెఱుఁగఁడు. ప్రాణభయ మెఱుఁగఁడు. లజ్జ యెఱుఁగఁడు. ఈకార్యము నేను జేయఁగలనా నాశ క్తికి మించినదే యనఁడు. యధాశక్తి నిర్వంచనముగాఁ బనిచేయుట నావంతు. జయాపజయములు భగవంతునివంతు అని తలఁచును. ఇట్టివాఁడు గనుకనే ముసలివాఁడు నిరాయుధుఁడు అసహాయుఁడు నయ్యు జటాయువు తనప్రాణ మిచ్చి రామసేవ చేసెను గనుకనే మోక్షఫలము లభించెను. కావున మోక్షమనునది మనుష్యులకుమాత్రమేగాక విష్ణు దాస్యముచేయు భూతకోటికంతయుఁ గలదు.

తా. తండ్రి జటాయూ : యిదిగోఁ జూడు, ఈ పాపాత్ముఁడు రావణుఁడు క్రూరకార్యము తలపెట్ట నే నేడ్చుచున్నను వదలక దయాహినుఁడై దిక్కులేని దానివలె నిపుడు తీసికొనిపోవుచున్నాఁడు. వీఁడు చాల బలవంతుఁడు. జయములచేఁ బ్రసిద్ధి నొందినవాఁడు. దయాదాక్షిణ్యములు లేనివాఁడు. నీకు జయింప సాధ్యపడెడివాఁడు కాఁడు. ఏల యందువా ? వీఁడు సాయుధుఁడు. నీవు నిరాయుధుఁడవు. పాపపుమనస్సు గలవాఁడు కావున నిరాయుధునిఁ గొట్టవచ్చునా యని ధర్మజ్ఞానము లేనివాఁడు.

మత్తకోకిలము. అన్న : తండ్రి : జటాయువా : దుఃరాత్ముఁ డీయసురుండు నన్ని న్నేజిన్ హరియించి యేగెడి • నిట్టినాదురవస్థలన్ విన్నవింపఁగదయ్య యిప్పుడ • వేగ మేగి సమస్త మా యన్నదమ్ముల కోమహాత్మకః యార్తనన్ దయఁ బ్రోవుమా.

దురితాత్ముడు = పాపపు మనస్సుగలవాడు, ఈనెజీన్=ఈవిధముగా, దురవస్థలన్=చెడ్డస్థితులను, ఆ ర్తన్=దుఃఖించుచుండుదానను.

తా. అన్నా : తండ్రీ : జటాయువా ! పాపాత్ముడగు నీరాక్షసుడు నన్నీ విధముగా బలవంతముగాఁ బట్టుకొనిపోవుచున్నాడు. యుద్ధము చేయవల దంటివే. ఇక నేనేమి చేయఁగల నందువేమో ? ఇప్పుడే శీఘ్రముగఁబోయి నాకష్టస్థితి నమస్తము రామలక్ష్మణులకుఁ దెలుపుము మహాత్మా యీమాత్రము సాహాయ్యముచేసి దయతో నీ దీనురాలిని రక్షింపుము.

ఎంత కష్టదశయం దున్నను ధర్మాత్ములు ధర్మబుద్ధి వదలరు. అధర్మ మార్గమున మేలుపడఁ గోరరు. నీవు యుద్ధము చేసి నన్ను విడిపింపుమని సీతా దేవి గోరినది కాదు. అది యపాయ కార్యమని యామెకుఁ దెలియును. రామ లక్ష్మణులకు నావార్త దెలుపుమనియే యామె కోరెను. ఆమె కోరిక నెఱ వేర్చెను గాని యప్పుడే పోయినవాఁడు కాఁడు తాను వారియొద్దకుఁబోయి తోడి తెచ్చులోపల వాఁడు లంకఁ జేరును. ఏమి ప్రయోజనము ? ప్రాణభయమున నీ కార్యముఁ జేసినవాఁడు కాకపోవును. అది దాస లక్షణము కాదు. కొంత కాల మైన వీని నిలువఁజేసిన నింతలో రామలక్ష్మణు లెదిగిరా సంతోషము ఎదుగ కుండిన నేను జేయవలసిన కార్యము చేసినవాఁడ నగుదు నని యతఁడు తలఁచెను.

—\* ౫౦-వ సర్గము. జటాయువు రావణుని దూషించుట \*—

చ. కుఱకుఱకూర్కు చున్నవిహఃగుండు జటాయువు సీత సేయునా  
 మొఱ విని లేచి రావణునిఃముగ్ధ ధరాసుతఁ గాంచి రావణా  
 యెఱుఁగు సనాతనోల్లసదఃహీనసుధర్మరతుండ సత్యధీ  
 గొఱలెడివాఁడ గృధ్రపతిఃగ్రూరబలుండను నే జటాయువన్. ౮౩౩

కుఱకుఱ కూర్కు చున్న = కొంచెము కొంచెముగా నిద్రకునికీపాటువడు చున్న, విహఃగుండు=పక్షి, మహద్వివక్షయందుఁ గొన్ని యమహచ్ఛబ్దంబులకు డుక్లీగు, సముద్రుఁడు, మేఘుఁడు, వాయుఁడు, వానరుఁడు, ఉరగుఁడు లోనగు శబ్దంబులవలె నిందును 'ఁడు' వచ్చెను. ముగ్ధన్=చక్కనిదానిని - పెద్ద దేహముగల రావణుని తొలుతఁ జూచెను. ఆవల సీతను జూచెను. సనాతన= ప్రాచీనమైనదియు, ఉల్లసత్ = ప్రకాశించునదియు, అహీన=శ్రేష్ఠమైన, ధర్మ = భగవద్దాస్య మను ధర్మమందు, రతుండన్=ప్రీతిగలవాఁడను-సత్యధీన్='సత్యం జ్ఞాన మనంతంబ్రహ్మ' యన్నట్టి పరమాత్ముని స్వరూపజ్ఞానముచే, గొఱలెడి వాఁడను=ప్రకాశించువాఁడను, సత్యరూపుఁడగు భగవంతుఁడే రక్షకుఁడను బుద్ధి

గలవాఁడును, గృధ్రపతిన్ = గ్రద్దలకు రాజును, క్రూరబలుండను = తిక్షమైన బలము గలవాఁడను.

తా. కొంచెముగాఁ దూఁగుచున్న జటాయువు సీత చేయుచున్న మొఱ విని లేచి తొలుత మహాకాయుఁ డగు రావణుని, వానియంకమున సన్నని సీతను జూచి యడ్డము పోయి, రావణా : నే నెవఁడని తలఁచితివో? శాశ్వతమై శ్రేష్ఠమైన భగవద్దాస్య మను ధర్మకార్యమునందుఁ బ్రీతిగల వాఁడను, సత్యస్వరూపుఁడైన భగవంతుని విషయధ్యానరూపకమైన బుద్ధిగల వాఁడను. కావున నట్టి భగవంతుని భార్యను నీవు హరించుకొని పోవుటచే నా దాస్యధర్మము నిర్వహింప వచ్చిన వాఁడను. గ్రద్దలకు రాజును-పక్షి : నీవేమి చేయఁగల వందువేమో? మహాబలుఁ డను నాపేరు జటాయువు. ఇట్టి నేను జీవించియుండ నీ వెట్లు లీమెను హరింపఁ గలవు.

కం. రాముఁడు సర్వజగద్ధిత,ధీమహితుఁడు దాశరథి సు+ధీమంతుఁడు సు

త్రామాప్వతితుల్యుఁడు భూ,స్తోమ బుల కెల్ల రాజు+సురశాత్రవుఁడా: ౮౩౪

సర్వజగత్ = సమస్త ప్రపంచమునకు, హిత=క్షేమకరమైన, ధీ=బుద్ధిచే, మహితుఁడు=పూజ్యుఁడు, సుధీమంతుఁడు=హితము చేయవలయునను తలంపే కాక యెట్లు చేసిన లోకము బాగువడునో యాబుద్ధి యాలోచనగలవాఁడు, సుత్రామ = ఇంద్రునితోడను, అప్వతి = వరుణునితోడను, తుల్యుఁడు = సమానుఁడు, సుత్రాముఁడు లోకములను జక్కగా రక్షించువాఁడు, ఇట్టివాఁడు భగవంతుఁడే. ఇది యింద్రునియందు గౌఱము, అప్వతి=అపాంపతిః. జలము లకు సధిపతి 'సప్రమాదాపో విరాదాపో' అను శ్రుతి వచనమువలనను 'ఆపోనారా ఇతి' యను వచనము చేతను సమస్త చేతనాచేతనములను బాలించువాఁడు ఇట్టివాఁడు భగవంతుఁడు. భూస్తోమంబుల కెల్లన్ = భూమిమీఁదఁ బుట్టిన జీవ జంతువుల కన్నిటికిని, ఇట్లనుటచే నీకును అని భావము, సురశాత్రవుఁడా = దేవవిరోధి, సుత్రామాప్వతి=ఉపలక్షణచే నెనిమిది దిక్పాలర కర్ణము.

తా. ఓరీ నాస్వరూపస్వభావములు చెప్పితిని. ఇక శ్రీరామచంద్రమూర్తి స్వరూపస్వభావములఁ జెప్పెద వినుము. రాముఁ డనఁగా నేమని తలఁచితివో సమస్త ప్రపంచమునందలి భూతములకు మేలుకోరువాఁడు కావున నీ మేలును గోరువాఁడే. అట్టి నీ మేలు కోరువానికిఁ గీడుచేయు నీవు కృతఘ్నుడవు కదా.

ప్రపంచక్షేమము కోరువాఁడు భగవంతుఁడుకదా, యందురేమో? ఆ భగవంతుఁడే దశరథకుమారుఁ డను పేరఁ గానవచ్చుచున్నాఁడు. మేలుచేయ దలంపుండఁగనే లాభ మేమి యందువేమో ఆ యాలోచన కార్యరూపమునఁ

బరిణమింపఁజేయు బుద్ధిబలము గలవాఁడు. ఆయనయందే సుత్రామ వరుణ శబ్దములు ముఖ్యముగ నన్వయించును. నీ వెఱిఁగిన సుత్రామ వరుణాదు లాయన తన శక్తిలవము ననుగ్రహించుటచే గౌణముగ నాపేరు గలవారైరి. కావుననే యింద్రుఁడు తూర్పునకు, వరుణుఁడు పడమరకు రాజులు కాఁగా నీయన సమస్త ప్రపంచమునకు రాజై యున్నాఁడు. రాజు శబ్దము భగవత్పర్యాయముగా యమో వైవస్వతో రాజా యస్తవైష హృది స్థితః । తేనచేద వివాదస్తేమా గంగాం మాకురూంగమః ॥ అని ప్రయోగముగలదు. మను.

ఆయన దేవతలకు రాజు మాకుఁ గాదందువేమో, 'దేవానాం దాసవానాంచ సామాన్య మధిదై వత'మ్మన్నట్లు నీకును ఆయనయే ప్రభువు.

లోకమున కంతయు నీశ్వరుఁ డొక్కఁడే కాని పలుగురు లేరని భావము. సీ. ఆలోకనాథుని+ల్లాలి యశస్విని, సీతను హరియింపఁ + జెల్లు నటర ధర్మతత్పరుఁ డైన+ధారిణీవతికిని, బరదారహరణంబు + భావ్య మటర దానిలో విను రాజ+దార ముఖ్యంబుగఁ, గాపాడఁ దగు నంట + గాన వటర పరదారమర్మనభావంబు నీచంబు, ధీరగర్హిత మౌట + తెలియ వటర ఆ. నీకు బుద్ధిగాదు + నీరజలోచనఁ, గొంచు బోవ విడువు + క్రూర చరిత యోత్మదార రక్ష్య+యగురీతిఁ బరసతులో, రక్ష్యలనుచుఁదలఁపు+ప్రాజ్ఞతతికి.

ఆ=అంత ప్రసిద్ధి - మహిమగల, లోకనాథు = జగన్నాథు, యశస్విని= కీర్తిగలది, ధర్మతత్పరుఁడు=ధర్మమునందు విశేషాసక్తి గలవాఁడు, పరదార హరణంబు=ఇతరుల భార్యలను హరించుట, పరదార మర్మన భావంబు = ఇతరుని భార్యను దాకవలయునను తలంపు. ధీరగర్హితము=జ్ఞానులచే నిందింపఁ బడినది, రక్ష్య = రక్షింపఁ దగినది.

శా. అంత ప్రసిద్ధికెక్కి యంతటి మహిమగల జగన్నాథుభార్యను మహా సాధ్వి యని జగన్నాతయని ప్రసిద్ధి కెక్కినదానిని నపహరింపఁ నీకుఁదగునా? ఆమె యందు నీకట్టి గొప్పభావ ముండిన నుండుఁగాక : నాకట్టియభిప్రాయము లే దనెదవా? నీవు రాజపు గదా. రాజు ధర్మపద్ధతి నడవవలయును గదా, అట్టి వాఁడు పరస్త్రీ నెట్టిదానినైన నపహరించుట తగునా? అందు ముఖ్యముగ రాజుభార్య తల్లిగదా? తల్లిని గాపాడినట్లు రాజభార్యలఁ గాపాడవలెఁగదా. ఇతర స్త్రీల నపహరించిన నేమి యందువా? పరులసొత్తు లవమైన నపహరించుట, నీచకార్యమైనపుడు పరులభార్యను నపహరించుట మఱి యెంత

నీచమో యాలోచింపలేవా? అంతటి నీచకార్యమగుటచే గదా జ్ఞానము ధైర్యము గలవారు దాని నిందింుట. అట్టి యకార్యమువలన నితరులకు నీవు కలిగించు కిడునకంటె నీకు నీవు విశేష హాని కలిగించుకొనుట యాలోచింపలేవా? నహిదృశ మనాయుష్యంలోకే కించన విద్యతే । యాదృశం పురుష స్యేహ, పరదారోప సేవనమ్॥ పరభార్యను గోరుటవలన నగు నాయుక్షయము మఱి దేనివలనఁ గాదను మనువాక్యము నీ వెఱుఁగవా? కావున నీమెను నీవు తీసికొనిపోవుట నీకు బుద్ధిగాదు. వదలిపెట్టుము. ఓరీ క్రూరుఁడా, నీ భార్య యెట్లు లితరులు దాఁక రాదో యట్లులే యితరులభార్యను నీవు బుద్ధిగలవాఁ డైతివేని దాఁకరాదనుట తలంపుము.

ఆ. ధర్మనిరతు లై నఃధారిణీపాలురు, కాంక్షపడరు శాస్త్రఃగర్వితంబు  
 లై న ధర్మములకుఃనర్థకామములకు, విను పులస్త్యపౌత్రఃవిశదముగను.

తా. ధర్మమందుఁ బ్రీతిగలరాజులు శాస్త్రముచే నిందింపఁబడిన ధర్మము అర్థము కామము నను వీనికి నాశపడరు. పులస్త్యుని మనుమఁడా? యీవిష యము తెలియఁజెప్పెదవినుము. నీవు పులస్త్యు నంతటి గొప్పవానికి మనుమఁడై పుట్టియు ధర్మజ్ఞానము నీకు శూన్యముగదా.

కం. ధర్మార్థకామములకు సు,కర్మపరుండై నరాజు + ఘనతరనిధి యా;  
 ధర్మమొ పుణ్యమొ, పాపమొ, యర్మిలి విను రాజమూలఃమైవ ర్తిల్లున్. ౮౩౭

తా. ధర్మము, అర్థము, కామముఁ జక్కఁగ నెఱిఁగి ధర్మ మనుసరించి సుకార్యములుచేయు రాజు పెద్దనిధివంటివాఁడు. ధర్మముగాని, పుణ్యముగాని, పాపముగాని రాజు లెట్లుచేయుదురో ప్రజలు నట్టులే చేయుదురు నీవు దొంగ తనము, పరదారహరణము చేసితివేని నీరాజ్యమునందలి ప్రజలు రాజాను మతము ధర్మము 'యథారాజా తథాప్రజా' యన్నట్లు వారును దొంగతనము పరభార్యాపహరణము చేయుదురు. అప్పుడు రాజ్యము ధర్మము నేగతిపట్టునో యాలోచింపుము. కావున ధర్మార్థకామములకు రాజు మూలము. కావున నీవు స్వచ్ఛందవ్యాపారము మాని శాస్త్రప్రకారము నడచుకొనుము.

కం. పాపస్వభావ చవలా, యేవగిడిం గంటి పీ వఃహీనశ్రీలన్  
 బాపాత్ముఁడు సురయానముఁ, బ్రాపించినరీతి సాధుఃబాధాచరణా. ౮౩౮

తా. పాపపు స్వభావముగలవాఁడా: ఇంద్రియచపలత గలవాఁడా: సాధువు లకు బాధకలిగించువాఁడా: పాపాత్ములకు దేవలోకమార్గము. అర్చిరాది మార్గము లభించినట్లు నీకు గొప్పనంపద యెట్లురా లభించెను? సురయానమనుటకు విమాన మనియుఁ జెప్పనగు. ఏదో యల్పపుణ్యముచే స్వర్గము లభించినను శీఘ్రకాలము

నందే క్రిందఁబడునట్లు నీవు నైశ్వర్యము చెడి శీఘ్రకాలమందే భ్రష్టుఁడవయ్యెదవు.

కం పుట్టఁగ వచ్చినగుణములు, కట్టెలతోఁ గాని పోనె + కలుషాత్ములకున్ గట్టిగఁ జెప్పినబుద్ధులు, పట్టనె మనమునకు నిలువఁబడునే తిర మై.౮౩౯ కలుషాత్ములకున్ = పాపపు మనస్సుగలవారికి.

కా. పుట్టఁగా వచ్చినది పుడుకలతోఁగాని పోదన్నట్టు నీకుఁబుట్టఁగావచ్చిన పాపగుణము నీశవమును గాల్చినపుడుగాని పోదు. కట్టియిచ్చిన సద్ది-చెప్పి పెట్టిన బుద్ధి దీర్ఘకాలముండనట్లు నేను జెప్పినబుద్ధులు పాపాత్ముఁడవై న నీమనస్సునకుఁ బట్టనా? ఒకవేళ నిప్పుడు పట్టినను స్థిరముగా నిలుచునా?

ఉ. నీనగరంబునందొ మఱి + నీవిషయంబునయందొ జానకి జాని విరోధ మే మయిన + జల్పెనురా? యిటు లేల రిత్తక య్యానకుఁ గాలు ద్రవ్యి యన + ఘాత్మునిరామునిపట్ల నేరముం బూనితి జేయఁగా వినుము + మోసము చేకుఱు నీకు దీనిచేన్. ౮౪౦

జానకిజాని = జానకి యెవని జాయయో వాఁడు జానకిజాని. బహువ్రీహి సమాసాంతమున జాయ జానియగు. జాయాయానిళ్-పాడిని ౫-౪-౧౩౪-విషయము = దేశము.

కా. విరోధమునకుఁ గారణముండవలెను. అవకారము విరోధిలక్షణము. నీలంకానగరమందుఁగాని నీదేశమందుఁగాని శ్రీరామచంద్రమూర్తి నీకేమైనఁ గీడుచేసెనా? ఏల యీవ్రకారము నిష్కారణముగాఁ గలహమునకు గాలుద్రవ్యి పాపమెఱుఁగని శ్రీరాముని విషయమున దోషముఁ జేయఁబూనితివి? దీనివలన నీకు నపాయమేకాని మేలులేదు.

కాలుద్రవ్యు=దీనిని గొందఱు కాలుదువ్వు అనుదురు. ఎద్దులు కుమ్ము లాడుటకుముందు కాలిగిట్టతో నేల గీఱును. అనఁగా యుద్ధమునకుఁ బిలుచుట యని యర్థము.

ఉ. దానవలోకనాథ యతి + దర్పితుఁ డై యతివృత్తుఁ డై జన స్థాననివాసి యాఖరుఁడు + చచ్చెను శూర్పణఖానిమిత్త మై పూని రఘూద్వహుం జెనకి + పూరుషపుంగవు చేసినట్టికా రానిది యెద్ది తత్పతిని + రావణ నీవిటు మ్రుచ్చిలింపఁగన్. ౮౪౧

అతిదర్పితుఁడై = మిగుల గర్వించినవాఁడై, అతివృత్తుఁడై = మర్యాద సతిక్రమించినవాఁడై, శూర్పణఖా నిమిత్తమై=శూర్పణఖకొఱకై, మ్రుచ్చిలింపఁ గన్ = దొంగిలించుటకు.

తా. ఓరీ రాక్షసరాజా : నాతమ్ముఁడు ఖరుఁడు మొదలగువారిని జంపుట నాకపకారము చేసినట్లుగాదా యందువేమో ? శూర్పణఖ చెప్పినమాటలు విని గర్వించి మర్యాద దప్పి ప్రయత్నపూర్వకముగా శ్రీరామునిమీఁదికి యుద్ధము నకుఁబోయి ఖరుఁడు చచ్చెను. యుద్ధమందు తన ప్రాణరక్షణము తానుచేసికొనుట తప్పా? అట్టులే నీవు మగతనము గలవాఁడవై తివేని శ్రీరామునిమీఁదికి యుద్ధము నకుఁ బోమ్ము. ఏదోష మెఱుఁగని సీతను దొంగిలించుకొనిపోయి యామెను బాధపెట్టుటకుఁ జరుషశ్రేష్ఠుఁడైన శ్రీరాముఁడు చేసిన నేరమేమి ?

మాలిని. వలదు వలదు రక్షో + వల్లభా నీవు సీతన్  
 బలిమిని గొనిపోవం + కాప మాభూపరుండున్  
 దెలిసినయెడ నిన్నున్ + దృష్టిచేనే దహించున్  
 గులిశమునను వృత్రుం + గూల్చు జంభారిమాడ్కిన్. ౮౪౨

తా. రాక్షసరాజా : నీవు సీతను బలాత్కారముగఁ దీసికొనిపోవలదు. వలదు. అతి మిగులఁ కాపకార్యము. నీవిట్లు చేసితివని రామచంద్రునకుఁ దెలిసెనా వజ్రముచే నింద్రుఁడు వృత్రుని వధించినట్లు చూపులచేతనే నిన్ను దహించును.

మాలిని, ననమయయగణంబులు ౯ వ యక్షరము యతి.  
 కం. కొంగున నాశీవిషము భు,జంగమమున్ ముడిచి మెడకుఁజముపాశముఁ జక్కంగ బిగించికొనియు నెఱుఁగంగాఁ జాలవు దురాత్మఁకాఁగలకీడున్.

ఆశీవిషము భుజంగమము = కోఱయందు విషముగలసర్పము, ఆశీవిషమును పేరుగల క్రూరసర్పము. ముడిచి=యడివేసి, జము=యమునియొక్క, కాఁగల = కలుగఁబోవు.

తా. క్రూరసర్పమును గుడ్డకొంగున ముడివేసికొని మెడకు యమపాశమురిపోసి బిగించుకొనియు వానివలన రాఁబోవు కీడు నెఱుంగలేక యున్నావు. పామును ముడివేసికొనినవాఁడు యమపాశమును నురిగా మెడకుఁ దగిలించుకొనినవాఁడెట్లు తప్పక చచ్చునో యట్టులే సీతను హరించి నీవు చత్తువు అనుటచే నలంకారము వ్యాజస్తుతి.

కం. మోవఁగల యంతభారమె, మోవం దలకొనఁగవలయుఁమొగి రోగముఁ దేకేవస్తు వెంత యుఱుగునొ, యావస్తువు నంతె తినుటఁయర్హము కుమతీ.

తా. ఓరీ బుద్ధిలేనివాఁడా : యెంతబరువు మోయ సాధ్యమో యంతబరువే తలమీఁద కెత్తుకొనవలయును. ఎంతదీనిన రోగము కలిగింపక సులభముగ జీర్ణించునో యంతే తినవలయును. మోయలేనిబరువు తలమీఁది కెత్తినను జీర్ణముకాక

రోగము తెచ్చునట్లు తినినను అపాయము కలిగినట్లు సీతను హరించితివేని నీకును నపాయము తప్పదు.

కం. ఏకార్యంబునఁ జెడునో, లోకమున యశంబుకిర్తు + లున్ ధర్మంబున్  
జేకుఁబునో దేహభేదం, బాకార్యము బుద్ధిమంతుఁ + డగునే చేయన్. ౮౪౫

తా. ఏవనిచేసిన లోకమున దానాదులచే వచ్చినయశము, పరాక్రమముచే సంపాదించిన కీర్తి నాశమగునో, దేనివలన దేహమునకు వ్యసనము ప్రొత్తిం చునో బుద్ధిమంతుఁడగువాఁడు దానిని జేయరాదు.

చ. అఱువదివేలయేం డ్లిప్పుడు + ప్రాయమునన్ సురవైరి నాకు నే  
యఱగొఱలేక యేలితిని + హాయిగఁ బైత్తక మైనరాజ్య మీ  
వుణిది గలట్టి యౌవనము + నొప్పగువాఁడవు విల్లు తేరు మై  
మఱువు శరంబులుం గలుగు + మాసటి వే ముదుకండ, నై ననున్. ౮౪౬

అఱగొఱ=కొఱఁత, పైత్తకము=పితృపితామహులవలన వచ్చినరాజ్యము. ఉణిది = దార్ద్యము, మైమఱువు = కవచము, మాసటివి = శూరుఁడవు. ఇందు జటాయువు తనకు నఱువదివేలయేండ్లని చెప్పుకొనెను. దశరథుఁడి యీడు వాఁడే కాఁగా దశరథుని తాతలు ముత్తాతలు మాంధాత అనరణ్యుఁడు మొదలగువారితో యుద్ధముచేసిన రావణుఁడు వయస్సువాఁడెట్లయ్యెను? జటాయువు ముసలివాఁడెట్లయ్యెను? జన్మకాలమును బట్టిచూచిన జటాయువుకంటె రావణుఁడు పెద్దవాఁడగుటయందు సందేహము లేదుగాని, కైలాసమెత్తునప్పటికి నెంత యాయుస్సు క్షీణించినదో యంతయాయుస్సు మరలఁ బూర్తిచేసి శివుఁడిచ్చినట్లు అత్తరకాండమున ౩౩౯-౩౪౦-౩౪౧ వ వద్యములవలనఁ దెలియుచున్నది. కావున మరల వయస్సు నూతనముగ లభించినట్లు తెలియుచున్నది. దీనివలన తపోబలమువలనను, ఆహారబలమువలనను జటాయువుకంటెఁ జిన్నవాఁడుగా రావణుఁడు గానవచ్చుచుండెను.

తా. ఓరీ : వీఁడు ముసలివాఁడు అని యలక్ష్యము చేయకుము. నిజమే నాకిప్పు డఱువదివేల సంవత్సరములవయస్సు. ఇన్ని సంవత్సరము లేలోపము లేక తండ్రి రాజ్యమును బాలించితిని. నీవో దృఢమైన వయస్సునందున్నవాఁ డవు. విల్లు, తేరు, కవచము, బాణములు, గల శూరుఁడవు. నేను ముసలివాఁడను.

ఉ. జానకినిన్ హరించుకొని + సౌఖ్యముగాఁ జనలేవు చెప్పితిన్  
చేను గనంగ నీవ యవ + సీతనయన్ ధ్రువనై గమార్థమున్  
బూనిక న్యాయ హేతువుల + పోలికగా హరియింప నేర వో  
దానవ : పౌరుషంబు గల + దా నిలుమీ నిమిషంబు పోరఁగన్. ౮౪౭



ధ్రువనై గమార్థమున్=శాశ్వతమగు వేదముల యర్థమును, న్యాయ హేతువులన్ = తర్కయుక్తులచే, పొరుషంబు = మగతనము-అనువమానప్రమాణము ముఖ్యముగాఁ గలది, తర్కము-వేదము స్వతఃప్రమాణము. వేదవిద్రగ్రేసరుఁడు వినుచుండఁగా వేదార్థములను యుక్తులచేఁబాడుచేయుట సాధ్యపడనట్లు నేను జూచుచుండఁగా నీవు సీతను హరింపలేవనిభావము. ఆ వేదజ్ఞుఁ డెట్లు తనవలన నైనంత శ్రమించి వేదార్థమును స్థిరపఱిచి తప్పు యుక్తులను ఖండించునో అట్లే నేనును నిన్ను ఖండించి సీతను రామునకుఁ జేర్చెదను. వేదార్థవిషయమునఁ గుయుక్తిపరునకు శ్రమముమాత్రమే ఫలమైనట్లు సీతావిషయమున నీకును శ్రమము మాత్రమే లాభము.

తా. అయినను సీతను దీసికొని నీవు సుఖముగా నాకన్నులయెదుటఁ బోఁజాలవు. చెప్పినమాట విను. వేదముల యర్థమును తర్కయుక్తులచే హరించి యపార్థము కల్పింప నెట్లు సాధ్యపడదో యట్లు సీతను నీవు హరించి రామునుండి విడఁదీయలేవు, ఓరీ రాక్షసుఁడా పరువెత్తి పోయెదవే, మగవాఁడ వై తివేని యల్పకాలము యుద్ధముసేయ నిలుము.

కం. మున్ను ఖరాసురువలె నీ, విన్నేలన్ దీర్ఘనిద్రఁ యొగెదు రాముం

దెన్నియొ మాఱులు దై త్యుల, మన్ని గొనినయట్లు పిలుకు\*మార్చు న్నిన్నున్.

దీర్ఘనిద్ర=మృతి. మన్ని గొనినయట్లు=చంపినట్లు, పిలుకుమార్చు=చంపు.

తా. అల్పకాలము నిలువఁబడితివా ఖరుఁడు ముందుచచ్చినట్లు నీవును జచ్చెదవు. ఎన్నిమార్లో రామచంద్రమూర్తి రాక్షసుల వధించినట్లు నిన్ను వధించును.

కం. శూరులు రాజకుమారులు, దూరగతుల్ గాఁగఁ జూచి\*తొయ్యలి నబలన్ గూరినభీతిని పాఠెద, వారక్కస : కొనుచు; నేమి\*వలఁతిని జేయన్. ౮౪౯

దూరగతుల్=దూరము పోయినవారు, వలఁతిని=సమర్థుఁడను.

తా. శూరులగు రాజకుమారులు దూరముపోవుటఁ జూచి ఆఁడుదానిని నల్పబలముగలదానిని దీసికొని ప్రాణభయమునఁ బరుగెత్తెదవా? ఇప్పుడు నేనేమి చేయఁగల వాఁడను? నీవు నిమిషము నిలిచెదవేని రామలక్ష్మణులఁ దేఁగలను. నేను వారికై పోయితివా నీవు పోయి లంకకుఁజేరుదువు.

మ. వినరా నామెయిఁ బ్రాణము ల్గలుగఁ బృథ్వీకన్యకన్ జానకిన్

వనజాతాయతపత్రనేత్రను రఘు\*స్వామీష్టఁ జిత్రేశ్వరిన్

గొనిపోనీ నిదె ప్రాణగొడ్డ మయినం \* గూర్తుం బ్రియం పామహా

త్మునకున్ రామున కాజికిన్ వెలయుదున్\*దుర్వారవిక్రాంతిచేన్. ౮౫౦

ప్రాణగొడ్డము=ప్రాణమునకు నపాయము కలిగించునది, వినరా = వినుమురా, ప్రార్థనార్థకమధ్యమపురుషంబున నెదాదు అనుప్రయుక్తంబు లగుచో ము-దుజ్జలకు పురు లగు, సు-వ్యా-క్రియ ౩౮ నూ. వినురా, కనురా ఇత్యాదుల

సాధువులు - వనజాతాయతవత్రనేత్రను = కమలముల విశాలదళములవంటి కన్నులు గలదానిని, ఆజికిన్=దశరథునకు - స్నేహితుడగు దశరథునకు. 'ఉపకారఫలం మిత్ర'మ్మన్నట్లు ఉపకారముచేయుట మిత్రలక్షణము. మిత్రుని కుమారునకు సాహాయ్యముచేసిన మిత్రునకుఁజేసినట్లేకదా, దుర్వార=అడ్డగింపరాని, విక్రాంతిచేన్=పరాక్రమముచేత.

తా. ముసలివాఁడు వీఁడేమిచేయఁగలఁడులే యని శలఁచెదవేమో? వినరా చెప్పెదను. నాదేహమునందుఁ బ్రాణము లుండువఱకు సీతాదేవిని రామచంద్ర మూర్తి ప్రీయురాలిని, యాయన యాత్మేశ్వరిని, దీసికొని నిన్నుఁ బోసీయను. నాప్రాణమునకు నసాయమైనను సంతోషమే. నాచేతనై నంతచేసి మహాత్ముడగు శ్రీరామునకు నామిత్రుడగు దశరథునకు నాయనివార్యపరాక్రమముచే సంతోషము గలిగింతును.

ఉ. పోకుర పోకు నిల్వ నిలు + పోఁ గల వెం దిఁకఁ బంక్తికంఠ నిన్  
దీకొని విక్రమంబుకొలఁ + దిన్ సమకూర్తు రణాతిథేయమున్  
జోక గ్రహింపుమీ కనుమి + శూరత నిన్నె రథంబునుండి య  
స్తోకజవంబునన్ ధరణిఁ + ద్రోయుదు వృంతమునుండి పండనన్. ౮౫౧  
పోకుర=పోకుముర. వ్యతిరేకప్రార్థనంబున నన్నాదు లనుప్రయుక్తంబులైనపుడు వు, రు, లురావు. కావున పోకుర అనియే రూపము. త్రివృకుమన్నమా మతము దీర్ఘములైన విరోధిపాఠముల్ చెప్పకుమన్న ఇత్యాదులు. వృంతము = తొడిమ.

తా. నీవేమిచేయఁగల వందువా? పోకు పోకు నిలుపుము. రావణా! నేనేమి చేయఁగలనో చెప్పెదను. నీవు పోఁజూచినను నాకంటఁబడి నీవెందుఁ బోఁగలవు? ఎదిరించి నాశక్తికొలఁది నీకు నుత్సాహముతో యుద్ధబిక్ష పెట్టెదను. దానిని గ్రహింపుము. నాశౌర్యము చూడుము. తొడిమనుండి పండును నేలరాల్చినట్లు నిన్ను రథమునుండి మిక్కిలి వేగముతో నేలఁబడఁగొట్టెదను. జటాయువు నిన్నుఁ జంపెద ననలేదు. పౌరుషమునకైన నసత్యమాడినవాఁడు కాఁడు. చెప్పినంత చేసెను. ఇది దాసలక్షణము.

—+ ౫౧-వ సర్గము. జటాయు రావణుల యుద్ధము —+

చ. అది విని పంక్తికంఠుఁడు దుఃరాగ్రహరోషవశాత్కుఁడౌచు ని  
ర్వదికనుల న్మిణుంగురులు+రాల జటాయువుఁ దాఁతెఁ దాఁకినన్  
జదల మహాప్రవాతధుత+సారఘనాఘనయుగ్మ భంగిగన్  
ఛదయుతమాల్యవంతముల+చందమునం గనుపట్టి రిద్దఱున్. ౮౫౨  
దురాగ్రహ=చెడ్డపట్టుదల, వీనినెట్లులైన హతునిఁజేయవలయు నను పట్టు

దల, రోషము=గోవము, వీనికి-వశ=స్వాధీనపడిన, ఆత్మఁడు = మనస్సుగల వాఁడు, వదలన్ = ఆకాశమందు, మహాప్రవాత = గొప్పవాయుపుచేత, ధుత = ఎగురఁగొట్టఁబడిన, సార=బలిష్ఠమైన, ఘనాఘనయుగ్మము=రెండుమేఘముల, భంగిన్=వలె, ఛదయుత = జెక్కలతోఁగూడిన, మూల్యవంతములు = మూల్యవంత మను పేరుగల.

తా. ఆమాటలు విని దశకంతుఁడు వీని నెటులైన హతునిఁ జేయవలయు నను పట్టుదలతో కోపించినవాఁడై యిరువదికన్నులనుండి నిప్పులమిఱుఁగురులు రాలఁగా జటాయువును దాఁతెను. అట్లు వానిద్దఱు నొకరి నొక రెదిరించుట పెద్ద గాలిచేఁ జిమ్మఁబడిన మేఘములు రెండొకదానినొకటి దగిలినట్లును జెక్కలు గల రెండుమూల్యవంతములు డీకొనినట్లు లుండెను.

ఇరువురు సమానబలవేగములు గలవారై యుండిరని భావము.

ఇంతకుముందు గోదావరీసమీపమున నొకమూల్యవంతము చెప్పఁబడెను. కిష్కింధా సమీపమున నొక మూల్యవంతము చెప్పఁబడును. ఈరెండు పర్వతములఁ గవి యుద్దేశించెనని తోచదు. ఒక్కమూల్యవంతమునే మనస్సు నందుంచుకొని సమానత్వమును జెప్పుటకై యట్టిదే మఱియొకటి యనుటకై పేరు చెప్పెనని తోచెడిని.

రథము గుట్టలకుఁ గ్రిందివైపు వారి పర్వతాల. అక్కడికి జటాయువుక్షమించు మించు మైలులోఁగా నుండును. అక్కడ యుద్ధము ప్రారంభము చేసి యక్కడికి రమారమి ౫-౬ మైళ్ల దూరమునఁ గల దుమ్మగూడెమునొద్ద నున్న జటాయువుగుట్టవఱకు యుద్ధము చేయుచుఁ దఱుముకొని వచ్చి నీ పర్వతము నొద్ద జెక్కలు ఖండింపఁబడి పడిపోయెను.

ఉ. వారికి నద్భుతాహవము + వర్తిలు చుండఁగఁ బంక్తికంతుఁడున్  
 ఘోరనిశాతబాణములు + కుప్పనఁగూరలు గృధ్రరాజుపై  
 వారక వృష్టిగాఁ గురియ + వాని జటాయువు చండతుండశా  
 తోరునఖాగ్రపాశులను + నుర్వరఁ గూలిచి పేర్చి తీవ్రతన్. ౮౫౩

అద్భుతాహవము=ఆశ్చర్యకరమైన యుద్ధము, ఘోర నిశాత బాణములు= భయంకరములైన వాడిగల బాణములు, కుప్పనఁగూరలు=కుప్పలు కుప్పలుగా, వృష్టిగాన్ = వర్షమువలె, చండ = తీక్షణమైన, తుండ = ముక్కుతోను, శాత = పదునైన, ఉరు=గొప్పవైన, నఖాగ్ర=గోళ్ళకొనలయొక్క, పాశులను=వరుసల చేతను-ప్రదేశముల చేతను, ఉర్వరన్=ఘామియందు.

తా. ఆ యిరువురకు నాశ్చర్యకరమైన యుద్ధము జరుగుచుండఁగా రావణుఁడు జటాయువుమీఁదఁ గుప్పలు కుప్పలుగా వర్షమువలె వెఱపు పుట్టించు పదును

గల బాణములను నడ్డములేక ప్రయోగింపఁగా జటాయువు వానినెల్ల దన ముక్కుతోను, గోళ్ళతోను నేలఁ బడఁగొట్టి విజృంభించెను.

ఉ. దానవుగాత్ర మెల్ల వ్రణితంబుగ గోళ్లను గాళ్ల గీతీ యెం

తే నొగు లొందఁజేయ ననుఁరేశ్వరుఁడున్ యమదండతుల్యతా

మానిత ఘోరశతాదశఁమార్గణముల్ గుఱిగా జటాయువా

వీనను జచ్చి తీ వనుచుఁవే పయించెం దెగ నిండఁ దీయుచున్.

౮౫౪

వ్రణితంబుగన్ = పుండువలె నగునట్లు, నొగులు = బాధ, యమదండతుల్యతా = యమదండముతోడి సమానత్వముచే, మానిత = గౌరవింపఁ దగిన ఘోరశతాదశమార్గణముల్ = భయంకరములై వదునైన పదిబాణములను, వీనను=వీనిచే. వే=త్వరగా, తెగ=అల్లె త్రాడు, నిండన్ = ఆకర్ణాంతము, తీయుచున్=లాగుచు.

తా. రావణుని దేహమంతయు పుండువలె నగునట్లు జటాయువు గోళ్లను గాళ్ళను వీల్చి మిగుల బాధ కలిగింపఁగా రావణాసురుఁడు వీనితోఁ జచ్చితివిరా జటాయూ యని వదునైన బాణములు నల్లెత్రాటికిఁ గూర్చి చెవికొనవలకు లాగి గుఱిచూచి వై చెను.

వీనన్=అది యిది యెది యనువానికిఁ దృతీయాసప్త మ్యేకవచనము లందు దాన దీన దేన ననియు, వాని బహువచనములందు వాన వీన వేన ననియు రూపంబులు. బ్రౌ. వ్యా. శబ్ద ౬-౨ సూ.

ఉ. వానికి నీడఁబోక సురఁవై రిరథస్థ సబాష్పలోచనన్

జానకిఁ జూచి వై రివయిఁసాహసికత్వము దోచ దూఁకి ము

క్తానిచయాన్వితంబు శితఁకాండసమన్విత మైనచాపమున్

దా నిరుతుంటలై పడఁ బఁతంగకులాగ్రణి ద్రుంచి వై చినన్.

౮౫౫

ఈడఁబోక=వెనుదీయక, సురవై రి రథస్థన్ = రావణుని తేరిమీఁదనుండు దానిని, స బాష్పలోచనన్=కన్నీళ్ళతోఁగూడిన కన్నులుగలదానిని, ముక్తానిచయాన్వితంబు=ముత్యాల సమూహములతోఁ గూడినది, శితకాండ సమన్వితము =వదునైన బాణములతోఁగూడినది, ఇరుతుంటలై =రెండు తునుకలై, పతంగకులాగ్రణి=వక్షిజాతులందు శ్రేష్ఠుడగువాఁడు.

తా. ఆ బాణములకు వెనుదీయక రావణుతేరిపైఁ గన్నీరు కార్చుచున్న జానకిని జూచి మనస్సు తపింప సాహసించి రావణమీఁద దూఁకి ముత్యాల సరులు వ్రేలఁగట్టినట్టియు ప్రయోగింప బాణములను సంధించియున్నట్టియు వింటిని రెండుతునుకలుగా జటాయువు విఱిచెను.

ఉ. వేఱొకవిల్లు పుచ్చి కొనిఁవిక్రమవంతుఁడు రావణాసురుం

దాఁజనికన్న బాణనిచఁయాధికవృష్టిని ముంప గూఁట వో

బాణినపక్షియో యన జ + బాయువు కొండకసేపు చిక్కియున్

మీతినపక్షవేగమునమీటి శరంబులు విల్లు ద్రుంచుచున్. ౮౫౬

ఆణనికిన్ = శమింపని కోవముచే, బాణనిచయాధిక, వృష్టిని = బాణ సమూహముల పెద్దవర్షమును, గూఢిన్ = గూఢియందు, ఓటాతిన = నిస్సత్వ మైన, పక్షియోయనన్ = బాణముల నడుమఁ జిక్కిన జటాయువు గూఢియందుఁ జిక్కిన పక్షివలె నుండెనని భావము. కొండక సేపు = కొంచెము కాలము, పక్ష వేగమునన్ = తేక్కల వేగముచే.

తా. పరాక్రమశాలి రావణుఁడు మఱియొక విల్లు దీసికొని శమింపని కోవ ముతో బాణవర్షమున జటాయువును ముంపఁగా నా బాణముల మధ్యమున గూఢియందుఁ జిక్కి కదలమెదలని పక్షివలెఁ గొంచెముసేపుండి యావల తేక్కలవేగముచే వానినెల్లఁ జెదరఁగొట్టి బాణములను వింటిని ద్రుంచి వైచెను. సీ. సురవై రిఘనశరావరము పక్షహతిఁ, దుత్తుము రై నేలఁదొరఁగఁ జేసి

కాంచనోరశ్చదోదంచితదివ్యపి, శాచాస్యఖరములక్షమను గూర్చి

కామగంబు త్రివేణుకలితంబు పావకా, ర్చిష్క మౌరథము ధరిత్రి డొల్చి

చంద్రసన్నిభసితఃచృత్రంబు సగ్రాహి, సవ్యజనంబుగఁ + జదును సేసి

తే. ముక్కునను సూతుతల పట్టిఁనొక్కి త్రుంప

భగ్గుచాపుండు హతయంతఃపాతితార్వుఁ

డగుచు ధారిటిఁ ద్రెల్లె సుఃరారినేత

యంకమున బిగ్గ గ్రహించియవనిసుతను. ౮౫౭

శరావరము = కవచము, పక్షహితిన్ = తేక్కల దెబ్బచే, తుత్తుమురు = తుమురు + తుమురు = తుత్తుమురు = మిక్కిలి తుమురై. తొరఁగఁజేసి = పడునట్లు చేసి, కాంచన + ఆరశ్చద = బంగారుకవచముచేత, ఉదంచిత = బాగుగఁ బ్రకాశింపఁ జేయఁబడినవియు, దివ్య = శ్రేష్ఠములయినవియు, పిశాచ + ఆస్యఖరము లన్ = పిశాచముఖముగల కంచరగాడిదలను, మగగాడిదలకు ఆఁడు గుఱ్ఱము లకుఁ బుట్టినవి కంచర గాడిదలు. క్షమను = భూమిపై, కామగము = కోరినట్లు పోవునది, త్రివేణు కలితంబు = మూఁడువెదుళ్ళనొగతోఁ గూడినట్టిది, పావక + అర్చిష్కము = అగ్నివంటి కాంతిగలది, డొల్చి = త్రోసి, సితచృత్రంబు = తెల్లగొడుగు, సగ్రాహిగన్ = దానిని బట్టుకొనువారితోడ, సవ్యజనంబుగన్ చామరతోడ, చదును జేసి = నేలతో సమముగాఁ జేసి, సూతు = సారథియొక్క, హతయంత = చంపఁ బడిన సారథిగలవాఁడు, పాతితార్వుఁడు = పడఁగొట్టఁబడిన గుఱ్ఱములు గలవాఁడు, అంకమునన్ = తోడయందు.

తా. అంతతోఁబోక జటాయువు రావణాసురుని గొప్పకవచమును తేక్కల దెబ్బలచే మిక్కిలి పొడిపొడియై నేలఁబడఁజేసి బంగారుకవచములచేఁ బ్రకా

శించు పిశాచముఖము గల కంచరగాడిదల నేలఁ బడఁదన్ని కోరినట్లు పోవు నదియు నగ్నివలెఁ బ్రకాశించునదియు నగు మూఁడు వెదుళ్ళవొగ గలదియు నగు రథమును నేలఁబడఁ జేసి చంద్రునివంటి తెల్ల గొడుగును దానిని బట్టుకొను వారితోడను, చామరముతోడను, నేలసమము చేసి సారథి శిరస్సును ముక్కుతో నొక్కి త్రుంపఁగా-విల్లు విఠిగినవాఁడు సారథి చచ్చినవాఁడు గుఱ్ఱములు నేలఁ బడినవాఁడు నగుచు రావణుఁడు సీతాదేవిని రొండిపై గట్టిగఁ బట్టుకొని నేల మీఁదఁ బడెను.

ఆ. భగ్గుచాపుఁ డగుచుఁభగ్గువాహనుఁ డయి, నేలఁ ద్రెళ్ళినట్టిఁనిర్జరారిఁ గాంచి భూతకోటిఁభగరాజు మెచ్చెను, మేలు మే లటంచుఁమేలినతుల.

తా. విఠిగిన విల్లు విఠిగినతేరు గలవాఁడై నేలమీఁదఁబడిన రావణునిఁ జూచి భూతములన్నియు జటాయువును మేలుమేలని స్తోత్రము చేసెను.

కం. ముదుకం డగుటను బడలిన, విదితబలున్ గృధ్రరాజుఁవీక్షించి మహా ముదమున మింటికి నెగసెను, మదిరాయతనేత్రతోడఁమనుజాశనుఁడున్.

తా. ముసలివాఁ డగుటచే బడలిక చెందిన మహాబలుని జటాయువును జూచి యిఁక వీఁడు నన్నేమియు జేయఁజాలఁడని సంతోషించి సితతోడ రాక్షసుఁ డాకాశమున కెగసెను.

ఆ. పోవుచు నున్న యాయసురఁపుంగవుఁ గాంచి జటాయు వంతఁడెం పావహిలంగ నడ్డ మయిఁయాతనితో నను వజ్రతుల్యబా

ణావళిదీపితుం డయినఁయారఘనానాయకుదేవి నీవు గొం పోవుట రాక్షసాస్వయముఁమూలముతోఁ జెడిపోకకే చుమీ. ౮౬౦

వజ్రతుల్యబాణావళిదీపితుండు = వజ్రముతో సమానమైన బాణసమూహ ముచే ప్రకాశించువాఁడు.

తా. ఇట్లెగిరిపోవుచున్న రాక్షసుని జూచి చాలబడలినవాఁడయ్యు జటాయువు తెంపుజేసి వానికడ్డమయి యిట్లనియె. ఓరీ: వజ్రసమానములైన బాణములు గల్గ రామచంద్రునిభార్యను నీవు తీసికొనిపోవుట రాక్షసవంశము సమూలమునాశమైపోవుటకే సుమా.

—• రావణుని జటాయువు పరుషోక్తు లాడుట •—

కం. మిత్రులతో బంధులతోఁ, మిత్రులతో సచివసైన్యఁపూగంబులతోఁ బౌత్రులతో గరళంబుఁ బ, విత్రం బని త్రాగెదే, విఁవేకహీనా. ౮౬౧

సచివ, సైన్య, పూగంబులతోన్=మంత్రులయు సేనలయు సమూహముతో, గరళంబు=విషము, పవిత్రంబని=మంచినీళ్ళని, 'దధికలశగోమయాంబుషు కుశ తామ్ర బ్రహ్మసూత్రమంత్రేషు హేమ్మ్యుర్ధ్వేచ పవిత్రం' అని నా॥౮॥

తా. స్నేహితులతో, జుట్టలతో, గొడుకులతో, మంత్రులతో, సేనా సమూహముతో, మనుమలతో, వివేకహినుఁడా విషమును మంచినీళ్ళని త్రాగె దవా? ఇందఱతోడ విషముత్రాగుట యెట్టిదో సీతను నీవు హరించి కొనిపోవుట యట్టిదని భావము.

కం. రాగలఫలముం దమమది,లోఁ గానఁగ లేక బుద్ధిలోపమున జడుల్

రేఁగి యకార్యం బొనరిచి, తోఁగుదురు వివత్తునందుఁడుది నీకరణిన్. ౮౬౨

తా. బుద్ధిలేని జను లీకార్యముచేసిన నీఫలముగలుగునే యను నాలోచన లేక నీవలెఁ జేయరానివనిచేసి కడపట నాపదలందు మునుఁగుదురు.

కం. కాలుఁడు పాశము నీమెడఁ, బోలం బిగియింప నెందుఁబోయిన నీకె

లీల మృతి దప్పు మీనము, గాలం బెరతోడ మ్రింగుఁగతి నై తివిరా. ౮౬౩

తా. యముఁడు నీమెడకు పాశము దగిలించి బాగుగ బిగియించెను. కావున నీవెందుఁబోయినను నీకుఁ జా వేల తప్పును? చేస గాలముతోడ నెరను మ్రింగినట్లు లై తివి.

చ. అలవి యెఱుంగ నేరక మహాత్ములతోఁ బగఁగొంటి, వారు నీ

కలఁతులు గారు, నీ విటు నిజాశ్రమవాసిని సంగ్రహించుటన్

బలితపుఁగోప మెత్తి సహాబాంధవుఁగాఁగ రణంబులో నినుం

బొలియఁగఁ జేయువారు, చెడిపోకుము పోకుము రోరి రావణా. ౮౬౪

అలవి=కొలఁది, నీకు = నీకంటె, అలఁతులు = తక్కువవారు, నిజాశ్రమ వాసిని = తమయాశ్రమమందున్నదానిని.

తా. రావణా: వారి బలవరాక్రమములపరిమాణము తెలియక నీవు వారితో విరోధించితివి. వారు నీకంటెఁ దక్కువవారు గారు.నీప్రకారము తమ యాశ్రమ మందున్న దానిని హరించుటచే, వారు మిగులఁగోపించి నిన్ను బంధువులతోడ యుద్ధమందుఁ జంపుదురు. చెడిపోకుము. పరువెత్తిపోకుము. నిలునిలుము.

కం. భీరుత్వంబున పీకర,భోరుపు హరియించి కోఁచ + యుజ్జితెద విది లో

నారయ జగంబు దిట్టెడి,చోరునికర్కంబు గాక + శూరునివిధమే. ౮౬౫

భీరుత్వంబునన్ = పిఠికితనముచే, కరభోరుపున్=స్త్రీని, కరభ + శూరు పున్ = కరభమువంటి తోడలుగలదానిని, కరభము = మడికట్టుమొదలు చిటికెన ప్రవేలిమొదలుదాఁకఁ గల చేతి వెలువలిచోటు, కోఁచ = పిఠికి.

తా. ఓరీ పిఠికి: ఈయాఁడుదానిని హరియించి ప్రాణభయమునఁ బరు వెత్తుచున్నావే, ఇది లోకమునిందించు దొంగవనియేకాని శూరునివిధమా?

కం. శూరుఁడ వేనియు నిలుపుము, రా రావణ మూర్త మొండుఁరణమున నీవున్

గూరెదపు పెద్దనిద్దుర, నారామునిచేత నీదుఁననుజునిపోల్కిన్. ౮౬౬

పెద్దనిద్దుర = మరణము.

నీవు శూరుడవై తివేని కొంచెము సేపు నిలుపుము. రామునిచే నీతమ్ముడు చచ్చినట్లు నీవును యుద్ధమునఁ జావఁగలవు.

కం. మరణం బాసన్నంబై, పొరసిన స్వవినాశమునకుఁ బొనరుచు నఘముం బురుషుం డట్టియకార్యము, దురుసున నీ విపుడు సేయఁ దొడఁగితి వసురా. ఆసన్నము = దాపు, నమీపించినది.

తా. తనకు మరణకాలము నమీపించినపుడు తననాశమునకై పురుషుఁ డెట్టి పాపకార్యమునుజేయునో యటువంటి చేయరానిపనిని నీవు దుష్టతనముచే జేయఁజూనితివి. కావున నీకుఁ జాపు సిద్ధము.

కం. పాపానుబంధకార్యం బేపురుషుఁడు లోక మెల్లఁ నేలెడువాఁడే నాపరమేష్ఠియ యేనియుఁ, బాపాత్మాః చేయఁ జూనుఁ బ్రాభవ ముఁగన్ ? పాపానుబంధకార్యము = పాపసంబంధముగల పని, పరమేష్ఠి = బ్రహ్మ దేవుఁడు, పరమే-ఉత్కృష్టే పదే బ్రహ్మలోకాభ్యే తిష్ఠతీతి-పరమేష్ఠి = ఉత్కృష్ట స్థానమందుండువాఁడు, ప్రాభవము=ప్రభుత్వము.

తా. ఏ పురుషుడైనను అనఁగా లోకమునంతయు నేలెడి రాజయినను లోకములను సృష్టించు నా బ్రహ్మదేవుఁడయైనను తనప్రభుత్వము నశించునట్లు పాపీ యెవఁడురా నీవలెఁ బాపసంబంధముగల కార్యముచేయును. నీవుచేసితివి కావున నీవు నాశముకాఁగలవు. బ్రహ్మదేవుడైనను పాపకార్యముచేసేనేని చెడు చుండఁగా నీవనఁగా నెంతమాత్రము.

చ. అని హితనీతివాక్యములఁనాడి జవంబున వ్రాలి వీఁపుపైఁ దననఖపాళి నాతని విదారితగాత్రునిఁ జేసి వేగముం బొనుఁగువడంగఁ జేసె మదఁముం గొని రేఁగ గజంబు మావడీఁ డనువమితాంకుశంబున రఁయంబునఁ దాఁ గుదియించుకై వడిన్. ౮౬౯

జవంబునన్ = వేగముగ, విదారితగాత్రునిన్ = చీల్చఁబడిన దేహముగల వానిని, పొనుఁగువడంగన్=క్షీణించునట్లు, రేఁగన్=విజృంభింపఁగా, మావడీఁడు =మావటివాఁడు, అనువమిత = అసమానమైన, అంకుశంబునన్ = కుదియించు కై వడిన్=మరలునట్లు చేయువిధముగ; వీఁపుమీఁద వ్రాలినాఁ డనుటచే జటాయు మాట లలక్ష్యము చేసి ముందు పరువెత్తుచున్నాఁడని యేర్పడుచున్నది.

తా. ఈప్రకారము హితము నీతి యగుమాటలు చెప్పి జటాయువు వేగ ముగ వానివీఁపుపై వ్రాలి గోళ్ళతో వానివీఁపును జీల్చి మావటివాఁడు మదమున విజృంభించిపోవుచున్న యేనుఁగును అంకుశముపొటున మరలఁ జేసినట్లు రావణుఁడు పోకుండఁజేసెను.

కం. తనఖరనఖరంబులచేఁ, దనముఖవిశిఖమున దై త్యుఁతలవెండ్రుకలన్ ఘనబలుఁడు మెఱక దై త్యుఁడు, కినుకఁ బెదవిఁగొఱకొను మఁగిఱ్ఱునఁదిరిగెన్.



తా. తన వాడిగోళ్ళచేతను, బాణమువంటి ముక్కుచేతను, రావణుని తల వెండ్రుకలను, మహాబలుడగు జటాయువు పెఱకఁగాఁ గోపముచే రావణుఁడు పెదవి కొఱుకుచు గిఱున వెనుకకుఁదిరిగెను.

కం. తిరిగియు సవ్యాంకంబున, ధరణీసుతం బొదివి పాడితలమున వ్రేసెన్ గురువేగమున జటాయుని, నరుణజుఁడది తప్పఁగొట్టియభిముఖుఁడగుచున్. సవ్యాంకంబునన్=ఎడమతొడమీఁద, పాడితలమునన్ = అఱచేతితో, అభిముఖుఁడు=ఎదురుముఖమైనవాఁడు.

తా. ఇట్లు వెనుకకుఁ దిరిగియు సీతను నెడమచేత రొందిపై బిగఁబట్టి కుడిచేత జటాయువును గొట్టెను. ఆయన దానిని వేగముచేఁ దప్పించుకొని వాని కెదురు ముఖమై.

కం. వాసుకరంబులు పదియును, భూమిపయిం దొరఁగఁ దుండఁమునఁ జిదుమఁగర

స్తోమము వెంటనె పుట్ట వి,షామితదంష్ట్రాహు లొదవునట్టులు పుట్టెన్.౮౨౭ వాసుకరంబులు=ఎడమచేతులు, తొరఁగన్=పడునట్లు, తుండమునన్ = ముక్కుతో, చిదుమన్ = గిల్లివేయఁగా, కరస్తోమము = చేతుల సమూహము, పుట్టన్ = పుట్టయందు, విషామితదంష్ట్రాహులు = విషము విశేషించిన కోఱలుగల పాములు. ఇట్లనుటచే సాయుధములై చేతులుపుట్టెనని యేర్పడుచున్నది.

తా. జటాయువు తనముక్కుచే సీతనుబట్టుకొనియుండిన యెడమచేతులను బదిండిని ద్రుంపఁగా నవి పుట్టలోనుండి వెలువడు కోఱలతోడిపాములవలె మరలఁబుట్టెను.

ఈచేతులు పడి పోయినవే మరల కఱచుకొనెనా, లేక వేఱేపుట్టెనా, యివి కృత్రిమములా నై జములా, యను విచారము మఱియొకచోఁ జేయఁబడును.

ఇవట నొకటిమాత్రము గమనింపవలసియున్నది. ఎడమచేతులు దెగి క్రిందఁ బడియుండెనేని సీతయు నేలఁబడియుండవలెను. అట్లు పడలేదనియు వాఁడే నేల దించెననియు ౮౨౩వ పద్యమువలనఁ దెలియుచున్నది.

ఉ. అంతటఁ బంక్తికంతుఁడు దురంతరుషాసలదీప్తనేత్రుఁడై కాంతను వీడి ముష్టిపదఁపూతములం బతగాన్వయేంద్రు దుర్ధాంతపరాక్రమం బడరఁదాచిన నేచెను బోరు ఘోరమై కొంతవడిన్ శకుంతపునఁకుం బలలాశనలోకభ ర్రకున్. ౮౨౩

దురంత = అంతములేని, రుషాసల = రోషమునెడి యగ్నిహోత్రముచే, దీప్త=వెలుఁగుచున్న, నేత్రుఁడై=కన్నులుగలవాఁడై, ముష్టి, పద, పూతము లన్=పిడికిళ్ళయొక్కయు, కాళ్ళయొక్కయు దెబ్బలచేత, పతగాన్వయేంద్రున్=పక్షివంశమునశ్రేష్ఠుడగు జటాయువును, దుర్ధాంతపరాక్రమంబు=అంతములేని శౌర్యము, తాచినన్ = కొట్టఁగా; ఏచెను = పెరిగెను, కొంతవడిన్ = కొంత

కాలము, శకుంతవునకున్ = పక్షిరాజునకు, పలలాశనలోకభర్తకున్ = మాంస భక్షకులైన రాక్షసజనముల రాజునకు.

తా. ఆపిమ్ముటఁ దనచేతులు చిదుముటచే మిక్కుటమైన రోషమున మండు చున్న కన్నులుగలవాఁడై రావణుఁడు సీతనువదలిపెట్టి పిడికిళ్ళచేతను పాదములచేతను జటాయువును గొట్టఁగా నాపక్షి రాక్షసరాజుకు యుద్ధము ఘోరముగాఁ బెరిగెను.

—+ రావణుఁడు జటాయువుతెక్కలు నఱకుట +—

కం. ఆయెడ శ్రీరామునకై, వ్యాయామము సేయు చున్న పతగేంద్రునిపాదాయతపక్షంబులు కొక్షియకమున నసుర నఱతెక్షితిపైఁ గూలన్. రాజు వ్యాయామము=దేహపరిశ్రమము. 'శరీరాయాసజనకం కర్మవ్యాయామ ఉచ్యతే' యని వాగ్భటుఁడు. యుద్ధము-పాదాయతపక్షంబులు = కాళ్లు పెద్ద తెక్కలు, కొక్షియకమునన్ = కత్తిచే.

తా. ఇట్లు ఘోరయుద్ధము జరుగుచుండునమయంబున రావణుఁడు కత్తిచే జటాయువు కాళ్ళను, తెక్కలను, నేలపైఁబడ నఱకెను.

కం. నఱకిన నేలన్ వ్రాలుమఁ, గొఱ కొఱ మని కుత్తుకందుఁగుట్టు నుఱుండన్ బిఱు మఱిన జటాయువునకుఁ, దెఱవ స్వబంధునకుఁబోలెదీనత నేఱ్చెన్. రాజు కుట్టుసురు-కుఱు+ఉసురు=కొంచెము ప్రాణము. కుఱు, బిఱు, కడు, నడు, నిడు శబ్దంబుల ఱడ ల కచ్చుపరంబై నపుడు ద్వీరు క్తటకారంబగు. సు. వ్యా. సంధి ౩౯. పిఱుము+అఱిన=పరుషభావముక్షయించిన, తెఱవ = స్త్రీ సీత.

తా. ఇట్లు రావణుఁడు నఱకఁగా నేలఁబడి కుత్తుకలోఁగొంచె మూపిరి కొఱ కొఱ యని ధ్వనికలుగుచుండ, పారుష్యముచెడిన జటాయువునుజూచి సీతాదేవి తననిమిత్తముగ నాయనకుఁగలిగిన విపత్తునకై మిక్కిలి దుఃఖించి యేఱ్చెను. తే. 'కాలజీమూతనిభుఁడయి+నేలఁబడిన,పాండురోరస్కుఁగనెరావఁబుండు శాంత దావదహనునిమాడ్కిని+ధరణికన్య, రాఘవాశ్రమనికఠోర్వి+వ్రాలియున్న.

కాలజీమూతనిభుఁడు=నల్లని మేఘముతో నమానుఁడు, పాండురోరస్కున్= తెల్లని తొమ్ముగలవానిని, శాంతదావదహనునిమాడ్కిని = చల్లాఱిన కాఱుచిచ్చు వంటివానిని, రాఘవాశ్రమనికఠోర్విన్=రాముని యాశ్రమమునకు సమీపప్రదేశ ముండు.

తా. నల్లని మేఘమువంటివాఁడును, దెల్లనితొమ్ముగలవాఁడును నై నేలఁ బడియున్న జటాయువును రావణుఁడు చూచెను. సీతాదేవియును జల్లాఱిన కాఱు చిచ్చువలెనై రామాశ్రమమునకు సమీపమండీ వడినట్టి-జటాయువును.